



3 1761 08824839 8

LGr
X55Sch

XENOPHONTIS

DE

REPUBLICA LAC. ET ATHEN.

DE VECTIGALIBUS

DE RE EQUESTRI

DE OFFICIO MAGISTRI EQUITUM

DE VENATIONE LL.

EDITIO STEREOTYPA.

[cura G. H. Schaeferi]

XENOPHONTIS OPERUM

TOMUS VI.

115178
91611

LIPSIAE

SUMTIBUS ET TYPIS CAROLI TAUCHNITII.

1829.

ΞΕΝΟΦΩΝΤΟΣ

ΛΑΚΕΔΑΙΜΟΝΙΩΝ ΠΟΛΙΤΕΙΑ.

CAP. I. Ἄλλ' ἐγὼ ἐννοήσας ποτὲ, ὥς ἡ Σπάρτη, τῶν ὀλιγανθρωποτάτων πόλεων οὖσα, δυνατωτάτη τε καὶ ὀνομαστοτάτη ἐν τῇ Ἑλλάδι ἐφάνη, ἐθαύμασα, ὅτῃ ποτὲ τρόπῳ τοῦτ' ἐγένετο· ἐπεὶ μέντοι κατενόησα τὰ ἐπιτηδεύματα τῶν Σπαρτιατῶν, οὐκ ἔτι ἐθαύμαζον. 2 Λυκοῦργον μέντοι τὸν θέντα αὐτοῖς τοὺς νόμους, οἷς πειθόμενοι ἠὺδαιμόνησαν, τοῦτον καὶ θαυμάζω, καὶ εἰς τὰ ἔσχατα μάλα σοφὸν ἡγοῦμαι· ἐκεῖνος γάρ, οὐ μιμησάμενος τὰς ἄλλας πόλεις, ἀλλὰ καὶ ἐναντία γνούς τὰς πλείσταις, προέχουσαν εὐδαιμονίᾳ τὴν πατρίδα ἀπέδειξεν. 3 Αὐτίκα γάρ περὶ τεκνοποιίας, (ἵνα ἐξ ἀρχῆς ἄρξωμαι) οἱ μὲν ἄλλοι τὰς μελλούσας τίκτειν, καὶ καλῶς δοκούσας κόρας παιδεύεσθαι, καὶ σίτῃ ἢ ἀνυστὸν μετριωτάτῳ τρέφουσι καὶ ὄψῃ ἢ δυνατὸν μικροτάτῳ· οἶνου γε μὴν ἢ πάμπαν ἀπεχομένας ἢ ὕδαρεῖ χρωμένας διάγουσιν. Ὡσπερ δὲ οἱ πολλοὶ τῶν τὰς τέχνας ἐχόντων ἐδραῖοι εἰσὶν, οὕτω καὶ τὰς

κόρας οἱ ἄλλοι Ἕλληνες ἡρεμιζούσας ἐριουργεῖν ἀξιοῦσι. Τὰς μὲν οὖν οὕτω τρεφομένας πῶς χρὴ προσδοκῆσαι μεγαλεῖον ἂν τι γεννῆσαι; 4 Ὁ δὲ Λυκοῦργος ἐσθῆτας μὲν καὶ δούλας παρέχειν ἱκανὰς ἡγήσατο εἶναι· ταῖς δ' ἐλευθέραις μέγιστον νομίσας εἶναι τὴν τεκνοποιῖαν, πρῶτον μὲν σωμασκεῖν ἔταξεν οὐδὲν ἥττον τὸ θῆλυ τοῦ ἀρρέενος φύλου· ἔπειτα δὲ δρόμου καὶ ἰσχύος, ὥσπερ καὶ τοῖς ἀνδράσιν, οὕτω καὶ ταῖς θηλείαις ἀγῶνας πρὸς ἀλλήλας ἐποίησε, νομίζων ἐξ ἀμφοτέρων ἰσχυρῶν καὶ τὰ ἔκγονα ἐρῶμενέστερα γίγνεσθαι. 5 Ἐπεὶ γε μὴν γυνὴ πρὸς ἄνδρα ἔλθοι, ὁρῶν τοὺς ἄλλους τὸν πρῶτον τοῦ χρόνου ἀμέτρως ταῖς γυναιξὶ συνόντας, καὶ τούτοις τᾶν ἀντία ἔγνω· ἔθηκε γάρ, αἰδεῖσθαι μὲν εἰσιόντα ὀφθῆναι, αἰδεῖσθαι δ' ἐξιόντα. Οὕτω δὲ συνόντων, ποθεινοτέρως μὲν ἀνάγκη σφῶν αὐτῶν ἔχειν, ἐρῶμενέστερα δὲ γίγνεσθαι, εἴ τι βλάστοιεν, οὕτω μᾶλλον, ἢ εἰ διάκοροι ἀλλήλων εἶεν. 6 Πρὸς δὲ τούτοις καὶ ἀποπαύσας τοῦ, ὅποτε βούλοιντο ἕκαστοι, γυναιῖκα ἀγεσθαι, ἔταξεν ἐν ἀκμαῖς τῶν σωμάτων τοὺς γάμους ποιεῖσθαι, καὶ τοῦτο συμφέρον τῇ εὐγονίᾳ νομίζων. 7 Εἴ γε μέντοι συμβαίῃ γεραιῶ νέαν ἔχειν, ὁρῶν τοὺς τηλικούτους φυλάττοντας μάλιστα τὰς γυναιῖκας, τᾶν ἀντία καὶ τούτου ἐνόμισε· τῷ γὰρ πρεσβύτῃ ἐποίησεν, ὁποίου ἀνδρὸς σῶμα τε καὶ ψυχὴν ἀγασθείη, τοῦτον ἐπαγομένῳ τεκνοποιήσασθαι. 8 Εἰ δέ τις αὖ γυναικὶ μὲν συνοικεῖν μὴ βούλοιτο, τέκνων δὲ ἀξιολόγων ἐπιθυμοίη, καὶ τούτῳ νόμον ἐποίησεν, ἥτινα ἂν εὐτεκνον καὶ

γενναίαν δόρῳ, πείσαντα τὸν ἔχοντα, ἐκ ταύτης τεκνοποιεῖσθαι. 9 Καὶ πολλὰ μὲν τοιαῦτα συνεχώρει. Αἶ τε γὰρ γυναῖκες διττοὺς οἴκους βούλονται κατέχειν, οἱ τε ἄνδρες ἀδελφούς τοῖς παισὶ προσλαμβάνειν, οἱ τοῦ μὲν γένους καὶ τῆς δυνάμεως κοινωνοῦσι, τῶν δὲ χρημάτων οὐκ ἀντιποιοῦνται. 10 Περὶ μὲν δὴ τεκνοποιίας οὕτω τᾶναντία γνοὺς τοῖς ἄλλοις, εἴ τι διαφέροντας καὶ κατὰ μέγεθος καὶ κατ' ἰσχὺν ἄνδρας τῇ Σπάρτῃ ἀπετέλεσεν, ὁ βουλόμενος ἐπισκοπεῖτω.

CAP. II. Ἐγὼ μέντοι, ἐπεὶ καὶ περὶ γενέσεως ἐξηγήμαι, βούλομαι καὶ τὴν παιδείαν ἐκατέρων σαφηνίσαι. Τῶν μὲν τοίνυν ἄλλων Ἑλλήνων οἱ φάσκοντες κάλλιστα τοῖς υἱεῖς παιδεύειν, ἐπειδὴν τάχιστα αὐτοῖς οἱ παῖδες τὰ λεγόμενα ξυγιῶσιν, εὐθύς μὲν ἐπ' αὐτοῖς παιδαγωγοὺς θεράποντας ἐφιστᾶσιν, εὐθύς δὲ πέμπουσιν εἰς διδασκάλων, μαθησομένους καὶ γράμματα, καὶ μουσικὴν, καὶ τὰ ἐν παλαιίστρᾳ. Πρὸς δὲ τούτοις, τῶν παίδων πόδας μὲν ὑποδήμασιν ἀπαλύνουσι, σώματα δὲ ἱματίων μεταβολαῖς διαθρύπτουσι· σίτου γε μὴν αὐτοῖς γαστέρα μέτρον νομίζουσιν. 2 Ὁ δὲ Λυκοῦργος, ἀντὶ μὲν τοῦ ἰδίᾳ ἕκαστον παιδαγωγοὺς δούλους ἐφιστάναι, ἄνδρα ἐπέστησε κρατεῖν αὐτῶν, ἐξ ὧν περ αἱ μέγιστα ἄρχαὶ καθίστανται, ὅς δὴ καὶ παιδονόμος καλεῖται. Τοῦτον δὲ κύριον ἐποίησε, καὶ ἄθροίζειν τοὺς παῖδας, καὶ ἐπισκοποῦντα, εἴ τις ῥαδιουργοίῃ, ἰσχυρῶς κολάζειν. Ἔδωκε δ' αὐτῷ καὶ τῶν ἡβώντων μαστιγοφόρους, ὅπως τιμωροῖεν, ὅτε δέοι

ὥστε πολλήν μὲν αἰδῶ, πολλήν δὲ πειθῶ ἐκεῖ συμ-
 παρεῖναι. 3 Ἀντί γε μὴν τοῦ ἀπαλύνειν τοὺς πό-
 δας ὑποδήμασιν, ἔταξεν, ἀνυποδησίᾳ κρατύνειν·
 νομίζων, εἰ τοῦτ' ἀσκήσειαν, πολὺ μὲν ῥᾶον ἂν ὄρ-
 θιάδε βαίνειν, ἀσφαλέστερον δὲ πρᾶνῇ καταβαίνειν·
 καὶ πηδῆσαι δὲ καὶ ἀναθορεῖν, καὶ δραμεῖν θᾶπτον
 ἀνυπόδητον, εἰ ἡσυχῶς εἴη τοὺς πόδας, ἢ ὑποδεδε-
 μένον. 4 Καὶ ἀντί γε τοῦ ἱματίοις διαθρύπτεσθαι,
 ἐνόμισεν, ἐνὶ ἱματίῳ δι' ἔτους προσεθίζεσθαι· νομί-
 ζων, οὕτω καὶ πρὸς ψύχῃ καὶ πρὸς θάλπῃ ἄμεινον
 ἢν παρασκευάσασθαι. 5 Σῖτόν γε μὴν ἔταξε το-
 σοῦτον ἔχοντα συμβουλεύειν τὸν ἄρῥενα, ὥς ὑπὸ
 πλησμονῆς μὲν μήποτε βαρύνεσθαι, τοῦ δὲ ἐνδεεστέ-
 ρως διάγειν μὴ ἀπείρως ἔχειν· νομίζων, τοὺς οὕτω
 παιδευομένους, μᾶλλον μὲν ἂν δύνασθαι, εἰ δεήσειεν,
 ἀσιτήσαντας ἐπιπονῆσαι, μᾶλλον δ' ἂν, εἰ παραγ-
 γελθείη, ἀπὸ τοῦ αὐτοῦ σίτου πλείω χρόνον ἐπιτα-
 θῆναι, ἥτιον δ' ἂν ὄψου δεῖσθαι, εὐχερέστερον δὲ
 πρὸς πᾶν ἔχειν βρῶμα, καὶ ὑγιεινότερως δ' ἂν διά-
 γειν· καὶ [τοῦ] εἰς μῆκος ἂν αὐξάνεσθαι τὴν ῥα-
 δινὰ τὰ σώματα ποιοῦσαν τροφὴν μᾶλλον συλλαμ-
 βάνειν ἢ γήσατο ἢ τὴν διαπλατύνουσαν τῷ σίτῳ.
 6 Ὡς δὲ μὴ ὑπὸ λιμοῦ ἄγαν αὐτὸν πιέζοιντο, ἀπραγ-
 μόνως μὲν αὐτοῖς οὐκ ἔδωκε λαμβάνειν ὣν ἂν προσ-
 δέωνται, κλέπτειν δ' ἐφῆκεν ἔστιν ἃ, τῷ λιμῷ ἐπι-
 κουροῦντας. 7 Καὶ ὥς μὲν οὐκ, ἀπορῶν ὃ τι δοίῃ,
 ἐφῆκεν αὐτοῖς γε μηχανᾶσθαι τὴν τροφὴν, οὐδένα
 οἶμαι τοῦτο ἄγνοεῖν· δῆλον δ', ὅτι τὸν μέλλοντα
 κλοπεύειν καὶ νυκτὸς ἀγρυπνεῖν δεῖ, καὶ μεθ' ἡμέ-

ραν ἀπατᾶν, καὶ ἐνεδρεῦειν, καὶ κατασκόπους δὲ
 ἐτοιμάζειν τὸν μέλλοντά τι λήψεσθαι. Ταῦτα οὖν
 δὴ πάντα δηλὸν ὅτι μηχανικωτέρους τῶν ἐπιτηδείων
 βουλόμενος τοὺς παῖδας ποιεῖν καὶ πολεμικωτέρους
 οὕτως ἐπαίδευσεν. 8 Εἵποι δ' ἂν οὖν τις· τί δῆτα,
 εἴπερ τὸ κλέπτειν ἀγαθὸν ἐνόμιζε, πολλὰς πληγὰς
 ἐπέβαλε τῷ ἀλισκομένῳ; ὅτι, φημὶ ἐγὼ, καὶ τᾶλλα,
 ὅσα ἀνθρώποι διδάσκουσι, κολάζουσι τὸν μὴ καλῶς
 ὑπηρετοῦντα. Καὶ κεῖνοι οὖν τοὺς ἀλισκομένους, ὡς
 κακῶς κλέπτοντας, τιμωροῦνται. 9 Καὶ ὡς πλεί-
 στος δὴ ἄρπάσαι τυροὺς παρ' Ὁρθίας καλὸν θεῖς,
 μαστιγοῦν τούτους ἄλλοις ἐπέταξε· τοῦτο δὴ δηλῶ-
 σαι καὶ ἐν τούτῳ βουλόμενος, ὅτι ἐστὶν, ὀλίγον χρό-
 νον ἀλλήσαντα, πολὺν χρόνον εὐδοκιμοῦντα εὐφραί-
 νεσθαι. Δηλοῦται δὲ ἐν τούτῳ, ὅτι καὶ, ὅπου τίκ-
 χους δεῖ, ὁ βλακεύων ἐλάχιστα μὲν ὠφελεῖται, πλεί-
 στα δὲ πράγματα λαμβάνει. 10 Ὅπως δὲ μηδ', εἰ ὁ
 παιδονόμος ἀπέλθοι, ἔρημοί ποτε οἱ παῖδες εἶεν ἄρ-
 χοντος, ἐποίησε, τὸν ἀεὶ παρόντα τῶν πολιτῶν κύ-
 ριον εἶναι, καὶ ἐπιτάττειν τοῖς παισὶν, ὅτι ἂν ἀγα-
 θὸν δοκοῖν εἶναι, καὶ κολάζειν, εἴ τι ἁμαρτάνοιεν.
 Τοῦτο δὲ ποιήσας διέπραξε, καὶ αἰδημονεστέρους εἶ-
 ναι τοὺς παῖδας· οὐδὲν γὰρ οὕτως αἰδοῦνται οὔτε
 παῖδες οὔτε ἄνδρες, ὡς τοὺς ἄρχοντας. 11 Ὡς δὲ
 καὶ, εἴ ποτε μηδεὶς τύχοι ἀνὴρ παρῶν, μηδ' ὡς ἔρη-
 μοί οἱ παῖδες ἄρχοντος εἶεν, ἔθηκε, τῆς ἵλης ἐκάστης
 τὸν τορώτατον τῶν εἰρένων ἄρχειν· ὥστε οὐδέποτε
 ἐκεῖ οἱ παῖδες ἔρημοί ἄρχοντός εἰσι.

12 Λεκτέον δὲ μοι δοκεῖ εἶναι καὶ περὶ τῶν παι-

δικῶν ἐρώτων· ἔστι γάρ τι καὶ τοῦτο πρὸς παιδείαν. Οἱ μὲν τοίνυν ἄλλοι Ἕλληνες ἢ, ὥσπερ Βοιωτοὶ, ἀνὴρ καὶ παῖς συζυγέντες ὁμιλοῦσιν, ἢ, ὥσπερ Ἡλεῖοι, διὰ χαρίτων τῇ ὥρᾳ χρῶνται· εἰσὶ δὲ καὶ, οἱ παντάπασι τοῦ διαλέγεσθαι τοὺς ἐραστὰς εἵργουσιν ἀπὸ τῶν παίδων. 13 Ὁ δὲ Λυκοῦργος, ἐναντία καὶ τούτοις πᾶσι γνούς, εἰ μὲν τις αὐτὸς ὢν, οἷον δεῖ, ἀγασθεῖς ψυχὴν παιδὸς πειρῶτο ἄμεμπτον φίλον ἀποτελέσασθαι καὶ συνεῖναι, ἐπὶ γὰρ, καὶ καλλίστην παιδείαν ταύτην ἐνόμιζεν· εἰ δὲ τις παιδὸς σώματος ὀρεγόμενος φανεῖη, αἰσχιστον τοῦτο θεῖς, ἐποίησεν, ἐν Λακεδαιμόνι μηδὲν ἥττον ἐραστὰς παιδικῶν ἀπέχεσθαι, ἢ γονεῖς παίδων ἢ καὶ ἀδελφοὶ ἀδελφῶν εἰς ἀφροδίσια ἀπέχονται. 14 Τὸ μὲντοι ταῦτα ἀπιστεῖσθαι ὑπὸ τινων, οὐ θαυμάζω· ἐν πολλαῖς γὰρ τῶν πόλεων οἱ νόμοι οὐκ ἐναντιοῦνται ταῖς πρὸς τοὺς παῖδας ἐπιθυμίαις. Καὶ τῶν μὲν αὖ παιδικῶν οὕτως ἐπεμελήθη.

CAP. III. Ὅταν γε μὴν ἐκ παίδων εἰς τὸ μειρακιοῦσθαι ἐκβαίνωσι, τηρिकाῦτα οἱ μὲν ἄλλοι παύουσι μὲν ἀπὸ παιδαγωγῶν, παύουσι δὲ καὶ ἀπὸ διδασκάλων, ἄρχουσι δὲ οὐδένες ἔτι αὐτῶν, ἀλλ' αὐτονόμους ἀφιασιν· ὁ δὲ Λυκοῦργος καὶ τούτων τὰναντία ἔγνω. 2 Καταμαθὼν γὰρ τοῖς τηλικούτοις μέγιστον μὲν φρόνημα ἐμφυόμενον, μάλιστα δὲ ὕβριν ἐπιπολάζουσαν, ἰσχυροτάτας δὲ ἐπιθυμίας τῶν ἡδονῶν παρισταμένας, τηρिकाῦτα πλείστους μὲν πόρους αὐτοῖς ἐπέβαλε, πλείστην δὲ ἀσχολίαν ἐμηχανήσατο. 3 Ἐπιθεῖς δὲ καὶ, εἴ τις ταυτα φύγοι, μηδενὸς ἔτι

τῶν καλῶν τυγχάνειν, ἐποίησε, μὴ μόνον τοὺς ἐκ δημοσίου, ἀλλὰ καὶ τοὺς κηδομένους ἐκάστων ἐπιμελεῖσθαι, ὥς μὴ ἀποδειλιάσαντες ἁδόκιμοι παντῶν πασιν ἐν τῇ πόλει γένοιτο. 4 Πρὸς δὲ τοῦτοις, τὸ αἰδεῖσθαι ἰσχυρῶς ἐμφυσιῶσαι βουλόμενος αὐτοῖς, καὶ ἐν ταῖς ὁδοῖς ἐπέταξεν ἐντὸς μὲν τοῦ ἱματίου τὴν χεῖρε ἔχειν, σιγῇ δὲ πορεύεσθαι, περιβλέπειν δὲ μηδ' αὐτῶν, ἀλλ' αὐτὰ τὰ πρὸ τῶν ποδῶν ὁρᾶν. Ἐνθα δὴ καὶ δῆλον γεγένηται, ὅτι τὸ ἄρῶν φῦλον καὶ εἰς τὸ σωφρονεῖν ἰσχυρότερόν ἐστι τῆς τῶν θηλειῶν φύσεως. 5 Ἐκείνων γ' οὖν ἦττον μὲν ἂν φωνὴν ἀκούσῃς, ἢ τῶν λιθίνων, ἦττον δ' ἂν ὄμματα μεταστρέψῃς, ἢ τῶν χαλκῶν, αἰδημονεστέρους δ' ἂν αὐτοὺς ἡγήσαιο καὶ αὐτῶν τῶν ἐν τοῖς θαλάμοις παρθένων. Καὶ ἐπειδὴν εἰς τὸ φιλίτιόν γε ἀφίκωνται, ἀγαπητὸν αὐτῶν καὶ τὸ ἐρωτηθὲν ἀκοῦσαι. 6 Ἡ μὲν δὴ παιδεία εἴρηται, ἣ τε Λακωνικὴ καὶ ἣ τῶν ἄλλων Ἑλλήνων· ἐξ ὁποτέρως δ' αὐτῶν καὶ εὐπειθέστεροι καὶ αἰδημονέστεροι, καὶ ὧν δεῖ ἐγκρατέστεροι ἄνδρες ἀποτελοῦνται, ὁ βουλόμενος καὶ ταῦτα ἐπισκοπεῖσθω.

CAP. IV. Περὶ γε μὴν τῶν ἡβώντων πολὺ μάλιστα ἐσπούδασε, νομίζων, τούτους, εἰ γένοιτο οἷους δεῖ, πλεῖστον ῥέπειν ἐπὶ τὸ ἀγαθὸν τῇ πόλει. 2 Ὁρῶν οὖν, οἷς ἂν μάλιστα φιλονεικία ἐγγένηται, τούτων καὶ χοροὺς ἀξιακροατοτάτους γιγνομένους, καὶ γυμνικοὺς ἀγῶνας ἀξιοθεατοτάτους, ἐνόμιζεν, εἰ καὶ τοὺς ἡβώντας συμβάλλοι εἰς ἔριν περὶ ἀρετῆς, οὕτως ἂν καὶ τούτους ἐπὶ πλεῖστον ἀφικνεῖσθαι ἀνδραγαθίας. Ὡς οὖν τούτους αὖ συνέβαλεν, ἐξηγήσομαι.

3 Αἰροῦνται τοίνυν αὐτῶν οἱ ἔφοροι ἐκ τῶν ἀκμαζόντων τρεῖς ἄνδρας· οὗτοι δὲ ἱππαγρέται καλοῦνται. Τούτων δ' ἕκαστος ἄνδρας ἑκατὸν καταλέγει, διασαφηνίζων, ὅτου ἔνεκα τοὺς μὲν προτιμᾷ, τοὺς δὲ ἀποδοκιμαῖζει. 4 Οἱ οὖν μὴ τυγχάνοντες τῶν καλῶν, πολεμοῦσι τοῖς τε ἀποστείλασιν αὐτοὺς, καὶ τοῖς αἰρεθεῖσιν ἀνθ' αὐτῶν, καὶ παραφυλάττουσιν ἀλλήλους, ἔάν τι παρὰ τὰ καλὰ νομιζόμενα ὁρᾷουργῶσι.

5 Καὶ αὕτη δὴ γίγνεται ἡ θεοφιλεστάτη τε καὶ πολιτικωτάτη ἔρις, ἐν ᾗ ἀποδεδεικται μὲν, ἃ δεῖ ποιεῖν τὸν ἀγαθόν, χωρὶς δ' ἑκάτεροι ἀσκοῦσιν, ὅπως αἰεὶ κράτιστοι ἔσονται, ἐάν τι δέη, καθ' ἓνα ἀρήξουσι τῇ πύλει παντὶ σφένει. 6 Ἀνάγκη δ' αὐτοῖς καὶ εὐεξίας ἐπιμελεῖσθαι. καὶ γὰρ πυκτεύουσι διὰ τὴν ἔριν, ὅπου ἂν συμβάλωσι· διαλύειν μέντοι τοὺς μαχομένους πᾶς ὁ παραγενόμενος κύριος. Ἦν δέ τις ἀπειθῇ τῷ διαλύοντι, ἄγει αὐτὸν ὁ παιδονόμος ἐπὶ τοὺς ἐφόρους. οἱ δὲ ζημιοῦσι μεγαλείως, καθιστάναι βουλόμενοι εἰς τὸ μήποτε ὀργὴν τοῦ μὴ πείθεσθαι τοῖς νόμοις κρατῆσαι. 7 Τοῖς γε μὴν τὴν ἡβητικὴν ἡλικίαν πεπερακόσιν (ἐξ ὧν ἤδη καὶ αἱ μέγιστα ἀρχαὶ καθίστανται) οἱ μὲν ἄλλοι Ἕλληνες, ἀφελόντες αὐτῶν τὸ ἰσχύος ἔτι ἐπιμελεῖσθαι, στρατεύεσθαι ὁμῶς αὐτοῖς ἐπιτάττουσιν· ὁ δὲ Λυκοῦργος τοῖς τηλικούτοις νόμιμον ἐποίησε, κάλλιστον εἶναι τὸ θηρᾶν, εἰ μὴ τι δημόσιον κωλύοι, ὅπως δύναιντο καὶ οὗτοι μηδὲν ἥττον τῶν ἡβώντων στρατιωτικούς πόρους ὑποφέρειν.

CAF. V. Ἀ μὲν οὖν ἐκάστη ἡλικία ἐνομοθέτη-

περὶ ὁ Λυκοῦργος ἐπιτηδεύματα, σχεδὸν εἴρηται· οἷαν
 δὲ καὶ πᾶσι δίαιταν κατεσκεύασε, νῦν πειράσομαι
 διηγεῖσθαι. 2 Λυκοῦργος τοίνυν, παραλαβὼν τοὺς
 Σπαρτιάτας, ὥσπερ τοὺς ἄλλους Ἕλληνας, οἴκοι σκη-
 νοῦντας, γνοὺς, ἐν τούτοις πλείστους ῥαδιουργεῖ-
 σθαι, εἰς τὸ φανερόν ἐξήγαγε τὰ συσκήνια, οὕτως
 ἡγούμενος ἡκιστ' ἂν παραβαίνεισθαι τὰ προστατιό-
 μενα. 3 Καὶ σῖτον δὲ ἔταξεν αὐτοῖς, ὥς μήτε ὑπερ-
 πληροῦσθαι, μήτε ἐνδεεῖς γίνεσθαι. Πολλὰ δὲ καὶ
 παράλογα γίγνεται ἀπὸ τῶν ἀγρευομένων· οἱ δὲ
 πλούσιοι ἔστιν ὅτε καὶ ἄρτον ἀντιπαραβάλλουσιν·
 ὥστε οὔτε ἔρημός ποτε ἢ τράπεζα βρωτῶν γίγνεται,
 ἔστ' ἂν διασκηνῶσιν, οὔτε πολυδάπανος. 4 Καὶ μὴν
 τοῦ πότου ἀποπαύσας τὰς οὐκ ἀναγκαίας πόσεις, αἱ
 σφάλλουσι μὲν σώματα, σφάλλουσι δὲ γνώμας, ἐφῆ-
 κεν, ὁπότε διψῶν ἕκαστος, πίνειν· οὕτω νομίζων
 ἀβλαβέστατόν τε καὶ ἡδιστον ποτὸν γίνεσθαι. Οὕ-
 τω γε μὴν συσκηνοῦντων, πῶς ἂν τις ἢ ὑπὸ λιχνείας
 ἢ οἰνοφλυγίας ἢ αὐτὸν ἢ οἶκον διαφθείρειεν; 5 Καὶ
 γὰρ δὴ ἐν μὲν ταῖς ἄλλαις πόλεσιν ὥς τὸ πολὺ οἱ
 ἡλικες ἀλλήλοις σύνεισι, μεθ' ὧν περ καὶ ἐλαχίστη
 αἰδὼς παραγίγνεται· ὁ δὲ Λυκοῦργος ἐν τῇ Σπάρτῃ
 ἀνέμιξε παιδεύεσθαι τὰ πολλὰ τοὺς νεωτέρους ὑπὸ
 τῆς τῶν γεραιτέρων ἐμπειρίας. 6 Καὶ γὰρ δὴ ἐπι-
 χώριον, ἐν τοῖς φιλιτίοις λέγεσθαι, ὅ τι ἂν καλῶς
 τις ἐν τῇ πόλει ποιήσῃ· ὥστ' ἐκεῖ ἡκιστα μὲν ὕβρις,
 ἡκιστα δὲ παροινία, ἡκιστα δὲ αἰσχρορῳγίαν καὶ
 αἰσχρολογία ἐγγίγνεσθαι. 7 Ἀγαθὰ γε μὴν ἀπερ-
 νάζεται καὶ τὰδε ἢ ἔξω σίτησις· περιπατεῖν τε γὰρ

αναγκάζονται ἐν τῇ οἰκαδε ἀφόδω, καὶ [μὴν] τοῦ
ὑπὸ οἴνου μὴ σφάλλεσθαι ἐπιμελεῖσθαι, εἰδότες, ὅτι
οὐκ, ἐνθαπερ εἰδείπνουν, καταμενοῦσι· καὶ τῇ ὀρ-
φνῇ ὅσα ἡμέρας χρηστέον· οὐδὲ γὰρ ὑπὸ φανοῦ τὸν
ἔτι ἔμφρουρον ἔξεστι πορεύεσθαι.

8 Καταμαθὼν γε μὴν ὁ Λυκοῦργος, καὶ ὅτι ἀπὸ
τῶν σιτών οἱ μὲν διαπονοῦμενοι εὐχροοὶ τε καὶ εὐ-
σαρκοὶ καὶ εὐρωστοὶ εἰσιν, οἱ δ' ἄπονοι πεφτυσημένοι
τε καὶ αἰσχροὶ καὶ ἀσθενεῖς ἀναφαίνονται, οὐδὲ τού-
του ἡμέλησεν· ἀλλ' ἐννοῶν, ὅτι καὶ, ὅταν αὐτὸς τις
τῇ ἑαυτοῦ γνώμῃ φιλοπονῇ, ἀρκοῦν τὸ σῶμα ἔχων
ἀναφαίνεται, ἐπέταξε, τὸν ἀεὶ πρεσβύτατον ἐν τῇ
γυμνασίῳ ἐκάστω ἐπιμελεῖσθαι, ὥς μήποτε αὐτοὶ
ἐλάττους τῶν σιτίων γίγνεσθαι. 9 Καὶ ἐμοὶ μὲν οὐδ'
ἐν τούτῳ σφαλῆναι δοκεῖ. Οὐκ ἂν οὖν ῥαδίως γέ τις
εὖροι Σπαρτιατῶν οὔτε ὑγιεινότερους, οὔτε τοῖς σώ-
μασι χρησιμωτέρους· ὁμοίως γὰρ ἀπὸ τε τῶν σκελῶν
καὶ ἀπὸ χειρῶν καὶ ἀπὸ τραχήλου γυμνάζονται.

CAP. VI. Ἐναντία γε μὴν ἔγνω καὶ τὰδε τοῖς
πλείστοις. Ἐν μὲν γὰρ ταῖς ἄλλαις πόλεσι τῶν ἑαυ-
τοῦ ἕκαστος καὶ παίδων καὶ οἰκετῶν καὶ χρημάτων
ἄρχουσιν· ὁ δὲ Λυκοῦργος, κατασκευάσαι βουλόμε-
νος, ὥς ἂν μηδὲν βλάπτοντες ἀπολαύοιεν τι οἱ πολῖ-
ται ἀλλήλων ἀγαθόν, ἐποίησε, παίδων ἕκαστον ὁ-
μοίως τῶν ἑαυτοῦ καὶ τῶν ἀλλοτριῶν ἄρχειν. 2 Ὅταν
δὲ τις εἰδῇ, ὅτι οὗτοι πατέρες εἰσὶ τῶν παίδων, ὧν
αὐτὸς ἄρχει, ἀνάγκη οὕτως ἄρχειν, ὥσπερ ἂν καὶ
τῶν ἑαυτοῦ ἄρχεσθαι βούλοιτο. Ἦν δὲ τις παῖς πο-
τὲ, πληγὰς λαβὼν ὑπ' ἄλλου, κατείπη πρὸς τὸν πα-

τέρα, αἰσχρόν ἐστι, μὴ οὐκ ἄλλας πληγὰς ἐμβάλλειν τῇ νύϊ. Οὕτω πιστεύουσιν ἑλληλοῖς μηδὲν αἰσχρόν προστίττειν τοῖς παισίν. 3 Ἐποίησε δὲ καὶ, οἰκέταις, εἴ τις δεηθείη, χρῆσθαι καὶ τοῖς ἄλλοτριοῖς. Καὶ κυνῶν δὲ θηρευτικῶν συνῆψε κοινωνίαν· ὥστε οἱ μὲν δεόμενοι παρακαλοῦσιν ἐπὶ θήραν· ὁ δὲ μὴ αὐτὸς σχολάζων ἡδέως ἐκπέμπει. Καὶ ἵπποις δὲ ὥσαύτως χρῶνται· ὁ γὰρ ἀσθενήσας ἢ δεηθεὶς ὀχήματος ἢ ταχύ ποι βουληθεὶς ἀφικέσθαι, ἦν που ἵδῃ ἵππον ὄντα, λαβὼν καὶ χρησάμενος καλῶς ἀποκαθίστησιν. 4 Οὐ μὴν οὐδ' ἐκείνὸ γε παρὰ τοῖς ἄλλοις εἰθισμένον ἐποίησεν ἐπιτηδεύεσθαι. ὅπου γὰρ ἂν ὑπὸ θήρας ὀφισθέντες δεηθῶσι τῶν ἐπιτηδείων, ἦν μὴ συνσκευασμένοι τύχωσι, καὶ ἐνταῦθα ἔθηκε, τοὺς μὲν πεπαμένους καταλείπειν τὰ πεποιημένα, τοὺς δὲ δεομένους, ἀνοιζαντας τὰ σήμαντρα, λαβόντας, ὅσων ἂν δέωνται, σημηνάμενους καταλιπεῖν. Τοιγαροῦν οὕτως μεταδιδόντες ἑλληλοῖς, καὶ οἱ τὰ μικρὰ ἔχοντες μετέχουσι πάντων τῶν ἐν τῇ χώρᾳ, ὁπόταν τινὸς δεηθῶσιν.

CAP. VII. Ἐναντία γε μὴν καὶ τάδε τοῖς ἄλλοις Ἑλλήσι κατέστησεν ὁ Λυκοῦργος ἐν τῇ Σπάρτῃ νόμιμα. Ἐν μὲν γὰρ δήπου ταῖς ἄλλαις πόλεσι πάντες χρηματίζονται, ὅσον δύνανται· ὁ μὲν γὰρ γεωργεῖ, ὁ δὲ ναυκληρεῖ, ὁ δ' ἐμπορεύεται, οἱ δὲ καὶ ἀπὸ τεχνῶν τρέφονται. 2 Ἐν δὲ τῇ Σπάρτῃ ὁ Λυκοῦργος τοῖς μὲν ἐλευθέροις τῶν ἀμφὶ χρηματισμὸν ἀπέϊπε μηδενὸς ἀπτεσθαι· ὅσα δ' ἐλευθερίαν ταῖς πόλεσι παρυσκευάζει, ταῦτα ἔταξε μόνᾳ ἔργᾳ αὐτῶν νομί-

ζειν. 3 Καὶ γὰρ δὴ τί πλοῦτος ἐκεῖ γε σπουδα-
 στέος, ἔνθα, ἴσα μὲν φέρειν εἰς τὰ ἐπιτήδεια, ὁμοίως
 δὲ διαιτᾶσθαι τάξας, ἐποίησε, μὴ ἡδυπαθείας ἔνεκα
 χρημάτων ὀρέγεσθαι; Ἀλλὰ μὴν οὐδ' ἱματίων γε
 ἔνεκα χρηματιστέον· οὐ γὰρ ἐσθῆτος πολυτελεία,
 ἀλλὰ σώματος εὐεξία κοσμοῦνται. 4 Οὐδὲ μὴν τοῦ
 γε εἰς τοὺς συσκήρους ἔνεκα ἔχειν δαπανᾶν χρήματα
 ἀθροιστέον, ἐπεὶ τὸ τῷ σώματι πονοῦντα ὠφελεῖν
 τοὺς συνόντας, ἐνδοξότερον ἐποίησεν, ἢ τὸ δαπα-
 νῶντα, ἐπιδείξας τὸ μὲν ψυχῆς, τὸ δὲ πλούτου ἔρ-
 γον. 5 Τό γε μὴν ἐξ ἀδίκων χρηματίζεσθαι, καὶ ἐν
 τοῖς τοιούτοις διεκώλυσε. Πρῶτον μὲν γὰρ νόμισμα
 τοιοῦτον κατεστήσατο, ὃ δέκα μνῶν μόνον ἂν εἰς
 οἰκίαν εἰσελθὼν οὐ ποτε δεσπότης οὔτε οἰκέτας λά-
 θοι· καὶ γὰρ χώρας μεγάλης καὶ ἀμάξης ἀγωγῆς
 δέοιτ' ἂν. 6 Χρυσίον γε μὴν καὶ ἀργύριον ἐρευνᾶ-
 ται, καὶ, ἂν τί που φανῇ, ὃ ἔχων ζημιοῦται. Τί
 οὖν ἂν ἐκεῖ χρηματισμὸς σπουδάζοιτο, ἔνθα ἡ κτῆ-
 σις πλείους λύπας, ἢ ἡ χοῆσις εὐφροσύνας παρέχει;

CAP. VIII. Ἀλλὰ γὰρ, ὅτι μὲν ἐν Σπάρτῃ μάλ-
 ιστα πείθονται ταῖς ἀρχαῖς τε καὶ τοῖς νόμοις, ἴσμεν
 ἅπαντες. ἐγὼ μέντοι οὐδ' ἐγχειρῆσαι οἶμαι πρότερον
 τὸν Λυκοῦργον ταύτην τὴν εὐεξίαν καθιστάναι, πρὶν
 ὁμογνώμονας ἐποίησατο τοὺς κρατίστους τῶν ἐν τῇ
 πόλει. 2 Τεκμαίρομαι δὲ ταῦτα, ὅτι ἐν μὲν ταῖς
 ἄλλαις πόλεσιν οἱ δυνατώτεροι οὔτε βούλονται δο-
 κεῖν τὰς ἀρχὰς φοβεῖσθαι, ἀλλὰ νομίζουσι, τοῦτο
 ἀνελεύθερον εἶναι· ἐν δὲ τῇ Σπάρτῃ οἱ κράτιστοι
 καὶ ὑπέρχονται μάλιστα τὰς ἀρχὰς, καὶ τῷ ταπεινοῖ

εἶναι μεγαλύνονται, καὶ τῷ, ὅταν καλῶνται, τρέχον-
 τες, ἀλλὰ μὴ βαδίζοντες, ὑπακούειν· νομίζοντες, ἢν
 αὐτοὶ κατάρχωσι τοῦ σφόδρα πείθεσθαι, ἔφεσθαι
 καὶ τοὺς ἄλλους· ὅπερ καὶ γεγένηται. 3 Εἰκὸς δὲ
 καὶ τὴν τῆς ἐφορείας δύναμιν τοὺς αὐτοὺς τούτους
 συγκατασκευάσαι, ἐπεὶπερ ἔγνωσαν, τὸ πείθεσθαι
 μέγιστον ἀγαθὸν εἶναι καὶ ἐν πόλει καὶ ἐν στρατιᾷ
 καὶ ἐν οἴκῳ. Ὅσῳ γὰρ μείζω δύναμιν ἔχει ἡ ἀρχή,
 τοσούτῳ μᾶλλον ἠγήσαντο αὐτὴν καὶ καταπλήξιν
 τοὺς πολίτας τοῦ ὑπακούειν. 4 Ἐφοροὶ οὖν ἱκανοὶ
 μὲν εἰσι ζημιοῦν ὃν ἂν βούλωνται, κύριοι δ' ἐκπράτ-
 τειν παραχρῆμα, κύριοι δὲ καὶ ἄρχοντας μεταξὺ
 καταπαῦσαι, καὶ εἰρξάι τε καὶ περὶ τῆς ψυχῆς
 εἰς ἀγῶνα καταστῆσαι. Τοσαύτην δὲ ἔχοντες δύνα-
 μιν, οὐχ ὥσπερ αἱ ἄλλαι πόλεις ἔωσι τοὺς αἰρεθέν-
 τας αἰεὶ ἄρχειν τὸ ἔτος, ὅπως ἂν βούλωνται, ἀλλ' ὥσ-
 περ οἱ τύραννοι καὶ οἱ ἐν τοῖς γυμνικοῖς ἀγῶσιν ἐπι-
 στάται, ἢν τινα αἰσθάνωνται παρανομοῦντά τι, εὐ-
 θὺς παραχρῆμα κολάζουσι. 5 Πολλῶν δὲ καὶ ἄλ-
 λων ὄντων μηχανημάτων καλῶν τῷ Λυκούργῳ εἰς τὸ
 πείθεσθαι τοῖς νόμοις ἐθέλειν τοὺς πολίτας, ἐν τοῖς
 καλλίστοις καὶ τοῦτό μοι δοκεῖ εἶναι, ὅτι οὐ πρότε-
 ρον ἀπέδωκε τῷ πλήθει τοὺς νόμους, πρὶν, ἐλθὼν
 σὺν τοῖς κρατίστοις εἰς Δελφοὺς, ἐπήρετο τὸν θεόν,
 εἰ λῶον καὶ ἄμεινον εἴη τῇ Σπάρτῃ, πειθομένῃ, οἷς
 αὐτὸς ἔθηκε, νόμοις. Ἐπεὶ δὲ ἀνείλε, τῷ παντὶ ἄμει-
 νον εἶναι, τότε ἀπέδωκεν, οὐ μόνον ἄνομον, ἀλλὰ καὶ
 ἀγρόσιον θεῖς, τὸ πνυθοχρήστοις νόμοις μὴ πείθεσθαι.

CAP IX. Ἄξιον δὲ τοῦ Λυκούργου καὶ τόδε

ἀγασθῆναι, τὸ κατεργάσασθαι ἐν τῇ πόλει, αἰρετώ-
τερον εἶναι τὸν καλὸν θάνατον ἀντὶ τοῦ αἰσχροῦ
βίου· καὶ γὰρ δὴ ἐπισκοπῶν τις ἂν εὖροι μείους
ἀποθνήσκοντας τούτων ἢ τῶν ἐκ τοῦ φοβεροῦ ἀπο-
χωρεῖν αἰρουμένων. 2 Ὡς τ' ἄληθές εἰπεῖν, καὶ ἔπε-
ται τῇ ἀρετῇ σώζεσθαι εἰς τὸν πλείω χρόνον μᾶλλον,
ἢ τῇ κακίᾳ· καὶ γὰρ ῥάων καὶ ἡδίων καὶ εὐπορω-
τέρα καὶ ἰσχυροτέρα. Δῆλον δὲ, ὅτι καὶ εὐκλεία μά-
λιστα ἔπεται τῇ ἀρετῇ· καὶ γὰρ συμμαχεῖν πως πάν-
τες τοῖς ἀγαθοῖς βούλονται. 3 Ἡ μὲντοι, ὥστε ταῦ-
τα γίνεσθαι, ἐμηχανήσατο, καὶ τοῦτο καλὸν μὴ πα-
ραλιπεῖν. Ἐκεῖνος τοίνυν σαφῶς παρεσκεύασε τοῖς
μὲν ἀγαθοῖς εὐδαιμονίαν, τοῖς δὲ κακοῖς κακοδαιμο-
νίαν. 4 Ἐν μὲν γὰρ ταῖς ἄλλαις πόλεσιν, ὁπόταν
τις κακὸς γένηται, ἐπὶ κλησιν μόνον ἔχει, κακὸς εἶ-
ναι· ἀγοράζει δὲ ἐν τῷ αὐτῷ ὁ κακὸς τὰ γαθῶ καὶ
κάθηται καὶ γυμνάζεται, ἐὰν βούληται· ἐν δὲ τῇ
Λακεδαιμόνι πᾶς μὲν ἂν τις αἰσχυνηθῇ, τὸν κακὸν
σύσκηνον παραλαβεῖν, πᾶς δ' ἂν ἐν παλαισμάτι συγ-
γυμναστήν. 5 Πολλάκις δὲ ὁ τοιοῦτος καὶ, διαι-
ρουμένων τοὺς ἀντισφαιριοῦντας, ἀχώριστος περι-
γίγνεται· καὶ ἐν χοροῖς δ' εἰς τὰς ἐπονειδίστους χώ-
ρας ἀπελαύνεται. καὶ μὴν ἐν ὁδοῖς παραχωρητέον
αὐτῷ, καὶ ἐν θάκοις καὶ τοῖς νεωτέροις ὑπαναστα-
τέον. Καὶ τὰς μὲν προσηκούσας κόρας οἴκοι θρε-
πτέον, καὶ ταύταις τῆς ἀνανδρίας αἰτίαν ὑφεκτέον·
γυναικὸς δὲ κενὴν ἐστίαν οὐ περιοπτέον, καὶ ἄμα
τούτου ζημίαν ἀποτιστέον. Λιπαρὸν δὲ οὐ πλανη-
τέον, οὐδὲ μιμητέον τοὺς ἀνεγκλήτους, ἢ πληγὰς

ὑπὸ τῶν ἀμεινόνων ληπτέον. 6 Ἐγὼ μὲν δὴ, τοιαύτης τοῖς κακοῖς ἀτιμίας ἐπικειμένης, οὐδὲν θαυμάζω τὸ προαιρεῖσθαι ἐκεῖ θάνατον ἀντὶ τοῦ οὕτως ἀτίμου τε καὶ ἐπονειδίστου βίου.

CAP. X. Καλῶς δέ μοι δοκεῖ ὁ Λυκούργος νομοθετῆσαι, καὶ ἥ μέχρι γήρωος ἀσκοῖτ' ἂν ἡ ἀρετὴ. Ἐπὶ γὰρ τῷ τέρματι τοῦ βίου τὴν κρίσιν τῆς γεροντίας προσθεῖς, ἐποίησε, μηδὲ ἐν τῷ γήρῳ ἀμελεῖσθαι τὴν καλοκαγαθίαν. 2 Ἀξιόγραφον δ' αὐτοῦ καὶ τὸ ἐπικουρῆσαι τῷ τῶν ἀγαθῶν γήρῳ. Θεῖς γὰρ τοὺς γέροντας κυρίους τοῦ περὶ τῆς ψυχῆς ἀγῶνος, διέπραξεν ἐντιμότερον εἶναι τὸ γήρας τῆς τῶν ἀκμαζόντων ὥμης. 3 Εἰκότως δέ τοι καὶ σπουδάζεται οὗτος ὁ ἀγὼν μάλιστα τῶν ἀνθρώπων. Καλοὶ μὲν γὰρ καὶ οἱ γυμνικοί· ἀλλ' οὗτοι μὲν σωμάτων εἰσὶν· ὁ δὲ περὶ τῆς γεροντίας ἀγὼν ψυχῶν ἀγαθῶν κρίσιν παρέχει. Ὅσῳ οὖν κρεῖττον ψυχὴ σώματος, τοσούτῳ καὶ οἱ ἀγῶνες οἱ τῶν ψυχῶν ἢ οἱ τῶν σωμάτων ἀξιοσπουδασιότεροι.

4 Τόδε γε μὴν τοῦ Λυκούργου πῶς οὐ μέγας ἀξίον ἀγασθῆναι; ὃς ἐπειδὴ κατέμαθεν, ὅτι οἱ μὴ βουλόμενοι ἐπιμελεῖσθαι τῆς ἀρετῆς οὐχ ἱκανοὶ εἰσι τὰς πατρίδας αὔξειν, ἐκεῖνος ἐν τῇ Σπάρτῃ ἠνάγκασε δημοσίᾳ πάντας πάσας ἀσκεῖν τὰς ἀρετάς. Ὡς περ οὖν ἰδιῶται ἰδιωτῶν διαφέρουσιν ἀρετῇ οἱ ἀσκοῦντες τῶν ἀμελούντων, οὕτω καὶ ἡ Σπάρτη εἰκότως πασῶν τῶν πόλεων ἀρετῇ διαφέρει, μόνη δημοσίᾳ ἐπιτηδεύουσα τὴν καλοκαγαθίαν. 5 Οὐ γὰρ κἄκεῖνο καλόν, τὸ, τῶν ἄλλων πόλεων κολαζουσῶν, ἢν τίς τι

ἕτερος ἕτερον ἀδικῇ, ἐκεῖνον ζημίας μὴ ἐλάττους ἐπι-
 θεῖναι, εἴ τις φανερός εἴη ἀμελῶν τοῦ ὥς βέλτιστος
 εἶναι; 6 Ἐνόμιζε γάρ, ὥς ἔοικεν, ὑπὸ μὲν τῶν ἀν-
 δραποδιζομένων τινὰς ἢ ἀποστερούντων τι ἢ κλεπτόν-
 των τοὺς βλαπτομένους μόνον ἀδικεῖσθαι· ὑπὸ δὲ
 τῶν κακῶν καὶ ἀνάνδρων ὅλας τὰς πόλεις προδίδο-
 σθαι. Ὡστε εἰκότως ἔμοιγε δοκεῖ τούτοις μεγίστας
 ζημίας ἐπιθεῖναι. 7 Ἐπέθηκε δὲ καὶ τὴν ἀνυπόστα-
 τον ἀνάγκην, ἀσκεῖν ἅπασαν πολιτικὴν ἀρετὴν. Τοῖς
 μὲν γὰρ τὰ νόμιμα ἐκτελοῦσιν ὁμοίως ἅπασι τὴν πό-
 λιν οἰκείαν ἐποίησε καὶ οὐδὲν ὑπελογίσατο οὔτε σω-
 μιάτων οὔτε χρημάτων ἀσθένειαν· εἰ δὲ τις ἀποδει-
 λιάσειε τοῦ τὰ νόμιμα διαπονεῖσθαι, τοῦτον ἐκεῖνος
 ἀπέδειξε μὴδὲ νομίζεσθαι ἔτι τῶν ὁμοίων εἶναι. 8 Ἀλ-
 λὰ γάρ, ὅτι μὲν παλαιότατοι οὗτοι οἱ νόμοι εἰσὶ, σα-
 φές· ὁ γὰρ Λυκοῦργος κατὰ τοὺς Ἡρακλείδας λέγε-
 ται γενέσθαι· οὕτω δὲ παλαιοὶ ὄντες, ἔτι καὶ νῦν
 τοῖς ἄλλοις καινότατοί εἰσι· καὶ γὰρ (τὸ πάντων
 θαυμαστότατον) ἐπαινοῦσι μὲν πάντες τὰ τοιαῦτα
 ἐπιτηδεύματα, μιμεῖσθαι δὲ αὐτὰ οὐδεμία πόλις
 ἐθέλει.

CAP. XI. Καὶ ταῦτα μὲν δὴ κοινὰ ἀγαθὰ καὶ
 ἐν εἰρήνῃ καὶ ἐν πολέμῳ· εἰ δὲ τις βούλεται κατα-
 μαθεῖν, ὃ τι καὶ εἰς τὰς στρατίας βέλτιον τῶν ἄλλων
 ἐμηχανήσατο, ἕξοστι καὶ τούτων ἀκούειν. 2 Πρω-
 τον μὲν τοίνυν οἱ ἔφοροι προκηρύττουσι τὰ ἔτη, εἰς
 ἃ δεῖ στρατεῦεσθαι, καὶ ἱππεῦσι καὶ ὀπλίταις, ἔπει-
 τα δὲ καὶ τοῖς χειροτέχναις· ὥστε, ὅσοις περ ἐπὶ πό-
 λεως χρῶνται ἄνθρωποι, πάντων τούτων καὶ ἐπὶ

στρατιᾶς οἱ Λακεδαιμόνιοι εὐποροῦσι· καὶ ὅσα δὲ ὀργάνων ἢ στρατιὰ κοινῇ δεηθεῖν ἂν, ἀπάντων τὰ μὲν ἀμάξῃ προστέτακται παρέχειν, τὰ δὲ ὑποζυγίῳ· οὕτω γὰρ ἥκιστ' ἂν τὸ ἐκλείπον διαλάβοι. 3 Εἰς γε μὴν τὸν ἐν τοῖς ὅπλοις ἀγῶνα τοιαύδ' ἐμηχανήσατο· στολὴν μὲν ἔχειν φοινικίδα, καὶ χαλκῇν ἀσπίδα· ταύτην νομίζων ἥκιστα μὲν γυναικεῖα κοινωνεῖν, πολεμικωτάτην δ' εἶναι· καὶ γὰρ τάχιστα λαμπρύνεται, καὶ σχολαιότατα ῥυπαίνεται. Ἐφῆκε δὲ καὶ κομᾶν τοῖς ὑπὲρ τὴν ἡβητικὴν ἡλικίαν, νομίζων, οὕτω καὶ μελίσους ἂν καὶ ἐλευθεριωτέρους καὶ γοργοτέρους φαίνεσθαι. 4 Οὕτω γε μὴν κατεσκευασμένων μόρας μὲν διεῖλεν ἕξ καὶ ἱππέων καὶ ὀπλιτῶν. Ἐκάστη δὲ τῶν πολιτικῶν μορῶν ἔχει πολέμαρχον ἓνα, λοχαγοὺς τέταρας, πεντηκοστῆρας ὀκτὼ, ἐνωμοτάρχας ἑκαταίδεκα. Ἐκ δὲ τούτων τῶν μορῶν διὰ παρεγγυήσεως καθίστανται, τοτὲ μὲν εἰς ἐνωμοτίας, τοτὲ δὲ εἰς τρεῖς, τοτὲ δὲ εἰς ἕξ. 5 Ὁ δὲ οἱ πλεῖστοι οἴονται, πολυπλοκωτάτην εἶναι τὴν ἐν ὅπλοις Λακωνικὴν τάξιν, τὸ ἐναντιώτατον ὑπειλήφασι τοῦ ὄντος. Εἰσὶ μὲν γὰρ ἐν τῇ Λακωνικῇ τάξει οἱ πρωτοστάται ἄρχοντες, καὶ ὁ στίχος ἕκαστος πάντ' ἔχων, ὅσα δεῖ παρέχεσθαι. 6 Οὕτω δὲ ῥᾶδιον ταύτην τὴν τάξιν μαθεῖν, ὥς, ὅστις τοὺς ἀνθρώπους δύναται γινώσκειν, οὐδεὶς ἂν ἀμάροτο· τοῖς μὲν γὰρ ἡγεῖσθαι δέδοται, τοῖς δὲ ἔπεσθαι τέτακται. Αἱ δὲ παραγωγαὶ ὥσπερ ὑπὸ κήρυκος ὑπὸ τοῦ ἐνωμοτάρχου λόγῳ δηλοῦνται, [αἷς] ἀραιαί τε καὶ βυθύτεραι αἱ φάλαγγες γίγνονται· ὧν δὴ οὐδ' ὁπωστιοῦν

χαλεπὸν μαθεῖν. 7 Τὸ μέντοι, καὶ ταραχθῶσι, μετὰ τοῦ παρατυχόντος ὁμοίως μάχεσθαι ταύτην τὴν τάξιν, οὐκ ἔτι ῥαδίον ἐστὶ μαθεῖν, πλὴν τοῖς ὑπὸ τῶν τοῦ Λυκούργου νόμων πεπαιδευμένοις. 8 Εὐπορώτατα δὲ καὶ ἐκεῖνα Λακεδαιμόνιοι ποιοῦσι, τὰ τοῖς ὀπλομάχοις πάννυ δοκοῦντα χαλεπὰ εἶναι. Ὅταν μὲν γὰρ ἐπὶ κέρως πορεύωνται, κατ' οὐρὰν δῆπου ἐνωμοτία ἔπεται· ἐὰν δ' ἐν τῷ τοιούτῳ ἐκ τοῦ ἐναντίου πολεμία φάλαγξ ἐπιφανῇ, τῷ ἐνωμοτάρχῃ παρεγγυᾶται εἰς μέτωπον παρ' ἄσπίδα καθίστασθαι· καὶ διὰ παντὸς οὕτως, ἔστ' ἂν ἡ φάλαγξ ἐναντία καταστῇ. Ἦν γε μὴν, οὕτως ἐχόντων, ἐκ τοῦ ὀπισθεν οἱ πολέμιοι ἐπιφανῶσιν, ἐξελίττεται ἕκαστος ὁ στίχος, ἵνα οἱ κράτιστοι ἐναντίοι ἁεὶ τοῖς πολεμίοις ᾖσιν. 9 Ὅτε δὲ ὁ ἄρχων εὐώνυμος γίγνεται, οὐδ' ἐν τούτῳ μειονεκτεῖν ἡγοῦνται, ἀλλ' ἔστιν ὅτε καὶ πλεονεκτεῖν. Εἰ γὰρ τινες κυκλοῦσθαι ἐπιχειροῖεν, οὐκ ἂν κατὰ τὰ γυμνά, ἀλλὰ κατὰ τὰ ὀπλισμένα περιβάλλοιεν ἄν. Ἦν δέ ποτε ἕνεκά τινος δοκῇ συμφέρειν, τὸν ἡγεμόνα δεξιὸν κέρας ἔχειν, στρέψαντες τὸ ἄγλημα ἐπὶ κέρας, ἐξελίττουσι τὴν φάλαγγα, ἔστ' ἂν ὁ μὲν ἡγεμὼν δεξιὸς ᾗ, ἡ δὲ οὐρὰ εὐώνυμος γένηται. 10 Ἦν δ' αὖ ἐκ τῶν δεξιῶν πολεμίων τάξις ἐπιφαίνεται, ἐπὶ κέρως πορευομένων, οὐδὲν ἄλλο πραγματεύονται, ἢ τὸν λόχον ἕκαστον, ὥσπερ τριήρη, ἀντίπρωρον τοῖς ἐναντίοις στρέφουσι, καὶ οὕτως αὖ γίγνεται ὁ κατ' οὐρὰν λόχος παρὰ δόρυ. Ἦν γε μὴν κατὰ τὰ εὐώνυμα πολέμιοι προσίωσιν, οὐδὲ τοῦτο ἐῷσιν, ἀλλ' ἀπωθοῦσιν, ἢ ἐναντίους ἀντιπάλους τοὺς λόχους στρέ-

φουσι· καὶ οὕτως αὖ ὁ κατ' οὐρανὸν λόχος παρ' ἀοπλίδας καθίσταται.

CAP. XII. Ἐρῶν δὲ καὶ, ἥ στρατοπεδεύεσθαι ἐνόμισε χορῆναι Λυκοῦργος. Διὰ μὲν γὰρ τὸ τὰς γυνείας τοῦ τετραγώνου ἀχρήστους εἶναι, εἰς κύκλον ἐστρατοπεδεύσατο, εἰ μὴ ὄρος ἀσφαλὲς εἴη, ἢ τεῖχος ἢ ποταμόν ὅπισθεν ἔχοιεν. 2 Φυλακὰς γε μὴν ἐποίησε μεθήμερινάς, τὰς μὲν πρὸς τὰ ὅπλα εἴσω βλέπουσας· (οὐ γὰρ πολεμίων ἔνεκα, ἀλλὰ φίλων, αὗται καθίστανται) τοὺς γε μὴν πολεμίους ἱππεῖς φυλάττουσιν ἀπὸ χωρίων, ὧν ἂν ἐκ πλείστου προορῶεν. 3 Εἰ δέ τις προῖοι νύκτωρ ἔξω τῆς φάλαγγος, ἐνόμισεν, ὑπὸ Σκιριτῶν προφυλάττεσθαι· νῦν δ' ἤδη καὶ ὑπὸ ξένων, . . . αὐτῶν τινες συμπαρόντες. 4 Τὸ δὲ ἔχοντας τὰ δόρατα ἀεὶ περιϋέναι, εὖ καὶ τοῦτο δεῖ εἰδέναι, ὅτι τοῦ αὐτοῦ ἔνεκά ἐστιν, οὐπὲρ καὶ τοὺς δούλους εἴργουσιν ἀπὸ τῶν ὅπλων. Καὶ τοὺς ἐπὶ τὰ ἀναγκαῖα ἀπιόντας οὐ δεῖ θαυμάζειν, ὅτι οὔτε ἀλλήλων οὔτε τῶν ὅπλων πλεόν ἢ ὅσον μὴ λυπεῖν ἀλλήλους ἀπέρχονται· καὶ γὰρ ταῦτα ἀσφαλείας ἔνεκα ποιοῦσι. 5 Μεταστρατοπεδεύονταί γε μὴν πυκνά, καὶ τοῦ σίνεσθαι τοὺς πολεμίους ἔνεκα, καὶ τοῦ ὠφελεῖν τοὺς φίλους. Καὶ γυμνάζεσθαι δὲ προαγορεύεται ὑπὸ τοῦ νόμου ἅπασι Λακεδαιμονίοις, ὅσῳ περ ἂν στρατεύωνται· ὥστε μεγαλοπρεπεστέρους μὲν αὐτοὺς ἐφ' ἑαυτοῖς γίγνεσθαι, ἐλευθεριωτέρους δὲ τῶν ἄλλων φαίνεσθαι. Δεῖ δὲ οὔτε περίπατον οὔτε δρόμον ἐλάσσω ποιεῖσθαι, ἢ ὅσον ἂν ἡ μόρα ἐφήκη, ὅπως μηδεὶς τῶν αὐτοῦ ὅπλων πόρρω γίγνηται.

6 Μετὰ δὲ τὰ γυμνάσια καθίζειν μὲν ὁ πρῶτος πολέμαρχος κηρύττει· ἔστι δὲ τοῦτο ὥσπερ ἐξέτασις ἐκ τούτου δὲ ἀριστοποιεῖσθαι, καὶ ταχὺ τὸν πρόσκοπον ὑπολύεσθαι· ἐκ τούτου δ' αὖ διατριβαὶ καὶ ἀναπαύσεις πρὸ τῶν ἐσπερινῶν γυμνασίων. 7 Μετὰ γε μὴν ταῦτα δειπνοποιεῖσθαι κηρύττεται, καὶ, ἐπειδὴν ᾄσωσιν εἰς τοὺς θεοὺς, οἷς ἂν κεκαλλιεργηκότες ᾧσιν, ἐπὶ τῶν ὅπλων ἀναπαύεσθαι. Ὅτι δὲ πολλὰ γράφω, οὐ δεῖ θαυμάζειν· ἥκιστα γὰρ Λυκεδαιμονίοις εὖροι ἂν τις παραλελειμμένα ἐν τοῖς στρατιωτικοῖς, ὅσα δεῖ ἐπιμελείας.

CAP. XIII. Δηγήσομαι δὲ καὶ, ἣν ἐπὶ στρατιᾷς ὁ Λυκοῦργος βασιλεῖ δύναμιν καὶ τιμὴν παρεσκεύασε. Πρῶτον μὲν γὰρ ἐπὶ φρουρᾷς τρέφει ἡ πόλις βασιλέα καὶ τοὺς σὺν αὐτῷ· συσκηνοῦσι δὲ αὐτῷ οἱ πολέμαρχοι, ὅπως αἰὲ συνόντες μᾶλλον καὶ κοινοβουλῶσιν, ἣν τι δέωνται. Συσκηνοῦσι δὲ καὶ ἄλλοι τρεῖς ἄνδρες τῶν ὁμοίων· οὗτοι τοῦτοις ἐπιμελοῦνται πάντων τῶν ἐπιτηδείων, ὥς μηδεμία ἀσχολία ἢ αὐτοῖς τῶν πολεμικῶν ἐπιμελεῖσθαι. 2 Ἐπαναλήψομαι δὲ, ὥς ἐξορμᾶται σὺν στρατιᾷ ὁ βασιλεὺς. Θύει μὲν γὰρ πρῶτον οἶκοι ὧν Διὶ ἀγῆτορι καὶ τοῖς σὺν αὐτῷ· ἣν δὲ ἐνταῦθα καλλιεργήσῃ, λαβὼν ὁ πυρφόρος πῦρ ἀπὸ τοῦ βωμοῦ, προηγείται ἐπὶ τὰ ὅρια τῆς χώρας· ὁ δὲ βασιλεὺς ἐκεῖ αὖ θύεται Διὶ καὶ Ἀθηνᾷ. 3 Ὅταν δὲ ἄμφοῖν τούτοις τοῖν θεοῖν καλλιερῇ, τότε διαβαίνει τὰ ὅρια τῆς χώρας· καὶ τὸ πῦρ μὲν ἀπὸ τούτων τῶν ἱερῶν προηγείται οὐ ποτε ἀποσβεννύμενον, σφάγια δὲ παντοῖα ἔπεται. Αἰὲ δὲ,

ὅταν θύηται, ἄρχεται μὲν τούτου τοῦ ἔργου ἔτι κνε-
 φαῖος, προλαμβάνειν βουλόμενος τὴν τοῦ Θεοῦ εὐ-
 νοίαν. 4 Πάρεισι δὲ περὶ τὴν θυσίαν πολέμαρχοι,
 λοχαγοὶ, πεντηκοστῆρες, ξένων στρατάρχοι, στρατοῦ
 σκευοφορικοῦ ἄρχοντες, καὶ τῶν ἀπὸ τῶν πόλεων δὲ
 στρατηγῶν ὁ βουλόμενος. 5 Πάρεισι δὲ καὶ τῶν ἐφό-
 ρων δύο, οἱ πολυπραγμονοῦσι μὲν οὐδέν, ἣν μὴ ὁ
 βασιλεὺς προσκαλῇ· ὀρῶντες δὲ, ὅ τι ποιεῖ ἕκαστος,
 πάντας σωφρονίζουσιν, ὥς τὸ εἰκός. Ὅταν δὲ τελε-
 σθῇ τὰ ἱερά, ὁ βασιλεὺς, προσκαλέσας πάντας, πα-
 ραγγέλλει τὰ ποιητέα. Ὡστε, ὀρῶν ταῦτα, ἡγήσαιο
 ἂν, τοὺς μὲν ἄλλους αὐτοσχεδιαστὰς εἶναι τῶν στρα-
 τιωτικῶν, Λακεδαιμονίους δὲ μόνους τῶ ὄντι τεχνί-
 τας τῶν πολεμικῶν. 6 Ἐπειδὴν γε μὴν ἡγήται ὁ
 βασιλεὺς, ἣν μὲν μηδεὶς ἐναντίος φαίνεται, οὐδεὶς
 αὐτοῦ πρόσθεν πορεύεται, πλὴν Σκιρῶται καὶ οἱ
 προερευνώμενοι ἱππεῖς· ἣν δὲ ποτε μάχην οἴωνται
 ἔσεσθαι, λαβὼν τὸ ἄγλημα τῆς πρώτης μόρας ὁ βα-
 σιλεὺς, ἄγει συστρέψας ἐπὶ δόρυ, ἔστ' ἂν γένηται ἐν
 μέσῳ δυοῖν μόραιν καὶ δυοῖν πολεμάρχοιν. 7 Οὗς
 δὲ δεῖ ἐπὶ τούτοις τετάχθαι, ὁ πρεσβύτατος τῶν περὶ
 δαμοσίαν συντάττει· εἰσὶ δὲ οὗτοι, ὅσοι ἂν σύσκη-
 νοι ᾧσι τῶν ὁμοίων, καὶ μάντις καὶ ἰατροὶ καὶ αὐ-
 ληταί, οἱ τοῦ στρατοῦ ἄρχοντες, καὶ ἐθελούσιοι ἦν
 τινες παρῶσιν. Ὡστε τῶν δεομένων γίγνεσθαι οὐ-
 δὲν ἀπορεῖται· οὐδὲν γὰρ ἀπρόσκεπτόν ἐστι. 8 Μά-
 λα δὲ καὶ τάδε ὠφέλιμα, ὥς ἐμοὶ δοκεῖ, ἐμηχανήσατο
 Λυκοῦργος εἰς τὸν ἐν ὅπλοις ἀγῶνα. Ὅταν γὰρ, ὀρῶν-
 των ἤδη τῶν πολεμίων, χίμαιρα σφαγιάζηται, αὐ-

λεῖν τε πάντας τοὺς παρόντας ἀνλήτᾳ νόμος, καὶ μηδὲνα Λακεδαιμονίων ἀστεφάνωτον εἶναι· καὶ ὅπλα δὲ λαμπρύνεσθαι προαγορεύεται. Ἐξέστι δὲ τῷ νέῳ κεκτενισμένῳ εἰς μάχην συνιέναι, καὶ φαιδρὸν εἶναι καὶ εὐδόκιμον. 9 Καὶ παρακελεύονται δὲ τῷ ἐνωμοτάρχῃ· οὐδ' ἀκούεται γὰρ εἰς ἐκάστην πᾶσαν τὴν ἐνωμοτίαν ἀφ' ἐκάστου ἐνωμοτάρχου ἕξω· ὅπως δὲ καλῶς γίγνηται, πολεμάρχῳ δεῖ μέλειν. 10 Ὅταν γε μὴν καιρὸς δοκῇ εἶναι στρατιοπεδεύεσθαι, τούτου μὲν κύριος βασιλεὺς, καὶ τοῦ δεῖξαι δὲ, ὅπου δεῖ· τὸ μέντοι πρεσβείας ἀποπέμπεσθαι καὶ φιλίας καὶ πολεμίας, τοῦτ' αὖ βασιλέως. Καὶ ἄρχονται μὲν πάντες ἀπὸ βασιλέως, ὅταν βούλονται προῖξαι τι. 11 Ἦν δ' οὖν δίκης δεόμενός τις ἔλθῃ, πρὸς Ἑλλανοδίκας τοῦτον ὁ βασιλεὺς ἀποπέμπει· ἣν δὲ χρημάτων, πρὸς ταμίας· ἣν δὲ ληΐδα ἄγων, πρὸς λαφυροπώλας. Οὕτω δὲ πραττομένων βασιλεῖ οὐδὲν ἄλλο ἔργον καταλείπεται ἐπὶ φρουραῖς, ἣ ἱερεῖ μὲν τὰ πρὸς τοὺς θεοὺς εἶναι, στρατηγῷ δὲ τὰ πρὸς τοὺς ἀνθρώπους.

CAP. XIV. [Εἰ δὲ τίς με ἔροίτο, εἰ καὶ νῦν ἔτι μοι δοκοῦσιν οἱ Λυκούργου νόμοι ἀκίνητοι διαμένειν, τοῦτο μὰ Δία οὐκ ἂν ἔτι θρασέως εἴποιμι. 2 Οἶδα γὰρ πρότερον μὲν Λακεδαιμονίους αἰρουμένους, οἵκοι τὰ μέτρια ἔχοντας ἀλλήλοις συνεῖναι μᾶλλον, ἢ ἀρμόζοντας ἐν ταῖς πόλεσι καὶ κολακευομένους διαφθείρεσθαι. 3 Καὶ πρόσθεν μὲν οἶδα αὐτοὺς φοβουμένους, χρυσίον ἔχοντας φαίνεσθαι· νῦν δ' ἔστιν οὗς καὶ καλλωπιζομένους ἐπὶ τῷ κεκτῆσθαι. 4 Ἐπίσταμαι δὲ καὶ πρόσθεν τούτου ἕνεκα

ξενηλασίας γιγνομένας, καὶ ἀποδημεῖν οὐκ ἐξόν, ὅπως μὴ ῥαδιουργίας οἱ πολλῖται ἀπὸ τῶν ξένων ἐμπίπλαιντο· νῦν δ' ἐπίσταμαι τοὺς δοκοῦντας πρῶτους εἶνα ἐσπουδακότας, ὥς μηδέποτε παύονται ἀρμόζοντες ἐπὶ ξένης. 5 Καὶ ἦν μὲν, ὅτε ἐπεμελοῦντο, ὅπως ἄξιοι εἶεν ἡγεῖσθαι· νῦν δὲ πολὺ μᾶλλον πραγματεύονται, ὅπως ἄρξουσιν, ἢ ὅπως ἄξιοι τούτου ἔσονται. 6 Τοιγαροῦν οἱ Ἕλληνες πρότερον μὲν ἰόντες εἰς Λακεδαίμονα ἐδέοντο αὐτῶν, ἡγεῖσθαι ἐπὶ τοὺς δοκοῦντας ἀδικεῖν· νῦν δὲ πολλοὶ παρακαλοῦσιν ἀλλήλους, ἐπὶ τὸ διακωλύειν ἄρξαι πάλιν αὐτούς. 7 Οὐδὲν μέντοι δεῖ θαυμάζειν τούτων τῶν ἐπιψόγων αὐτοῖς γιγνομένων, ἐπειδὴ φανεροί εἰσιν οὔτε τῷ θεῷ πειθόμενοι οὔτε τοῖς Λυκούργου νόμοις.]

CAP. XV. Βούλομαι δὲ καὶ, ἃς βασιλεῖ πρὸς τὴν πόλιν συνθήκας ὁ Λυκούργος ἐποίησε, διηγῆσασθαι· (μόνη γὰρ δὴ αὕτη ἡ ἀρχὴ διατελεῖ, οἷα περ ἐξ ἀρχῆς κατεστάθη· τὰς δὲ ἄλλας πολιτείας εὗροι ἂν τις μετακεκνημένας, καὶ ἔτι καὶ νῦν μετακινουμένας). 2 Ἐθῆκε γὰρ, θύειν μὲν βασιλεῖα πρὸ τῆς πόλεως τὰ δημόσια ἅπαντα, ὥς ἀπὸ τοῦ θεοῦ ὄντα, καὶ, στρατιὰν ὅποι ἂν ἡ πόλις ἐκπέμπῃ, ἡγεῖσθαι. 3 Ἐδωκε δὲ καὶ γέρα ἀπὸ τῶν θυομένων λαμβάνειν, καὶ γῆν δὲ ἐν πολλαῖς τῶν περιοίκων πόλεων ἀπέδειξεν ἐξαίρετον τοσαύτην, ὥστε μῆτε δεῖσθαι τῶν μετρίων, μῆτε πλούτῳ ὑπερφέρειν. 4 Ὅπως δὲ καὶ οἱ βασιλεῖς ἔξω σκηνοῖεν, σκηρὴν αὐτοῖς δημοσίαν ἀπέδειξε, καὶ διμοιρίᾳ δὲ ἐπὶ τῷ δείπνῳ ἐτίμησεν, οὐχ ἵνα διπλάσια καταφάγοιεν, ἀλλ' ἵνα καὶ

ἀπὸ τοῦδε τιμῆσαι ἔχοιεν, εἴ τινα βούλονται. 5 Ἐδῶκε δ' αὖ καὶ συσκήνους δύο ἑκατέρῳ προσελέσθαι, οἳ δὴ καὶ Πύθιοι καλοῦνται. Ἐδῶκε δὲ καὶ πασῶν τῶν συῶν ἀπὸ τόκου χοῖρον λαμβάνειν, ὥς μὴ ποτε ἀπορῆσαι βασιλεὺς ἑρῶν, ἢν τι δεηθῇ θεοῖς συμβουλεύσασθαι. 6 Καὶ πρὸς τῇ οἰκίᾳ δὲ λίμνη ὕδατος ἀφθονίαν παρέχει· ὅτι δὲ καὶ τοῦτο πρὸς πολλὰ χρήσιμον, οἳ μὴ ἔχοντες αὐτὸ μᾶλλον γινώσκουσι. Καὶ ἔδρας δὲ πάντες ὑπανίστανται βασιλεῖ, πλὴν οὐκ ἔφοροι ἀπὸ τῶν ἐφορικῶν δίφρων. 7 Καὶ ὄρκους δὲ ἀλλήλοις κατὰ μῆνα ποιοῦνται, ἔφοροι μὲν ὑπὲρ τῆς πόλεως, βασιλεὺς δ' ὑπὲρ ἑαυτοῦ. Ὁ δὲ ὄρκος ἐστὶ τῷ μὲν βασιλεῖ, κατὰ τοὺς τῆς πόλεως κειμένους νόμους βασιλεύσειν· τῇ δὲ πόλει, ἐμπεδορκοῦντος ἐκείνου ἀστυφέλικτον τὴν βασιλείαν παρεῖναι. 8 Αὗται μὲν οὖν αἱ τιμαὶ οἴκοι ζῶντι βασιλεῖ δέδονται, οὐδέν τι πολὺ ὑπερφέρουσαι τῶν ἰδιωτικῶν· οὐ γὰρ ἐβουλήθη οὔτε τοῖς βασιλεῦσι τυραννικὸν φρόνημα παραστῆσαι, οὔτε τοῖς πολίταις φθόρον ἐμποιῆσαι τῆς δυνάμεως. 9 Αἱ δὲ τελευτήσαντι τιμαὶ βασιλεῖ δέδονται, τῇδε βούλονται δηλοῦν οἱ Λυκούργου νόμοι, ὅτι οὐχ ὥς ἀνθρώπους, ἀλλ' ὥς ἡρώας τοὺς Λακεδαιμονίων βασιλεῖς προτετιμῆκασιν.

ΞΕΝΟΦΩΝΤΟΣ

ΑΘΗΝΑΙΩΝ ΠΟΛΙΤΕΙΑ

CAP. I. *Π*ερὶ δὲ τῆς Ἀθηναίων πολιτείας, ὅτι μὲν εἶλοντο τοῦτον τὸν τρόπον τῆς πολιτείας, οὐκ ἐπαινῶ διὰ τόδε, ὅτι, ταῦθ' ἐλόμενοι, εἶλοντο, τοὺς πονηροὺς ἄμεινον πράττειν ἢ τοὺς χρηστοὺς· διὰ μὲν οὖν τοῦτο οὐκ ἐπαινῶ· ἐπεὶ δὲ ταῦτα οὕτως ἔδοξεν αὐτοῖς, ὥς εὖ διασώζονται τὴν πολιτείαν, καὶ τὰλλα διαπράττονται, ἃ δοκοῦσιν ἁμαρτάνειν τοῖς ἄλλοις Ἕλλησι, τοῦτ' ἀποδείξω. 2 Πρῶτον μὲν οὖν τοῦτο ἐρῶ, ὅτι δικαίως αὐτόθι καὶ οἱ πένητες καὶ ὁ δῆμος πλεον ἔχει τῶν γενναίων καὶ τῶν πλουσίων, διὰ τόδε, ὅτι ὁ δῆμος ἐστὶν ὁ ἐλαύνων τὰς ναῦς, καὶ ὁ τὴν δύναμιν περιτιθεὶς τῇ πόλει· καὶ γὰρ οἱ κυβερνήται καὶ οἱ κελευσταὶ καὶ οἱ πεντηκόνταρχοι καὶ οἱ πρωρᾶται καὶ οἱ ναυπηγοὶ οὗτοί εἰσιν οἱ τὴν δύναμιν περιτιθέντες τῇ πόλει, πολὺ μᾶλλον ἢ οἱ πολῖται [καὶ] οἱ γενναῖοι καὶ οἱ χρηστοί. Ἐπειδὴ οὖν ταῦτα οὕτως ἔχει, δοκεῖ δίκαιον εἶναι, πᾶσι τῶν ἀρχῶν μετεῖναι, ἔν τε τῷ κλήρῳ καὶ ἐν τῇ χειροτονίᾳ, καὶ λέγειν ἐξεῖναι τῷ βουλομένῳ τῶν πολιτῶν. 3 Ἐ-

πειτα ὁπόσαι μὲν σωτηρίαν φέρουσι τῶν ἀρχῶν χρη-
 σταὶ οὐσαι καὶ μὴ χρησταὶ ἢ κίνδυνον τῷ δήμῳ
 ἄπαντι, τούτων μὲν τῶν ἀρχῶν οὐδὲν δεῖται ὁ δῆμος
 μετεῖναι, οὔτε τῶν στρατηγικῶν κλήρων οἴονται σφί-
 σι χρῆναι μετεῖναι, οὔτε τῶν ἱππαρχιῶν· γινώσκει
 γὰρ ὁ δῆμος, ὅτι πλείω ὠφελεῖται ἐν τῷ μὴ αὐτὸς
 ἄρχειν ταύτας τὰς ἀρχάς, ἀλλ' ἔαν τοὺς δυνατωτά-
 τους ἄρχειν· ὁπόσαι δ' εἰσὶν ἀρχαὶ μισθοφορίας
 ἔνεκα καὶ ὠφελείας εἰς τὸν οἶκον, ταύτας ζητεῖ ὁ δῆ-
 mos ἄρχειν. 4 Ἐπειτα δὲ, ὃ ἔνιοι θαυμάζουσιν, ὅτι
 πανταχοῦ πλεόν νέμονται τοῖς πονηροῖς καὶ πένησι
 καὶ δημοτικοῖς ἢ τοῖς χρηστοῖς, ἐν αὐτῷ τούτῳ φα-
 νοῦνται τὴν δημοκρατίαν διασώζοντες. Οἱ μὲν γὰρ
 πένητες καὶ οἱ δημόται καὶ οἱ χεῖρους εὖ πράττοντες,
 καὶ πολλοὶ οἱ τοιοῦτοι γιγνόμενοι τὴν δημοκρατίαν
 αὖξουσιν· ἐὰν δὲ εὖ πράττωσιν οἱ πλούσιοι καὶ οἱ
 χρηστοὶ, ἰσχυρόν τὸ ἐναντίον σφίσιν αὐτοῖς καθι-
 στᾶσιν οἱ δημοτικοί. 5 Ἔστι δὲ [ἐν] πάσῃ γῇ τὸ
 βέλτιστον ἐναντίον τῇ δημοκρατίᾳ· ἐν γὰρ τοῖς βελ-
 τίστοις ἐνὶ ἀκολασίᾳ τε ὀλιγίστη καὶ ἀδικία, ἀκρίβεια
 δὲ πλείστη εἰς τὰ χρηστά· ἐν δὲ τῷ δήμῳ ἁμαθία τε
 πλείστη καὶ ἀταξία καὶ πονηρία· ἢ τε γὰρ πενία αὐ-
 τοὺς μᾶλλον ἄγει ἐπὶ τὰ αἰσχροῦ, καὶ ἡ ἀπαιδευσία καὶ
 ἡ ἁμαθία δι' ἔνδειαν χρημάτων ἐνίοις τῶν ἀνθρώ-
 πων 6 Ἐπὶ δ' ἂν τις, ὥς ἐχρῆν αὐτοὺς
 μὴ ἔαν λέγειν πάντας ἐξῆς μηδὲ βουλευεῖν, ἀλλὰ τοὺς
 δεξιωτάτους καὶ ἀνδρας ἀρίστους· οἱ δὲ καὶ ἐν τού-
 τῳ ἄριστα βουλευόνται, ἔωντες καὶ τοὺς πονηροὺς
 λέγειν. Εἰ μὲν γὰρ οἱ χρηστοὶ ἔλεγον καὶ ἐβουλευόν-

το, τοῖς ὁμοίοις σφίσιν αὐτοῖς ἦν ἀγαθὰ, τοῖς δὲ δημοτικοῖς οὐκ ἀγαθὰ· νῦν δὲ λέγων ὁ βουλόμενος ἀναστάς ἄνθρωπος πονηρὸς ἐξευρίσκει τὸ ἀγαθὸν αὐτῷ τε καὶ τοῖς ὁμοίοις αὐτῷ. 7 Εἴποι τις ἄν, τί ἂν οὖν γνοίῃ ἀγαθὸν αὐτῷ ἢ τῷ δήμῳ τοιοῦτος ἄνθρωπος; οἱ δὲ γιγνώσκουσιν, ὅτι ἡ τοῦτου ἁμαθία καὶ πονηρία καὶ εὐνοια μᾶλλον λυσιτελεῖ, ἢ ἡ τοῦ χρηστοῦ ἀρετὴ καὶ σοφία καὶ κακόνοια. 8 Εἴη μὲν οὖν ἂν πόλις οὐκ ἀπὸ τοιούτων διαιτημάτων ἡ βελτίστη, ἀλλ' ἡ δημοκρατία μάλιστα ἂν σώζοιτο οὕτως. Ὁ γὰρ δῆμος οὐ βούλεται, εὐνομουμένης τῆς πόλεως, αὐτὸς δουλεύειν, ἀλλ' ἐλεύθερος εἶναι καὶ ἄρχειν· τῆς δὲ κακονομίας αὐτῷ ὀλίγον μέλει· ὃ γὰρ σὺ νομίζεις οὐκ εὐνομεῖσθαι, αὐτὸς ἀπὸ τοῦτου ἰσχύει ὁ δῆμος, καὶ ἐλεύθερός ἐστιν. 9 Εἰ δ' εὐνομίαν ζητεῖς, πρῶτα μὲν ὄψει τοὺς δεξιωτάτους αὐτοῖς τοὺς νόμους τιθέντας· ἔπειτα κολάσουσιν οἱ χρηστοὶ τοὺς πονηροὺς, καὶ βουλεύσουσιν οἱ χρηστοὶ περὶ τῆς πόλεως, καὶ οὐκ ἑάσουσι μαινομένους ἄνθρώπους βουλεύειν οὐδὲ λέγειν οὐδὲ ἐκκλησιάζειν. Ἀπὸ τούτων τοίνυν τῶν ἀγαθῶν τάχιστ' ἂν ὁ δῆμος εἰς δουλείαν καταπέσοι.

10 Τῶν δούλων δ' αὖ καὶ τῶν μετοίκων πλείστη ἐστὶν Ἀθήνησιν ἀκολασία, καὶ οὔτε πατάξαι ἔξεστιν αὐτόθι, οὔτε ὑπεκστήσεται σοι ὁ δοῦλος. Οὗ δ' ἕνεκεν ἐστὶ τοῦτο ἐπιχώριον, ἐγὼ φράσω· εἰ νόμος ἦν, τὸν δοῦλον ὑπὸ τοῦ ἐλευθέρου τύπτεσθαι ἢ τὸν μέτοικον ἢ τὸν ἀπελεύθερον, πολλάκις ἂν, οἰηθεὶς εἶναι τὸν Ἀθηναῖον δοῦλον, ἐπάταξεν ἄν· ἐσθλῶς

τά τε γὰρ οὐδὲν βελτίω ἔχει ὁ δῆμος αὐτόθι ἢ οἱ δοῦλοι καὶ οἱ μέτοικοι, καὶ τὰ εἶδη οὐδὲν βελτίους εἰσὶν. 11 Εἰ δέ τις καὶ τοῦτο θαυμάζει, ὅτι ἐῷσι τοὺς δούλους τρυφᾶν αὐτόθι, καὶ μεγαλοπρεπῶς διατίθασθαι ἐνίους, καὶ τοῦτο γνώμη φανεῖν ἂν ποιοῦντες. Ὅπου γὰρ ναυτική δύναμις ἐστίν, ἀπὸ χρημάτων ἀνάγκη τοῖς ἀνδραπόδοις δουλεύειν, ἵνα λαμβάνωμεν πράττει τὰς ἀποφοράς, καὶ ἐλευθέρους ἀφιέναι. Ὅπου δ' εἰσὶ πλούσιοι δοῦλοι, οὐκ ἔτι ἐνταῦθα λυσιτελεῖ τὸν ἐμὸν δοῦλον σὲ δεδιέναι. (ἐν δὲ τῇ Λακεδαιμόνι ὁ ἐμὸς δοῦλος σὲ δέδοικεν.) ἂν δὲ δεδίῃ ὁ σὸς δοῦλος ἐμὲ, κινδυνεύσει καὶ τὰ χρήματα διδόναι τὰ ἑαυτοῦ, ὥστε μὴ κινδυνεύειν περὶ ἑαυτοῦ. 12 Διὰ τοῦτο οὖν ἰσηγορίαν καὶ τοῖς δούλοις πρὸς τοὺς ἐλευθέρους ἐποιήσαμεν. καὶ τοῖς μετοίκους πρὸς τοὺς ἄστούς, διότι δεῖται ἡ πόλις μετοίκων, διὰ τε τὸ πλῆθος τῶν τεχνῶν, καὶ διὰ τὸ ναυτικόν. Διὰ τοῦτο οὖν καὶ τοῖς μετοίκους εἰκότως τὴν ἰσηγορίαν ἐποιήσαμεν.

13 Τοὺς δὲ γυμναζομένους αὐτόθι καὶ τὴν μουσικὴν ἐπιτηδεύοντας καταλέλυκεν ὁ δῆμος, νομίζων, τοῦτο οὐ καλὸν εἶναι, γνούς, ὅτι οὐ δυνατὰ ταῦτά ἐστιν ἐπιτηδεύειν. Ἐν ταῖς χορηγίαις αὖ καὶ γυμνασιαρχίαις καὶ τριηραρχίαις γιγνώσκουσιν, ὅτι χορηγοῦσι μὲν οἱ πλούσιοι, χορηγεῖται δὲ ὁ δῆμος. καὶ τριηραρχοῦσι καὶ γυμνασιαρχοῦσιν οἱ πλούσιοι, ὁ δὲ δῆμος τριηραρχεῖται καὶ γυμνασιαρχεῖται. Ἀξιόθι οὖν ἀργύριον λαμβάνειν ὁ δῆμος καὶ ἕδων καὶ τρέχων καὶ ὀρχούμενος καὶ πλέων ἐν ταῖς ναυσὶν, ἵνα αὐτός

τε ἔχῃ, καὶ οἱ πλούσιοι πενέστεροι γίνωνται. 14 Ἐν δὲ τοῖς δικαστηρίοις οὐ τοῦ δικαίου αὐτοῖς μέλει μᾶλλον, ἢ τοῦ αὐτοῖς συμφέροντος.

Περὶ δὲ τῶν συμμάχων, οἱ ἐκπλέοντες συκοφαντοῦσιν, ὥς δοκοῦσι, καὶ μισοῦσι τοὺς χρηστοὺς, γιγνώσκοντες, ὅτι μισεῖσθαι μὲν ἀνάγκη τὸν ἄρχοντα ὑπὸ τοῦ ἀρχομένου· εἰ δὲ ἰσχύσουσιν οἱ πλούσιοι καὶ οἱ ἰσχυροὶ ἐν ταῖς πόλεσιν, ὀλίγιστον χρόνον ἢ ἀρχὴ ἔσται τοῦ δήμου τοῦ Ἀθηνησιν. Διὰ ταῦτα οὖν τοὺς μὲν χρηστοὺς ἀτιμῶσι, καὶ χρήματα ἀφαιροῦνται, καὶ ἐξελαύνουσι, καὶ ἀποκτείνουσι· τοὺς δὲ πονηροὺς αὖξουσιν. Οἱ δὲ χρηστοὶ Ἀθηναίων τοὺς χρηστοὺς ἐν ταῖς συμμαχίαι πόλεσι σώζουσι, γιγνώσκοντες, ὅτι σφίσιν ἀγαθὸν ἐστίν, τοὺς βελτίστους σώζειν ἀεὶ ἐν ταῖς πόλεσιν. 15 Εὔποιοι δέ τις ἂν, ὅτι ἰσχύς ἐστίν αὕτη Ἀθηναίων, ἔαν οἱ σύμμαχοι δυνατοὶ ὥσι χρήματα εἰσφέρειν. Τοῖς δὲ δημοτικοῖς δοκεῖ μείζον ἀγαθὸν εἶναι, τὰ τῶν συμμάχων χρήματα ἕνα ἕκαστον ἔχειν Ἀθηναίων, ἐκείνους δὲ ὅσον ζῆν καὶ ἐργάζεσθαι, ἀδυνάτους ὄντας ἐπιβουλεύειν.

16 Δοκεῖ δὲ ὁ δῆμος ὁ Ἀθηναίων καὶ ἐν τῷδε κακῶς βουλευέσθαι, ὅτι τοὺς συμμάχους ἀναγκάζουσι πλεῖν ἐπὶ δίκας Ἀθήναζε· οἱ δὲ ἀντιλογίζονται, ὅσα ἐν τούτῳ ἐνὶ ἀγαθὰ τῷ δήμῳ τῶν Ἀθηναίων· πρῶτον μὲν ἀπὸ τῶν πρυτανείων τὸν μισθὸν δι' ἐνιαυτοῦ λαμβάνειν· εἴτ' οἴκοι κατήμενοι, ἄνευ νεῶν ἐκπλου, διοικοῦσι τὰς πόλεις τὰς συμμαχίδας· καὶ τοὺς μὲν τοῦ δήμου σώζουσι, τοὺς δ' ἐναντίους

ἀπολλύνουσιν ἐν τοῖς δικαστηρίοις· εἰ δὲ οἴκοι εἶχον ἕκαστοι τὰς δίκας, ἅτε ἀχθόμενοι Ἀθηναίοις, τοὺς ἂν σφῶν αὐτῶν ἀπώλλυσαν, οἵτινες φίλοι μάλιστα ἦσαν Ἀθηναίων τῷ δήμῳ. 17 Πρὸς δὲ τοῦτοις ὁ δῆμος τῶν Ἀθηναίων τὰδε κερδαίνει, τῶν δικῶν Ἀθήνησιν οὐσῶν τοῖς συμμάχοις· πρῶτον μὲν γὰρ ἡ ἑκατοστὴ τῇ πόλει πλείων ἢ ἐν Πειραιεῖ· ἔπειτα εἰ τῷ συνοικίᾳ ἐστὶν, ἄμεινον πράττει· ἔπειτα εἰ τῷ ζεῦγός ἐστιν ἢ ἀνδράποδον μισθοφοροῦν· ἔπειτα οἱ κήρυκες ἄμεινον πράττουσι διὰ τὰς ἐπιδημίας τὰς τῶν συμμάχων. 18 Πρὸς δὲ τοῦτοις, εἰ μὲν μὴ ἐπὶ δίκας ἦσαν οἱ σύμμαχοι, τοὺς ἐκπλέοντας Ἀθηναίων ἐτίμων ἂν μόνους, τοὺς τε στρατηγούς καὶ τοὺς τριηράρχους καὶ πρέσβεις· νῦν δ' ἡνάγκασται τὸν δῆμον κολακεύειν τῶν Ἀθηναίων εἰς ἕκαστος τῶν συμμάχων, γινώσκων, ὅτι δεῖ μὲν ἀφικόμενον Ἀθήναζε δίκην δοῦναι καὶ λαβεῖν, οὐκ ἐν ἄλλοις τισὶν, ἀλλ' ἐν τῷ δήμῳ, ὅς ἐστι δὴ νόμος Ἀθήνησι. Καὶ ἀντιβολῆσαι ἀναγκάζεται ἐν τοῖς δικαστηρίοις, καὶ εἰσιόντός του, ἐπιλαμβάνεσθαι τῆς χειρός. Διὰ τοῦτο οὖν οἱ σύμμαχοι δοῦλοι τοῦ δήμου τῶν Ἀθηναίων καθεστιάσι μᾶλλον.

19 Πρὸς δὲ τοῦτοις διὰ τὴν κτῆσιν τὴν ἐν τοῖς ὑπερορίοις καὶ διὰ τὰς ἀρχὰς τὰς εἰς τὴν ὑπερορίαν, λελήθασι μανθάνοντες ἐλαύνειν τῇ κώπῃ αὐτοὶ τε καὶ οἱ ἀκόλουθοι· ἀνάγκη γὰρ, ἄνθρωπον πολλάκις πλέοντα κώπην λαβεῖν καὶ αὐτὸν καὶ τὸν οἰκέτην, καὶ ὀνόματα μᾶθῆναι τὰ ἐν τῇ ναυτικῇ. 20 Καὶ κυβερνῆται ἀγαθοὶ γίνονται δι' ἐμπειρίαν τε τῶν

πλόων, καὶ διὰ μελέτην· ἐμελέτησαν δὲ οἱ μὲν πλοῖον κυβερνῶντες, οἱ δὲ ὀλκιάδα, οἱ δ' ἐντεῦθεν ἐπὶ τριήρη κατέστησαν· οἱ δὲ πολλοὶ ἐλαύνειν εὐθέως οἰοί τε εἰσβάντες εἰς ναῦς, ἅτε ἐν παντὶ τῇ βίῳ προμεμελετηκότες.

CAP. II. 1 Τὸ δὲ ὀπλιτικὸν αὐτοῖς, ὃ ἥκιστα δοκεῖ εὖ ἔχειν Ἀθήνησιν, οὕτω καθέστηκε· [καὶ] τῶν μὲν πολεμίων ἥτιους [τε] σφᾶς αὐτοὺς ἡγοῦνται εἶναι, τῶν δὲ συμμάχων μείζους, οἱ φέρουσι τὸν φόρον, καὶ κατὰ γῆν κράτιστοί εἰσι, καὶ νομίζουσι [τὸ ὀπλιτικὸν] ἄρχειν, εἰ τῶν συμμάχων κρείττονές εἰσι. 2 Πρὸς δὲ καὶ κατὰ τύχην τι αὐτοῖς τοιοῦτον καθέστηκε· τοῖς μὲν κατὰ γῆν ἀρχομένοις οἷόν τ' ἐστίν, ἐκ μικρῶν πόλεων συνοικισθέντας ἀθρόους μάχεσθαι· τοῖς δὲ κατὰ θάλατταν ἀρχομένοις, ὅσοι νησιῶταί εἰσιν, οὐχ οἷόν τε συνάρασθαι εἰς τὸ αὐτὸ τὰς πόλεις. Ἡ γὰρ θάλαττα ἐν τῇ μέσῳ· οἱ δὲ κρατοῦντες θαλαττοκράτορές εἰσιν· εἰ δὲ καὶ οἷόν τε λαθεῖν συνελθοῦσιν εἰς ταυτὸ τοῖς νησιώταις εἰς μίαν νῆσον, ἀπολοῦνται λιμῶ. 3 Ὅπόσαι δ' ἐν τῇ ἡπείρῳ εἰσὶ πόλεις ὑπὸ τῶν Ἀθηναίων ἀρχόμεναι, αἱ μὲν μεγάλαι διὰ δέος ἄρχονται, αἱ δὲ μικραὶ πάνυ διὰ χρείαν· οὐ γὰρ ἐστὶ πόλις οὐδεμία, ἣτις οὐ δεῖται εἰσάγεσθαι τι ἢ ἐξάγεσθαι. Ταῦτα τοίνυν οὐκ ἔσται αὐτῇ, ἐὰν μὴ ὑπήκοος ᾖ τῶν ἀρχόντων τῆς θαλάττης. 4 Ἐπεὶ δὲ τοῖς ἀρχουσι τῆς θαλάττης οἷόν τ' ἐστὶ ποιεῖν, ἅπερ οὐ τοῖς τῆς γῆς, ἐνίοτε τέμνειν τὴν γῆν τῶν κρείττωνων· παραπλεῖν γὰρ ἔξεστιν, ὅπου ἂν μηδεὶς ἢ πολέμιος, ἢ ὅπου αἱ ὀλίγοι· ἐὰν

δὲ προσίωσιν, ἀναβάντα ἀποπλεῖν. Καὶ τοῦτο ποιῶν ἦτιον ἀπορεῖ, ἢ ὁ πεζῇ παραβοηθῶν. 5 Ἐπειτα δὲ τοῖς μὲν κατὰ θάλατταν ἄρχουσιν οἷόν τ' ἀποπλεῦσαι ἀπὸ τῆς σφετέρας αὐτῶν, ὅπουσον βούλει πλοῦν· τοῖς δὲ κατὰ γῆν οὐχ οἷόν τε ἀπὸ τῆς σφετέρας αὐτῶν ἀπελθεῖν πολλῶν ἡμερῶν ὁδόν· βραδεῖαί τε γὰρ αἱ πορεῖαι, καὶ σῖτον οὐχ οἷόν τε ἔχειν πολλοῦ χρόνου πεζῇ ἰόντα. Καὶ τὸν μὲν πεζῇ ἰόντα δεῖ διὰ φιλίας ἵεναι, ἢ νικᾶν μαχόμενον· τὸν δὲ πλέοντα, οὗ μὲν ἂν ἦ κρείττων, ἔξεστιν ἀποβῆναι· οὗ δὲ ἦτιων, ταύτης τῆς γῆς ἅλα παραπλεῦσαι, ἕως ἂν ἐπὶ φιλίαν χώραν ἀφίκηται, ἢ ἐπὶ ἦτιους αὐτοῦ. 6 Ἐπειτα νόσους τῶν καρπῶν, αἱ ἐκ Διὸς εἰσιν, οἱ μὲν κατὰ γῆν κράτιστοι χαλεπῶς φέρουσιν, οἱ δὲ κατὰ θάλατταν ῥαδίως. Οὐ γὰρ ἅμα πᾶσα γῆ νοσεῖ· ὥστε ἐκ τῆς εὐθηνούσης ἀφικνεῖται τοῖς τῆς θαλάττης ἄρχουσιν. 7 Εἰ δὲ δεῖ καὶ σμικροτέρων μνησθῆναι, διὰ τὴν ἀρχὴν τῆς θαλάττης πρῶτον μὲν τρόπους εὐωχιῶν ἐξεῦρον, ἐπιμισγόμενοι ἀλλήλοις· καὶ ὅ τι ἐν Σικελίᾳ ἢ δὴ ἢ ἐν Ἰταλίᾳ ἢ ἐν Κύπρῳ ἢ ἐν Αἰγύπτῳ ἢ ἐν Λυδίᾳ ἢ ἐν τῷ Πόντῳ ἢ ἐν Πελοποννήσῳ ἢ ἄλλοθι που, ταῦτα πάντα εἰς ἓν ἡθροίσθη διὰ τὴν ἀρχὴν τῆς θαλάττης. 8 Ἐπειτα φωνὴν τὴν πᾶσαν ἀκούοντες ἐξελέξαντο τοῦτο μὲν ἐκ τῆς, τοῦτο δὲ ἐκ τῆς. Καὶ οἱ μὲν Ἕλληνες ἰδίᾳ μᾶλλον καὶ φωνῇ καὶ διαίτῃ καὶ σχήματι χρωῶνται· Ἀθηναῖοι δὲ κεκραμένη ἐξ ἀπάντων τῶν Ἑλλήνων καὶ βαρβάρων.

9 Ουσίας δὲ, καὶ ἱερὰ, καὶ ἐορτὰς, καὶ τεμένη, γνοὺς ὁ δῆμος, ὅτι οὐχ οἷόν τέ ἐστιν ἐκάστῳ τῶν

πενήτων θύειν, καὶ εὐωχεῖσθαι, καὶ κτᾶσθαι ἱερά,
καὶ πόλιν οἰκεῖν καλὴν καὶ μεγάλην, ἐξεῦρεν, ὅτῃ
τρόπῳ ἔσται ταῦτα. Θύουσιν οὖν δημοσίᾳ μὲν ἡ πό-
λις ἱερεῖα πολλά· ἔστι δὲ ὁ δῆμος ὁ εὐωχούμενος, καὶ
διαλαγχάνων τὰ ἱερεῖα. 10 Καὶ γυμνάσια καὶ λου-
τρά καὶ ἀποδυτήρια τοῖς μὲν πλουσίοις ἐστὶν ἴδια
ἐνίοις· ὁ δὲ δῆμος αὐτὸς αὐτῷ οἰκοδομεῖται ἴδια
παλαιστρας πολλὰς, ἀποδυτήρια, λουτρῶνας· καὶ
πλεῖον τούτων ἀπολαύει ὁ ὄχλος, ἢ οἱ ὀλίγοι καὶ οἱ
εὐδαίμονες.

11 Τὸν δὲ πλοῦτον μόνοι οἰοί τ' εἰσιν ἔχειν τῶν
Ἑλλήνων καὶ τῶν βαρβάρων· εἰ γάρ τις πόλις πλου-
τεῖ ξύλοις ναυπηγησίμοις, ποῦ διαθήσεται, ἐὰν μὴ
πέισῃ τὸν ἄρχοντα τῆς θαλάττης; τί δ', εἴ τις σιδή-
ρῳ ἢ χαλκῷ ἢ λίθῳ πλουτεῖ πόλις, ποῦ διαθήσεται,
ἐὰν μὴ πέισῃ τὸν ἄρχοντα τῆς θαλάττης; Ἐξ αὐ-
τῶν μέντοι τούτων καὶ δὴ νῆές μοι εἰσὶ· παρὰ μὲν
τοῦ ξύλου, παρὰ δὲ τοῦ σιδήρου, παρὰ δὲ τοῦ χαλ-
κός, παρὰ δὲ τοῦ λίθου, παρὰ δὲ τοῦ κηρός. 12 Πρὸς
δὲ τούτοις ἄλλοσε ἄγειν οὐκ ἐάσουσιν, οἵτινες ἀντί-
παλοι ἡμῖν εἰσὶν, ἢ οὐ χρήσονται τῇ θαλάττῃ. Καὶ
ἐγὼ μὲν οὐδὲν πονῶν, ἐκ τῆς γῆς πάντα ταῦτα ἔχω
διὰ τὴν θάλατταν· ἄλλη δὲ οὐδεμία πόλις [δύο τού-
των] ἔχει, οὐδ' ἔστι τῇ αὐτῇ ξύλου καὶ λίθου, ἀλλ'
ὅπου λίθον ἔστι πλεῖστον, λεία χώρα καὶ ἄξυλος· οὐ
δὲ χαλκός καὶ σίδηρος ἐκ τῆς αὐτῆς πόλεως, οὐδὲ τᾶλ-
λα δύο ἢ τρία μιᾷ πόλει, ἀλλὰ τὸ μὲν τῇ, τὸ δὲ τῇ.
13 Ἔτι δὲ πρὸς τούτοις παρὰ πᾶσαν ἡπειρόν ἐστιν
ἢ ἀκτὴ προέχουσα ἢ νῆσος προκειμένη ἢ στενότροφον

τι· ὥστε ἕξεστι ἐνταῦθα ἐφορμοῦσι τοῖς τῆς θαλάττης ἄρχουσι λωβᾶσθαι τοὺς τὴν ἡπειρον οἰκοῦντας.

14 Ἐνὸς δὲ ἐνδεεῖς εἰσιν· εἰ γὰρ νῆσον οἰκοῦντες θαλαττοκράτορες ἦσαν Ἀθηναῖοι, ὑπῆρχεν ἂν αὐτοῖς ποιεῖν μὲν κακῶς, εἰ ἡβούλοντο· πάσχειν δὲ μηδὲν, ἕως τῆς θαλάττης ἦρχον, μηδὲ τμηθῆναι τὴν ἐαυτῶν γῆν, μηδὲ προσδέχεσθαι τοὺς πολεμίους· νῦν δὲ οἱ γεωργοῦντες καὶ οἱ πλούσιοι Ἀθηναίων ὑπερχονται τοὺς πολεμίους μᾶλλον· ὁ δὲ δῆμος, ἅτε εὖ εἰδὼς, ὅτι οὐδὲν τῶν σφῶν ἐμπρήσουσιν οὐδὲ τεμοῦσιν, ἀδεῶς ζῇ καὶ οὐχ ὑπερχόμενος αὐτούς. 15 Πρὸς δὲ τούτοις καὶ ἑτέρου δέους ἀπηλλαγμένοι ἂν ἦσαν, εἰ νῆσον ᾧκουν, μηδέποτε προδοθῆναι τὴν πόλιν ὑπ' ὀλίγων, μηδὲ πύλας ἀνοιχθῆναι, μηδὲ πολεμίους ἐπεισπεσεῖν· (πῶς γὰρ, νῆσον οἰκούντων, ταῦτ' ἂν ἐγίγνετο;) μηδ' αὖ στασιάσαι τῷ δήμῳ μηδὲν, εἰ νῆσον ᾧκουν· νῦν μὲν γὰρ εἰ στασιάσαιεν, ἐλπίδα ἂν ἔχοντες ἐν τοῖς πολεμίοις στασιάσειαν, ὥς κατὰ γῆν ἐπαξόμενοι· εἰ δὲ νῆσον ᾧκουν, καὶ ταῦτα ἂν ἀδεῶς αὐτοῖς εἶχεν. 16 Ἐπειδὴ οὖν ἐξ ἀρχῆς οὐκ ἔτυχον οἰκήσαντες νῆσον, νῦν τάδε ποιοῦσι· τὴν μὲν οὐσίαν ταῖς νήσοις παρατίθενται, πιστεύοντες τῇ ἀρχῇ τῇ κατὰ θάλατταν, τὴν δὲ Ἀττικὴν γῆν περιορῶσι τεμνομένην, γιγνώσκοντες ὅτι, εἰ αὐτὴν ἐλεήσουσιν, ἐτέρων ἀγαθῶν μειζόνων στερήσονται.

17 Ἐτι δὲ συμμαχίας καὶ τοὺς ὄρκους ταῖς μὲν ὀλιγαρχουμέναις πόλεσιν ἀνάγκη ἐμπεδοῦν· ἣν δὲ μὴ ἐμμένωσι ταῖς συνθήκαις, ἢ ὑφ' ὅτου ἀδικεῖν ὀνόματα ἀπὸ τῶν ὀλίγων οἱ συνέθεντο. Ἄττα δ' ἂν ὁ

δῆμος συνθῆται, ἔξεστιν αὖ τῷ ἐνὶ ἀνατιθεῖσι τὴν αἰτίαν τῷ λέγοντι καὶ τῷ ἐπιψηφίσαντι ἀρνεῖσθαι τοῖς ἄλλοις, ὅτι οὐ παρῆν, οὐδὲ ἀρέσκει οἱ γε τὰ συγκείμενα. πυνθάνονται ἐν πλήρει τῷ δήμῳ, καὶ εἰ μὴ δόξαι εἶναι ταῦτα, προφάσεις μυρίας ἐξεύρηκεν τοῦ μὴ ποιεῖν, ὅσα ἂν μὴ βούλωνται. Καὶ ἂν μὲν τι κακὸν ἀναβαίῃ ἀφ' ὧν ὁ δῆμος ἐβούλευσεν, αἰτιᾶται ὁ δῆμος, ὥς ὀλίγοι ἀνθρώποι αὐτῷ ἀντιπράττοντες διέφθειραν· εἰ δέ τι ἀγαθόν, σφίσιν αὐτοῖς τὴν αἰτίαν ἀνατιθέασι.

18 Κωμῳδεῖν δ' αὖ καὶ κακῶς λέγειν τὸν μὲν δῆμον οὐκ ἔωσιν, ἵνα μὴ αὐτοὶ ἀκούωσι κακῶς· ἰδίᾳ δὲ κελεύουσι, εἴ τις τινα βούλεται, εἴ εἰδότες, ὅτι οὐχὶ τοῦ δήμου ἐστίν, οὐδὲ τοῦ πλήθους ὁ κωμῳδοῦμενος ὥς ἐπὶ τὸ πολὺ, ἀλλ' ἢ πλούσιος, ἢ γενναῖος, ἢ δυνάμενος. Ὅλίγοι δὲ τινες τῶν πενήτων καὶ τῶν δημοτικῶν κωμῳδοῦνται, καὶ οὐδ' οὗτοι, εἰ μὴ διὰ πολυπραγμοσύνην, καὶ διὰ τὸ ζητεῖν πλεον τι ἔχειν τοῦ δήμου. Ὡστε οὐδὲ τοὺς τοιοῦτους ἀχθονται κωμῳδομένους. 19 Φημὶ οὖν ἔγωγε, τὸν δῆμον τὸν Ἀθηήνησι γινώσκειν μὲν, οἵτινες χρηστοὶ εἰσι τῶν πολιτῶν, καὶ οἵτινες πονηροὶ· γινώσκοντες δὲ, τοὺς μὲν σφίσιν αὐτοῖς ἐπιτηδεῖους καὶ συμφόρους φιλοῦσι, καὶ πονηροὶ ᾧσι, τοὺς δὲ χρηστοὺς μισοῦσι μᾶλλον· οὐ γὰρ νομίζουσι, τὴν ἀρετὴν αὐτοῖς πρὸς τῷ σφετέρῳ ἀγαθῷ πεφυκέναι, ἀλλ' ἐπὶ τῷ κακῷ. Καὶ τοῦναντίον γε τούτου, ἔνιοι, ὄντες ὥς ἀληθῶς τοῦ δήμου τὴν φύσιν, οὐ δημοτικοὶ εἰσι. 20 Δημοκρατίαν δ' ἐγὼ μὲν αὐτῷ τῷ δήμῳ συγγιγνώσκω,

αὐτὸν μὲν γὰρ εἴ ποιεῖν παντὶ συγγνώμη ἐστίν· ὅς τις δὲ μὴ ὦν τοῦ δήμου εἴλετο ἐν δημοκρατουμένῃ πόλει οἰκεῖν μᾶλλον ἢ ἐν ὀλιγαρχουμένῃ, ἀδικεῖν παρσκευάσατο, καὶ ἔγνω, ὅτι μᾶλλον οἷόν τε διαλαθεῖν κακῶ ὄντι ἐν δημοκρατουμένῃ πόλει ἢ ἐν ὀλιγαρχουμένῃ.

CAP. III. 1 Καὶ περὶ τῆς Ἀθηναίων πολιτείας τὸν μὲν τρόπον οὐκ ἐπαινῶ· ἐπειδήπερ δ' ἔδοξεν αὐτοῖς δημοκρατεῖσθαι, εὖ μοι δοκοῦσι διασώζεσθαι τὴν δημοκρατίαν, τούτῳ τῷ τρόπῳ χρῶμενοι, ὃ ἐγὼ ἐπέδειξα.

Ἔτι δὲ καὶ τὰδε τινὰς ὁρῶ μεφομένους Ἀθηναίους, ὅτι ἐνίοτε οὐκ ἔστιν αὐτόθι χρηματίσαι τῇ βουλῇ οὐδὲ τῷ δήμῳ ἐνιαυτὸν καθημένῳ ἀνθρώπῳ καὶ τοῦτο Ἀθήνησι γίγνεται οὐδὲν δι' ἄλλο, ἢ ὅτι διὰ τὸ πλῆθος τῶν πραγμάτων οὐχ οἷοί τε πάντα ἀποπέμπειν εἰς χρηματίσαντες. 2 Πῶς γὰρ ἂν καὶ οἷοί τε εἶεν, οὐστinas πρῶτον μὲν δεῖ φορτάσαι φορτάς, ὅσας οὐδεμία τῶν Ἑλληνίδων πόλεων· (ἐν δὲ ταύταις ἥτιόν τινα δυνατόν ἐστι διαπραττεσθαι τῶν τῆς πόλεως·) ἔπειτα δὲ δίκας καὶ γραφαὶς καὶ εὐθύνας ἐκδικάζειν, ὅσας οὐδ' οἱ σύμπαντες ἀνθρώποι ἐκδικάζουσι· τὴν δὲ βουλὴν βουλευέσθαι, πολλὰ μὲν περὶ τοῦ πολέμου, πολλὰ δὲ περὶ πόρου χρημάτων, πολλὰ δὲ περὶ νόμων θέσεως, πολλὰ δὲ περὶ τῶν κατὰ πόλιν αἰεὶ γιγνομένων, πολλὰ δὲ καὶ τοῖς συμμάχοις, καὶ φόρον δέξασθαι, καὶ νεωρίων ἐπιμεληθῆναι καὶ ἱερῶν. Ἄρα δὴ τι θαυμαστόν ἐστιν, εἰ, τοσούτων ὑπαρχόντων πραγμάτων, μὴ οἷοί τ' εἰς

πᾶσιν ἀνθρώποις χρηματίσαι; 3 Λέγουσι δέ τινες, ἣν τις ἀργύριον ἔχων προσίῃ πρὸς βουλὴν ἢ δῆμον, χρηματιεῖται. Ἐγὼ δὲ τοῦτοις ὁμολογήσαιμ' ἂν, ἀπὸ χρημάτων πολλὰ διαπράττεσθαι Ἀθίγησι, καὶ ἔτι ἂν πλείω διαπράττεσθαι, εἰ πλείους ἐπεδίδουσαν ἀργύριον· τοῦτο μέντοι εὖ οἶδα, ὅτι πᾶσι διαπραΰξαι ἡ πόλις τῶν δεομένων οὐχ ἱκανή, οὐδ' εἰ ὀποσονοῦν χρυσίον καὶ ἀργύριον διδοίῃ τις αὐτοῖς. 4 Δεῖ δε καὶ τάδε διαδικάζειν, εἴ τις τὴν νῦν μὴ ἐπισκευάζει, ἢ κατοικοδομεῖ τι [τὸ] δημόσιον· πρὸς δὲ τοῦτοις χορηγοῖς διαδικάσαι εἰς Λιονύσια καὶ Θαργήλια καὶ Παναθήναια καὶ Προμήθεια καὶ Ἑφαιστεια ὅσα ἔτη· καὶ τριήραρχοι καθίστανται τετρακόσιοι ἐκάστου ἐνιαυτοῦ, καὶ τούτων τοῖς βουλομένοις διαδικάσαι ὅσα ἔτη· πρὸς δὲ τοῦτοις ἀρχὰς δοκιμάσαι καὶ διαδικάσαι, καὶ ὄρφανούς δοκιμάσαι, καὶ φύλακας δεσμωτῶν καταστήσαι. Ταῦτα μὲν οὖν ὅσα ἔτη. 5 Διὰ χρόνου δὲ διαδικάσαι δεῖ ἀστρατείας, καὶ ἐάν τι ἄλλο ἐξαπινάϊον ἀδίκημα γένηται, ἐάν τε ὑβρίσωσί τινες ἄηθες ὑβρισμα, ἐάν τε ἀσεβήσωσι. Πολλὰ ἔτι πάννυ παραλείπω· τὸ δὲ μέγιστον εἴρηται, πλὴν αἱ τάξεις τοῦ φόρου· τοῦτο δὲ γίγνεται ὡς τίς πολλὰ δι' ἔτους πέμπτον. Φέρε δὴ τοίνυν, ταῦτα οὐκ οἶσθε χρῆναι διαδικάζειν ἅπαντα; 6 Εἰπάτω γάρ τις, ὅτι οὐ χρῆν αὐτόθεν διαδικάζεσθαι. Εἰ δ' αὖ ὁμολογεῖ [δεῖν] ἅπαντα χρῆναι διαδικάζειν, ἀνάγκη δι' ἐνιαυτοῦ. Ὡς οὐδὲ νῦν δι' ἐνιαυτοῦ δικάζοντες ἐπαρκοῦσιν, ὥστε παύειν τοὺς ἀδικοῦντας, ὑπὸ τοῦ πλήθους τῶν ἀνθρώπων. 7 Φέρε δὲ, ἀλλὰ φησί τις

χρῆναι δικάζειν μὲν, ἐλάττους δὲ δικάζειν. Ἀνάγκη τοίνυν, ἐὰν μὲν πολλὰ ποιῶνται δικαστήρια, ὀλίγοι ἐν ἐκάστῳ ἔσονται τῷ δικαστηρίῳ· ὥστε καὶ διασκευάσασθαι ῥᾷδιον ἔσται πρὸς ὀλίγους δικαστάς, καὶ συνδεκάσαι, [ὥστε] πολὺ ἥττον δικαίως δικάζειν.

8 Πρὸς δὲ τούτοις οἶεσθαι χρῆ, καὶ ἐορτάς ἄγειν χρῆναι Ἀθηναίους, ἐν αἷς οὐχ οἷόν τε δικάζειν. Καὶ ἄγουσι μὲν ἐορτάς διπλασίους ἢ οἱ ἄλλοι· ἀλλ' ἐγὼ μὲν τίθημι ἴσας τῇ ὀλιγίστας ἀγούσῃ πόλει· τούτων τοίνυν τοιούτων ὄντων, οὐ φημι οἷόν τ' εἶναι, ἄλλως ἔχειν τὰ πράγματα Ἀθήνησιν, ἢ ὥπερ νῦν ἔχει, πλὴν εἰ κατὰ μικρόν [τι] οἷόν τε τὸ μὲν ἀφελεῖν, τὸ δὲ προσθεῖναι· πολὺ δ' οὐχ οἷόν τε μετακινεῖν, ὥστε μὴ οὐχὶ τῆς δημοκρατίας ἀφαιρεῖν τι.

9 Ὡστε μὲν γὰρ βέλτιον ἔχειν τὴν πολιτείαν, οἷόν τε πολλὰ ἐξευρεῖν· ὥστε μέντοι ὑπάρχειν δημοκρατίαν μὲν εἶναι, ἀρκοῦντως δὲ τοῦτο ἐξευρεῖν, ὅπως δὴ βέλτιον πολιτεύονται, οὐ ῥᾷδιον, πλὴν, ὅπερ ἄρτι εἶπον, κατὰ μικρόν τι προσθέντα ἢ ἀφελόντα.

10 Δοκοῦσι δὲ Ἀθηναῖοι καὶ τοῦτό τοι οὐκ ὀρθῶς βουλευέσθαι, ὅτι τοὺς χείρους αἰροῦνται ἐν ταῖς πόλεσι ταῖς στασιαζούσαις. Οἱ δὲ τοῦτο γνώμη ποιοῦσιν· εἰ μὲν γὰρ ἤροῦντο τοὺς βελτίους, ἤροῦντ' ἂν οὐχὶ τοὺς ταῦτά γιγνώσκοντας σφίσιν αὐτοῖς· ἐν οὐδεμιᾷ γὰρ πόλει τὸ βέλτιστον εὖνουν ἐστὶ τῷ δήμῳ, ἀλλὰ τὸ κάκιστον ἐν ἐκάστῃ πόλει εὖνουν τῷ δήμῳ· οἱ γὰρ ὅμοιοι τοῖς ὁμοίοις εὖνοί εἰσι. Διὰ ταῦτα οὖν Ἀθηναῖοι τὰ σφίσιν αὐτοῖς προσήκοντα αἰροῦνται. . . . Ὁπερὶ δ' ἐπεχείρησαν αἰρεῖσθαι

τοὺς βελτίστους, οὐ συνήνεγκεν αὐτοῖς, ἀλλ' ἐντὸς ὀλίγου χρόνου ὁ δῆμος ἐδοῦλευσεν· ὁ μὲν Βοιωτοῖς τοῦτο δέ, ὅτε Μιλησίων εἶλοντο τοὺς βελτίστους, ἐντὸς ὀλίγου χρόνου ἀποστάντες τὸν δῆμον κατέκοψαν· τοῦτο δέ, ὅτε εἶλοντο Λακεδαιμονίους ἀντὶ Μεσσηνίων, ἐντὸς ὀλίγου χρόνου Λακεδαιμόνιοι καταστρεφόμενοι Μεσσηνίους, ἐπολέμουν Ἀθηναίοις.

12 Ὑπολάβοι δέ τις ἂν, ὥς οὐδεὶς ἄρα ἀδίκως ἡτίμωται Ἀθήνησιν· ἐγὼ δέ φημι τινὰς εἶναι, οἱ ἀδίκως ἡτίμωνται, ὀλίγοι μέντοι τινές. Ἀλλ' οὐκ ὀλίγων δεῖ τῶν ἐπιθησομένων τῇ δημοκρατίᾳ τῇ Ἀθήνησιν· ἐπεὶ τοι καὶ οὕτως ἔχει, οὐδὲν ἐνθυμεῖσθαι ἀνθρώπους, οἵτινες δικαίως ἀτιμῶνται, ἀλλ' εἵτινες ἀδίκως. 13 Πῶς ἂν οὖν ἀδίκως οἴοιτό τις ἂν [τοὺς] πολλοὺς ἡτιμῶσθαι Ἀθήνησιν, ὅπου ὁ δῆμός ἐστιν ὁ ἄρχων τὰς ἀρχάς; Ἐκ δὲ τοῦ μὴ δικαίως ἄρχειν, μηδὲ λέγειν τὰ δίκαια ἢ πράττειν, ἐκ τοιούτων ἀτιμοὶ εἰσιν Ἀθήνησι. Ταῦτα χρηρὴ λογιζόμενον μὴ νομίζειν εἶναί τι δεινὸν ἀπὸ τῶν ἀτίμων Ἀθήνησιν.

ΞΕΝΟΦΩΝΤΟΣ

ΠΟΡΟΙ, Η ΠΕΡΙ ΠΡΟΣΟΔΩΝ.

CAP. I. Ἐγὼ μὲν τοῦτο αἰεὶ ποτε νομίζω, ὁποῖοί τινες ἂν οἱ προστάται ᾖσι, τοιαύτας καὶ τὰς πολιτείας γίνεσθαι. Ἐπεὶ δὲ τῶν Ἀθηνησιν προσστηκόντων ἐλέγοντό τινες, ὥς γιγνώσκουσι μὲν τὸ δίκαιον οὐδενὸς ἥττον τῶν ἄλλων ἀνθρώπων, διὰ δὲ τὴν τοῦ πλήθους πενίαν ἀναγκάζεσθαι ἔφασαν ἀδικώτεροι εἶναι περὶ τὰς πόλεις· ἐκ τούτου ἐπεχείρησα σκοπεῖν, εἴ πῃ δύναιτο ἂν οἱ πολῖται διατρεφῆσθαι ἐκ τῆς ἑαυτῶν, ὅθεν περ καὶ δικαιοτάτον· νομίζων, εἰ τοῦτο γένοιτο, ἅμα τῇ τε πενίᾳ αὐτῶν ἐπικεκουρῆσθαι ἂν, καὶ τῷ ὑπόπτους τοῖς Ἑλλησιν εἶναι. 2 Σκοποῦντι δὴ μοι ἃ ἐπενόησα, τοῦτο μὲν εὐθύς ἀνεφαίνετο, ὅτι ἡ χώρα πέφυκεν οἷα πλείστας προσόδους παρέχεσθαι· ὅπως δὲ γνωσθῇ, ὅτι ἀληθὲς τοῦτο λέγω, πρῶτον διηγήσομαι τὴν φύσιν τῆς Ἀττικῆς. 3 Οὐκοῦν τὸ μὲν τὰς ὥρας ἐνθάδε πραοτάτας εἶναι, καὶ αὐτὰ τὰ γιγνόμενα μαρτυρεῖ· ἃ γοῦν πολλαχοῦ οὐδὲ βλαστάνειν δύναιτο ἂν, ἐνθάδε

καρποφορεῖ. Ὡσπερ δὲ ἡ γῆ, οὕτω καὶ ἡ περὶ τὴν
 χώραν θάλαττα παμφορωτάτη ἐστὶ. Καὶ μὴν ὅσα
 περ οἱ θεοὶ ἐν ταῖς ὥραις ἀγαθὰ παρέχουσι, καὶ ταῦ
 τα πάντα ἐνταῦθα πρωϊαίτατα μὲν ἄρχεται, ὀψιαί-
 τατα δὲ λήγει. 4 Οὐ μόνον δὲ κρατεῖ τοῖς ἐπ' ἐνιαυ-
 τὸν θάλλουσί τε καὶ γηράσκουσιν, ἀλλὰ καὶ αἰδία
 ἀγαθὰ ἔχει ἡ χώρα. Πέφυκε μὲν γὰρ λίθος ἐν αὐτῇ
 ἄφθορος, ἐξ οὗ κάλλιστοι μὲν ναοὶ, κάλλιστοι δὲ βω-
 μοὶ γίγνονται, εὐπρεπέστατα δὲ θεοῖς ἀγάλματα· πολ-
 λοὶ δ' αὐτοῦ καὶ Ἕλληνες καὶ βάρβαροι προσδέον-
 ται. 5 Ἔστι δὲ καὶ γῆ, ἥ σπειρομένη μὲν οὐ φέρει
 καρπὸν, ὀρυσσομένη δὲ πολλαπλασίους τρέφει ἢ εἰ
 σῖτον ἔφερε· καὶ μὴν ὑπάργυρός ἐστι σαφῶς θεία
 μοῖρα. Πολλῶν γοῦν πόλεων παροικουσῶν καὶ κατὰ
 γῆν καὶ κατὰ θάλατταν, εἰς οὐδεμίαν τούτων οὐδὲ
 μικρὰ φλέψ ἀργυρίτιδος διήκει. 6 Οὐκ ἂν ἀλόγως
 δέ τις οἴηθῃ, τῆς Ἑλλάδος καὶ πάσης δὲ τῆς οἰκου-
 μένης ἀμφὶ τὰ μέσα ὤκῃσθαι τὴν πόλιν· ὅσῳ γὰρ
 ἂν τινες πλεῖον ἀπέχωσιν αὐτῆς, τοσούτῳ χαλεπω-
 τέροις ἢ ψύχεσιν ἢ θάλπεσιν ἐντυγχάνουσιν. Ὅπό-
 σοι τ' ἂν αὖ βουλευθῶσιν ἀπ' ἐσχάτων τῆς Ἑλλάδος
 ἐπ' ἐσχάτα ἀφικέσθαι, πάντες οὗτοι ὥσπερ κύκλου
 τόρον τὰς Ἀθήνας ἢ παραπλέουσιν ἢ παρέρχονται.
 7 Καὶ μὴν οὐ περίρρυθτός γε οὕσα, ὅμως ὥσπερ νῆ-
 σος πᾶσιν ἀνέμοις προσάγεται τε ὧν δεῖται, καὶ ἀπο-
 πέμπεται ἃ βούλεται· ἀμφιθάλασσος γάρ ἐστι. Καὶ
 κατὰ γῆν δὲ πολλὰ δέχεται ἐμπόρια· ἡπειρος γὰρ
 ἐστίν. 8 Ἐτι δὲ ταῖς μὲν πλείσταις πόλεσι βάρβαροι
 προσοικοῦντες πράγματα παρέχουσιν· Ἀθηναῖος

δὲ γειτονεύουσιν, αἱ καὶ αὐταὶ πλεῖστον ἀπέχουσι τῶν βαρβάρων.

CAP. II. 1 Τούτων μὲν οὖν ἀπάντων, ὥσπερ εἵπον, νομίζω αὐτὴν τὴν χώραν αἰτίαν εἶναι. Εἰ δὲ πρὸς τοῖς αὐτοφυνέσιν ἀγαθοῖς πρῶτον μὲν τῶν μετοίκων ἐπιμέλεια γένοιτο· (αὕτη γὰρ ἡ πρόσοδος τῶν καλλίστων ἔμοιγε δοκεῖ εἶναι· ἐπεὶπερ αὐτοὺς τρέφοντες καὶ πολλὰ ὠφελοῦντες τὰς πόλεις οὐ λαμβάνουσι μισθόν, ἀλλὰ μετοίκιον προσφέρουσιν) ἐπιμέλεια γέ μὴν ἢ δ' ἂν ἀρκεῖν μοι δοκεῖ· 2 εἰ ἀφέλοιμεν μὲν, ὅσα μηδὲν ὠφελοῦντα τὴν πόλιν ἀτιμίας δοκεῖ τοῖς μετοίκους παρέχειν, ἀφέλοιμεν δὲ καὶ τὸ συστρατεύεσθαι ὁπλίτας μετοίκους τοῖς ἀστοῖς. Μέγας μὲν γὰρ ὁ κίνδυνος αὐτῶν, μέγα δὲ καὶ τὸ ἀπὸ τῶν τεχνῶν καὶ τῶν οἰκιῶν ἀπιέναι. 3 Ἀλλὰ μὴν καὶ ἡ πόλις γ' ἂν ὠφεληθείη, εἰ οἱ πολῖται μετ' ἀλλήλων στρατεύονται μᾶλλον, ἢ εἰ συντάττοντο αὐτοῖς ὥσπερ νῦν Λυδοὶ καὶ Φρύγες καὶ Σύροι καὶ ἄλλοι παντοδαποὶ βάρβαροι· πολλοὶ γὰρ τοιοῦτοι τῶν μετοίκων. 4 Πρὸς δὲ τῷ ἀγαθῷ τῷ τούτους [ἐκ] τοῦ συντάττεσθαι ἀφεθῆναι, καὶ κόσμος ἂν τῇ πόλει εἴη, εἰ δοκοῖεν Ἀθηναῖοι εἰς τὰς μάχας αὐτοῖς μᾶλλον πιστεύειν ἢ ἄλλοδαποῖς. 5 Καὶ μεταδιδόντες δ' ἂν μοι δοκοῦμεν τοῖς μετοίκους τῶν ἄλλων, ὧν καλὸν μεταδιδόναι, καὶ τοῦ ἵππικοῦ, εὐνουστέρους ἂν ποιῆσθαι, καὶ ἅμα ἰσχυροτέραν ἂν καὶ μείζω τὴν πόλιν ἀποδεικνύναι. 6 Εἴτα, ἐπειδὴ καὶ πολλὰ οἰκιῶν ἔρημά ἐστιν ἐντὸς τῶν τειχῶν καὶ οἰκόπεδα, εἰ ἡ πόλις διδοίη οἰκοδομησαμένοις ἐγκεκτῆσθαι, οἳ ἂν

αἰτούμενοι ἄξιοι δοκῶσιν εἶναι, πολὺ ἂν οἶομαι καὶ διὰ ταῦτα πλείους τε καὶ βελτίους ὀρέγεσθαι τῆς Ἀθήνησιν οἰκήσεως. 7 Καὶ εἰ μετοικοφύλακας γε ὥσπερ ὀρφανοφύλακας ἀρχὴν καθισταῖμεν, καὶ τούτοις τιμὴ τις ἐπεῖη, οἵτινες πλείους μετοίκους ἀποδείξειαν, καὶ τοῦτο εὐνουστέρους ἂν τοὺς μετοίκους ποιόη, καὶ, ὥς τὸ εἶκός, πάντες ἂν οἱ ἀπόλιδες τῆς Ἀθήνηθεν μετοικίας ὀρέγοιντο, καὶ τὰς προσόδους ἂν αὖξοιεν.

CAP. III. Ὡς γε μὴν καὶ ἐμπορεύεσθαι ἡδίστη τε καὶ κερδαλεωτάτη ἡ πόλις, νῦν ταῦτα λέξω. Πρῶτον μὲν γὰρ δήπου ναυσὶ καλλίστας καὶ ἀσφαλεστάτας ὑποδοχὰς ἔχει, ὅπου γ' ἐστὶν εἰσορμισθέντας ἡδέως ἔνεκα χειμῶνος ἀναπαύεσθαι. 2 Ἀλλὰ μὴν καὶ τοῖς ἐμπόροις ἐν μὲν ταῖς πλείσταις τῶν πόλεων ἀντιφορτίζεσθαι τι ἀνάγκη· νομίμασι γὰρ οὐ χρησίμοις ἔξω χρῶνται· ἐν δὲ ταῖς Ἀθήναις πλεῖστα μὲν ἐστὶν ἀντεξάγειν, ὧν ἂν δέωνται ἄνθρωποι· ἣν δὲ μὴ βούλωνται ἀντιφορτίζεσθαι, καὶ οἱ ἀργύριον ἐξάγοντες καλὴν ἐμπορίαν ἐξάγουσιν. Ὅπου γὰρ ἂν πωλῶσιν αὐτὸ, πανταχοῦ πλεῖον τοῦ ἀρχαίου λαμβάνουσιν. 3 Εἰ δὲ καὶ τῇ τοῦ ἐμπορίου ἀρχῇ ἄθλα προτιθείη τις, ὅστις δικαιοτάτα καὶ τάχιστα διαίροίη τὰ ἀμφίλογα, ὥς μὴ ἀποκωλύεσθαι ἀποπλεῖν τὸν βουλόμενον, πολὺ ἂν καὶ διὰ ταῦτα πλείους τε καὶ ἡδιον ἐμπορεύοιντο. 4 Ἀγαθὸν δὲ καὶ καλὸν καὶ προεδρίαις τιμᾶσθαι ἐμπόρους καὶ ναυκλήρους, καὶ ἐπὶ ξενίᾳ γ' ἐστὶν ὅτε καλεῖσθαι, οἳ ἂν δοκῶσιν ἀξιολόγοις καὶ πλοίοις καὶ ἐμπορεύμασιν ὠφελεῖν τὴν

πόλιν. Ταῦτα γὰρ τιμώμενοι, οὐ μόνον τοῦ κέρδους ἀλλὰ καὶ τῆς τιμῆς ἕνεκεν ὡς πρὸς φίλους ἐπισπεύδοιεν ἄν. 5 Ὅσω γε μὴν πλείονες εἰσοικίζουσιν τὸ τε καὶ ἀφικνοῦντο, δῆλον ὅτι τοσούτω ἂν πλεῖον καὶ εἰσάγοιτο καὶ ἐξάγοιτο καὶ ἐκπέμποιτο καὶ πωλοῖτο καὶ μισθοφοροῖτο καὶ τελεσφοροῖη. 6 Εἰς μὲν οὖν τὰς τοιαύτας αὐξήσεις τῶν προσόδων οὐδὲ πως διαπαντῆσαι δεῖ οὐδὲν ἄλλ' ἢ ψηφίσματά τε φιλάνθρωπα καὶ ἐπιμελείας. Ὅσαι δ' ἂν ἄλλαι δοκοῦσί μοι πρὸς οδοὶ γίνεσθαι, γινώσκω ὅτι ἀφορμῆς δεήσει εἰς αὐτάς. 7 Οὐ μέντοι δύσελπίς εἰμι, τὸ μὴ οὐχὶ προθύμως ἂν τοὺς πολίτας εἰς τὰ τοιαῦτα εἰσφέρειν, ἐνθυμούμενος, ὡς πολλὰ μὲν εἰσήνεγκεν ἡ πόλις, ὅτε Ἀρκάσιν ἐβοήθει ἐπὶ Λυσιστράτου ἡγουμένου, πολλὰ δὲ ἐπὶ Ἡγησίλειω. 8 Ἐπίσταμαι δὲ καὶ τριήρεις πολυλάκις ἐκπεμπομένας σὺν πολλῇ δαπάνῃ, καὶ ταύτας γενομένας, τούτου μὲν ἀδήλου ὄντος, εἴτε βέλτιον εἴτε κάκιον ἔσται· ἐκείνου δὲ δήλου, ὅτι οὐδέποτε ἀπολήφονται ἃ ἂν εἰσενέγκωσιν, οὐδὲ μεθέξουσιν ὧν ἂν εἰσενέγκωσι. 9 Κτήσιν δὲ ἀπ' οὐδενὸς ἂν οὕτω καλὴν κτήσαιντο, ὥσπερ ἀφ' οὗ ἂν προτελέσωσιν εἰς τὴν ἀφορμὴν· ὧ μὲν γὰρ ἂν δέκα μναῖ εἰσφορὰ γένηται, ὥσπερ ναυτικὸν σχεδὸν ἐπίπεμπτον αὐτῷ γίγνεται, τριῶβολον τῆς ἡμέρας λαμβάνοντι· ὧ δὲ γ' ἂν πέντε μναῖ, πλεῖον ἢ ἐπίτριτον. 10 Οἱ δὲ γε πλεῖστοι Ἀθηναίων πλείονα λήφονται κατ' ἐνιαυτὸν, ἢ ὅσα ἂν εἰσενέγκωσιν. Οἱ γὰρ μναῖν προτελέσαντες ἐγγυὲς δυοῖν μναῖν πρόσοδον ἔξουσιν, καὶ ταῦτα ἐν πόλει· ὃ δοκεῖ τῶν ἀνθρωπίνων ἀσφαλέστατόν τε καὶ

πολυχρονιώτατον εἶναι. 11 Οἶμαι δὲ ἔγωγε, εἰ μέλ-
λοιεν ἀναγραφῆσθαι εὐεργέται εἰς τὸν ἅπαντα χρό-
νον, καὶ ξένους ἂν πολλοὺς εἰσενεγκεῖν, ἔστι δὲ ἅς ἂν
καὶ πόλεις, τῆς ἀναγραφῆς ὀρεγομένας. Ἐλπίζω δὲ
καὶ βασιλέας ἂν τινας καὶ τυράννους καὶ σατράπας
ἐπιθυμῆσαι μετασχεῖν ταύτης τῆς χάριτος. 12 Ὅπό-
τε γε μὴν ἀφορμὴ ὑπάρχοι, καλὸν μὲν καὶ ἀγαθόν,
ναυκλήροις οἰκοδομεῖν καταγώγια περὶ λιμένας πρὸς
τοῖς ὑπάρχουσι· καλὸν δὲ καὶ ἐμπόροις ἐπὶ προσήκον-
τας τόπους ὦνῃ τε καὶ πράσει, καὶ τοῖς εἰσαφικνου-
μένοις δὲ δημόσια καταγώγια. 13 Εἰ δὲ καὶ τοῖς
ἀγοραίοις οἰκήσεις τε καὶ πωλητήρια κατασκευασθεῖη
καὶ ἐν Πειραιεῖ καὶ ἐν τῷ ἄστει, ἅμα τ' ἂν κόσμος εἴη
τῇ πόλει, καὶ πολλὰ ἂν ἀπὸ τούτων πρόσοδοι γί-
γνοιτο. 14 Ἀγαθὸν δέ μοι δοκεῖ εἶναι πειραθῆναι,
εἰ καὶ, ὥσπερ τριήρεις δημοσίας ἢ πόλιν κέκτηται,
οὕτω καὶ ὀκτάδας δημοσίας δυνατόν ἂν γένοιτο κτή-
σασθαι, καὶ ταύτας ἐκμισθοῦν ἐπ' ἐγγυητῶν, ὥσπερ
καὶ τἄλλα δημόσια. Εἰ γὰρ καὶ τοῦτο οἶόν τε ὃν φα-
νείη, πολλὴ ἂν καὶ ἀπὸ τούτων πρόσοδος γίγνοιτο.

CAP. IV. 1 Τὰ γε μὴν ἀργύρια εἰ κατασκευα-
σθεῖη ὡς δεῖ, πάμπολλα ἂν νομίζω χρήματα ἐξ αὐ-
τῶν καὶ ἄνευ τῶν ἄλλων προσόδων προσιέναι. Βού-
λομαι δὲ καὶ τοῖς μὴ εἰδόσι τὴν τούτων δύναμιν δη-
λῶσαι· ταύτην γὰρ γνόντες, καὶ ὅπως χρῆσθαι δεῖ
αὐτοῖς, ἅμεινον ἂν βουλευοισθε. 2 Οὐκοῦν, ὅτι μὲν
πάννυ παλαιὰ ἐνεργά ἐστι, πᾶσι σαφές· οὐδεὶς γοῦν
οὐδὲ πειροᾶται λέγειν, ἀπὸ ποίου χρόνου ἐπεχειρήθη.
Οὕτω δὲ πάλαι ὀρυσσομένης τε καὶ ἐκφορουμένης τῆς

ἀργυρίτιδος, κατανοήσατε τὶ μέρος οἱ ἐκβεβλημένοι σωροὶ τῶν αὐτοφυῶν τε καὶ ὑπαργύρων λόφων. 3 Οὐδὲ μὴν ὁ ἀργυρώδης τόπος εἰς μεῖον τι συστελλόμενος, ἀλλ' ἀεὶ ἐπὶ πλεῖον ἐκτεινόμενος φανερός ἐστιν. Ἐν ᾧ γε μὴν χρόνῳ οἱ πλεῖστοι ἄνθρωποι ἐγένοντο ἐν αὐτοῖς, οὐδεὶς πώποτε ἔργου ἠπόρησεν, ἀλλ' ἀεὶ τὰ ἔργα τῶν ἐργαζομένων περιῆν. 4 Καὶ νῦν δὲ οἱ κεκτημένοι ἐν τοῖς μετάλλοις ἀνδράποδα, οὐδεὶς τοῦ πλήθους ἀφαιρεῖ, ἀλλ' ἀεὶ προσκίτῃται, ὅποσα ἂν πλεῖστα δύνηται. Καὶ γὰρ δὴ ὅταν μὲν ὀλίγοι ὀρύσσωσι καὶ ζητῶσιν, ὀλίγα, οἶμαι, καὶ τὰ χρήματα εὐρίσκεται· ὅταν δὲ πολλοὶ, πολλαπλασία ἢ ἀργυρίτις ἀναφαίνεται. Ὡστε ἐν μόνῳ τούτῳ, ὧν ἐγὼ οἶδα ἔργων, οὐδὲ φθονεῖ οὐδεὶς τοῖς ἐπισκευαζομένοις. 5 Ἐτι δὲ οἱ μὲν ἀγροὺς κεκτημένοι πάντες ἔχοιεν ἂν εἰπεῖν, ὅποσα ζεύγη ἀρκεῖ εἰς τὸ χωρίον, καὶ ὅποσοι ἐργάται· ἢν δ' ἐπὶ πλεῖον τῶν ἱκανῶν ἐμβάλλῃ τις, ζημίαν λογίζονται· ἐν δὲ τοῖς ἀργυρίοις ἔργοις πάντας δὴ φασιν ἐνδεῖσθαι ἐργατῶν. 6 Καὶ γὰρ οὐδ' ὥσπερ, ὅταν πολλοὶ χαλκοτύποι γένωνται, ἀξίων γενομένων τῶν χαλκευτικῶν ἔργων, καταλύονται οἱ χαλκοτύποι, καὶ οἱ σιδηρεῖς γε ὥσαύτως· καὶ ὅταν γε πολὺς σῖτος καὶ οἶνος γένηται, ἀξίων ὄντων τῶν καρπῶν, ἀλυσιτελεῖς αἱ γεωργίαι γίνονται· ὥστε πολλοὶ, ἀφιέμενοι τοῦ τὴν γῆν ἐργάζεσθαι, ἐπ' ἐμπορίας καὶ καπηλείας καὶ τοκισμοὺς τρέπονται. Ἀργυρίτις δὲ ὅσα ἂν πλείων φαίνεται, καὶ ἀργύριον πλεῖον γίγνεται, τοσούτῳ πλείονες ἐπὶ τὸ ἔργον τοῦτο ἔρχονται. 7 Καὶ γὰρ δὴ ἐπιπλά μὲν, ἐπειδὴν

ἱκανὰ τις κτήσεται τῇ οἰκίᾳ, οὐ μάλ᾽ ἔτι προσω-
 νοῦνται· ἀργύριον δὲ οὐδεὶς πω οὕτω πολὺ ἐκτῆ-
 σατο, ὥστε μὴ ἔτι προσδεῖσθαι· ἀλλ' ἦν τισι γένη-
 ται παμπληθές, τὸ περιτεῦον κατορύττοντες οὐδὲν
 ἥττον ἡδονται ἢ χρώμενοι αὐτῷ. 8 Καὶ μὴν ὅταν
 γε εὖ πράττωσιν αἱ πόλεις, ἰσχυρῶς οἱ ἄνθρωποι
 ἀργυρίου δέονται. Οἱ μὲν γὰρ ἄνδρες ἀμφὶ ὕπλᾳ τε
 καλὰ καὶ ἵππους ἀγαθοὺς καὶ οἰκίας καὶ κατασκευὰς
 μεγαλοπρεπεῖς βούλονται δαπανᾶν· αἱ δὲ γυναῖκες
 εἰς ἐσθήτα πολυτελῆ καὶ χρυσοῦν κόσμον τρέπονται.
 9 Ὅταν τε αὖ νοσήσωσι πόλεις ἢ ἀφορίαις καρπῶν
 ἢ πολέμῳ, ἔτι καὶ πολὺ μᾶλλον, ἀργοῦ τῆς γῆς γι-
 γνομένης, καὶ εἰς ἐπιτήδεια καὶ εἰς ἐπικούρους νο-
 μίσματος δέονται. 10 Εἰ δέ τις φήσῃ, καὶ χρυσίον
 μὴδὲν ἥττον χρήσιμον εἶναι ἢ ἀργύριον, τοῦτο μὲν
 οὐκ ἀντιλέγω· ἐκεῖνο μέντοι οἶδα, ὅτι καὶ χρυσίον,
 ὅταν πολὺ παραφανῇ, αὐτὸ μὲν ἀτιμότερον γίγνε-
 ται, τὸ δὲ ἀργύριον τιμιώτερον ποιεῖ. 11 Ταῦτα
 μὲν οὖν ἐδήλωσα τούτου ἕνεκα, ὅπως θαρσοῦντες
 μὲν ὅτι πλείστους ἀνθρώπους ἐπὶ τὰ ἀργύρια ἄγω-
 μεν, θαρσοῦντες δὲ κατασκευαζώμεθα ἐν αὐτοῖς, ὥς
 οὔτε ἐπιλειπούσης ποτὲ ἀργυρίτιδος, οὔτε τοῦ ἀρ-
 γυρίου ἀτίμου ποτὲ ἐσομένου. 12 Δοκεῖ δέ μοι καὶ
 ἡ πόλις προτέρα ἑμοῦ ταῦτα ἐγνωκέναι. Παρέχει
 γοῦν ἐπὶ ἰσοτελείᾳ καὶ τῶν ξένων τῷ βουλομένῳ ἐρ-
 γάζεσθαι ἐν τοῖς μετάλλοις.

13 Ἵνα δὲ καὶ σαφέστερον περὶ τῆς τροφῆς εἴπω,
 νῦν διηγῆσομαι, ὥς κατασκευασθέντα τὰ ἀργύρια
 ὠφελιμώτατ' ἂν εἴῃ τῇ πόλει. Ἀπ' αὐτῶν μὲν οὖν

ἔγωγε, ἀφ' ὧν μέλλω λέγειν, οὐδέν τι ἀξιῶ θαυμά-
 ζεσθαι, ὥς δυσεύρετόν τι ἐξευρηκώς. Τὰ μὲν γάρ,
 ὧν λέξω, καὶ νῦν ἔτι πάντες ὁρῶμεν, τὰ δὲ παροι-
 χόμενα τῶν πραγμάτων κατὰ ταῦτά αὖ ἀκούομεν.

14 Τῆς μέντοι πόλεως πάννυ ἀξιον θαυμάσαι, τὸ
 αἰσθανομένην πολλοὺς πλουτιζομένους ἐξ αὐτῆς ιδιῶ-
 τας, μὴ μιμῆσθαι τοῦτους. Πάλαι μὲν γὰρ δήπου
 οἷς μεμέληκεν, ἀκηκόαμεν, ὅτι Νικίας ποτὲ ὁ Νικη-
 ράτου ἐκτήσατο ἐν τοῖς ἀργυρίοις χίλους ἀνθρώ-
 πους, οὓς ἐκεῖνος Σωσία τῷ Θρακὶ ἐξεμίσθωσεν, ἐφ'
 ᾧ ὀβολὸν μὲν ἀτελῆ ἐκάστου τῆς ἡμέρας ἀποδιδόναι,
 τὸν δ' ἀρωθμόν ἴσους αἰεὶ παρεῖχεν.

15 Ἐγένετο δὲ καὶ Ἰππονίκῳ ἐξακόσια ἀνδράποδα κατὰ τὸν αὐτὸν
 τρόπον τοῦτον ἐκδεδομένα, ἃ προσέφερε μνᾶν ἀτελῆ
 τῆς ἡμέρας. Φιλημονίδῃ δὲ τριακόσια ἡμιμναῖον.
 ἄλλοις δέ γε, ὥς, οἶομαι, δύναμις ἐκάστοις ὑπῆρχεν.

16 Ἀτὰρ τί τὰ παλαιὰ δεῖ λέγειν; καὶ γὰρ νῦν πολ-
 λοὶ εἰσιν ἐν τοῖς ἀργυρίοις ἀνθρώποι οὕτως ἐκδεδο-
 μένοι.

17 Περαινομένων γε μὴν ὧν λέγω, τοῦτ' ἂν
 μόνον καινὸν γένοιτο, εἰ, ὥσπερ οἱ ἰδιῶται κτησάμε-
 νοι ἀνδράποδα πρόσδοτον ἀένναον κατεσκευασμένοι

εἰσὶν, οὕτω καὶ ἡ πύλις κτῆτο δημόσια ἀνδράποδα,
 ἕως γίγνοιτο τρία ἐκάστῳ Ἀθηναίων.

18 Εἰ δὲ δυ-
 νατὰ λέγομεν, καθ' ἐν ἑκάστον αὐτῶν σκοπῶν ὁ βου-
 λόμενος κρινέτω. Οὐκοῦν τιμὴν μὲν ἀνθρώπων εὖ-
 δηλον ὅτι μᾶλλον ἂν τὸ δημόσιον δύναιτο ἢ οἱ ἰδιῶ-
 ται παρασκευάσασθαι. Τῇ γε μὴν βουλῇ ῥάδιον
 καὶ κηρύξαι, ἄγειν τὸν βουλούμενον ἀνδράποδα, καὶ
 τὰ προσαχθέντα πρίασθαι

19 Ἐπειδὴν δὲ ὠνηθῇ,

τί ἂν ἦτιον μισθοῦτό τις παρὰ τοῦ δημοσίου ἢ παρὰ τοῦ ιδιώτου, ἐπὶ τοῖς αὐτοῖς μέλλων ἔξαι; Μισθοῦνται γοῦν καὶ τεμένη καὶ ἱερὰ καὶ οἰκίας, καὶ τέλη ὠνοῦνται παρὰ τῆς πόλεως. 20 Ὅπως γε μὴν τὰ ὠνηθέντα σώζηται, τῷ δημοσίῳ ἐστὶ λαμβάνειν ἐργύρους παρὰ τῶν μισθουμένων, ὥσπερ καὶ παρὰ τῶν ὠνούμενων τὰ τέλη. Ἀλλὰ μὴν καὶ ἀδικῆσαι γε ῥᾶον τῷ τέλος προιαμένῳ ἢ τῷ ἀνδράποδα μισθουμένῳ. 21 Ἀργύριον μὲν γὰρ πῶς καὶ φωράσειεν ἂν τις τὸ δημόσιον ἐξαγόμενον, ὁμοίου τοῦ ιδίου ὄντος αὐτῷ; ἀνδράποδα δὲ σεσημασμένα τῷ δημοσίῳ σημάντρῳ, καὶ προσκειμένης ζημίας τῷ τε πωλοῦντι καὶ τῷ ἐξαγόντι, πῶς ἂν τις ταῦτα κλέψειεν; Οὐκοῦν μέχρι μὲν τούτου δυνατόν φανεῖται τῇ πόλει εἶναι τὸ ἀνθρώπους καὶ κτήσασθαι καὶ φυλάξαι. 22 Εἰ δ' αὖ τις τοῦτ' ἐνθυμεῖται, ὥς, ἐπειδὴ πολλοὶ ἐργάται γένωνται, πολλοὶ φανοῦνται καὶ οἱ μισθωσόμενοι, ἐκεῖνο κατανοήσας θαρσύνει, ὅτι πολλοὶ μὲν τῶν κατεσκευασμένων προσμισθώσονται τοὺς δημοσίους (πολλὰ γάρ ἐστι τὰ ὑπάρχοντα), πολλοὶ δ' εἰσὶ καὶ αὐτῶν τῶν ἐν τοῖς ἔργοις γηρασκόντων, πολλοὶ δὲ καὶ ἄλλοι Ἀθηναῖοί τε καὶ ξένοι, οἱ τῷ σώματι μὲν οὔτε βούλονται ἂν, οὔτε δύναιντ' ἂν ἐργάζεσθαι, τῇ δὲ γνώμῃ ἐπιμελούμενοι ἡδέως ἂν τὰ ἐπιτήδεια πορίζοιντο. 23 Ἦν γε μέντοι τὸ πρῶτον συστῇ διακόσια καὶ χίλια ἀνδράποδα, εἰκὸς ἤδη ἀπ' αὐτῆς τῆς προσόδου ἐν ἔτεσι πέντε ἢ ἑξὶ μὴ μείον αὐτῇ ἐξακισχιλίων γενέσθαι. Ἀπὸ γε μὴν τούτου τοῦ ἀριθμοῦ, ἣν ὀβολὸν ἕκαστος ἀτελῇ τῆς ἡμέρας φέρῃ, ἡ μὲν

πρόσοδος ἐξήκοντα τάλαντα τοῦ ἐνιαυτοῦ. 24 Ἀπό
 δὲ τούτων ἦν εἰς ἄλλα ἀνδράποδα τιθῆται εἴκοσι,
 τοῖς τεσσαράκοντα ἤδη ἐξέσται τῇ πόλει χρῆσθαι
 εἰς ἄλλο, ὃ τι ἂν δέῃ. Ὅταν δὲ γε μύρια ἀναπληρω-
 θῇ, ἑκατὸν τάλαντα ἡ πρόσοδος ἔσται. 25 Ὅτι δὲ
 δεξεται πολλαπλάσια τούτων, μαρτυρήσαιεν ἂν μοι,
 εἴ τινες ἔτι εἰσὶ τῶν μεμνημένων, ὅσον τὸ τέλος εὐ-
 ρισκε τῶν ἀνδραπόδων πρὸ τῶν ἐν Δεκελείᾳ. Μαρ-
 τυρεῖ δὲ καὶ κείνο, ὅτι, ἐργασμένων ἀνθρώπων ἐν
 τοῖς ἀργυρίοις ἐν τῷ παντὶ χρόνῳ ἀναριθμήτων, νῦν
 οὐδὲν διαφέρει τὰ ἀργύρια ἢ ἃ οἱ πρόγονοι ἡμῶν
 ὄντα ἐμνημόνευον αὐτά. 26 Καὶ τὰ νῦν δὲ γιγνόμε-
 να πάντα μαρτυρεῖ, ὅτι οὐκ ἂν ποτε πλείω ἀνδράπο-
 दा ἐκεῖ γένοιτο, ἢ ὅσων ἂν τὰ ἔργα δέηται. Οὔτε
 γὰρ βάθους πέρας οὔτε ὑπονόμων οἱ ὀρύττοντες εὐ-
 ρίσκουσι. 27 Καὶ μὴν καινοτομεῖν γε οὐδὲν ἥττον
 ἔξεστι νῦν ἢ πρότερον. Οὐ τοίνυν οὐδ' εἰπεῖν ἂν ἔχοι
 εἰδὼς οὐδεὶς, πότερον ἐν τοῖς κατατετμημένοις πλείων
 ἀργυρίτις ἢ ἐν τοῖς ἀτμήτοις ἐστί. 28 Τί δῆτα, φαίη
 ἂν τις, οὐ καὶ νῦν, ὥσπερ ἔμπροσθεν, πολλοὶ καινο-
 τομοῦσιν; Ὅτι πενέστεροι μὲν εἰσιν οἱ περὶ τὰ μέ-
 ταλλα· νεωστὶ γὰρ πάλιν κατασκευάζονται· κίνδυ-
 νος δὲ μέγας τῷ καινοτομοῦντι. 29 Ὁ μὲν γὰρ εὐ-
 ρὼν ἀγαθὴν ἐργασίαν, πλούσιος γίγνεται· ὁ δὲ μὴ
 εὐρὼν, πάντα ἀπόλλυσιν, ὅσα ἂν δαπανήσῃ. Εἰς
 τοῦτον οὖν τὸν κίνδυνον οὐ μάλα πως ἐθέλουσιν οἱ
 νῦν ἵεναι. 30 Ἐγὼ μέντοι ἔχειν μοι δοκῶ καὶ περὶ
 τούτου συμβουλευσαι, ὥς ἂν ἀσφαλέστατα καινοτο-
 μοῖτο. Εἰσὶ μὲν γὰρ δήπου Ἀθηναίων δέκα φυλαί

εἰ δὲ ἡ πόλις δοίῃ ἐκάστη αὐτῶν ἴσα ἀνδράποδα, αἱ δὲ κοινωνάμεναι τὴν τύχην καινοτομοῖεν· οὕτως ἂν, εἰ μίᾳ εὗροι, πάσαις ἂν λυσιτελὲς ἀποδείξειεν. 31 Εἰ δὲ δύο ἢ τρεῖς ἢ τέσσαρες ἢ αἱ ἡμίσειαι εὗροιεν, δῆλον ὅτι λυσιτελέστερα ἂν τὰ ἔργα ταῦτα γίγνοιτο. Τό γε μὴν πάσας ἀποτυχεῖν, οὐδενὶ τῶν παρεληλυθότων εἰκόσ. 32 Οἷόν τε δὴ, οὕτως καὶ ἰδιώτας συνισταμένους καὶ κοινουμένους τὴν τύχην ἀσφαλέστερον κινδυνεύειν. Μηδὲν μέντοι τοῦτο φοβεῖσθε, ὥς ἢ τὸ δημόσιον οὕτω κατασκευαζόμενον παραλυπῆσῃ τοὺς ἰδιώτας, ἢ οἱ ἰδιῶται τὸ δημόσιον· ἀλλ' ὥσπερ σύμμαχοι, ὅσῳ ἂν πλείους συνιῶσιν, ἰσχυροτέρους ἀλλήλους ποιοῦσιν, οὕτω καὶ ἐν τοῖς ἀργυρίοις ὅσῳ περ ἂν πλείους ἐργάζωνται, τόσῳ πλείονα τὰγαθὰ εὐρήσουσί τε καὶ φορήσουσι. 33 Καὶ ἐμοὶ μὲν δὴ εἴρηται, ὥς ἂν ἡγοῦμαι κατασκευασθείσης τῆς πόλεως ἱκανὴν ἂν πᾶσιν Ἀθηναίοις τροφὴν ἀπὸ κοινοῦ γενέσθαι.

34 Εἰ δέ τινες, λογιζόμενοι παμπόλλης ἂν δεῖν ἀφορμῆς εἰς ταῦτα πάντα, οὐχ ἡγοῦνται ἱκανὰ ἂν ποτε χρήματα εἰσενεχθῆναι, μηδὲ οὕτως ἀθυμοῦντων. 35 Οὐ γάρ οὕτως ἔχει, ὥς ἀνάγκη ἅμα πάντα ταῦτα γίγνεσθαι, ἢ μηδὲν ὄφελος αὐτῶν εἶναι· ἀλλ' ὅποσα ἂν ἢ οἰκοδομηθῇ, ἢ ναυπηγηθῇ, ἢ ἀνδράποδα ὠνηθῇ, εὐθὺς ταῦτα ἐν ὠφελείᾳ ἔσται. 36 Ἀλλὰ μὴν καὶ τῇδε γε συμφωρότερον τὸ κατὰ μέρος ἢ τὸ ἅμα πάντα πράττεσθαι. Οἰκοδομοῦντες μὲν γὰρ ἀθρόοι πολυτελέστερον ἂν καὶ κάκιον ἢ κατὰ μέρος ἀποτελοῖμεν· ἀνδράποδα δὲ παμπληθῇ ζητοῦντες

ἀναγκαζοίμεθ' ἂν καὶ χεῖρω καὶ τιμιώτερα ὦνείσθαι.
 37 Κατὰ γε μὴν τὸ δυνατόν περαινόντες, τὰ μὲν
 καλῶς γνωσθέντα καὶ αὖθις ἂν ἀνύοιμεν· εἰ δέ τι
 ἁμαρτηθείη, ἀπεχοίμεθα ἂν αὐτοῦ. 38 Ἐτι δέ,
 πάντων ἅμα γιγνομένων, ἡμᾶς ἂν ἅπαντα δέοι ἐκπο-
 ρίζεσθαι· εἰ δέ τὰ μὲν περαίνουτο, τα δὲ μέλλοι, ἣ
 ὑπάρξουσα πρόσδοδος τὸ ἐπιτήδειον συγκατασκευάζοι
 ἂν. 39 Ὁ δὲ ὕσως φοβερώτατον δοκεῖ πᾶσιν εἶναι,
 μὴ, εἰ ἄγαν πολλὰ κτήσαιοτο ἢ πόλις ἀνδράποδα,
 ὑπεργεμισθῇ ἂν τὰ ἔργα· καὶ τούτου τοῦ φόβου
 ἀπηλλαγμένοι εἴημεν, εἰ μὴ πλείονας ἀνθρώπους, ἢ
 ὅσους αὐτὰ τὰ ἔργα προσαιτοίη, κατ' ἐνιαυτὸν ἐμ-
 βάλοιμεν. 40 Οὕτως ἔμοιγε δοκεῖ, ἥπερ ῥᾶστον,
 ταύτη καὶ ἄριστον εἶναι ταῦτα πράττειν. Εἰ δ' αὖ
 διὰ τὰς ἐν τῷ νῦν πολέμῳ γεγεννημένας εἰσφορὰς νο-
 μίζετ' ἂν μὴδ' ὅ τι οὖν δύνασθαι εἰσενεγκεῖν, ὑμεῖς
 δέ, ὅσα μὲν πρὸ τῆς εἰρήνης χρήματα εὗρισκε τὰ τέ-
 λη, ἀπὸ τοσούτων καὶ τὸ ἐπιὸν ἔτος διοικεῖτε τὴν πό-
 λιν· ὅσα δ' ἂν ἐφευρίσκη διὰ τε τὸ εἰρηνὴν εἶναι,
 καὶ διὰ τὸ θεραπεύεσθαι μετοίκους καὶ ἐμπόρους,
 καὶ διὰ τὸ πλειόνων συναγειρομένων ἀνθρώπων πλείω
 εἰσάγεσθαι καὶ ἐξάγεσθαι, καὶ διὰ τὸ ἐν λιμένι καὶ
 τὰς ἀγορὰς αὐξάνεσθαι, ταῦτα λαμβάνοντες κατα-
 σκευάζεσθε, ὥς ἂν πλεῖσται πρόσοδοι γίγνοιτο.
 41 Εἰ δέ τινες αὖ φοβοῦνται, μὴ ματαία ἂν γένοιτο
 αὕτη ἢ κατασκευὴ, εἰ πόλεμος ἐγερθείη, ἐννοησάτω-
 σαν, ὅτι, τούτων γιγνομένων, πολὺ φοβερώτερος ὁ
 πόλεμος τοῖς ἐπιφέρουσιν ἢ τῇ πόλει. 42 Τί γὰρ δὴ
 εἰς πόλεμον κτῆμα χρησιμώτερον ἀνθρώπων; πολλὰς

μὲν γὰρ ναῦς πληροῦν ἱκανοὶ ἂν εἶεν δημοσίᾳ· πολλοὶ δ' ἂν καὶ πεζοὶ δημοσίᾳ δύναιντ' ἂν βαρεῖς εἶναι τοῖς πολεμίοις, εἴ τις αὐτοὺς θεραπεύοι.

43 Δογίζομαι δ' ἔγωγε, καὶ πολέμου γιγνομένου οἷόν τ' εἶναι μὴ ἐκλείπεσθαι τὰ ἄργύρια. Ἔστι μὲν γὰρ δήπου περὶ τὰ μέταλλα ἐν τῇ πρὸς μεσημβρίαν θαλάττῃ τεῖχος ἐν Ἀναφλύστῳ, ἔστι δ' ἐν τῇ πρὸς ἄρκτον τεῖχος ἐν Θορικῷ· ἀπέχει δὲ ταῦτα ἀπ' ἀλλήλων ἅμφι τὰ ἐξήκοντα στάδια. 44 Εἰ οὖν καὶ ἐν μέσῳ τούτων γένοιτο ἐπὶ τῷ ὑψηλοτάτῳ Βήσης τρίτον ἔρυμα, συνήκοι τ' ἂν τὰ ἔργα εἰς ἓν ἐξ ἀπάντων τειχῶν, καὶ εἴ τι αἰσθάνοιτο πολεμικόν, βραχὺ ἂν εἴη ἐκάστω εἰς τὸ ἀσφαλὲς ἀποχωρῆσαι. 45 Εἰ δὲ καὶ ἔλθοιεν πλείους πολέμιοι, δῆλον ὅτι, εἰ μὲν σῖτον ἢ οἶνον ἢ πρόβατα ἔξω εὗροιεν, ἀφέλαιντ' ἂν ταῦτα· ἄργυρίτιδος δὲ κρατήσαντες, τί ἂν μᾶλλον ἢ λίθοις ἔχοιεν χρῆσθαι; 46 Πῶς δὲ καὶ ὁρμήσειάν ποτε πολέμιοι πρὸς τὰ μέταλλα; Ἀπέχει μὲν γὰρ δήπου τῶν ἄργυρίων ἡ ἐγγύτατα πόλις Μέγαρα πολὺ πλείων τῶν πεντακοσίων σταδίων· ἀπέχει δὲ ἡ μετὰ ταῦτα πλησιαίτατα Θῆβαι πολὺ πλεῖον τῶν ἑξακοσίων. 47 Ἦν οὖν πορεύωνται ἐντεῦθεν ποθεν ἐπὶ τὰ ἄργύρια, παριέναι αὐτοὺς δεήσει τὴν πόλιν· καὶ μὲν ὧσιν ὀλίγοι, εἰκὸς αὐτοὺς ἀπόλλυσθαι καὶ ὑπὸ ἱππέων καὶ ὑπὸ περιπόλων. Πολλῇ γε μὴν δυνάμει πορεύεσθαι ἐξερημοῦντας τὰ ἑαυτῶν χαλεπόν· πολὺ γὰρ ἐγγύτερον ἂν εἴη ταῖς πόλεσιν αὐτῶν τὸ τῶν Ἀθηναίων ἄστυ, ἢ αὐτοὶ πρὸς τοῖς μετὰλλοις ὄντες. 48 Εἰ δὲ καὶ ἔλθοιεν, πῶς ἂν καὶ δύναιντο μένειν

μη ἔχοντες τὰ ἐπιτήδεια; Ἐπισιτίζεσθαι γε μὴν μέ-
 ρει μὲν, κίνδυνος καὶ περὶ τῶν μετιόντων καὶ περὶ
 ὧν ἀγωνίζονται· πάντες δὲ αἰὲ μετιόντες πολιορκοῦντ'
 ἂν μᾶλλον ἢ πολιορκοῦεν. 49 Οὐ τοίνυν μόνον ἢ
 ἀπὸ τῶν ἀνδραπόδων εἰσφορὰ τὴν διατροφὴν τῇ πό-
 λει ἀύξοι ἂν, ἀλλὰ, πολυανθρωπίας περὶ τὰ μεταλ-
 λα ἀθροισμένης, καὶ ἀπ' ἀγορᾶς τῆς ἐκείνου αὐ-
 καὶ ἀπ' οἰκιῶν περὶ τὰ γύρια δημοσίων, καὶ ἀπὸ κα-
 μίνων, καὶ ἀπὸ τῶν ἄλλων ἀπάντων πρόσοδοι ἂν
 πολλὰ γίγνοιτο. 50 Ἰσχυρῶς γὰρ καὶ αὕτη πο-
 λυάνθρωπος γένοιτο πόλις, εἰ οὕτω κατασκευασθεῖη·
 καὶ οἷγε χῶροι οὐδὲν ἂν εἶεν μέιονος ἄξιοι τοῖς κεκτη-
 μένοις ἐνταῦθα ἢ τοῖς περὶ τὸ ἄστυ. 51 Πραχθέν-
 των γε μὴν ὧν εἶρηκα, ξύμφημι ἐγὼ, οὐ μόνον ἂν
 χρήμασιν εὐπορωτέραν τὴν πόλιν εἶναι, ἀλλὰ καὶ εὐ-
 πειθεστέραν καὶ εὐτακτοτέραν καὶ εὐπολεμωτέραν
 γενέσθαι. 52 Οἳ τε γὰρ ταχθέντες γυμνάζεσθαι, πο-
 λὺ ἂν ἐπιμελέστερον πράττοιεν τὰ ἐν τοῖς γυμνασίοις,
 τὴν τροφὴν ἀπολαμβάνοντες πλείω ἢ ἐν ταῖς λαμ-
 πάσι γυμνασιαρχούμενοι· οἳ τε φρουρεῖν ἐν τοῖς
 φρουρίοις, οἳ τε πελτᾶζειν καὶ περιπολεῖν τὴν χώραν,
 πάντα ταῦτα μᾶλλον ἂν πράττοιεν, ἐφ' ἐκάστοις τῶν
 ἔργων τῆς τροφῆς ἀποδιδομένης.

CLAR. V. 1 Εἰ δὲ σαφές δοκεῖ εἶναι, ὥς, εἰ μέλ-
 λουσι πᾶσαι αἱ πρόσοδοι ἐκ πόλεως προσιέναι, ὅτι
 εἰρήνην δεῖ ὑπάρχειν, ἃρ' οὐκ ἄξιον καὶ εἰρηνοφύλα-
 κας καθιστάναι; Πολὺ γὰρ ἂν καὶ αὕτη αἰρεθεῖσα

ἡ ἀρχὴ προσφιλεστέραν καὶ πυκνοτέραν εἰσαφικνεῖσθαι πᾶσιν ἀνθρώποις ποιήσῃε τὴν πόλιν. 2 Εἰ δέ τινες οὕτω γιγνώσκουσιν, ὥς, ἐὰν ἡ πόλις εἰρήνην ἄγουσα διατελῇ, ἀδυνατωτέρα τε καὶ ἀδοξότερα καὶ ἥττον ὀνομαστή ἐν τῇ Ἑλλάδι ἔσται, καὶ οὗτοί γε, ὥς ἐμῇ δόξῃ, παραλόγως σκοποῦσιν. Εὐδαιμονέσταται μὲν γὰρ δῆπου πόλεις λέγονται, αἱ ἂν πλεῖστον χρόνον ἐν εἰρήνῃ διατελῶσι· πασῶν δὲ πόλεων Ἀθῆναι μάλιστα πεφύκασιν ἐν εἰρήνῃ αὖξασθαι. 3 Τίνες γὰρ, ἡσυχίαν ἀγούσης τῆς πόλεως, οὐ προσδέουσιν ἂν αὐτῆς, ἀρξάμενοι ἀπὸ ναυκλήρων καὶ ἐμπόρων; οὐχ οἱ πολῦσιτοι; οὐχ οἱ πολῦοινοι; οὐχ οἱ ἡδύοινοι; τί δὲ οἱ πολυέλαιοι; τί δὲ οἱ πολυπρόβατοι; τί δὲ οἱ γνώμη καὶ ἀργυρίῳ δυνάμενοι χρηματίζεσθαι; 4 Καὶ μὴν χειροτέχναι γε καὶ σοφισταὶ καὶ φιλόσοφοι· οἱ δὲ ποιηταί, οἱ δὲ τὰ τούτων μεταχειριζόμενοι, οἱ δὲ ἀξιοθεάτων ἢ ἀξιακούστων ἱερῶν ἢ δόσιων ἐπιθυμοῦντες, ἅλλὰ μὴν καὶ οἱ δεόμενοι πολλὰ ταχὺ ἀποδίδοσθαι ἢ πρίσθαι, ποῦ τούτων μᾶλλον ἂν τυχοίεν ἢ Ἀθήνησιν; 5 Εἰ δὲ πρὸς ταῦτα μὲν οὐδεὶς ἀντιλέγει, τὴν δὲ ἡγεμονίαν βουλόμενοί τινες ἀναλαβεῖν τῇ πόλει, ταύτην διὰ πολέμου μᾶλλον ἢ δι' εἰρήνης ἡγοῦνται ἂν καταπραχθῆναι, ἐννοησάτωσαν πρῶτον μὲν τὰ Μηδικὰ, πότερον βιαζόμενοι ἢ εὖεργετοῦντες τοὺς Ἕλληνας ἡγεμονίας τε τοῦ ναυτικοῦ καὶ Ἑλληνοταμίας ἐτύχομεν. 6 Ἐτι δ', ἐπεὶ ὥμῳς ἄγαν δόξασα προστατεύειν ἡ πόλις ἐστερήθη τῆς ἀρχῆς, οὐ καὶ τότε, ἐπεὶ τοῦ ἀδικεῖν ἀπεσχόμεθα, πᾶ-

λιν ὑπὸ τῶν νησιωτῶν ἐκόντων προστάται τοῦ ναυ-
 τικοῦ ἐγενόμεθα; 7 Οὐκοῦν καὶ Θηβαῖοι, εὐεργε-
 τοῦμενοι, ἡγεμονεύειν αὐτῶν ἔδωκαν Ἀθηναίοις;
 Ἀλλὰ μὴν καὶ Λακεδαιμόνιοι, οὐ βιασθέντες ὑφ'
 ἡμῶν, ἀλλ' εὖ πάσχοντες, ἐπέτρεψαν Ἀθηναίοις πε-
 ρὶ τῆς ἡγεμονίας θεῖσθαι ὅπως βούλονται. 8 Νῦν δέ
 γε διὰ τὴν ἐν τῇ Ἑλλάδι ταραχὴν παραπεπτωκέναι
 μοι δοκεῖ τῇ πόλει, ὥστε καὶ ἄνευ πόρων καὶ ἄνευ
 κινδύνων καὶ ἄνευ δαπάνης ἀνακτιᾶσθαι τοὺς Ἕλλη-
 νας. Ἔστι μὲν γὰρ πειραῖσθαι διαλλάττειν τὰς πολε-
 μούσας πρὸς ἀλλήλας πόλεις· ἔστι δὲ συναλλάττειν,
 εἴ τινες ἐν αὐταῖς στασιάζουσιν. 9 Εἰ καὶ, ὅπως τὸ
 ἐν Δελφοῖς ἱερὸν αὐτόνομον, ὥσπερ πρόσθεν, γένοιτο,
 φανεροὶ εἴητε ἐπιμελούμενοι, μὴ συμπολεμοῦντες, ἀλ-
 λά πρεσβεύοντες ἀνὰ τὴν Ἑλλάδα, ἐγὼ μὲν οὐδὲν ἂν
 οἶμαι θαυμαστὸν εἶναι, εἰ καὶ πάντας τοὺς Ἕλληνας
 ὁμογνώμονάς τε καὶ συνόρκους καὶ συμμαχους λά-
 βετε ἐπ' ἐκείνους, οἵτινες ἐκλιπόντων Φωκίων τὸ ἱε-
 ρὸν καταλαμβάνειν ἐπειρῶντο. 10 Εἰ δὲ καὶ, ὅπως
 ἀνὰ πᾶσαν γῆν καὶ θάλατταν εἰρήνη ἔσται, φανεροὶ
 εἴητι ἐπαμελόμενοι, ἐγὼ μὲν οἶμαι, πάντας ἂν εὖχε-
 σθαι, μετὰ τὰς ἑαυτῶν πατρίδας, Ἀθήνας μάλιστα
 σώζεσθαι. 11 Εἰ δέ τις αὖ εἰς χρήματα κερδαλεώτε-
 ρον νομίζει εἶναι τῇ πόλει πόλεμον ἢ εἰρήνην, ἐγὼ
 μὲν οὐκ οἶδα, πῶς ἂν ἄμεινον ταῦτα κριθεῖη, ἢ εἴ
 τις τὰ προγεγενημένα ἔτι ἀνασκοποῖη τῇ πόλει πῶς
 ἀποβέβηκεν. 12 Εὐρήσει γὰρ τό τε παλαιὸν ἐν εἰ-
 ρῇ μὲν πάνυ πολλὰ χρήματα εἰς τὴν πόλιν ἀνερε-

χθέντα, ἐν πολέμῳ δὲ ταῦτα πάντα καταδαπανηθέντα· γινώσεται δὲ, ἣν σκοπῇ, καὶ ἐν τῷ νῦν χρόνῳ διὰ μὲν τὸν πόλεμον καὶ τοῖν προσόδων πολλὰς ἐκλείπουσας, καὶ τὰς εἰσελθούσας εἰς παντοδαπὰ πολλὰ καταδαπανηθείσας· ἐπεὶ δὲ εἰρήνη κατὰ θάλατταν γεγένηται, ἠϋξημένας τε τὰς προσόδους, καὶ ταύταις ἐξὸν τοῖς πολίταις χρῆσθαι, ὅ τι βούλονται. 13 Εἰ δέ τις με ἐπερωτῶ, ἥ καὶ, ἂν τις ἀδικοίῃ τὴν πόλιν, λέγεις, ὥς χρὴ καὶ πρὸς τοῦτον εἰρήνην ἄγειν; οὐκ ἂν φαίην· ἀλλὰ μᾶλλον λέγω, ὅτι πολὺ θῦττον ἂν τιμωροῖμεθα αὐτοὺς, εἰ μηδὲνα παρέχοιμεν ἀδικοῦντα· οὐδὲνα γὰρ ἂν ἔχοιεν σύμμαχον.

CAP. VI. 1 Ἀλλ' εἴ γε μὴν τοῖν εἰρημένων ἀδυνατοὶ μὲν μηδὲν ἐστὶ μηδὲ χαλεπὸν, πραττομένων δὲ αὐτῶν, προσφιλέστεροι μὲν τοῖς Ἑλλήσι γενησόμεθα, ἀσφαλέστερον δὲ οἰκήσομεν, εὐκλεέστεροι δὲ ἐσόμεθα, καὶ ὁ μὲν δῆμος τροφῆς εὐπορήσει, οἱ δὲ πλούσιοι τῆς εἰς τὸν πόλεμον δαπάνης ἀπαλλαγῇσονται, περιουσίας δὲ πολλῆς γενομένης, μεγαλοπρεπέστερον μὲν ἔτι ἢ νῦν ἐορτὰς ἄξομεν, ἱερὰ δ' ἐπισκευάσομεν, τείχη δὲ καὶ νεώρια ἀνορθώσομεν, ἱερεῦσι δὲ καὶ βουλῇ καὶ ἀρχαῖς καὶ ἱππεῦσι τὰ πάτρια ἀποδώσομεν· πῶς οὐκ ἄξιον ὥς τάχιστα τούτοις ἐγχειρεῖν, ἵνα ἔτι ἐφ' ἡμῶν ἐπίδωμεν τὴν πόλιν μετ' ἀσφαλείας εὐδαιμονοῦσαν; 2 Εἴ γε μὴν ταῦτα δόξειεν ἡμῖν πράττειν, συμβουλευσάμε' ἂν ἔγωγε, πέμψαντας καὶ εἰς Λαδώνην καὶ εἰς Δελφοὺς ἐπέρεσθαι τοὺς θεοὺς, εἰ

λῶον καὶ ἄμεινον εἶη ἂν τῇ πόλει οὕτω κατασκευα-
ζομένη καὶ αὐτίκα καὶ εἰς τὸν ἔπειτα χρόνον. 3 Εἰ
δὲ ταῦτα συναινοῖεν, τότε ἂν αὖ φαίην χρῆναι ἐπε-
ρωτᾶν, τίνας θεῶν προσποιούμενοι ταῦτα κάλλιστα
καὶ ἄριστα πράττοιμεν ἂν· οὓς δ' ἀνέλοιεν θεοὺς,
τούτοις εἰκὸς καλλιερῆσαντας ἄρχεσθαι τοῦ ἔργου.
Σὺν γὰρ θεῷ πραττομένων, εἰκὸς καὶ τὰς πράξεις
προῖέναι ἐπὶ τὸ λῶον καὶ ἄμεινον ἀεὶ τῇ πόλει.

ΞΕΝΟΦΩΝΤΟΣ

ΠΕΡΙ ΊΠΠΙΚΗΣ.

ΣΑΡ. Ι. Ἐπειδὴ, διὰ τὸ συμβῆναι ἡμῖν πολὺν χρόνον ἵππεύειν, οἰόμεθα ἔμπειροι ἵππικῆς γενῆσθαι, βουλόμεθα καὶ τοῖς νεωτέροις τῶν φίλων δηλῶσαι, ἥ ἂν νομίζομεν αὐτοὺς ὀρθότατα ἵπποις προσφέρεσθαι. Συνέγραψε μὲν οὖν καὶ Σίμων περὶ ἵππικῆς, ὃς καὶ τὸν κατὰ τὸ Ἐλευσίνιον Ἀθήνησιν ἵππον χαλκοῦν ἀνέθηκε, καὶ ἐν τῷ βάθρῳ τὰ ἑαυτοῦ ἔργα ἐξετύπωσεν. Ἡμεῖς γε μέντοι, ὅσοις συντυχόμεν ταῦτά γνόντες ἐκείνῳ, οὐκ ἐξαλείψομεν ἐκ τῶν ἡμετέρων, ἀλλὰ πολὺ ἥδιον παραδώσομεν αὐτὰ τοῖς φίλοις, νομίζοντες ἀξιοπιστότεροι εἶναι, ὅτι καὶ κἄν κείνος κατὰ ταῦτά ἡμῖν ἔγνω, ἵππικὸς ὢν· καὶ ὅσα δὴ παρέλιπεν, ἡμεῖς πειρασόμεθα δηλῶσαι.

Πρῶτον δὲ γράφομεν, ὥς ἂν τις ἥκιστα ἐξαπατῶτο ἐν ἵππωνείᾳ. Τοῦ μὲν τοίνυν ἔτι ἀδαμάστου πώλου δῆλον ὅτι τὸ σῶμα δεῖ δοκιμᾶζειν· τῆς γὰρ ψυχῆς οὐ πάνυ σαφῇ τεκμήρια παρέχεται ὁ μηπω ἀναβαινόμενος. 2 Τοῦ γε μὴν σώματος πρῶτόν φαμεν χοῖναι τοὺς πόδας σκοπεῖν. Ὡσπερ γὰρ οἱ-

κίας οὐδὲν ὄφελος ἂν εἴη, εἰ τὰ ἄνω πάνυ καλὰ ἔχοι, μὴ ὑποκειμένων οἴων δεῖ θμελίων, οὕτω καὶ ἵππου πολεμιστηρίου οὐδὲν ἂν ὄφελος εἴη, οὐδ' εἰ τᾶλλα πάντα ἀγαθὰ ἔχοι, κακόπους δ' εἴη· οὐδενὶ γὰρ ἂν δύναιτο τῶν ἀγαθῶν χρῆσθαι. 5 Πόδας δ' ἂν τις δοκιμάζοι, πρῶτον μὲν τοὺς ὀνύχας σκοπῶν. Οἱ γὰρ παχεῖς πολὺ τῶν λεπτῶν διαφέρουσιν εἰς εὐποδίαν· ἔπειτα οὐδὲ τοῦτο δεῖ λανθάνειν, πότερον αἱ ὀπλαὶ εἰσιν ὑψηλαὶ [ἢ ταπειναὶ] καὶ ἔμπροσθεν καὶ ὀπισθεν, ἢ χαμηλαί. Αἱ μὲν γὰρ ὑψηλαὶ πόρῳ ἀπὸ τοῦ δαπέδου ἔχουσι τὴν χελιδόνα καλουμένην· αἱ δὲ ταπειναὶ ὁμοίως βαίνουσι τῷ τε ἰσχυροτάτῳ καὶ τῷ μαλακωτάτῳ τοῦ ποδός, ὥσπερ οἱ βλαισοὶ τῶν ἀνθρώπων· καὶ τῷ ψόφῳ δέ φησι Σίμων δῆλους εἶναι τοὺς εὐποδας, καλῶς λέγων· ὥσπερ γὰρ κύμβαλον φοφεῖ πρὸς τῷ δαπέδῳ ἢ κοίλῃ ὀπλῇ. 4 Ἐπεὶ δὲ ἠρξάμεθα ἐντεῦθεν, ταύτῃ καὶ ἀναβησόμεθα πρὸς τὸ ἄλλο σῶμα. Δεῖ τοίνυν καὶ τὰ ἄνωτέρῳ μὲν τῶν ὀπλῶν κατωτέρῳ δὲ τῶν κυνηπόδων ὅστις μῆτε ἄγαν ὀρθὰ εἶναι, ὥσπερ αἰγός· ἀντιτυπώτερα γὰρ ὄντα κόπτει τε τὸν ἀναβάτην, καὶ παρὰ πύμπραται μᾶλλον τὰ τοιαῦτα σκέλη· οὐδὲ μὴν ἄγαν ταπεινὰ τὰ ὅστις δεῖ εἶναι· ψιλοῖντο γὰρ ἂν καὶ ἐλκοῖντο οἱ κυνήποδες, εἴτ' ἐν βῶλοις εἴτ' ἐν λίθοις ἐλαύνοιτο ὁ ἵππος. 5 Τῶν γε μὴν κνημῶν τὰ ὅστις παχέα χρῆ εἶναι· ταῦτα γὰρ ἐστὶ στήριγγες τοῦ σώματος· οὐ μέντοι φλεψὶ γε οὐδὲ σαρξὶ παχείαις. Εἰ δὲ μὴ, ὅταν ἐν σκληροῖς ἐλαύνηται, ἀνάγκη αἵματος ταῦτα πληροῦσθαι, καὶ κρισσοὺς γίγνεσθαι, καὶ πα-

χύνεσθαι μὲν τὰ σκέλη, ἀφίστασθαι δὲ τὸ δέρμα.
 Χαλῶντος δὲ τούτου, πολλάκις καὶ ἡ περὶν ἀπο-
 στῆσα χολὸν ἀπέδειξε τὸν ἵππον. 6 Τὰ γε μὴν γό-
 νατα ἦν βαδίζων ὁ πῶλος ὑγρῶς κάμπτη, εἰκάζοις ἂν
 καὶ ὑπεύοντα ὑγρὰ ἔξιν τὰ σκέλη. Πάντες γὰρ,
 προϊόντος τοῦ χρόνου, ὑγροτέρως κάμπτουσιν ἐν τοῖς
 γόνασι. Τὰ δὲ ὑγρὰ δικαίως εὐδοκιμεῖ· ἀπταιστό-
 τερον γὰρ καὶ ἀκοπώτερον τὸν ἵππον τῶν σκληρῶν
 σκελῶν παρέχει. 7 Μηροὶ γε μέντοι οἱ ὑπὸ ταῖς
 ὤμοπλάταις, ἦν παχεῖς ὦσιν, ἰσχυρότεροί τε καὶ εὐ-
 πρεπέστεροι ὥσπερ ἀνδρὸς φαίνονται. Καὶ μὴν στέρ-
 να πλατύτερα ὄντα, καὶ πρὸς κάλλος καὶ πρὸς ἰσχὺν
 καὶ πρὸς τὸ μὴ ἐπαλλάξ ἀλλὰ διὰ πολλοῦ τὰ σκέλη
 φέρειν εὐφρέστερα. 8 Ἀπὸ γε μὴν τοῦ στέρνου ὁ μὲν
 αὐχὴν αὐτοῦ μὴ, ὥσπερ κάπρου, προπετῆς πεφύκοι,
 ἀλλ', ὥσπερ ἄλεκτρονόμος, ὀρθὸς πρὸς τὴν κορυφὴν
 ἦκοι, λαγαρὸς δὲ εἴη τὰ κατὰ τὴν συγκαμπτήν. Ἡ δὲ
 κεφαλὴ ὁστώδης οὔσα μικρὰν [συνεσταλμένην] σια-
 γόνα ἔχει. Οὕτως ὁ μὲν τράχηλος πρὸ τοῦ ἀναβά-
 του ἂν εἴη, τὸ δὲ ὄμμα [τὰ] πρὸ τῶν ποδῶν ὀρθή.
 Καὶ βιάζεσθαι δὲ ἥκιστ' ἂν δύναιτο ὁ τοιοῦτον στή-
 μα ἔχων, καὶ εἰ πάνυ θυμοειδὴς εἴη· οὐ γὰρ ἐγκάμ-
 πτοντες, ἀλλ' ἐκτείνοντες τὸν τράχηλον καὶ τὴν κε-
 φαλήν, βιάζεσθαι οἱ ἵπποι ἐπιχειροῦσι. 9 Σκοπεῖν
 δὲ χρή καὶ εἰ ἀμφοτέραι μαλακαὶ αἱ γνάθοι ἢ σκλη-
 ραί, ἢ ἡ ἑτέρα· ἑτερόγναθοι γὰρ ὡς τὰ πολλὰ οἱ μὴ
 ὁμοίας τὰς γνάθους ἔχοντες γίνονται. Καὶ μὴν τὸ
 ἐξόφθαλμον εἶναι, ἐγρηγορὸς μᾶλλον φαίνεται τοῦ
 κοιλοφθάλμου, καὶ ἐπὶ πλεῖον δ' ἂν ὁ τοιοῦτος ὀρθή

10 Καὶ μυκτῆρες γε οἱ ἀναπεπταμένοι τῶν συμπε-
 πτωκότων εὐπνοώτεροί τε ἅμα εἰσὶ, καὶ γοργότερον
 τὸν ἵππον ἀποδεικνύουσι. Καὶ γὰρ, ὅταν ὀργίζεται
 ἵππος ἵππῳ, ἢ ἐν ἵππασίᾳ θυμῶται, εὐρύνει μᾶλλον
 τοὺς μυκτῆρας. 11 Καὶ μὴν κορυφή μὲν μεῖζων,
 ὥτα δὲ μικρότερα ἵππωδεστέρα τὴν κεφαλὴν ἀπο-
 φαίνει. Ἡ δ' αὖ ὑψηλὴ ἀκρωμία τῷ τε ἀναβάτῃ
 ἀσφαλεστέρα τὴν ἔδραν, καὶ τοῖς ὅμοις [καὶ τῷ
 σώματι] ἰσχυροτέρα τὴν πρόσφυσιν παρέχεται.
 [Ὅσφυς] ἢ διπλῇ τῆς ἀπλῆς καὶ ἐγκαθῆσθαι μα-
 λακωτέρα καὶ ἰδεῖν ἡδίων. 12 Καὶ πλευρὰ δὲ ἢ βα-
 θυτέρα, καὶ πρὸς τὴν γαστέρα ὀγκωδεστέρα, ἅμα
 εὐεδρότερόν τε καὶ ἰσχυρότερον καὶ εὐχιλότερον ὥς
 ἐπὶ πολὺ τὸν ἵππον παρέχεται. Ὅσφυς γε μὴν ὅσα
 ἂν πλατυτέρα καὶ βραχυτέρα ᾖ, τοσούτω ῥᾶον μὲν ὁ
 ἵππος τὰ πρόσθεν αἴρεται, ῥᾶον δὲ τὰ ὀπισθεν
 προσάγεται· καὶ ὁ κενεὸν δὲ οὕτω μικρότατος φαί-
 νεται, ὅσπερ, μέγας ὢν, μέρος μὲν τι καὶ αἰσχύ-
 νει, μέρος δέ τι καὶ ἀσθενέστερον καὶ δυσφορώτε-
 ρον αὐτὸν τὸν ἵππον παρέχεται. 13 Τὰ γε μὴν
 ἰσχία πλατέα εἶναι μὲν χρή καὶ εὖσαρκα, ἵνα ἀκό-
 λουθα ᾖ ταῖς πλευραῖς καὶ τοῖς στέροισι· ἣν δὲ πάν-
 τα στερεὰ ᾖ, κουφότερα ἂν τὰ πρὸς τὸν δρόμον εἴη,
 καὶ ὀξύτερον μᾶλλον αὖ τὸν ἵππον παρέχοιτο. 14 Μη-
 ροὺς γε μὴν τοὺς ὑπὸ τῇ οὐρᾷ ἣν ἅμα πλατεία τῇ
 γραμμῇ διωρισμένους ἔχῃ, οὕτω καὶ τὰ ὀπισθεν σκέ-
 λη διὰ πολλοῦ ὑποθήσει· τοῦτο δὲ ποιῶν, ἅμα γορ-
 γοτέρα τε καὶ ἰσχυροτέρα ἐξεῖ τὴν ὑπόβασίν τε καὶ
 ἵππασίαν, καὶ ἅπαντα βελτίω ἔσται ξαντῶν. Τεκμή-

ραίο δ' ἂν καὶ ἀπ' ἀνθρώπων· ὅταν γάρ τι ἀπὸ τῆς γῆς ἄρασθαι βούλωνται, διαβαίνοντες πάντες μᾶλλον ἢ συμβεβηκότες ἐπιχειροῦσιν αἰρεσθαι. 15 Τοὺς γε μὴν ὄρχεις δεῖ μὴ μεγάλους τὸν ἵππον ἔχειν, ὃ οὐκ ἔστι πώλου κατιδεῖν. Περὶ γε μὴν τῶν κάτωθεν ἀστράγαλων, ἢ κνημῶν, καὶ κνημηπόδων, καὶ ὀπλῶν, τὰ αὐτὰ λέγομεν, ἅπερ περὶ τῶν ἔμπροσθεν.

16 Γράψαι δὲ βούλομαι καὶ ἐξ ὧν ἂν περὶ μεγέθους ἤκιστα ἀποτυγχάνοι τις. Ὅτου γὰρ ἂν ὦσιν αἱ κνήμαι εὐθύς γιγνομένου ὑψηλόταται, οὗτος μέγιστος γίγνεται. Προϊόντος γὰρ τοῦ χρόνου, πάντων τῶν τετραπόδων αἱ μὲν κνήμαι εἰς μέγεθος οὐ μάλᾳ αὖξονται, πρὸς δὲ ταύτας, ὥς ἂν συμμετρως ἔχη, συναύξεται καὶ τὸ ἄλλο σῶμα. 17 Εἶδος μὲν δὴ πώλου οὕτω δοκιμάζοντες μάλιστ' ἂν ἡμῖν δοκοῦσι τυγχάνειν εὐποδος καὶ ἰσχυροῦ, καὶ εὐσάρκου, καὶ εὐσχήμονος, καὶ εὐμεγέθους. Εἰ δὲ τινες αὖξανόμενοι μεταβάλλουσιν, ὅμως οὕτω θαρρόδουντες δοκιμάζοιμεν· πολλῶ γὰρ πλείονες εὐχρόαστοι ἐξ αἰσχροῶν, ἢ ἐκ τοιούτων αἰσχροὶ γίγνονται.

CAP. II. Ὅπως γε μὴν δεῖ πωλεῦειν, δοκεῖ ἡμῖν γραπτέον εἶναι. Τάττονται μὲν γὰρ δὴ ἐν ταῖς πόλεσιν ἵππευειν οἱ τοῖς χρήμασι τε ἱκανώτατοι, καὶ τῆς πόλεως οὐκ ἐλάχιστον μετέχοντες· πολὺ δὲ κρεῖττον τοῦ πωλοδάμνην εἶναι τῷ μὲν νέῳ εὐεξίας τε ἐπιμελεῖσθαι τῆς ἑαυτοῦ καὶ ἵππικῆς, ἢ ἐπισταμένῳ ἥδη ἱππάζεσθαι μελετᾶν· τῷ δὲ πρεσβυτέρῳ τοῦ τε οἴκου καὶ τῶν φίλων καὶ τῶν πολιτικῶν καὶ τῶν πολεμικῶν μᾶλλον, ἢ ἀμφὶ πώλευσιν διατρέβειν. 2 Ὁ μὲν δὴ,

ὥσπερ ἐγὼ, γιγνώσκων περὶ πωλείας, δῆλον ὅτι ἐκδῶσει τὸν πῶλον. Χρὴ μέντοι, ὥσπερ τὸν παῖδα ὅταν ἐπὶ τέχνην ἐκδῶ, συγγραψάμενον, ἃ δεήσει ἐπιστάμενον ἀποδοῦναι, οὕτως ἐκδιδόναι. Ταῦτα γὰρ ὑποδείγματα ἔσται τῷ πωλοδάμνῃ, ὧν δεῖ ἐπιμεληθῆναι, εἰ μέλλει τὸν μισθὸν ἀπολήψεσθαι. 3 Ὅπως μέντοι προῶός τε καὶ χειροθήτης καὶ φιλάνθρωπος ὁ πῶλος ἐκδίδωται τῷ πωλοδάμνῃ, ἐπιμελητέον. Τὸ γὰρ τοιοῦτον οἴκοι τε τὰ πλεῖστα καὶ διὰ τοῦ ἵπποκόμου ἀποτελεῖται, ἣν ἐπίσθηται τὸ μὲν πεινῆν καὶ διψῆν καὶ ὀργίζεσθαι παρασκευάζειν μετ' ἐρημίας γίγνεσθαι τῷ πώλῳ· τὸ δὲ φαγεῖν καὶ πιεῖν καὶ τὸν λυποῦντων ἀπαλλάττεσθαι, δι' ἀνθρώπων. Τούτων γὰρ γιγνομένων, ἀνάγκη μὴ μόνον φιλεῖσθαι, ἀλλὰ καὶ ποθεῖσθαι ὑπὸ πώλων ἀνθρώπους. 4 Καὶ ἄπτεσθαι δὲ χρὴ, ὧν ψηλαφωμένων ὁ ἵππος μάλιστα ἥδεται. Ταῦτα δ' ἐστὶ τὰ τε λασιώτατα, καὶ οἷς αὐτὸς ἥμιστα δύναται ὁ ἵππος, ἣν τι λυπῇ αὐτὸν, ἐπικουρεῖν. 5 Προσ τετάχθω δὲ τῷ ἵπποκόμῳ καὶ τὸ δι' ὄχλου διάγειν, καὶ παντοδαπαῖς μὲν ὄψεσι, παντοδαποῖς δὲ ψόφοις πλησιάζειν. Τούτων δὲ ὅποσα ἂν ὁ πῶλος φοβῆται, οὐ χαλεπαίνοντα δεῖ, ἀλλὰ προαὔνοντα διδάσκειν, ὅτι οὐ δεινὰ ἐστί. Καὶ περὶ μὲν πωλείας ἀρκεῖν μοι δοκεῖ τῷ ἰδιώτῃ εἰπεῖν τοσαῦτα πράττειν.

CAP. III. 1 Ὅταν γε μὴν ἵππαζόμενον ὦνῃται τις, ὑπομνήματα γράψομεν, ἃ δεῖ καταμανθάνειν τὸν μέλλοντα μὴ ἑξαπατᾶσθαι ἐν ἵππωνείᾳ. Προῶτον μὲν τοίνυν μὴ λαθέτω αὐτὸν, τίς ἡ ἡλικία· ὁ γὰρ μῆκετι ἔχων γνώμονας οὐτ' ἐλπίσιν εὐφραίνει

οὕτε ὁμοίως εὐαπάλλακτος γίνεται. 2 Ὅποτε δὲ ἡ νεότης σαφὴς, δεῖ αὖ μὴ λαθεῖν, πῶς μὲν εἰς τὸ στόμα δέχεται τὸν χαλινόν, πῶς δὲ περὶ τὰ ὦτα τὴν κορυφαίαν. Ταῦτα δὲ ἥκιστ' ἂν λανθάνοι, εἰ ὁρῶντος μὲν τοῦ ὠνουμένου ἐμβάλλοιτο ὁ χαλινός, ὁρῶντος δ' ἐξαιροῖτο. 3 Ἐπειτα δὲ προσέχειν δεῖ τὸν νοῦν, πῶς ἐπὶ τὸν νῶτον δέχεται τὸν ἀναβάτην. Πολλοὶ γὰρ ἵπποι χαλεπῶς προσίενται, ἃ πρόδηλα αὐτοῖς ἐστὶν ὅτι προσέμενοι πονεῖν ἀναγκασθήσονται. 4 Σκεπτεόν δὲ καὶ τόδε, εἰ ἀναβαθεὶς ἐθέλει ἀφ' ἵππων ἀποχωρεῖν, ἢ εἰ παρ' ἐστηκότας ἵππεύων μὴ ἐκφέροι πρὸς τοὺτους. Εἰσὶ δὲ οἱ διὰ κακὴν ἀγωγὴν καὶ πρὸς τὰς οἴκαδε ἀφύδους φεύγουσιν ἐκ τῶν ἵππασιῶν. 5 Τοὺς γε μὴν ἑτερογενάθους μηνύει μὲν καὶ ἡ πέδη καλουμένη ἵππασία, πολὺ δὲ μᾶλλον καὶ τὸ μεταβάλλεσθαι τὴν ἵππασίαν. Πολλοὶ γὰρ οὐκ ἐγχειροῦσιν ἐκφέρειν, ἢ μὴ ἅμα συμβῇ ἢ τε ἄδικος γνάθος καὶ ἢ πρὸς οἶκον ἐκφορά. Δεῖ γε μὴν εἰδέναι, καὶ εἰ ἀφεθεὶς εἰς τάχος ἀναλαμβάνεται ἐν βραχεῖ, καὶ εἰ ἀποστρέφεσθαι ἐθέλει. 6 Ἀγαθὸν δὲ μὴ ἄπειρον εἶναι, εἰ καὶ πληγῇ ἐγερθεὶς ἐθέλει ὁμοίως πείθεσθαι. Ἀχρηστον μὲν γὰρ δήπου καὶ οἰκέτης καὶ στρατευμα ἀπειθές· ἵππος δὲ ἀπειθής, οὐ μόνον ἄχρηστος, ἀλλὰ πολλάκις καὶ ὅσαπερ προδότης διαπραττεται. 7 Ἐπεὶ δὲ πολεμιστήριον ἵππον ὑπεθέμεθα ὠνεῖσθαι, ληπτέον πῆρσαν ἀπάντων, ὅσων περ καὶ ὁ πόλεμος πῆρσαν λαμβάνει· ἔστι δὲ ταῦτα, τάρφους διαπηδᾶν, τειχία ὑπερβαίνειν, ἐπ' ὄχθους ἀνοροῦειν, ἀπ' ὄχθων καθάλλεσθαι· καὶ πρὸς ἄναντες δὲ καὶ κατὰ πρα-

νοὺς καὶ πλάγια ἐλαύνοντα, πείραν λαμβάνειν. Πάντα γὰρ ταῦτα καὶ τὴν ψυχὴν, εἰ καρτερὰ, καὶ τὸ σῶμα, εἰ ὑγιὲς, βασανίζει. 8 Οὐ μέντοι τὸν μὴ καλῶς πάννυ ταῦτα ποιοῦντα ἀποδοκιμαστέον. Πολλοὶ γὰρ, οὐ διὰ τὸ μὴ δύνασθαι, ἀλλὰ διὰ τὸ ἄπειροι εἶναι τούτων, ἐλλείπονται· μαθόντες δὲ καὶ ἐθισθέντες καὶ μελετήσαντες καλῶς ἂν ταῦτα πάντα ποιοῖεν, εἴ γ' ἄλλως ὑγιεῖς καὶ μὴ κακοὶ εἶεν. 9 Τοὺς γε μέντοι ὑπόπτιας φύσει φυλακτέον. Οἱ γὰρ ὑπερφροβοὶ βλάπτειν μὲν τοὺς πολεμίους ἀφ' ἑαυτῶν οὐκ ἔωσι, τὸν δὲ ἀναβάτην ἔσφηλάν τε πολλάκις, καὶ εἰς τὰ χαλεπώτατα ἐνέβαλον. 10 Δεῖ δὲ καὶ, εἴ τινα χαλεπόγητα ἔχοι ὁ ἵππος, καταμανθάνειν, εἴτε πρὸς ἵππους, εἴτε πρὸς ἀνθρώπους, καὶ εἰ δυσγάργαλῖς γε εἴη· πάντα γὰρ ταῦτα χαλεπὰ τοῖς κεκτημένοις γίγνεται. 11 Τὰς δὲ γε τῶν χαλινώσεων καὶ ἀναβάσεων ἀποκωλύσεις, καὶ τᾶλλα δηνεύματα, πολὺ ἂν ἔτι μᾶλλον καταμάθοι τις, εἰ, πεπονηκότος ἤδη τοῦ ἵππου, πάλιν πειρᾶτο ποιεῖν ταῦτα, ὅσαπερ, πρὶν ἄρξασθαι ἵππεύειν. Ὅσοι δ' ἂν πεπονηκότες ἐθέλωσι πάλιν πόρους ἱποδύεσθαι, ἱκανὰ τεκμήρια παρέχονται ταῦτα ψυχῆς καρτεροῦς. 12 Ὡς δὲ συνελόντι εἰπεῖν· ὅστις εὖπους μὲν εἴη, πρῶτος δὲ, ἀρκοῦντως δὲ ποδώκης, ἐθέλοι δὲ καὶ δύναιτο πόρους ὑποφέρειν, πείθοιτο δὲ μάλιστα, οὗτος ἂν εἰκότως ἀλυπότατός τ' εἴη καὶ σωτηριώτατος τῷ ἀναβάτῃ ἐν τοῖς πολεμικοῖς. Οἱ δὲ ἢ διὰ βλακειάν ἐλάσεως πολλῆς δεόμενοι, ἢ, διὰ τὸ ὑπέρθυμοι εἶναι, πολλῆς θωπείας τε καὶ πραγματείας, ἀσχολίαν μὲν ταῖς χερσὶ

τοῦ ἀναβάτου παρέχουσιν, ἀθυμίαν δ' ἐν τοῖς κινδύνοις.

CAP. IV. 1 Ὅταν γε μὴν ἀγασθεὶς ἵππον πριηταί τις, καὶ οἴκαδε ἀγάγῃται, καλὸν μὲν ἐν τοιοῦτῳ τῆς οἰκίας τὸν σταθμὸν εἶναι, ὅποι πλεισιτάκις ὁ δεσπότης ὄψεται τὸν ἵππον· ἀγαθὸν δὲ οὕτω κατεσκευάσθαι τὸν ἵππωνα, ὥστε μηδὲν μᾶλλον οἶόν τ' εἶναι τὸν τοῦ ἵππου σῖτον κλαπῆναι ἐκ τῆς φάτνης, ἢ τὸν τοῦ δεσπότου ἐκ τοῦ ταμιείου. Ὁ δὲ τοῦτου ἀμελῶν ἐμοὶ μὲν ἐαυτοῦ δοκεῖ ἀμελεῖν· δῆλον γὰρ, ὅτι ἐν τοῖς κινδύνοις τὸ αὐτοῦ σῶμα τῷ ἵππῳ ὁ δεσπότης παρακατατίθεται. 2 Ἔστι δὲ οὐ μόνον τοῦ μὴ κλέπτεσθαι ἕνεκα τὸν σῖτον ἀγαθὸς ὁ ἐχυρὸς ἵππων, ἀλλ' ὅτι καὶ, ὅταν πῃ ἐκκομίζῃ τὸν σῖτον ὁ ἵππος, φανερόν γίγνεται. Τούτου δ' ἂν τις αἰσθανόμενος γινώσκῃ, ὅτι ἢ τὸ σῶμα ὑπεραιμοῦν δεῖται θεραπείας, ἢ κόπου ἐνόντος δεῖται ἀναπαύσεως, ἢ κριθιάσις, ἢ ἄλλη τις ἀρρώστια ὑποδύεται. Ἔστι δ', ὥσπερ ἄνθρωποι, οὕτω καὶ ἵπποι ἀρχόμενα πάντα εὐϊατώτερα, ἢ ἐπειδὴ ἐνσκιρῶθῃ τε καὶ ἐξαμαρτηθῇ τὰ νοσήματα. 3 Ὡσπερ δὲ τῷ ἵππῳ σῖτου τε καὶ γυμνασίῳ ἐπιμελητέον, ὅπως ἂν τὸ σῶμα ἰσχύῃ, οὕτω καὶ τοὺς πόδας ἀσκητέον. Τὰ μὲν τοίνυν ὑγρά τε καὶ λεῖα τῶν σταθμῶν λυμαίνεται καὶ ταῖς εὐφυνέσιν ὀπλαῖς. Δεῖ δὲ, ὥς μὲν μὴ ἢ ὑγρά, εἶναι ἀπόρροια· ὥς δὲ μὴ λεῖα, λίθους ἔχοντα κατορρωγμένους πρὸς ἀλλήλους, παραπλησίους ὀπλαῖς τὸ μέγεθος. Τὰ γὰρ τοιαῦτα σταθμὰ καὶ ἐφεστηκότων ἅμα στερεοῖ τοὺς πόδας. 4 Ἐπειτὰ γε μὴν τῷ ἵπποκόμῳ ἐξακτέον μὲν

τὸν ἵππον, ὅπου ψήξει, μεταδετέον δὲ μετὰ τὸ ἄριστον ἀπὸ τῆς φάτνης, ἵνα ἡδιον ἐπὶ τὸ δεῖπνον ἦ. Ὡς δ' ἂν αὖ ὁ ἕξω σταθμὸς βέλτιστος εἴη, καὶ τοὺς πόδας κρατύνει· εἰ λίθων στρογγύλων ἀμφιδόχμων, ὅσον μναιαίων, ἀμάξας τέτταρας καὶ πέντε χύδην καταβάλλοι, περιχειλώσας σιδήρῳ, ὥς ἂν μὴ σκεδαννύωνται. Ἐπὶ γὰρ τούτων ἐστηκώς, ὥσπερ ἐν ὁδῷ λιθώδει ἀεὶ μέρος τῆς ἡμέρας πορεύοιτο. 5 Ἀνάγκη δὲ καὶ ψηχόμενον καὶ μυωπιζόμενον κεχρησθαι ταῖς ὀπλαῖς, καθάπερ ὅταν βαδίζει. Καὶ τὰς χελιδόνας δὲ τῶν ποδῶν οἱ οὕτω κεχυμένοι λίθοι στερεοῦσιν. Ὡς δὲ περὶ τῶν ὀπλῶν, ὅπως καρτεραὶ ἔσονται, οὕτως καὶ περὶ τῶν στομάτων, ὅπως μαλακὰ ἔσται, ἐπιμελεῖσθαι δεῖ. Τὰ δ' αὐτὰ ἀνθρώπου τε σάρκα καὶ ἵππου στόμα ἀπαλύνει.

CAP. V. 1 Ἴππικοῦ δὲ ἀνδρὸς ἡμῖν δοκεῖ εἶναι, καὶ τὸν ἵπποκόμον πεπαιδεῦσθαι, ἃ δεῖ περὶ τὸν ἵππον πράττειν. Πρῶτον μὲν τοίνυν τῆς ἐπιφαινιδίας φορβιᾶς ἐπίστασθαι αὐτὸν δεῖ μὴ ποτε τὸ ἄμμα ποιεῖσθαι, ἔνθαπερ ἡ κορυφαία περιτίθεται. Πολλάκις γὰρ κινῶν ὁ ἵππος ἐπὶ τῇ φάτνῃ τὴν κεφαλὴν, εἰ μὴ αἰσινῆς ἡ φορβιὰ περὶ τὰ ὦτα ἔσται, πολλάκις ἂν ἔλκη ποιοίη. Ἐλκουμένων γε μὴν τούτων, ἀνάγκη τὸν ἵππον καὶ περὶ τὸ χαλινοῦσθαι καὶ περὶ τὸ ψήχεσθαι δυσκολώτερον εἶναι. 2 Ἀγαθὸν δὲ καὶ τὸ τετάχθαι τῷ ἵπποκόμῳ, καθ' ἡμέραν τὴν κόπρον καὶ τὰ ὑποστρώματα τοῦ ἵππου ἐκφέρειν εἰς ἓν χωρίον. Τοῦτο γὰρ ποιῶν, αὐτὸς τ' ἂν ῥᾶστα ἀπαλλάττοι, καὶ ἄμα τὸν ἵππον ὠφελοίη. 3 Εἰδέναι

δὲ χρηὴ τὸν ἵπποκόμον, καὶ τὸν κημὸν περιτιθέναι τῷ ἵππῳ, καὶ ὅταν ἐπὶ ψῆξιν καὶ ὅταν ἐπὶ κυλίστρῳ ἐξάγῃ. Καὶ ἀεὶ δέ, ὅποι ἂν ἀχαλίνωτον ἄγῃ, κημοῦν δεῖ. Ὁ γὰρ κημὸς ἀναπνεῖν μὲν οὐ κωλύει, δάκνειν δὲ οὐκ ἔα· καὶ τὸ ἐπιβουλεύειν δὲ περικείμενος μᾶλλον ἐξαιρεῖ τῶν ἵππων. 4 Καὶ μὴν δεσμεύειν τὸν ἵππον ἀνωθεν τῆς κεφαλῆς δεῖ. Πάντα γὰρ, ὁπόσα ἂν δύσκολα περὶ τὸ πρόσωπον, ὃ ἵππος ἐκνεύειν πέφυκεν ἄνω. Ἐκνεύων γε μὴν οὕτω δεδεμένος χαλᾷ μᾶλλον ἢ διασπᾷ τὰ δεσμά. 5 Ἐπειδὴ δὲ ψήχη, ἄρχεσθαι μὲν ἀπὸ τῆς κεφαλῆς καὶ τῆς χαίτης· μὴ γὰρ καθαρώων τῶν ἀνω ὄντων, μάταιον τὰ κάτω καθαίρειν. Ἐπειτα δὲ κατὰ μὲν τὸ ἄλλο σῶμα πᾶσι τοῖς τῆς καθάρσεως ὀργάνοις ἀνιστάντα δεῖ τὴν τρίχα σοβεῖν τὴν κόριν οὐ κατὰ φύσιν τῆς τριχός· τῶν δ' ἐν τῇ ῥάχει τριχῶν ἄλλῳ μὲν ὀργάνῳ οὐδενὶ δεῖ ἄπτεσθαι, ταῖς δὲ χερσὶ τρίβειν καὶ ἀπαλύνειν, ἥπερ φύσει κέκλινται· ἥκιστα γὰρ ἂν βλάπτοι τὴν ἔδραν τοῦ ἵππου. 6 Ὅτῳ δὲ καταπλύνειν τὴν κεφαλὴν χρηὴ· ὁστῶδες γὰρ οὔσα εἰ σιδήρῳ ἢ ξύλῳ καθαίροιτο, λυποῖ ἂν τὸν ἵππον. Καὶ τὸ προκόμιον δὲ χρηὴ βρέχειν· καὶ γὰρ αὗται εὐμήκεις οὔσαι αἱ τρίχες ὁρᾶν μὲν οὐ κωλύουσι τὸν ἵππον, ἀποσοβοῦσι δὲ ἀπὸ τῶν ὀφθαλμῶν τὰ λυποῦντα. Καὶ τὸν θεὸν δὲ οἶεσθαι χρηὴ δεδωκέναι ταύτας τὰς τρίχας ἵππῳ ἀντὶ τῶν μεγάλων ὧτων, ἃ ὄνοις τε καὶ ἡμιόνοις ἔδοσαν, ἀλεξητήρια πρὸ τῶν ὀμμάτων. 7 Καὶ οὐρὰν δὲ καὶ χαίτην πλύνειν χρηὴ· ἐπεὶ περ αὖξιν δεῖ τὰς τρίχας, τὰς μὲν εἰς τὴν οὐρᾶν, ὅπως ἐπὶ πλεῖστον ἐξικνούμενος ἄτο-

σοβῆται ὁ ἵππος τὰ λυποῦντα· τὰς δὲ ἐν τῷ τραχή-
λῳ, ὅπως τῷ ἀναβάτῃ ὥς ἀφθονωτάτῃ ἀντίληψις ἤ.
8 Δέδοται δὲ παρὰ θεῶν καὶ ἀγλαΐας ἔνεκα ἵππῳ
χαίτῃ καὶ προκόμιον δὲ καὶ οὐρά. Τεκμήριον δέ·
αἱ γὰρ ἀγελαῖαι τῶν ἵππων οὐχ ὁμοίως ὑπομένουσι
τοὺς ὄνους ἐπὶ τῇ ὀχείᾳ, ἕως ἂν κομῶσιν. Οὐ ἔνεκα
καὶ ἀποκείρουσι πρὸς τὴν ὀχείαν τὰς ἵππους ἀπαν-
τας οἱ ὀνοβατοῦντες. 9 Τὴν γε μὴν τῶν σκελῶν κα-
τάπλυσιν ἀφαιροῦμεν· ὠφελεῖ μὲν γὰρ οὐδὲν, βλά-
πτει δὲ τὰς ὀπλὰς ἢ καθ' ἐκάστην ἡμέραν βρέξεις. Καὶ
τὴν ὑπὸ γαστέρα δὲ ἄγαν κάθαρσιν μειοῦν χρή· αὐ-
τὴ γὰρ λυπεῖ μὲν μάλιστα τὸν ἵππον· ὅσα δ' ἂν κα-
θαρώτερα ταῦτα γένηται, τοσούτῳ πλείονα τὰ λυ-
ποῦντα ἀθροίζει ὑπὸ τὴν γαστέρα. 10 Ἦν δὲ καὶ
πάνυ διαπονήσῃται τις ταῦτα, οὐ φθάνει [τε] ἔξα-
νόμενος ὁ ἵππος, καὶ εὐθύς ὁμοίός ἐστι τοῖς ἀκαθάρ-
τοις. Ταῦτα μὲν οὖν ἔαν χρή· ἀρκεῖ δὲ καὶ ἡ τῶν
σκελῶν ψῆξις αὐταῖς ταῖς χερσὶ γιγνομένη.

CLP. VI. 1 Αἰλώσομεν δὲ καὶ τοῦτο, ὥς ἂν ἀβλα-
βέστατα μὲν τις ἑαυτῷ, τῷ δὲ ἵππῳ ὠφελιμώτατα ψή-
χοι. Ἦν μὲν γὰρ εἰς τὸ αὐτὸ βλέπων τῷ ἵππῳ καθαί-
ρη, κίνδυνος καὶ τῷ γόνατι καὶ τῇ ὀπλῇ ἐς τὸ πρόσω-
πον πληγῆναι· 2 ἦν δὲ ἀντία τῷ ἵππῳ ὀρῶν καὶ
ἔξω τοῦ σκέλους, ὅταν καθαίρη, κατὰ τὴν ὁμοπλάτην
καθίζων ἀποτρίβῃ, οὕτω πάθοι μὲν ἂν οὐδὲν, δύ-
ναίτο δ' ἂν καὶ τὴν χελιδόνα τοῦ ἵππου θεραπεύειν,
ἀναπτύσσων τὴν ὀπλήν. Ὡς δὲ αὕτως καὶ τὰ ὀπι-
σθεν σκέλη καθαιρέτω. 3 Εἰδέναι δὲ χρή τὸν περὶ
τὸν ἵππον, ὅτι καὶ ταῦτα καὶ ἄλλα πάντα, ὅσα πρῶτ

τειν δεῖ, ὥς ἥκιστα χορὴ κατὰ τὸ πρόσωπόν τε καὶ οὐρὰν ποιήσοντα προσιέναι· ἣν γὰρ ἐπιχειρῇ ἀδικεῖν καὶ ἀμφοτέρω ταῦτα, κρείττων ὁ ἵππος ἀνθρώπου. Ἐκ πλαγίου δ' ἂν τις προσιών ἀβλαβέστατα μὲν ἑαυτῷ, πλεῖστα δ' ἂν ἵππῳ δύναιτο χρῆσθαι. 4 Ἐπειδὴν γε μὴν ἄγειν δέη τὸν ἵππον, τὴν μὲν ὀπίσθεν ἀγωγὴν διὰ τὰδε οὐκ ἐπαινοῦμεν, ὅτι τῷ μὲν ἄγοντι οὕτως ἥκιστα ἐστὶ φυλάσσασθαι, τῷ δὲ ἵππῳ οὕτω μάλιστα ἔξεστι ποιῆσαι, ὅ τι ἂν βούληται. 5 Τὸ δ' αὖ ἔμπροσθεν μακροῦ ἀγωγεῖ προΐόντα διδάσκειν ὑφηγεῖσθαι τὸν ἵππον, διὰ τὰδε αὖ ψέγομεν. Ἐξεστι μὲν γὰρ τῷ ἵππῳ, καθ' ὅποτέραν βούληται τῶν πλαγιῶν κακουργεῖν· ἔξεστι δὲ ἀναστρεφόμενον ἀντίον γίγνεσθαι τῷ ἄγοντι. 6 Ἀθροῖοι δὲ δὴ ἵπποι πῶς ἂν ποτε ἀλλήλων δύναιντο ἀπέχεσθαι οὕτως ἀγόμενοι; Ἐκ πλαγίου δὲ ἵππος ἐθισθεὶς παράγεσθαι, ἥκιστα μὲν ἂν καὶ ἵππους καὶ ἀνθρώπους δύναιτ' ἂν κακουργεῖν, κάλλιστα δ' ἂν παρεσκευασμένος τῷ ἀναβάτῃ εἶη, καὶ εἴ ποτε ἐν τάχει ἀναβῆναι δεήσειεν. 7 Ἴνα δὲ ὁ ἵπποκόμος καὶ τὸν χαλινὸν ὀρθῶς ἐμβάλη, πρῶτον μὲν προσίτω κατὰ τὰ ἀριστερά τοῦ ἵππου· ἔπειτα τὰς μὲν ἡνίας περιβαλὼν περὶ τὴν κεφαλὴν καταθέτω ἐπὶ τῇ ἀκρωμίᾳ, τὴν δὲ κορυφαίαν τῇ δεξιᾷ αἰρέτω, τὸ δὲ στόμιον τῇ ἀριστερᾷ προσφερέτω. 8 Κἂν μὲν δέχεται, δῆλον ὅτι περιτιθέναι δεῖ τον κεκρῦφαλον· ἐὰν δὲ μὴ ὑποχάσκη, ἔχοντα δεῖ πρὸς τοῖς ὁδοῦσι τὸν χαλινὸν, τὸν μέγαν δάκτυλον τῆς ἀριστερᾶς χειρὸς εἰσω τῆς γνάθου τῷ ἵππῳ ποιῆσαι. Οἱ γὰρ πολλοὶ, τούτου γιγνομένου, χαλῶσι τὸ

στόμα. Ἦν δὲ μηδὲ οὕτω δέχεται, πιεσάτω τὸ χεῖλος
περὶ τῷ κυνόδοντι· καὶ πάνυ τινὲς ὀλίγοι οὐ δέχον-
ται τοῦτο πάσχοντες. 9 Δεδιδάχθω δὲ καὶ τάδε ὁ
ἵπποκόμος. Πρῶτον μὲν, μὴ ποτε ἄγειν τῆς ἡγίας
τὸν ἵππον· τοῦτο γὰρ ἑτερογενάθους ποιεῖ. Ἐπειτα
δὲ, ὅσον δεῖ, ἀπέχειν τὸν χαλινὸν τῶν γνάθων. Ὁ μὲν
γὰρ ἄγαν πρὸς αὐταῖς τυλοῖ τὸ στόμα, ὥστε ἀναί-
σθητον εἶναι· ὁ δὲ ἄγαν εἰς ἄκρον τὸ στόμα καθιέ-
μενος ἐξουσίαν παρέχει συνδάκνοντι τὸ στόμιον μὴ
πεῖθεσθαι. 10 Χρὴ δὲ τὸν ἵππον μὴ κατὰ τοιαύδε
παρωξύνθαι, εἴ τι δεῖ πονεῖν. Οὕτω γὰρ δὴ μέγα
ἐστὶ, τὸ λαμβάνειν ἐθέλειν τὸν ἵππον τὸν χαλινὸν,
ὥς ὁ μὴ δεχόμενος παντάπασιν ἄχρηστος. 11 Ἦν
δὲ μὴ μόνον, ὅταν πονεῖν μέλλῃ, χαλινῶται, ἀλλὰ
καὶ ὅταν ἐπὶ τὸν σῖτον καὶ ὅταν ἐξ ἵππασίας εἰς οἴ-
κον ἀπάγῃται, οὐδὲν ἂν εἴη θαυμαστόν, εἰ ἄρπάξοι
τὸν χαλινὸν αὐτόματος προτεινόμενον. 12 Ἀγαθὸν
δὲ, τὸν ἵπποκόμον καὶ ἀναβάλλειν ἐπίστασθαι τὸν
Περσικὸν τρόπον, ὅπως αὐτός τε ὁ δεσπότης, ἢν
ποτε ἀρρώσθησιν ἢ πρεσβύτερος γένηται, ἔχῃ τὸν
εὐπετῶς ἀναβιβάζοντα, καὶ ἄλλω, ἢν τινι βούλη-
ται, τὸν ἀναβαλοῦντα ἐπιχαρίσῃται. 13 Τὸ δὲ μὴ
ποτε σὺν ὀργῇ τῷ ἵππῳ προσφέρεσθαι, ἐν τοῦτο
καὶ δίδαγμα καὶ ἔθισμα πρὸς ἵππον ἄριστον. Ἀπρο-
τόητον γὰρ ἡ ὀργή, ὥστε πολλάκις ἐξεργάζεται, ὣν
μεταμελεῖν ἀνάγκη. 14 Καὶ ὅταν δὲ ὑποπτεύσας τι
ἢ ἵππος μὴ θέλῃ πρὸς τοῦτο προσίεναι, διδάσκειν
δεῖ, ὅτι οὐ δεινὰ ἐστὶ, μάλιστα μὲν οὖν ἵππῳ εὐκαρ-
δίῳ· εἰ δὲ μὴ, ἀπτόμενον αὐτὸν τοῦ δεινοῦ δοκοῦντος

εἶναι, καὶ τὸν ἵππον πρῶως προσάγοντα. 15 Οἱ δὲ πληγαῖς ἀναγκάζοντες ἔτι πλείω φόβον παρέχουσιν. Οἴονται γὰρ οἱ ἵπποι, ὅταν τὶ χαλεπὸν πάσχωσιν ἐν τῷ τοιούτῳ, καὶ τούτου τὰ ὑποπτευόμενα αἷτια εἶναι. 16 Ἐπειδὴν γε μὴν ὁ ἵπποκόμος τὸν ἵππον παραδιδῶ τῷ ἀναβάτῃ, τὸ μὲν ἐπίστασθαι ὑποβιβάζεσθαι τὸν ἵππον, ὥστε εὐπετὲς εἶναι ἀναβῆναι, οὐ μεμφόμεθα· τὸν γε μέντοι ἵππεά νομίζομεν χοῖναι μελετᾶν, καὶ μὴ παρέχοντος ἵππου, δύνασθαι ἀναβαίνειν. Ἄλλοτε μὲν γὰρ ἄλλοιός ἵππος παραπίπτει, ἄλλοτε δὲ ἄλλω ὁ αὐτὸς ὑπηρετεῖ.

CAP. VII. 1 Ὅταν γε μὴν παραδέξηται τὸν ἵππον ὡς ἀναβησόμενος, νῦν αὖ γράψομεν, ὅσα ποιῶν ὁ ἵππεὺς καὶ ἑαυτῷ καὶ τῷ ἵππῳ ὠφελιμώτατος ἂν ἐν τῇ ἱππικῇ εἴῃ. Πρῶτον μὲν τοίνυν τὸν ὑταγωγέα χοῖν ἐκ τῆς ὑποχαλινιδίας ἢ ἐκ τοῦ ψαλίου ἡρτημένον εὐτρεπῇ εἰς τὴν ἀριστεράν χεῖρα λαβεῖν, καὶ οὕτω χαλαρὸν, ὥς μήτ', ἂν ἀνιμῶν τῶν τριχῶν παρὰ τὰ ὦτα λαβόμενος μέλλῃ ἀναβῆσεσθαι, μήτε, ἂν ἀπὸ δόρατος ἀναπηδᾷ, σπᾶν τὸν ἵππον. Τῇ δεξιᾷ δὲ τὰς ἡνίας παρὰ τὴν ἀκρωμίαν λαμβανέτω ὁμοῦ τῇ χαίτῃ, ὅπως μηδὲ καθ' ἓνα τρόπον ἀναβαίνων σπᾶσῃ τῷ χαλινῷ τὸ σιτόμα τοῦ ἵππου. 2 Ἐπειδὴν δὲ ἀνακουφίσῃ ἑαυτὸν εἰς τὴν ἀνάβασιν, τῇ μὲν ἀριστερᾷ ἀνιμάτω τὸ σῶμα, τὴν δὲ δεξιὰν ἐκτείνων συνεπαίρῃ τὸν ἑαυτὸν, (οὕτω γὰρ ἀναβαίνων οὐδὲ ὀπισθεν αἰσχροὴν θέαν παρέξει) συγκεκαμμένῳ δὲ τῷ σκέλει, καὶ μηδὲ τὸ γόνυ ἐπὶ τὴν ῥάχιν τοῦ ἵππου τιθέτω, ἀλλ' ὑπερβησάτω ἐπὶ τὰς δεξιὰς πλευρὰς τὴν κνήμην.

Ὅταν δὲ περιενέγκῃ τὸν πόδα, τότε καὶ τὸ γλονιῶ καταθέτω ἐπὶ τὸν ἵππον. 3 Ἦν δὲ τύχῃ ὁ ἵππευς τῇ μὲν ἀριστερᾷ ἄγων τὸν ἵππον, τῇ δὲ δεξιᾷ τὸ δόρυ ἔχων, ἀγαθὸν μὲν ἡμῖν δοκεῖ εἶναι, τὸ καὶ ἐκ τῶν δεξιῶν μελετῆσαι ἀναπηδᾶν. Μαθεῖν δ' οὐδὲν δεῖ ἄλλο, ἢ ἃ μὲν τότε τοῖς δεξιοῖς τοῦ σώματος ἐποίει, τοῖς ἀριστεροῖς ποιεῖν· ἃ δὲ τότε τοῖς ἀριστεροῖς, τοῖς δεξιοῖς. 4 Τούτου δ' ἔνεκα καὶ ταύτην ἐπαινοῦμεν τὴν ἀνάβασιν, ὅτι ἅμα τε ἀναβεβηκὼς ἂν εἴῃ καὶ κατεσκευασμένος πάντα, εἴ τι δέοι ἐξαίφνης πρὸς πολεμίους ἀγωνίζεσθαι. 5 Ἐπειδὴν γε μὴν καθίσχεται, εἴαν τε ἐπὶ ψιλοῦ, εἴαν τε ἐπὶ τοῦ ἐφιππίου, οὐ τὴν ὥσπερ ἐπὶ τοῦ δίφρου ἔδραν ἐπαινοῦμεν, ἀλλὰ τὴν ὥσπερ ὀρθὸς ἂν διαβεβηκὼς εἴῃ τοῖν σκελοῖν. Τοῖν τε γὰρ μηροῖν οὕτως ἂν ἔχοιτο μᾶλλον τοῦ ἵππου, καὶ ὀρθὸς ὢν, ἐρῶμενεστέρας ἂν δύναιτο καὶ ἀκοντίσαι καὶ πατάξαι ἀπὸ τοῦ ἵππου, εἰ δέοι. 6 Χρὴ δὲ καὶ χαλαρὰν ἀπὸ τοῦ γόνατος ἀφεῖσθαι τὴν κνήμην σὺν τῷ ποδί. Σκληροὺς μὲν γὰρ ἔχων τὸ σκέλος, εἰ προσκόψειέ τω, προσκεκλασμένος ἂν εἴῃ· ὑγρὰ δὲ οὖσα ἢ κνήμη, εἴ τι καὶ προσπίπτει αὐτῇ, ὑπείκοι ἂν, καὶ τὸν μηρὸν οὐδὲν μετακινοίῃ. 7 Δεῖ δὲ τὸν ἵππεα καὶ τὸ ἀνωθεν τῶν ἑαυτοῦ ἰσχύων σῶμα ὥς ὑγρότατον ἐθίζειν εἶναι. Οὕτω γὰρ ἂν πονεῖν ἔτι μᾶλλον δύναιτο, καὶ εἰ ἔλκοι τις αὐτὸν ἢ ὠθοίῃ, ἥττον ἂν σφάλλοιτο. 8 Ἐπειδὴν γε μὴν καθίσχεται, πρῶτον μὲν ἡρεμεῖν δεῖ διδάσκειν τὸν ἵππον, ἕως ἂν καὶ ὑποσπάσῃται, ἢν τι δέηται, καὶ τὰς ἡνίας ἰσώσῃται, καὶ τὸ δόρυ λάβῃ, ὥς ἂν εὐφορώτατον εἴῃ. Ἐπειτα δὲ

ἔχέτω τὸν ἀριστερόν βραχίονα πρὸς ταῖς πλευραῖς· οὕτω γὰρ εὐσταλέστατός τε ὁ ἵππεὺς ἔσται, καὶ ἡ χεὶρ ἐγκρατεστάτη. 9 Ἡνίας γε μὴν ἐπαινοῦμεν, ὁποῖαι ἴσαι τέ εἰσι καὶ μὴ ἀσθενεῖς μηδὲ ὀλισθηραὶ μηδὲ παχεῖαι· ἵνα καὶ τὸ δόρυ, ὅταν δέῃ, δέχεσθαι ἡ χεὶρ δύνηται.

10 Ὅταν δὲ προχωρεῖν σημήνῃ τῷ ἵππῳ, βάδην μὲν ἀρχέσθω· τοῦτο γὰρ ἀταρακτότατον. Ἡνιοχεῖται δὲ, ἣν μὲν κυφαγωγότερος ἢ ὁ ἵππος, ἀνωτέρω ταῖς χερσίν· ἣν δὲ μᾶλλον ἀνακεκυφώς, κατωτέρω· οὕτω γὰρ ἂν μάλιστα κοσμοίῃ τὸ σχῆμα. 11 Μετὰ δὲ ταῦτα τὸν αὐτοφυῆ διατροχάζων, διαχαλῶν τ' ἂν ἀλγυπότατα τὸ σῶμα, καὶ εἰς τὸ ἐπιραβδοφορεῖν ἡδιστ' ἂν ἀφικνοῖτο. Ἐπειδήπερ καὶ ἀπὸ τῶν ἀριστερῶν ἀρχεσθαι εὐδοκιμώτερον, ὥδ' ἂν μάλιστα ἀπὸ τούτων ἀρχοίτο, εἰ, διατροχάζοντος μὲν, ὁπότε ἀναβαῖνοι τῷ δεξιῷ, τότε σημαίνει τῷ ἵππῳ τὸ ἐπιραβδοφορεῖν. 12 Τὸ γὰρ ἀριστερόν μέλλων αἶρειν, ἐκ τούτου ἂν ἀρχοίτο· καὶ ὁπότε ἐπὶ τὰ εὐώνυμα ἀναστρέφοι, τότε καὶ τῆς ἐπισκελίσεως ἂν ἀρχοίτο. Καὶ γὰρ πέφυκεν ὁ ἵππος, εἰς μὲν τὰ δεξιὰ στρεφόμενος, τοῖς δεξιοῖς ἀφηγεῖσθαι· εἰς εὐώνυμα δὲ, τοῖς ἀριστεροῖς. 13 Ἱππασίαν δ' ἐπαινοῦμεν τὴν πέδην καλουμένην. Ἐπ' ἀμφοτέρους γὰρ τὰς γνάθους στρέφεται ἐθίζει. Καὶ τὸ μεταβάλλεσθαι δὲ τὴν Ἱππασίαν ἀγαθόν, ἵνα ἀμφοτέραι αἱ γνάθοι καθ' ἑκάτερον τῆς Ἱππασίας ἰσάζωνται. 14 Ἐπαινοῦμεν δὲ καὶ τὴν ἑτερομήκην πέδην μᾶλλον τῆς κυκλοτεροῦς. ἨδION μὲν γὰρ οὕτως ἀναστρέφοιτο ὁ ἵππος, ἥδη

πλήρης ὢν τοῦ εὐθέος, καὶ τό τε ὀρθοδρομεῖν καὶ τὸ ἀποκάμπτειν ἅμα μελετῶν ἄν. 15 Ἀεὶ δὲ καὶ ὑπολαμβάνειν ἐν ταῖς στροφαῖς. Οὐ γὰρ ῥᾷδιον τῷ ἵππῳ, οὐδ' ἀσφαλές ἐν τῷ τάχει ὄντα κάμπτειν ἐν μικρῷ, ἄλλως τε καὶ ἀποκροτον ἢ ὀλισθηρὸν ἢ τὸ χωρίον. 16 Ὅταν γε μὴν ὑπολαμβάνῃ, ὥς ἥκιστα μὲν χρὴ τὸν ἵππον πλαγιοῦν τῷ χαλινῷ, ὥς ἥκιστα δ' αὐτὸν πλαγιοῦσθαι· εἰ δὲ μὴ, εὖ χρὴ εἰδέναι, ὅτι μικρὰ πρόφασις ἀρκέσει κεῖσθαι καὶ αὐτὸν καὶ τὸν ἵππον. 17 Ἐπειδὴν γε μὴν ἐκ τῆς στροφῆς εἰς τὸ εὐθὺ βλέπῃ ὁ ἵππος, ἐν τούτῳ πρὸς τὸ θῆττον αὐτὸν ὀρμάτω. Ἰήλον γὰρ, ὅτι καὶ ἐν τοῖς πολεμίοις αἱ στροφαὶ εἰσιν ἢ τοῦ διώκειν ἢ τοῦ ἀποχωρεῖν ἕνεκα. Ἀγαθὸν οὖν τὸ στραφέντα ταχύνειν μελετᾶν. 18 Ὅταν δὲ ἱκανῶς ἤδη δοκῇ τὸ γυμνάσιον τῷ ἵππῳ ἔχειν, ἀγαθὸν καὶ διαπαύσαντα ὀρμῆσαι ἐξαίφνης εἰς τὸ τάχιστον, καὶ ἀφ' ἵππων μέντοι, καὶ πρὸς ἵππους· καὶ ἐκ τοῦ ταχέος αὐτὸς ὥς ἐγγυτάτω ἠρεμίζειν, καὶ ἐκ τοῦ ἐστάναι δὲ στρέψαντα δεῖ πάλιν ὀρμᾶν. Πρὸδηλον γὰρ, ὅτι ἔσται ποτὲ, ὅτε ἑκατέρου τούτων δεήσει. 19 Ὅταν γε μὴν καταβαίνειν ἤδη καιρὸς ᾗ, μήτε ἐν ἵπποις ποτὲ καταβαίνειν, μήτε παρὰ σύστασιν ἀνθρώπων, μήτε ἔξω τῆς ἵππασίας, ἀλλ' ὅπου περ καὶ πονεῖν ἀναγκάζεται ὁ ἵππος, ἐνταῦθα καὶ τῆς ῥαστώνης τιγχανέτω.

CAE. VIII. 1 Ἐπειδήπερ ἐστὶν ὅπου τρέχειν δεήσει τὸν ἵππον καὶ πρηνῇ καὶ ὄρεια καὶ πλάγια, ἔστι δ' ὅπου διαπηδᾶν, ἔστι δ' ὅπου καὶ ἐκπηδᾶν, ἐνθα δὲ καὶ καθάλλεσθαι, καὶ ταῦτα πάντα διδάσκειν τε

δεῖ καὶ μελετᾶν καὶ αὐτὸν καθόλου καὶ τὸν ἵππον. Οὕτω γὰρ ἂν καὶ σωτήριοί τε εἶεν ἀλλήλοις καὶ χρησιμώτεροι ἂν δοκοῖεν εἶναι. 2 Εἰ δέ τις διλογεῖν ἡμᾶς οἶεται, ὅτι περὶ τῶν αὐτῶν λέγομεν νῦν τε καὶ πρόσθεν, οὐ διλογία ταῦτά ἐστιν. Ὅτε μὲν γὰρ ἐωνεῖτο, πειρᾶσθαι ἐκελεύομεν, εἰ δύναίτο ὁ ἵππος ταῦτα ποιεῖν· νῦν δὲ διδάσκειν φαμὲν χρῆναι τὸν ἑαυτοῦ, καὶ γράψομεν, ὥς δεῖ διδάσκειν. 3 Τὸν μὲν γὰρ παντάπασιν ἅπειρον τοῦ διαπηδᾶν λαβόντα δεῖ τοῦ ἄγωγέως καταβεβλημένου προδιαβῆναι αὐτὸν τὴν τάφρον· ἔπειτα δὲ ἐντείνειν δεῖ τῷ ἄγωγεῖ, ὥς διάλληται. 4 Ἦν δὲ μὴ ἐθέλῃ, ἔχων τις μάστιγα ἢ ῥάβδον ἐμβαλέτω ὥς ἰσχυρότατα· καὶ οὕτως ὑπεραλεῖται οὐ τὸ μέτρον, ἀλλὰ πολὺ πλεῖον τοῦ καιροῦ· καὶ τὸ λοιπὸν οὐδὲν δεήσει παῖειν, ἀλλ' ἣν μόνον ἴδῃ ὅπισθεν τινα ἐπελθόντα, ἀλεῖται. 5 Ἐπειδὴν δὲ οὕτω διαπηδᾶν ἐθισθῇ, καὶ ἀναβεβηκῶς ἐπαγέτω τὸ μὲν πρῶτον μικρὰς, ἔπειτα δὲ καὶ μείζους. Ὅταν δὲ μέλλῃ πηδᾶν, παισιάτω αὐτὸν τῷ μύωπι. Ὡσαύτως δὲ καὶ τὸ ἀναπηδᾶν καὶ τὸ καταπηδᾶν διδάσκων παισιάτω τῷ μύωπι· ἀθρόω γὰρ τῷ σώματι ταῦτα πάντα ποιῶν, καὶ ἑαυτῷ ὁ ἵππος καὶ τῷ ἀναβάτῃ ἀσφαλέστερον ποιήσει μᾶλλον, ἢ ἂν ἐκλείπῃ τὰ ὅπισθεν ἢ διαπηδῶν ἢ ἀνορούων ἢ καταλλόμενος. 6 Εἰς γε μὴν τὸ κάταντες πρῶτον χρὴ ἐν μαλακῷ χωρίῳ διδάσκειν· καὶ τελευτῶν, ἐπειδὴν τοῦτο ἐθισθῇ, πολὺ ἥδιον τὸ πρᾶνές τοῦ ὀρθίου δραμεῖται. Ἀδὲ φοβούνται τινες, μὴ ἀπορῶν γινύωνται τοὺς ὦμους κατὰ τὰ πρᾶνῃ ἐλαυνόμενοι, θαρρόντων· μαθόντες, ὅτι

Πέρσαι καὶ Ὀδρύσαι ἅπαντες τὰ κατόντη ἀμιλλώμενοι, οὐδὲν ἥτιον τῶν Ἑλλήνων ὑγιεῖς τοὺς ἵππους ἔχουσι. 7 Παρήσομεν δὲ οὐδὲ, ὅπως τὸν ἀναβάτην ὑπηρετεῖν δεῖ πρὸς ἕκαστα τούτων. Χρὴ γάρ, ὀρμῶντος μὲν ἐξαίφνης ἵππου, προνεύειν· (ἥτιον γὰρ ἂν καὶ ὑποδύοι ὁ ἵππος, καὶ ἀναβάλλοι τὸν ἀναβάτην·) ἐν μικρῷ δὲ ἀναλαμβανομένου, ἀναπίπτειν· ἥτιον γὰρ ἂν αὐτὸς κόπτοιο. 8 Τάφρον δὲ διαλλομένου, καὶ πρὸς ὀρθιον ἱεμένου, καλὸν χαίτης ἐπιλαμβάνεσθαι, ὥς μὴ ὁ ἵππος τῷ τε χωρίῳ ἅμα καὶ τῷ χαλινῷ βαρύνηται. Εἷς γε μὴν τὸ πρηνὲς καὶ ξαυτὸν ὑπτιαστέον, καὶ τοῦ ἵππου ἀντιληπτέον τῷ χαλινῷ, ὥς μὴ προπετῶς εἰς τὸ κᾶταντες μῆτε αὐτὸς μῆτε ὁ ἵππος φέρεται.

9 Ὄρθως δ' ἔχει καὶ τὸ ἄλλοτε μὲν ἐν ἄλλοις τόποις, ἄλλοτε δὲ μακρὰς ἄλλοτε δὲ βραχείας τὰς ἵππασίας ποιεῖσθαι. Ἀμισέστερα γὰρ τῷ ἵππῳ καὶ ταῦτα τοῦ ἀεὶ ἐν τοῖς αὐτοῖς τόποις, καὶ ὁμοίως τὰς ἵππασίας ποιεῖσθαι. 10 Ἐπεὶ δὲ δεῖ ἐν παντοίοις τε χωρίοις τὸν ἵππον ἀνὰ κράτος ἐλαύνοντα ἔποχον εἶναι, καὶ ἀπὸ τοῦ ἵππου τοῖς ὅπλοις καλῶς δύνασθαι χρῆσθαι, ὅπου μὲν ἐστὶ χωρία ἐπιτήδεια καὶ θηρία, ἄμεμπτος ἢ ἐν θήραις μελέτη τῆς ἵππικῆς· ὅπου δὲ ταῦτα μὴ ὑπάρχει, ἀγαθὴ ἀσκησις, καὶ ἦν δύο ἱππόται συντιθεμένῳ, ὁ μὲν φεύγει ἐπὶ τοῦ ἵππου παντοῖα χωρία, καὶ τὸ δόρυ εἰς τοῦπισθεν μεταβαλλόμενος ὑποχωρεῖ· ὁ δὲ διώκει, ἐσφαιρωμένα τε ἔχων ἀκόντια, καὶ δόρυ ὡσαύτως πεπραγματευμένον· καὶ ὅπου μὲν ἂν εἰς ἀκόντιον ἀφικνῇται, ἀκον-

τίξῃ τὸν φεύγοντα τοῖς σφαιρωτοῖς· ὅπου δ' ἂν εἰς δόρατος πληγὴν, παίῃ τὸν ἀλίσκόμενον. 11 Ἀγαθὸν δὲ, κἄν ποτε συμπέσωσιν, ἐλκύναντα ἐφ' ἑαυτὸν τὸν πολέμιον ἐξαίφνης ἀπῶσαι· τοῦτο γὰρ καταβλητικόν. Ὅρθῳς δὲ ἔχει καὶ τῷ ἐλκομένῳ ἐπελαύνειν τὸν ἵππον· τοῦτο γὰρ ποιῶν ὁ ἐλκόμενος καταβάλοι ἂν μᾶλλον τὸν ἔλκοντα, ἢ καταπέσοι. 12 Ἦν δέ ποτε καὶ, στρατοπέδου ἀντικαθημένου, ἀνθιππεύωσιν ἀλλήλοις, καὶ διώκωσι μὲν μέχρι τῆς πολεμίας φάλαγγος τοὺς ἐναντίους, φεύγωσι δὲ μέχρι τῆς φιλίας, ἀγαθὸν καὶ ἐνταῦθα ἐπίστασθαι, ὅτι, ἕως μὲν ἂν παρὰ τοὺς φίλους τις ᾖ, καλὸν καὶ ἀσφαλές, τὸ ἐν πρώτοις ἐπιστρέψαντα ἀνὰ κράτος ἐπικεῖσθαι· ὅταν δ' ἐγγὺς τῶν ἐναντίων γίγνηται, ὑποχείριον τὸν ἵππον ἔχειν. οὕτω γὰρ ἂν, ὥς τὸ εἰκὸς, μάλιστα δύναιτο, βλάπτων τοὺς ἐναντίους, μὴ βλάπτεσθαι ὑπ' αὐτῶν. 13 Ἀνθρώποις μὲν οὖν ἀνθρώπον θεοὶ ἔδουσαν λόγῳ διδάσκειν, ἃ δεῖ ποιεῖν· ἵππον δὲ δῆλον ὅτι λόγῳ μὲν οὐδέν ἂν διδάξαις· ἦν δὲ, ὅταν μὲν ποιήσῃ, ὥς ἂν βούλῃ, ἀντιχαρὶσῃ αὐτῷ, ὅταν δὲ ἀπειθῇ, κολάζῃς, οὕτω μάλιστα μάθοι τὸ δεόν ὑπηρετεῖν. 14 Καὶ ἔστι μὲν τοῦτο ἐν βραχεὶ εἰπεῖν, δι' ὅλης δὲ τῆς ἵππικῆς παρακολουθεῖ. Καὶ γὰρ χαλινὸν μᾶλλον ἂν λαμβάνοι, εἰ, ὁπότε δεξαίτο, ἀγαθόν τι αὐτῷ ἀποβαίνει· καὶ διαπηδῶν δ' ἂν καὶ ἐξάλλοιτο, καὶ τᾶλλα πάντα ὑπηρετοίῃ ἂν, εἰ προσδοκοίῃ, ὁπότε τὰ σημαινόμενα πράξειε, ῥαστώνην τινά.

CAP. IX. 1 Καὶ τὰ μὲν δὴ εἰρημένα ταῦτά ἐστιν, ὥς ἂν ἥκιστα μὲν ἐξαπατῶτο καὶ πῶλον καὶ ἵππον

ὠνούμενος, ἥκιστα δ' ἂν διαφθείραι χρώμενος, μάλιστα δ' ἂν, ἵππον εἰ ἀποδεικνύνειν δέοι ἔχοντα, ὣν ἵππεὺς δεῖται εἰς πόλεμον. Καιρὸς δ' ἴσως γράψαι, καὶ, εἴ ποτε συμβαίῃ θυμοειδεστέρω ἵππῳ τοῦ καιροῦ χρῆσθαι ἢ βλακωδεστέρω, ὥς ἂν ὀρθότατα ἐκαστέρῳ χρῶτο. 2 Πρῶτον τοίνυν χρῆ τοῦτο γινῶναι, ὅτι ἐστὶ θυμὸς ἵππῳ, ὅπερ ὀργή ἀνθρώπων. Ὡς περ οὖν καὶ ἄνθρωπον ἥκιστ' ἂν ὀργίζοι τις [δ] μήτε λέγων χαλεπὸν μηδὲν μήτε ποιῶν, οὕτω καὶ ἵππον θυμοειδῆ ὃ μὴ ἀνιῶν ἥκιστ' ἂν ἐξοργίζοι. 3 Εὐθύς μὲν οὖν χρῆ ἐν τῇ ἀναβάσει ἐπιμελεῖσθαι, ὥς ἂν ἥκιστ' ἀναβαίνων λυποῖ· ἐπειδὴν δ' ἀναβῇ, ἡρεμήσαντα πλεῖω χρόνον ἢ τὸν ἐπιτυχόντα, οὕτω προκινεῖν αὐτὸν ὥς προσιτάτοις σημείοις. Ἐπειτα δ' ἐκ τοῦ βραδυτάτου ἀρχόμενον, οὕτως αὖ εἰς τὸ θᾶττον προάγειν, ὥς ἂν μάλιστα λανθάνοι αὐτὸν ὃ ἵππος εἰς τὸ ταχὺ ἀφικνούμενος. 4 Ὅτι δ' ἂν ἐξαίφνης σημῆνῃ, θυμοειδῆ ἵππον ὥς περ ἄνθρωπον ταράττει τὰ ἐξαπίναια καὶ δράματα καὶ ἀκούσματα καὶ παθήματα. Εἰδέναι δὲ χρῆ, ὅτι ἐν ἵππῳ τὰ ἐξαπίναια τάρραχον ἐξεργάζεται. 5 Ἦν δὲ καὶ εἰς τὸ θᾶττον ὀρμώμενον τοῦ καιροῦ ὑπολαμβάνειν βούλῃ τὸν θυμοειδῆ, οὐ δεῖ ἐξαπιναιῶν σπᾶν, ἀλλ' ἡρεμαίως προσάγεσθαι τῷ χαλινῷ, πραῦνοντα, οὐ βιαζόμενον ἡρεμεῖν. 6 Καὶ αἱ τε μακρὰ ἐλάσεις μᾶλλον ἢ αἱ πυκναὶ ἀποστροφαὶ πραῦνουσι τοὺς ἵππους· καὶ αἱ ἡσυχαῖαι μὲν πολλὸν χρόνον καθεψοῦσι καὶ πραῦνουσι καὶ οὐκ ἀνεγείρουσι τὸν θυμοειδῆ. 7 Εἰ δὲ τις οἶεται, ἣν ταχὺ καὶ πολλὰ ἐλαύνηται, ἀπειπεῖν ποιήσας τὸν ἵπ-

πον προὔνειν, τάναντία γινώσκει τοῦ γιγνομένου. Ἐν γὰρ τοῖς τοιοῦτοις ὁ θυμοειδὴς καὶ ἄγειν βίᾳ μάλιστα ἐπιχειρεῖ, καὶ σὺν τῇ ὀργῇ, ὥσπερ ἄνθρωπος ὀργίλος, πολλάκις καὶ ἑαυτὸν καὶ τὸν ἀναβάτην πολλὰ ἀνήκεστα ἐποίησεν. 8 Ἐπιλαμβάνειν δὲ χρὴ ἵππον θυμοειδῆ καὶ τοῦ εἰς τὸ τάχιστα ὀρμᾶν, τοῦ δὲ δὴ παραβάλλειν ἵππῳ καὶ παντάπασιν ἀπέχεσθαι· σχεδὸν γὰρ οἱ φιλονεικότατοι καὶ θυμοειδέστατοι τῶν ἵππων γίνονται. 9 Καὶ χαλινοὶ δὲ οἱ λεῖοι ἐπιτηδειότεροι τῶν τραχέων. Ἐὰν δὲ καὶ τραχὺς ἐμβληθῇ, τῇ χαλαρότητι τῷ λείῳ δεῖ αὐτὸν ἀφομοιοῦν. Ἀγαθὸν δὲ, ἐθίζειν αὐτὸν καὶ τὸ ἡρεμεῖν, μάλιστα ἐπὶ θυμοειδοῦς ἵππου, καὶ τὸ ὡς ἥκιστα ἄλλῳ τινὶ ἀπτεσθαι, ἢ οἷς, τοῦ καθῆσθαι ἀσφαλῶς ἕνεκα, ἀπτόμεθα. 10 Εἰδέναι δὲ χρὴ, ὅτι δίδαγμα ἐστὶ καὶ τὸ ποππυσμῷ μὲν προὔνεσθαι, κλωγμῷ δὲ ἐγείρεσθαι. Καὶ εἴ τις ἐξαρχῆς ἐπὶ μὲν κλωγμῷ τὰ πραέα, ἐπὶ δὲ ποππυσμῷ τὰ χαλεπὰ προσφέρει, μάθοι ἂν ὁ ἵππος, ποππυσμῷ μὲν ἐγείρεσθαι, κλωγμῷ δὲ προὔνεσθαι. 11 Οὕτως οὖν δεῖ καὶ παρὰ κραυγὴν καὶ παρὰ σάλπιγγα μὴ τὸ αὐτὸν φαίνεσθαι τεθορυβημένον τῷ ἵππῳ, μῆτε μὴν ἐκείνῳθορυβῶδες μηδὲν προσφέρειν, ἀλλ' εἰς τὸ δυνατόν καὶ ἀναπαύειν ἐν τῷ τοιοῦτῳ, καὶ ἄριστα καὶ δεῖπνα, εἰ ἐγχωροίη, προσφέρειν. 12 Κάλλιστον δὲ συμβούλευμα, τὸ ἄγαν θυμοειδῆ ἵππον μὴ κτῆσθαι εἰς πολέμους. Βλακί γε μὴν ἵππῳ ἄρχειν μοι δοκεῖ γράψαι πάντα τάναντία ποιεῖν, ὅσα τῷ θυμοειδεῖ χρῆσθαι συμβουλεύομεν.

CAP. X. 1 Ἦν δέ τις ποτὲ βουληθῇ χρῆσθαι

τῷ χρησίμῳ εἰς πόλεμον ἵπῳ μεγαλοπρεπεστέρῳ τε καὶ περιβλεπτοτέρῳ ἱππάζεσθαι, τοῦ μὲν ἔλκειν [τε] τὸ στόμα τῷ χαλινῷ, καὶ μυωπίζειν τε καὶ μαστιγοῦν τὸν ἵππον, (ἃ οἱ πολλοὶ ποιοῦντες λαμπρύνειν οὔονται) ἀπέχεσθαι δεῖ· πάντα γὰρ τᾶναντία οὗτοί γε ποιοῦσιν, ὧν βούλονται· 2 τὰ τε γὰρ στόματα ἔλκοντες ἄνω, ἀντὶ τοῦ προορᾶν, ἐκτυφλοῦσι τοὺς ἵππους, καὶ μυωπίζοντες καὶ παίοντες ἐκπλήττουσιν, ὥστε τεταράχθαι καὶ κινδυνεύειν. Ταῦτα δ' ἐστὶν ἵππων ἔργα τῶν μάλιστα ἀχθομένων ἱππασία, καὶ αἰσχροὶ καὶ οὐ καλὰ ποιούντων. 3 Ἐὰν δέ τις διδάξῃ τὸν ἵππον ἐν χαλαρῷ μὲν τῷ χαλινῷ ἱππεύειν, ἄνω δὲ τὸν αὐχένα διαίρειν, ἀπὸ δὲ τῆς κεφαλῆς κυρτοῦσθαι, οὕτως ἂν ἀπεργάζοιτο ποιεῖν τὸν ἵππον, οἷοις περ καὶ αὐτὸς ἴδεται τε καὶ ἀγάλλεται. 4 Τεκμήριον δὲ, ὅτι τούτοις ἴδεται· ὅταν γὰρ αὐθις ἔλθῃ παρ' ἵππους, μάλιστα δὲ ὅταν παρὰ θηλείας, τότε αἶρει τε τὸν αὐχένα ἀνωτάτω, καὶ κυρτοῖ μάλιστα τὴν κεφαλὴν γοργοῦμενος· καὶ τὰ μὲν σκέλη ὑγρὸν μετεωρίζει, τὴν δὲ οὐρὰν ἄνω ἀνατείνει. 5 Ὅταν οὖν τις αὐτὸν εἰς ταῦτα προάγῃ, ἅπερ αὐτὸς σχηματοποιεῖται, ὅταν μάλιστα καλλωπίζεται, οὕτως ἡδόμενόν τε τῇ ἱππασίᾳ καὶ μεγαλοπρεπῇ καὶ γοργόν καὶ περιβλεπτον ἀποφαίνει τὸν ἵππον. Ὡς οὖν ἡγούμεθα ταῦτ' ἂν ἀπεργασθῆναι, νῦν αὖ πειρασόμεθα διηγεῖσθαι. 6 Πρῶτον μὲν τοίνυν χρὴ οὐ μεῖον δυοῖν χαλινοῖν κεκτῆσθαι. Τούτων δὲ ἔστω ὁ μὲν λεῖος, τοὺς τροχοὺς εὐμεγέθεις ἔχων, ὁ δὲ ἕτερος τοὺς μὲν τροχοὺς καὶ βαρεῖς καὶ ταπεινοὺς, τοὺς δ' ἐχί-

νους ὀξεῖς· ἵνα, ὁπόταν μὲν τοῦτον λάβῃ, ἀσχάλλων
 τῇ τραχύτητι, διὰ τοῦτο ἀφίῃ, ὅταν δὲ τὸν λείον
 μεταλάβῃ, τῇ μὲν λειότητι αὐτοῦ ἡσθῇ, ἃ δὲ ὑπὸ
 τοῦ τραχέος ἐπαιδευθῇ, ταῦτα καὶ ἐν τῷ λείῳ ποιῇ.
 7 Ἦν δ' αὖ, καταφρονήσας τῆς λειότητος, θαμινὰ
 ἀπερείδηται ἐν αὐτῷ, τούτου ἕνεκα τοὺς τροχοὺς με-
 γάλους τῷ λείῳ προστίθεμεν, ἵνα, χάσκειν ἀναγκαζό-
 μενος ὑπ' αὐτῶν, ἀφίῃ τὸ στόμιον. Οἷόν τε δὲ καὶ
 τὸν τραχὺν παντοδαπὸν ποιεῖν, καὶ κατεiloῦντα καὶ
 κατατείνοντα. 8 Ὅποιοι δ' ἂν ὦσι χαλινόι, πάντες
 ὑγροὶ ἔστωσαν. Τὸν μὲν γὰρ σκληρὸν, ὅπη ἂν ὁ
 ἵππος λάβῃ, ὅλον ἔχει πρὸς ταῖς γνώθουσιν· ὥσπερ καὶ
 ὀβελίσκον, ὁπόθεν ἂν τις λάβῃ, ὅλον αἶρει. 9 Ὁ δὲ
 ἕτερος, ὥσπερ ἡ ἄλυσις, ποιεῖ· ὁ γὰρ ἂν ἔχη τις αὐ-
 τοῦ, τοῦτο μόνον ἀκαμπτὸν μένει, τὸ δὲ ἄλλο ἀπῆρ-
 τηται· τὸ δὲ φεῦγον ἐν τῷ στόματι ἀεὶ θηρεύων,
 ἀφίησιν ἀπὸ τῶν γνώθων τὸ στόμιον. Τούτου ἕνε-
 κα καὶ οἱ κατὰ μέσον ἐκ τῶν ἄξόνων δακτύλιοι κρε-
 μάννυνται, ὅπως τούτους διώκων τῇ τε γλώττῃ καὶ
 τοῖς ὁδοῦσιν ἀμελῇ τοῦ ἀναλαμβάνειν πρὸς τὰς γνώ-
 θους τὸν χαλινόν. 10 Εἰ δέ τις ἄγνοεῖ, τί τὸ ὑγρὸν
 τοῦ χαλινοῦ, καὶ τί τὸ σκληρὸν, γράφομεν καὶ τοῦ-
 το. Ὑγρὸν μὲν γὰρ ἐστίν, ὅταν οἱ ἄξονες εὐρείας καὶ
 λείας ἔχωσι τὰς συμβολὰς, ὥστε ῥαδίως κάμπτεσθαι·
 καὶ πάντα δὲ, ὁπόσα περιτίθεται περὶ τοὺς ἄξονας,
 ἢν εὐρύστομα ᾖ, καὶ μὴ σύμπυκνα, ὑγρότερά ἐστι.
 11 Ἦν δὲ χαλεπῶς ἕκαστα τοῦ χαλινοῦ διατρέχῃ καὶ
 συνθῇ, τοῦτ' ἐστὶ σκληρὸν εἶναι. Ὅποῖος δ' ἂν τις
 ᾖ, τούτῳ τάδε γε πάντα ταῦτα ποιητέον, ἥνπερ γ

βούληται ἀποδείξασθαι τὸν ἵππον, οἷόν περ εἴρηται.
 12 Ἀνακρουστέον μὲν τὸ στόμα τοῦ ἵππου οὔτε ἄγαν
 χαλεπῶς, ὥστε ἐκνεύειν, οὔτε ἄγαν ἡσυχῶς, ὥς μὴ αἰ-
 σθάνεσθαι. Ἐπειδὴν δὲ ἀνακρουόμενος αἶρη τὸν αὐ-
 χένα, δοτέον εὐθύς τὸν χαλινόν. Καὶ τᾶλλα δὲ δεῖ,
 ὥσπερ οὐ πανόμεθα λέγοντες, ἐν ᾧ ἂν καλῶς ὑπηρε-
 τῇ, χαρίζεσθαι τῷ ἵππῳ. 13 Καὶ ὅταν δ' αἰσθῇται
 ἡδόμενον τὸν ἵππον τῇ τε ὑψηλαυχενίᾳ καὶ τῇ χαλα-
 ρότητι, ἐν τούτῳ οὐδὲν δεῖ χαλεπὸν προσφέρειν, ὥς
 πονεῖν ἀναγκάζοντα, ἀλλὰ θωπεύειν, ὥς παύσασθαι
 βουλούμενον· οὕτω γὰρ μάλιστα θαρρόων πρόεισιν εἰς
 τὴν ταχεῖαν ἵππασίαν. 14 Ὡς δὲ καὶ τῷ ταχὺ θεῖν
 ἵππος ἡδεῖται, τεκμήριον· ἐκφυγὼν γὰρ οὐδεὶς βιά-
 δην πορεύεται, ἀλλὰ θεῖ. Τούτῳ γὰρ πέφυκεν ἡδε-
 σθαι, ἣν μὴ τις πλείω τοῦ καιροῦ θεῖν ἀναγκάξῃ·
 ὑπερβάλλον δὲ τὸν καιρὸν οὐδὲν τῶν πάντων ἡδὺ
 οὔτε ἵππῳ οὔτε ἀνθρώπῳ. 15 Ὅταν γε μὴν εἰς τὸ
 ἱππάζεσθαι μετὰ τοῦ κυδροῦ ἀφιγμένος ᾖ, εἰθισμέ-
 νος μὲν δήπου ἡμῖν ᾖ ἐν τῇ πρώτῃ ἵππασίᾳ ἐκ τῶν
 στροφῶν εἰς τὸ θᾶττον ὁρμᾶσθαι. Ἦν δέ τις, τοῦτο
 μὲν μεμαθηκότος αὐτοῦ, ἅμα ἀντιλαμβάνηται τε τῷ
 χαλινῷ, καὶ σημῆνῃ τῶν ὁρμητηρίων τι τούτῳ, ὑπὸ
 μὲν τοῦ χαλινοῦ πιεσθεὶς, ὑπὸ δὲ τοῦ σημανθῆναι
 ὁρμῶν ἐγείρεται, καὶ προβάλλεται μὲν τὰ στέρνα, αἶ-
 ρει δὲ ἀνωτέρω τὰ σκέλη ὀργιζόμενος, οὐ μέντοι ὑγρά
 γε· οὐ γὰρ μᾶλλον, ὅταν λυπῶνται, ὑγρῶς τοῖς σκέ-
 λεσιν ἵπποι χρῶνται. 16 Ἦν δέ τις οὕτως ἀνεξωπυ-
 ρημένῳ αὐτῷ δῶ τὸν χαλινόν, ἐνιαῦθα ὑφ' ἡδονῆς
 τῷ διὰ τὴν χαλαρότητα τοῦ στομίου λελύσθαι νομί-

ζειν, κυδρῶ μὲν τῷ σχήματι, ὑγροῖν δὲ τοῖν σκελοῖν γαυριώμενος φέρεται, παντάπασιν ἐκμιμούμενος τὸν πρὸς ἵππους καλλωπισμόν. 17 Καὶ οἱ θεώμενοι τὸν ἵππον τοιοῦτον ἀποκαλοῦσιν ἐλευθέριόν τε καὶ ἐλευθερουργὸν καὶ ἵππαστήν καὶ θυμοειδῆ καὶ σοβαρόν, καὶ ἅμα ἡδύν τε καὶ γοργὸν ἰδεῖν. Καὶ ταῦτα μὲν δὴ, ἦν τούτων τὶς ἐπιθυμήσῃ, μέχρι τούτων ἡμῖν γεγράφθω.

CAP. XI. 1 Ἦν δέ τις ἄρα βουληθῇ καὶ πομπικῶ καὶ μετεώρῳ καὶ λαμπρῶ ἵππῳ χρῆσασθαι, οὐ μάλλα μὲν τὰ τοιαῦτα ἐκ παντὸς ἵππου γίνεται, ἀλλὰ δεῖ ὑπάρξαι αὐτῷ καὶ τὴν ψυχὴν μεγαλόφρονα, καὶ τὸ σῶμα εὖρωστον. 2 Οὐ μέντοι, ὅγε οἴονται τινες, τὸν τὰ σκέλη ὑγρὰ ἔχοντα καὶ τὸ σῶμα αἶρειν δυνήσεσθαι, οὐχ οὕτως ἔχει· ἀλλὰ μᾶλλον, ὅς ἂν τὴν ὀσφὺν ὑγράν τε καὶ βραχεῖαν καὶ ἰσχυράν ἔχῃ, (καὶ οὐ τὴν κατ' οὐρὰν λέγομεν, ἀλλ' ἡ πέφυκε μεταξὺ τῶν τε πλευρῶν καὶ τῶν ἰσχίων κατὰ τὸν κενεῶνα) οὗτος δυνήσεται πόρρῳ ὑποτιθέναι τὰ ὀπίσθια σκέλη ὑπὸ τὰ ἐμπρόσθια. 3 Ἦν οὖν τις, ὑποτιθέντος αὐτοῦ, ἀνακρούῃ τῷ χαλινῷ, ὀκλάζει μὲν τὰ ὀπίσθια ἐν τοῖς ἀστραγάλοις, αἶρει δὲ τὸ πρόσθεν σῶμα, ὥστε τοῖς ἐξεναντίας φαίνεσθαι τὴν γαστέρα καὶ τὰ αἰδοῖα. Δεῖ δὲ καὶ, ὅταν ταῦτα ποιῇ, διδόναι αὐτῷ τὸν χαλινόν, ὅπως τὰ κάλλιστα ἵππου ἐκὼν τε ποιῇ καὶ δοκῇ τοῖς ὁρῶσιν. 4 Εἰσὶ μέντοι οἱ καὶ ταῦτα διδάσκουσιν, οἱ μὲν ῥάβδῳ ὑπὸ τοὺς ἀστραγάλους κρούοντες, οἱ δὲ καὶ βακτηρίᾳ παρατρέχοντά τινα κελεύοντες ὑπὸ τὰς μηριαίας παίειν. 5 Ἡμεῖς γε

μέντοι τὸ κράτιστον τῶν διδασκαλίων νομίζομεν, ὥσπερ ἄει λέγομεν, ἣν ἐν παντὶ παρέπεται τὸ, ἐν ᾧ ἂν ποιήσῃ τῷ ἀναβάτῃ κατὰ γνώμην, τυγχάνειν ῥαστώνης παρ' αὐτοῦ. 6 Ἄ μὲν γὰρ ὁ ἵππος ἀναγκαζόμενος ποιεῖ, ὥσπερ καὶ Σίμων λέγει, οὐτ' ἐπίσταται, οὔτε καλὰ ἔστιν, οὐδὲν μᾶλλον, ἢ εἴ τις ὀρχηστὴν μαστιγῶν καὶ κεντροῖζοι. Πολὺν γὰρ ἂν πλείω ἀσχημονοίῃ, ἢ καλὰ ποιοίῃ ὁ τοιαῦτα πάσχων καὶ ἵππος καὶ ἄνθρωπος· ἀλλὰ δεῖ ἀπὸ σημείων ἐκόντα πάντα τὰ κάλλιστα καὶ λαμπρότατα ἐπιδείκνυσθαι. 7 Ἦν δὲ καὶ, ὅταν μὲν ἱππάζηται, μέχρι πολλοῦ ἰδρωτός ἐλαύνηται, ὅταν δὲ καλῶς μετεωρίζῃ ἑαυτὸν, ταχύ τε καταβαίνηται καὶ ἀποχαλινῶται, εὖ χρὴ εἰδέναι, ὅτι ἐκὼν εἴσιν εἰς τὸ μετεωρίζειν ἑαυτὸν. 8 Ἐπὶ τῶν τοιούτων ἤδη δὲ ἱππαζόμενοι ἵππων καὶ θεοὶ καὶ ἥρωες γράφονται, καὶ ἄνδρες οἱ καλῶς χρώμενοι αὐτοῖς μεγαλοπρεπεῖς φαίνονται. 9 Οὕτω δὲ καὶ ἔστιν ὁ μετεωρίζων ἑαυτὸν ἵππος σφόδρα ἢ κακὸν ἢ θαυμαστὸν ἢ ἀγαστὸν, ὥς πάντων τῶν ὁρώωντων καὶ νέων καὶ γεραιτέρων τὰ ὄμματα κατέχειν. Οὐδεὶς γοῦν οὔτε ἀπολείπει αὐτὸν, οὔτε ἀπαγορεύει θεώμενος, ἔστ' ἂν περ ἐπιδεικνύηται τὴν λαμπρότητα. 10 Ἦν γε μὴν ποτε συμβῇ τινι τῶν τοιούτων ἵππον κεκτημένων ἢ φυλαρχῆσαι ἢ ἱππαρχῆσαι, οὐ δεῖ αὐτὸν τοῦτο σπουδάζειν, ὅπως αὐτὸς μόνος λαμπρὸς ἔσται, ἀλλὰ πολὺ μᾶλλον, ὅπως ὅλον τὸ ἐπόμενον ἀξιοθέατον φανεῖται. 11 Ἦν μὲν οὖν ἡγῆται, [ὥς μάλιστα ἐπαινοῦσι τοὺς τοιούτους ἵππους,] ὃς ἂν ἀνωτάτω αἰρόμενος καὶ πυκνότατα τὸ σῶμα

βραχύτατον προβαίνειν, δῆλον ὅτι καὶ βιάδην ἔπουντ' ἂν οἱ ἄλλοι ἵπποι αὐτῷ. Ἐκ δὲ ταύτης τῆς ὀψευς τί ἂν καὶ λαμπρὸν γένοιτ' ἂν; 12 Ἦν δὲ ἐξεγείρας τὸν ἵππον ἡγῆται μήτε τῷ ἄγαν τάχει μήτε τῷ ἄγαν βράδει, ὥς δ' εὐθυμότατοι ἵπποι καὶ γοργότατοι καὶ [πονεῖν] εὐσχημονέστατοι γίνονται, ἐὰν ἡγῇ αὐτοῖς, οὕτως ἀθρόος μὲν ὁ τύπος, ἀθρόον δὲ τὸ φύαγμα καὶ τὸ φύσημα τῶν ἵππων συμπαρέσοιτο, ὥς τε οὐ μόνον αὐτὸς, ἀλλὰ καὶ πάντες, ὅσοι συμπαρεπόμενοι, ἀξιοθέατοι ἂν φαίνοντο. 13 Ἦν γε μέντοι τίς καλῶς ἵππωνήσῃ, τρέφῃ δὲ ὥς πόρους δύνασθαι ὑποφέρειν, ὁρθῶς δὲ χρῆται καὶ ἐν τοῖς πρὸς πόλεμον μελετήμασι, καὶ ἐν ταῖς πρὸς ἐπίδειξιν ἵππασίαις, καὶ ἐν τοῖς πολεμικοῖς ἀγωνίσμασι, τί ἔτι ἐμποδῶν τούτῳ, μὴ οὐχὶ πλείονός τε ἀξιόους ἵππους ποιεῖν, [ἢ] οὐς ἂν παραλαμβάνῃ, καὶ εὐδοκίμους μὲν ἵππους ἔχειν, εὐδοκιμεῖν δὲ αὐτὸν ἐν τῇ ἵππικῇ, ἢν μὴ τι δαιμόνιον κωλύῃ;

CAP. XII. 1 Γράψαι δὲ βουλόμεθα καὶ, ὥς δεῖ ὠπλίσθαι τὸν μέλλοντα ἐφ' ἵππου κινδυνεύειν. Πρῶτον μὲν τοίνυν φαμὲν, χρῆναι τὸν θώρακα πρὸς τὸ σῶμα πεποιῆσθαι, ὅτι τὸν μὲν καλῶς ἀρμόζοντα ὅλον φέρει τὸ σῶμα, τὸν δὲ ἄγαν χαλαρὸν οἱ ὦμοι μόνοι φέρουσιν· ὃ γε μὴν λίαν στενὸς δεσμός, οὐχ ὅπλον ἐστίν. 2 Ἐπεὶ δὲ καὶ ὁ αὐχὴν ἐστὶ τῶν καιρίων, φαμὲν χρῆναι καὶ τούτῳ ἐξ αὐτοῦ τοῦ θώρακος ὅμοιον τῷ αὐχένι στέγασμα πεποιῆσθαι. Τοῦτο γὰρ ἅμα κόσμον τε παρέξει, καὶ ἦν, οἷον δεῖ, εἰργασμένον ἦ, δέξεται, ὅταν βούληται, τῷ ἀναβάτη

τὸ πρόσωπον μέχρι τῆς ὀφθῆος. 3 Κράνος γε μὴν κράτιστον εἶναι νομίζομεν τὸ Βοιωτιουργές· τοῦτο γὰρ αὐτὸ στεγάζει μάλιστα πάντα τὰ ὑπερέχοντα τοῦ θώρακος, ὁρᾷν δὲ οὐ κωλύει. Ὁ δ' αὖθώραξ οὕτως εἰσγασθῶ, ὥς μὴ κωλύῃ μήτε καθίζειν μήτ' ἐπικλύπτειν. 4 Περὶ δὲ τὸ ἥτρον καὶ τὰ αἰδοῖα καὶ τὰ κύκλω αἱ πτέρυγες τοιαῦται καὶ τοσαῦται ἔστωσαν, ὥστε στέγειν τὰ μέλη. 5 Ἐπεὶ δὲ καὶ ἀριστερὰ χεὶρ, ἣν τι πάθῃ, καταλύει τὸν ἵππεά, καὶ ταύτῃ ἐπαινοῦμεν τὸ εὖρημένον ὄπλον, τὴν χεῖρα καλουμένην. Τὸν τε γὰρ ὤμον σκεπάζει, καὶ τὸν βραχίονα, καὶ τὸν πῆχυν, καὶ τὸ ἐχόμενον τῶν ἡνιῶν, καὶ ἐκτείνεται δὲ καὶ συγκάμπτεται· πρὸς δὲ τοῦτοις καὶ τὸ διαλεῖπον τοῦ θώρακος ὑπὸ τῇ μασχάλῃ καλύπτει. 6 Τὴν γε μὴν δεξιὰν ἐπαίρειν δεῖ, ἣν τε ἀκοντίσαι ἣν τε πατάξαι βουληθῇ. Τοῦ μὲν οὖν θώρακος τὸ κωλύον ταύτῃ ἀφαιρετέον· ἀντὶ δὲ τούτου πτέρυγες [ὥσιν] ἐν [τοῖς] γιγγλῦμοις προσθεταί, ὅταν μὲν διαίρηται, ὁμοίως ἀναπτύσσονται· ὅταν δὲ καταίρηται, ἐπικλείονται. 7 Τῷ γε μὴν βραχίονι τὸ ὥσπερ κνημὶς παρατιθέμενον ἀρκεῖν βέλτιον ἡμῖν δοκεῖ εἶναι, ἢ συνδεθὲν ὄπλῳ. Τὸ γε μὴν ψιλούμενον, αἰρομένης τῆς δεξιᾶς, στεγαστέον ἐγγὺς τοῦ θώρακος ἢ μωσχεῖω ἢ χαλκεῖω· εἰ δὲ μὴ, ἐν τῷ ἐπικαιροτάτῳ ἀφύλακτον ἔσται. 8 Ἐπεὶ περ δὲ, ἣν τι πάσχῃ ὁ ἵππος, ἐν παντὶ κινδύνῳ καὶ ὁ ἀναβάτης γίγνεται, ὀπλίζειν δεῖ καὶ τὸν ἵππον προμετωπιδίῳ καὶ προστερονιδίῳ καὶ παραμηριδίῳ· ταῦτα γὰρ ἅμῃ καὶ τῷ ἀναβάτῃ παραμηριδία γίγνεται. Πάν-

ων δὲ μάλιστα τοῦ ἵππου τὸν κενεῶνα δεῖ σκεπά-
 ζειν· καιριώτατον γὰρ ὃν καὶ ἀφανυρότατόν ἐστι· δυ-
 νατὸν δὲ σὺν τῷ ἐφιππεῖω αὐτὸν σκεπάσαι. 9 Χρῆ
 δὲ καὶ τὸ ἔποχον τοιοῦτον ἐρῶτάφθαι, ὥς ἀσφαλέστε-
 ρόν τε τὸν ἵππεά καθῆσθαι, καὶ τὴν ἔδραν τοῦ ἵπ-
 που μὴ σίνεσθαι. Καὶ τὰ μὲν δὴ ἄλλα [τοῦ ἵππου]
 οὕτω καὶ ὁ ἵππος καὶ ὁ ἵππεὺς ὀπλισμένοι ἂν εἶεν.
 10 Κνήμμαι δὲ καὶ πόδες ὑπερέχοιεν μὲν ἂν εἰκότως
 τῶν παραμηριδίων, ὀπλισθείη δὲ καὶ ταῦτα, εἰ ἐμ-
 βάται γένοιτο σκύτους, ἐξ οἴου περ αἱ κρηπίδες
 ποιοῦνται· οὕτω γὰρ ἂν ἅμα ὄπλον τε κνήμαις καὶ
 ποσὶν ὑποδήματ' ἂν εἴη. 11 Ὡς μὲν δὴ μὴ βλά-
 πτεσθαι, θεῶν ἴλεων ὄντων, ταῦτα ὄπλα. Ὡς δὲ
 τοὺς ἐναντίους βλάπτειν, μάχαιραν μὲν μᾶλλον ἢ
 ξίφος ἐπαινοῦμεν· ἐφ' ὑψηλοῦ γὰρ ὄντι τῷ ἵππεϊ
 κοπίδος μᾶλλον ἢ πληγῇ ἢ ξίφους ἀρκέσει. 12 Ἀντί-
 γε μὴν δόρατος καμακίνου, ἐπειδὴ καὶ ἀσθενὲς καὶ
 δύσφορόν ἐστι, τὰ κρανεῖνα δύο παλτά μᾶλλον ἐπαι-
 νοῦμεν. Καὶ γὰρ ἐξαφιέναι τὸ ἕτερον δυνατὸν τῷ
 ἐπισταμένῳ, καὶ τῷ λειπομένῳ οἷόν τε χρῆσθαι καὶ
 εἰς τὸ ἀντίον, καὶ εἰς τὰ πλάγια καὶ εἰς τοῦμπρο-
 σθεν· καὶ ἅμα ἰσχυρότερά τε τοῦ δόρατος καὶ εὐ-
 φορώτερά ἐστιν.

13. Ἀκόντισμά γε μὴν τὸ μακρότατον ἐπαινοῦ-
 μεν· καὶ γὰρ ἀποστρέψαι, καὶ μεταλαβεῖν παλτὸν
 οὕτω μᾶλλον ὁ χρόνος ἐγχωρεῖ. Γράφομεν δὲ ἐν
 βραχεῖ καὶ, ὥς ἂν τις κράτιστα ἀκοντίζει. Ἦν γὰρ
 προβαλλόμενος μὲν τὰ ἀριστερά, ἐπανάγων δὲ τὰ
 δεξιὰ, ἐξανιστάμενος δ' ἐκ τῶν μηρῶν, μικρὸν ἐπι-

νακύντουσαν τὴν λόγχην ἀφ᾽ ἧς, οὕτω σφοδρότατον
τε καὶ μακρότατον οἴσεται τὸ ἀκόντιον, εὐστοχώ-
τατον μέντοι, ἐὰν κατὰ τὸν σκοπὸν ἀφιεμένη ἀεὶ
ὄσ᾽ ἡ λόγχη. 14 Καὶ ταῦτα μὲν δὴ ἰδιώτη καὶ
ὑπομνήματα καὶ μαθήματα καὶ μελετήματα γεγρά-
φθω ἡμῖν. Ἄ δὲ ἱππάρχῳ προσῆκεν εἰδέναι τε καὶ
πράττειν, ἐν ἑτέρῳ λόγῳ δεδήλωται.

ΞΕΝΟΦΩΝΤΟΣ

ἼΠΠΙΚΟΣ.

CAP. I. *Π*ρῶτον μὲν θύοντα χρη αἰτεῖσθαι θεοὺς ταῦτα διδόναι, καὶ νοεῖν καὶ λέγειν καὶ πράττειν, ἀφ' ὧν θεοῖς μὲν κεχαρισμενώτατα ἄρξειας ἂν, σαυτῷ δὲ καὶ φίλοις καὶ τῇ πόλει προσφιλέστατα καὶ εὐκλεέστατα καὶ πολυωφελέστατα. 2 Θεῶν δὲ ἵλεων ὄντων, ἀναβιβαστέον μὲν σοι ἵππείας, καὶ ὅπως ἀναπληρῶται ὁ κατὰ τὸν νόμον ἄριθμός, καὶ ὅπως τὸ ὄν ἵππικὸν μὴ μειῶται. Εἰ δὲ μὴ προσαναβήσονται ἵππεῖς, μείονες αἰεὶ ἔσονται· ἀνάγκη γάρ, τοὺς μὲν γῆρα ἀπαγορεύειν, τοὺς δὲ καὶ ἄλλως ἐκλείπειν. 3 Πληρουμένου γε μὴν τοῦ ἵππικοῦ, ἐπιμελητέον μὲν, ὅπως τρέφονται οἱ ἵπποι, ὥς ἂν δύνωνται πόρους ὑποφέρειν· οἱ γὰρ ἥτιους τῶν πόνων οὔτε αἰρεῖν οὔτε ἀποφεύγειν δύναιντο ἂν· ἐπιμελητέον δὲ, ὅπως εὐχρηστοὶ ᾖσιν· οἱ γὰρ αὖ ἀπειθεῖς τοῖς πολεμίοις μᾶλλον ἢ τοῖς φίλοις συμμαχοῦσι. 4 Καὶ οἱ λακτίζοντες δὲ ἀναβεβαμένοι ἵπποι ἐκποδὼν ποιητέοι· οἱ γὰρ τοιοῦτοι πολλάκις πλείω κακὰ ἢ οἱ πολέμιοι ποιοῦσιν. Δεῖ δὲ καὶ τῶν ποδῶν ἐπιμελεῖ-

σθαι, ὅπως δύνωνται καὶ ἐν τραχείᾳ χώρᾳ ἱππεύειν, εἰδότας, ὅτι, ὅπου ἂν ἀλγῶσιν ἐλαυνόμενοι, ἐνταῦθα οὐ χρήσιμοί εἰσι. 5 Τῶν γε μὴν ἵππων ὑπαρχόντων, οἷων δεῖ, τοὺς ἱππέας αὖ ἀσκητέον· πρῶτον μὲν, ὅπως ἐπὶ τοὺς ἵππους ἀναπηδᾶν δύνωνται· πολλοῖς γὰρ ἤδη ἡ σωτηρία παρὰ τοῦτο ἐγένετο· δεύτερον δέ, ὅπως ἐν παντοίοις χωρίοις ἱππάζεσθαι δυνήσονται· καὶ γὰρ οἱ πολέμιοι ἄλλοτε ἐν ἄλλοις τόποις γίγνονται. 6 Ὅταν δὲ ἤδη ἔποχοι ᾧσι, δεῖ αὖ σκοπεῖσθαι, ὅπως ἀκοντιοῦσί τε ὡς πλεῖστον ἀπὸ τῶν ἵππων, καὶ τᾶλλα δυνήσονται ποιεῖν, ἃ δεῖ τοὺς ἱππικούς. Μετὰ ταῦτα ὀπλιστέον καὶ ἵππους καὶ ἱππέας, ὡς αὐτοὶ μὲν ἥκιστα τιτρώσκοντ' ὅν βλάπτειν δὲ τοὺς πολεμίους μάλιστα δύναιντ' ἄν. 7 Ἐκ τούτων παρασκευαστέον, ὅπως εὐπειθεῖς οἱ ἄνδρες ᾧσιν· ἄνευ γὰρ τούτου οὔθ' ἵππων ἀγαθῶν οὔτε ἱππέων ἐπόχων οὔτε ὅπλων καλῶν ὄφελος οὐδέν. Προστατεύειν μὲν οὖν τούτων πάντων, ὅπως καλῶς γίγνηται, τὸν ἵππαρχον εἰκὸς ἐστίν. 8 Ἐπεὶ δὲ καὶ ἡ πόλις, χαλεπὸν ἡγησαμένη ταῦτα πάντα τὸν ἵππαρχον μόνον ὄντα κατεργάζεσθαι, προσαιρεῖται μὲν αὐτῷ συνεργοὺς φυλάρχους, προσέταξε δὲ τῇ βουλῇ συνεπιμελεῖσθαι τοῦ ἱππικοῦ, ἀγαθὸν μοι δοκεῖ εἶναι, τοὺς μὲν φυλάρχους παρασκευάζειν συνεπιθυμεῖν σοι τῶν καλῶν τῷ ἱππικῷ· ἐν δὲ τῇ βουλῇ ἔχειν τοὺς ῥήτορας ἐπιτηδείους, ὅπως λέγοντες φοβῶσί τε τοὺς ἱππέας, (βελτίονες γὰρ εἶεν φοβούμενοι) καταπραΰνωσί τε τὴν βουλήν, ἣν τι παρὰ καιρὸν χαλεπαίνει. 9 Ταῦτα μὲν οὖν ὑπομνήματα, ὧν

δεῖ σε ἐπιμελεῖσθαι· ὥς δ' ἂν ἕκαστα τούτων βέλτιστα περαινοίτο, τοῦτο δὴ πειράσομαι λέγειν.

Τοὺς μὲν τοίνυν ἵππεας δῆλον ὅτι καθιστάναι δεῖ κατὰ τὸν νόμον τοὺς δυνατωτάτους καὶ χρήμασι καὶ σώμασιν, ἢ εἰσάγοντα εἰς δικαστήριον ἢ πείθοντα. 10 Ἐγὼ δὲ οἶμαι, εἰς μὲν τὸ δικαστήριον τούτους εἰσακτέον εἶναι, οὓς μὴ εἰσάγων ἂν τις διὰ κέρδος δοκοίη τοῦτο ποιεῖν· καὶ γὰρ τοῖς ἥττον δυναμένοις εὐθύς ἂν εἴη ἀποστροφὴ, εἰ μὴ τοὺς δυνατωτάτους πρώτους ἀναγκάζοις. 11 Ἔτι δὲ καὶ οὕτως ἂν μοι δοκεῖ τις νέους μὲν, τὰ ἐν ἵππικῇ λαμπρὰ λέγων, εἰς ἐπιθυμίαν καθιστάναι τοῦ ἵππευειν, τοὺς δὲ κυρίους αὐτῶν ἥττον ἀντιτείνοντας ἔχειν, τὰδε διδάσκων, ὥς ἀναγκασθήσονται μὲν ἵπποτροφεῖν, ἢ μὴ ὑπὸ σοῦ, ὑπ' ἄλλου γε, διὰ τὰ χρήματα· 12 ἢ δ' ἐπὶ σοῦ ἀναβῶσιν, ὥς ἀποστρέψεις μὲν τοὺς παῖδας αὐτῶν τῶν πολυτελῶν γε καὶ μανικῶν ἵππων, ἐπιμελήσει δὲ, ὥς ἂν ταχὺ ἵππικοὶ γίγνοιτο. Λέγοντα δὲ οὕτω καὶ ποιεῖν ταῦτα πειρατέον. 13 Τοὺς γε μὴν ὄντας ἵππεας ἢ βουλή ἂν μοι δοκεῖ, προειποῦσα, ὥς τὸ λοιπὸν δεήσει διπλάσια ἵππάζεσθαι, καὶ ὥς τὸν μὴ δυνάμενον ἵππον ἀκολουθεῖν ἀποδοκιμάσει, ἐπιτεῖναι ἂν τρέφειν τε ἄμεινον καὶ ἐπιμελεῖσθαι μᾶλλον τῶν ἵππων. 14 Καὶ τοὺς βιαίους δὲ ἵππους ἀγαθὸν μοι δοκεῖ εἶναι προῤῥήθῃναι, ὅτι ἀποδοκιμασθήσονται. Αὕτη γὰρ ἡ ἀπειλὴ πωλεῖν ἂν τοὺς τοιοῦτους μᾶλλον παρορμήσειε, καὶ ἵππωνεῖν σωφρονέστερον. 15 Ἀγαθὸν δὲ καὶ τοὺς ἐν ταῖς ἵππασίαις λακτίζοντας ἵππους προῤῥή-

θῆναι, ὅτι ἀποδοκιμασθήσονται· οὐδὲ γὰρ συντάττειν τοὺς τοιοῦτους δυνατὸν, ἀλλ' ἀνάγκη, καὶν ποιεῖν ἐπὶ πολεμίους δέη ἐλαύνειν, ὑστάτους ἂν αὐτοὺς ἐπεθεῖται. Ὡστε, διὰ τὴν τοῦ ἵππου κακουργίαν, ἄχρηστος καὶ ὁ ἵππεὺς καθίσταται. 16 Ὡς δ' ἂν καὶ οἱ πόδες εἶεν τῶν ἵππων κράτιστοι, εἰ μὲν τις ἔχει ῥάῳ καὶ εὐτελεστέραν ἄσκησιν, ἐκείνη ἔστω· εἰ δὲ μὴ, ἐγὼ φημι χρῆναι πεῖραν ἔχων χύδην καταβαλόντα λίθους τῶν ἐκ τῆς ὁδοῦ ὅσον μναιαίους, καὶ πλεῖον καὶ μείον, ἐν τούτοις τὸν ἵππον ψήχειν, καὶ ἐνιστάναι, ὅταν ἀπὸ τῆς φάτνης ἀποβῇ· βαδίζων γὰρ ἐν τοῖς λίθοις οὗ ποτε ὁ ἵππος παύσεται, οὐθ' ὅταν ψήχῃται, οὐθ' ὅταν μυωπίζῃται. Ὁ δὲ πειραθεὶς, τὰ τε ἄλλα, ἃ λέγω, πιστεύσει, καὶ στρογγύλους τοὺς πόδας τοῦ ἵππου ὄψεται. 17 Ὅποτε γε μὴν οἱ ἵπποι εἰσὶν, οἷους δεῖ, ὥς ἂν αὐτοὶ οἱ ἵππεῖς ἄριστοι γίγνοιτο, τοῦτο διηγῆσομαι. Τὸ μὲν τοίνυν τοὺς νέους αὐτῶν ἀναπηδᾶν ἐπὶ τοὺς ἵππους, περὶ τοῖς ἂν αὐτοὺς μανθάνειν· τὸν διδάζοντα δὲ παρασχών, ἐπαίνου δικαίως ἂν τυγχάνοις. Τοὺς γε μὴν πρεσβυτέρους τὸν Περσικὸν τρόπον ἀναβάλλεσθαι ὑπ' ἄλλων προσεθίσας, καὶ τούτους ὠφελήσας ἂν. 18 Ὅπως γε μὴν ἐν παντοδαποῖς χωρίοις ἔποχοι οἱ ἵππεῖς δυνήσονται εἶναι, τὸ μὲν πυκνὰ ἐξάγειν, μὴ πολέμου ὄντος, ἴσως ὁχληρόν. Συγκαλέσαντα δὲ χρὴ τοὺς ἵππεας συμβουλευῆσαι αὐτοῖς μελετᾶν, καὶ ὅταν εἰς χώραν ἐλαύνωσι, καὶ ὅταν ἄλλοσέ ποι, ἐκβιβάζοντας τῶν ὁδῶν καὶ ταχὺ ἐλαύνοντας ἐν τύποις παντοδαποῖς. Τοῦτο γὰρ ὠφελεῖ μὲν παραπλησίως τῇ ἐξά-

γειν, ὄχλον δ' οὐχ ὅμοιον παρέχει. 19 Ἐπιτήδειον δὲ ὑπομινῆσκειν, ὅτι καὶ ἡ πόλις ἀνέχεται δαπανῶσα εἰς τὸ ἵππικόν ἐγγὺς τετραράκοντα τάλαντα τοῦ ἐνιαυτοῦ, ὥς, ἣν πόλεμος γίγνηται, μὴ ζητεῖν δέη ἵππικόν, ἀλλ' ἐξ ἐτοίμου ἔχῃ παρσκευασμένῳ χρῆσθαι. Ταῦτα γὰρ ἐνθυμουμένους εἰκὸς καὶ τοὺς ἱππέας μᾶλλον ἀσκεῖν τὴν ἵππικὴν, ὅπως, ἣν πόλεμος ἐγείρηται, μὴ ἀμελετήτους ὄντας ἀγωνίζεσθαι δέη περὶ τε τῆς πόλεως καὶ περὶ εὐκλείας καὶ περὶ τῆς ψυχῆς. 20 Ἀγαθὸν δὲ καὶ τοῦτο προειπεῖν τοῖς ἱππεῦσιν, ὅτι ἐξάξεις καὶ σὺ ποτε αὐτούς, καὶ διὰ παντοίων χωρίων ἡγήσῃ. Καὶ ἐν ταῖς μελέταις δὲ τῆς ἀντιπασίας καλὸν ἐξάγειν ἄλλοτε εἰς ἄλλοιον τόπον· καὶ γὰρ τοῖς ἱππεῦσι καὶ τοῖς ἵπποις βέλτιον. 21 Ἀκοντίζειν γε μὴν ἀπὸ τῶν ἵππων ὧδ' ἂν πλείστοί μοι δοκοῦσι μελετᾶν, εἰ ταῦτ' αὖ προείποις φυλάρχοις, ὅτι αὐτοὺς δεήσει ἡγουμένους τοῖς τῆς φυλῆς ἀκοντισταῖς ἐλαύνειν ἐπὶ τὸ ἀκόντιον. Φιλοτιμοῖντο γὰρ ἂν, ἥ εἰκὸς, ὥς πλείστους ἕκαστος ἀποδεῖξαι ἀκοντιστάς τῇ πόλει. 22 Ἀλλὰ μὴν καὶ τοῦ καλῶς γε ὀπλισθῆναι τοὺς ἱππέας οἱ φυλάρχοι ἂν μοι δοκοῦσι μέγιστον συλλαμβάνειν, εἰ πεισθείησαν, ὅτι πολὺ ἐστὶ πρὸς τῆς πόλεως εὐδοξότερον, τῇ τῆς φυλῆς λαμπρότητι κεκοσμηθῆναι, ἢ μόνον τῇ ἑαυτῶν στολῇ. 23 Εἰκὸς δὲ, μὴ δυσπίστους εἶναι αὐτοὺς τὰ τοιαῦτα, οἳ γε φυλαρχεῖν ἐπεθύμησαν δόξης καὶ τιμῆς ὀρεγόμενοι. Δυνατοὶ δ' εἰσὶ κατὰ τὰ ἐν τῇ νόμῳ ὀπλίσαι, καὶ ἄνευ τοῦ αὐτοὶ δαπανᾶν, τῇ μισθῷ ἐπαναγκάζοντες κατὰ τὸν νόμον ὀπλίζεσθαι.

24 Εἰς γε μὴν τὸ εὐπειθεῖς εἶναι τοὺς ἀρχομένους, μέγα μὲν καὶ τὸ λόγῳ διδάσκειν, ὅσα ἀγαθὰ ἐνὶ ἐν τῷ πειθαρχεῖν· μέγα δὲ καὶ τὸ ἔργῳ [κατὰ τὸν νόμον] πλεονεκτεῖν μὲν ποιεῖν τοὺς εὐτάκτους, μειονεκτεῖν δὲ ἐν πᾶσι τοὺς ἀτακτοῦντας. 25 Ἰσχυροτάτη δέ μοι δοκεῖ εἶναι παρόρμησις τῶν φυλάρχων εἰς τὸ φιλοτιμεῖσθαι αὐτοὺς καλῶς παρεσκευασμένους ἕκαστον τῆς φυλῆς ἡγεῖσθαι, εἰ τοὺς ἀμφὶ σὲ προδρόμους κοσμήσῃς μὲν ὅπλοις ὥς κάλλιστα, ἀκοντίζειν δὲ μελετᾶν ἐξαναγκάσαις ὥς μάλιστα, εἰσηγοῖο δὲ αὐτοῖς ἐπὶ τὸ ἀκόντιον, αὐτὸς εὖ μάλα μεμελετηκώς. 26 Εἰ δὲ καὶ ἄθλὰ τις δύναιτο προτιθέναι ταῖς φυλαῖς πάντων, ὅποσα ἀγαθὰ νομίζουσιν ἀσκεῖσθαι ἐν ταῖς θείαις ὑπὸ τοῦ ἱππικοῦ, τοῦτο πάντας οἶμαι Ἀθηναίους γε μάλιστα προτρέπειν εἰς φιλονεικίαν. Ἀῖλον δὲ τοῦτο καὶ ἐν τοῖς χοροῖς, ὥς μικρῶν ἄθλων ἕνεκα πολλοὶ μὲν πόνοι, μεγάλοι δὲ δαπάναι τελοῦνται. Τοὺς μέντοι κριτὰς τοιοῦτους δεῖ εὐρίσκειν, παρ' οἷς νικῶντες μάλιστ' ἂν ἀγάλλονται.

CAP. II. 1 Ἦν δὲ δὴ σοι ταῦτα πάντα ἐξησκημένοι ὧσιν οἱ ἱππεῖς, δεῖ δὴπου καὶ τάξιν τινὰ ἐπίστασθαι αὐτοὺς, ἐξ ἧς κάλλιστα μὲν θεοῖς πομπὰς πέμπουσιν, κάλλιστα δὲ ἐππάσσονται, ὄριστα δὲ μαχοῦνται, ἣν δέη, ῥᾶστα δὲ καὶ ἀταρακτότατα ὁδοὺς πορεύσονται, καὶ διαβάσεις περάσουσιν. 2 Ἡ τοίνυν χρώμενοι τάξει δοκοῦσιν ἂν μοι ταῦτα κάλλιστα διαπράττεσθαι, ταύτην νῦν ἤδη πειράσομαι δηλοῦν. 2 Οὐκοῦν ὑπὸ μὲν τῆς πόλεως ὑπάρχουσι διηρημέ-

ναι φυλαί. Τούτων δ' ἐγὼ φημι χρῆναι πρῶτον μὲν
 δεκαδάρχους σὺν τῇ τῶν φυλάρχων ἐκάστου γνώμῃ
 καταστήσαι ἐκ τῶν ἀκμαζόντων τε καὶ φιλοτιμοτά-
 των καλὸν τι ποιεῖν καὶ ἀκούειν· καὶ τούτους μὲν
 προστάτας δεῖ εἶναι. 3 Μετὰ δὲ τούτους ἵσους χρῆ
 τοῦτοις ἀριθμὸν ἐκ τῶν πρεσβυτάτων τε καὶ φρο-
 νωτάτων ἐλέσθαι, οἵτινες τελευταῖοι τῶν δεκάδων
 ἔσονται. Εἰ γὰρ δεῖ καὶ ἀπεικάσαι, οὕτω καὶ σίδη-
 ρος μάλιστα διατέμνει σίδηρον, ὅταν τό τε ἡγούμενον
 τοῦ τομέως ἐρῶμενον ἢ καὶ τὸ ἐπελαννόμενον ἱκα-
 νόν. 4 Τοὺς γε μὴν ἐν μέσῳ τῶν πρώτων καὶ τῶν
 τελευταίων, ἐπεὶ οἱ δεκάδαρχοι ἐπιστάτας ἔλουντο,
 καὶ οἱ ἄλλοι ἐφέλουντο, οὕτως εἰκὸς ἐκάστῳ πιστότα-
 τον τὸν ἐπιστάτην εἶναι. 5 Τὸν μέντοι ἀφηγούμε-
 νον ἐκ παντὸς τρόπου δεῖ ἱκανὸν ἄνδρα καθιστάναι.
 Ἀγαθὸς γὰρ ὢν, εἴτε ποτε δέοι ἐπὶ πολέμους ἐλαύ-
 νειν, ἐγκελεύων, θώμην ἂν ἐμβάλλοι τοῖς ἔμπροσθεν·
 εἴτ' αὖ καὶ ἀποχωρεῖν καιρὸς συμβαίνοι, φρονίμως
 ἀφηγούμενος, μᾶλλον ἂν, ὥς τὸ εἰκὸς, σώζοι τοὺς φυ-
 λέτας. 6 Οἱ μέντοι δεκάδαρχοι ἄρτιοι ὄντες, πλείω
 ἴσα μέρη παρέχοιεν ἂν διαιρεῖν, ἢ εἰ περιττοὶ εἶεν.
 Αὕτη δέ μοι ἡ τάξις ἀρέσκει διὰ τὰδε, ὅτι πρῶτον
 μὲν οἱ προστάται πάντες ἄρχοντες γίνονται· οἱ δ'
 αὐτοὶ ἄνδρες ὅταν ἄρχωσι, μᾶλλον πῶς οἴονται ἐαν-
 τοῖς προσήκειν τι καλὸν ποιεῖν, ἢ ὅταν ἰδιῶται ᾧσιν·
 ἔπειτα δὲ καὶ ὅταν πρακτέον τι ᾖ, τὸ παραγγέλλειν
 μὴ ἰδιώταις ἀλλ' ἄρχουσι πολὺ ἀνυτικώτερον. 7 Τε-
 ταγμένων γε μὴν οὕτως, χρῆ, ὥσπερ καὶ τοῖς φυ-
 λάρχοις προαγορεύσεται ἡ χώρα ὑπὸ τοῦ ἑπάρχου,

ἐν ᾗ ἐκάστῳ ἐλατέον, οὕτω καὶ τοῖς δεκαδάρχοις παρηγγελῆθαι ὑπὸ τῶν φυλάρχων, ὅπως πορευτέον ἐκάστῳ. Οὕτω γὰρ προειρημένων, πολὺ εὐτακτοτέρως ἂν ἔχοι, ἢ εἰ, ὥσπερ ἐκ θεάτρου, ὥς ἂν τύχῃσιν ἀπιόντες λυπῶσιν ἀλλήλους. 8 Καὶ μάχεσθαι δὲ μᾶλλον ἐθέλουσιν οἱ τε πρῶτοι, ἣν τι ἐκ τοῦ πρόσθεν προσπίπτῃ, οἱ ἂν εἰδῶσιν, ὅτι αὕτη ἡ χώρα αὐτῶν· καὶ οἱ τελευταῖοι, ἣν τι ὀπισθεν ἐπιφαίνεται, ἐπιστάμενοι, ὅτι αἰσχροὺς λιπεῖν τὴν τάξιν. 9 Ἄτακτοι δ' ὄντες ἀλλήλους μὲν ταράττουσι καὶ ἐν στεναῖς ὁδοῖς, καὶ ἐν διαβάσεσι, τοῖς δὲ πολεμίοις οὐδεὶς ἐκὼν αὐτὸν τάττει μάχεσθαι. Καὶ ταῦτα μὲν δὴ πάντα ὑπάρχειν δεῖ ἐκπεπονημένα πᾶσι τοῖς ἱππεῦσιν, εἰ μέλλουσιν ἀπροφάσιστοι ἔσσεσθαι σύνεργοι τῷ ἡγουμένῳ.

CAP. III. 1 Τῶνδ' γε μὴν αὐτῷ ἤδη μέλειν δεῖ ἱππάρχῳ· πρῶτον μὲν, ὅπως καλλιεθήσει τοῖς θεοῖς ὑπὲρ τοῦ ἱππικοῦ· ἔπειτα, ὅπως τὰς πομπὰς ἐν ταῖς εορταῖς ἀξιοθεάτους ποιήσῃ· ἔτι δὲ καὶ ἄλλα, ὅσα ἐπιδεικνύναι δεῖ τῇ πόλει, ὅπως ἢ δυνατόν κάλλιστα ἐπιδείξει, τὰ τ' ἐν Ἀκαδημίᾳ καὶ τὰ ἐν Λυκείῳ καὶ τὰ ἐν Φαληροῖ καὶ τὰ ἐν τῷ Ἱπποδρόμῳ. Καὶ ταῦτα μὲν ἄλλα ὑπομνήματα· ὥς δὲ τούτων ἕκαστα κάλλιστα ἂν πράττοίτο, νῦν αὐτὰ λέξω. 2 Τὰς μὲν οὖν πομπὰς οἶμαι ἂν καὶ τοῖς θεοῖς κεχαρισμενωτάτας καὶ τοῖς θεαταῖς εἶναι, εἰ, ὅσων ἱερὰ καὶ ἀγάλματα ἐν τῇ ἀγορᾷ ἐστί, ταῦτα, ἀρξάμενοι ἀπὸ τῶν Ἑρμῶν κύκλῳ περὶ τὴν ἀγορὰν καὶ τὰ ἱερὰ περιελάνοιεν, τιμῶντες τοὺς θεοὺς. Καὶ ἐν τοῖς Διονυσίοις

δὲ οἱ χοροὶ προσεπιχαρίζονται ἄλλοις τε θεοῖς καὶ τοῖς δώδεκα χορεύοντες. Ἐπειδὴν δὲ πάλιν πρὸς τοῖς Ἑρμαῖς γένωνται περιεληλακότες, ἐντεῦθεν καλὸν μοι δοκεῖ εἶναι κατὰ φυλὰς εἰς τάχος ἀνιέναι τοὺς ἵππους μέχρι τοῦ Ἑλευσινίου. 3 Οὐδὲ δόρατα μὴν παραλείψω ὥς ἡκιστα ἂν ἀλλήλοισ ἐπαλλάττοιτο. Δεῖ γὰρ μεταξὺ τοῖν ὅτιον τοῦ ἵππου ἕκαστον σχεῖν, εἰ μέλλοι φοβερά τε καὶ εὐκρινῇ ἔσεσθαι, καὶ ἅμα πολλὰ φανεῖσθαι. 4 Ἐπειδὴν δὲ τῆς εἰς τάχος διελάσεως λήξωσι, τὴν ἄλλην ἤδη καλὸν σχέδην εἰς τὰ ἱερά, ἥπερ καὶ πρόσθεν, διελαύνειν. Καὶ οὕτως, ὅσα ἐστὶν ἐν ἵππῳ ἀναβεβαμένῳ, πάντα ἐπιδεδειγμένα ἔσται καὶ τοῖς θεοῖς καὶ τοῖς ἀνθρώποις. 5 Καὶ ὅτι μὲν ταῦτα οὐκ εἰθισμένοι ποιεῖν οἱ ἵππεῖς εἰσιν, οἶδα· γινώσκω δὲ, ὅτι ἀγαθὰ καὶ καλά καὶ τοῖς θεαταῖς ἡδέα ἔσται. Αἰσθάνομαι δὲ καὶ ἄλλα ἀγωνίσματα τοὺς ἵππεας κεκαινουργηκότας, ἐπειδὴ οἱ ἵππαρχοι ἱκανοὶ ἐγένοντο πεῖσαι ἃ ἡβουλήθησαν. 6 Ὅταν γε μὴν πρὸ τοῦ ἀκοντισμοῦ διελαύνωσιν ἐν Λυκείῳ, καλὸν ἑκατέρας τὰς πέντε φυλὰς ἐπὶ τοῦ μετώπου ἐλαύνειν ὥσπερ εἰς μάχην, ἡγούμενου τοῦ ἱππάρχου, καὶ τῶν φυλάρχων, ἐν τοιαύτῃ τάξει, ἀφ' ἧς πληρώσεται τοῦ δρόμου τὸ πλάτος. 7 Ἐπειδὴν δὲ ὑπερβάλωσι τὸ κεφάλαιον τοῦ ἀντιπροσώπου θεάτρου, χρήσιμον ἂν οἶμαι φανῆναι, καὶ εἰ, καθ' ὅπόσους μέτριον, εἰς τὸ κάταντες δυναμένους ταχὺ ἐλαύνειν ἐπιδείξαις τοὺς ἵππεας. 8 Οὐ μέντοι ἀγνοῶ, ὅτι, ἦν μὲν πιστεύωσι δυνήσεσθαι ταχὺ ἐλαύνειν, πάννυ ἂν ἡδέως ἐπιδείξαντο· ἦν δὲ ἀμε-

λείητοι ὦσιν, δοῶν χορή, ὅπως μὴ οἱ πολέμιοι αὐ-
 τοὺς τοῦτο δοῶν ἀναγκάσουσιν. 9 Ἐν γε μὴν ταῖς
 δοκιμασίαις ἡ μὲν τάξις εἴρηται, μεθ' ἧς ἂν κάλλι-
 στα ἱππάζοιντο. Ἦν δὲ ὁ ἡγούμενος, ἦν περ ἔχρη δυ-
 νατὸν ἵππον, ἐν τῷ ἔξωθεν αἰεὶ στίχῳ περιφέρεται,
 οὕτως αὐτὸς μὲν αἰεὶ ταχὺ ἐλάῃ, καὶ οἱ σὺν αὐτῷ ἔξω-
 θεν γιγνόμενοι πάλιν αὖ ταχὺ ἐλώσιν· ὥστε ἡ μὲν
 βουλὴ αἰεὶ τὸ ταχὺ ἐλαννόμενον θεάσεται, οἱ δὲ ἵπ-
 ποι οὐκ ἀπεροῦσιν, ἐν μέρει ἀναπαυόμενοι. 10 Ὅταν
 γε μὴν ἐν τῷ ἵπποδρομῷ ἡ ἐπίδειξις ᾗ, καλὸν μὲν οὐ-
 τω πρῶτον τάξασθαι, ὥς ἂν ἐπὶ μετώπου ἐμπλήσαν-
 τες ἵππων τὸν ἱππόδρομον ἐξελάσειαν τοὺς ἐκ τοῦ
 μέσου ἀνθρώπους. 11 Καλὸν δὲ, ἐπεὶ αἱ φυλαὶ ἐν
 τῇ ἀνθιππασίᾳ φεύγουσιν τε ἀλλήλους καὶ διώκουσι
 ταχέως, ὅταν οἱ ἵππαρχοὶ ἡγῶνται ταῖς πέντε φυλαῖς,
 ἑκατέρας διελαύνειν τὰς φυλάς δι' ἀλλήλων. Ταύτης
 γὰρ τῆς θέας τό τε ἀντιμετώπους προσελαύνειν ἀλ-
 λήλοις, γοργόν· τό τε διελάσαντας τὸν ἱππόδρομον
 ἀντίους πάλιν στήναι ἀλλήλοις, σεμνόν. 12 Καὶ τὸ
 ἀπὸ σάλπιγγος αὖ τὸ δεύτερον θᾶττον ἐπελαύνειν,
 καλόν. Στάντας δὲ ἤδη, τὸ τρίτον αὖ ἀπὸ τῆς σάλ-
 πιγγος χορὴ τάχιστα ἀλλήλοις ἐπελαύνειν, καὶ διελά-
 σαντας, εἰς κατάλυσιν ἤδη ἐπὶ φάλαγγος ἅπαντας
 καταστάντας, ὥσπερ εἰώθατε, πρὸς τὴν βουλήν προσ-
 ελαύνειν. 13 Ταῦτά μοι δοκεῖ πολεμικώτερά τε φαί-
 νεσθαι ἂν καὶ καινότερα. Τὸ δὲ βραδύτερον μὲν τῶν
 φυλάρχων ἐλαύνειν, τὸν δ' αὐτὸν τρόπον ἐκείνοις
 ἱππεύειν, οὐκ ἄξιον ἱππαρχίας. 14 Ὅταν γε μὴν ἐν
 τῷ ἀποκρότῳ ἐν Ἀκαδημίᾳ ἱππεύειν δέῃ, ἔχω τάδε

παραινέσαι· εἰς μὲν τὸ μὴ ἀποκρούεσθαι ποτε τῶν ἵππων, ὑπίους ἀναπεπτωκότας ἐλαύνειν· εἰς δὲ τὸ μὴ πίπτειν τοὺς ἵππους, ὑπολαμβάνειν ἐν ταῖς ἀναστροφαῖς. Τὰ μέντοι ὁρθὰ ταχὺ ἐλαύνειν χρή· οὐτω γὰρ τὸ ἀσφαλές καὶ τὸ καλὸν θεάζεται ἡ βουλή.

CAP. IV. 1 Ἐν γε μὴν ταῖς πορείαις ἀεὶ δεῖ τὸν ἵππαρχον προνοεῖν, ὅπως ἀναπαύῃ μὲν τῶν ἵππων τὰς ἔδρας, ἀναπαύῃ δὲ τοὺς ἱππέας τοῦ βαδίζειν, μέτριον μὲν ὁχοῦντα, μέτριον δὲ πεζοποροῦντα. Τοῦ δὲ μετρίου ἐννοῶν οὐκ ἂν ἁμαρτάνοις· αὐτὸς γὰρ μέτρον ἕκαστος τοῦ μὴ λαθεῖν ὑπερπονοῦντας. 2 Ὅταν μέντοι, ἀδήλου ὄντος, εἰ πολεμίους ἐντεύξῃ, πορεύῃ που, κατὰ μέρος χρή τὰς φυλάς ἀναπαύειν. Χαλεπὸν γὰρ, εἰ πᾶσι καταβεβηκόσι πλησιάσειαν οἱ πολέμιοι. 3 Καὶ ἦν μὲν γε διὰ στενῶν ὁδῶν ἐλαύνῃς, ἀπὸ παραγγέλλεως εἰς κέρας ἡγητέον· ἦν δὲ πλατείαις ἐπιτυχάνῃς ὁδοῖς, ἀπὸ παραγγέλλεως αὐτὴν πλατυντέον τῆς φυλῆς ἐκάστης τὸ μέτωπον· ὅταν γε μὴν εἰς πεδίον ἀφικνηῇσθε, ἐπὶ φάλαγγος πάσας τὰς φυλάς. Ἀγαθὸν γὰρ, καὶ μελέτης ἕνεκα ταῦτα ποιεῖν, καὶ τοῦτο ἥδιον, διαπερᾶναι τὰς ὁδοὺς, ποικίλλοντας ἱππικαῖς τάξεσι τὰς πορείας. 4 Ὅταν μέντοι ἔξω τῶν ὁδῶν διὰ δυσχωρίας ἐλαύνῃτε, μάλ᾽ ἀχρήσιμον καὶ ἐν πολεμίᾳ καὶ ἐν φιλίᾳ προελαύνειν τῆς φυλῆς ἐκάστης τῶν ὑπηρετῶν, οὔτινες, ἦν ἀπόροις νάπαις ἐντυχάνωσι, παριόντες ἐπὶ τὰ εὖπορα, δηλώσουσι τοῖς ἱππεῦσιν, ἢ χρή τὴν ἐλασίαν ποιῆσθαι, ὥς μὴ ὅλαι αἱ τάξεις πλανῶνται. 5 Ἦν δὲ ἐπὶ κινδύνων ἐλαύνῃτε που, φοροῖμου ἱππάρχου, τὸ

τῶν προόδων ἄλλους προόδους διερευνωμένους προηγέσθαι τὰ τῶν πολεμίων. Χρήσιμον δὲ καὶ πρὸς τὸ ἐπιθέσθαι καὶ πρὸς τὸ φυλάσσασθαι καὶ τὸ ἀναμένειν ἐπὶ ταῖς διαβάσεσιν, ὥς μὴ κατακόπτωσι τοὺς ἵππους οἱ τελευταῖοι τὸν ἡγεμόνα διώκοντες. Ἰσασι μὲν οὖν ταῦτα σχεδὸν πάντες, καρτερεῖν δ' ἐπιμελόμενοι οὐ πολλοὶ ἐθέλουσι.

6 Προσῆκει δὲ ἱππάρχῳ ἔτι ἐν εἰρήνῃ ἐπιμελεῖσθαι, ὅπως ἐμπείρως ἔξει τῆς τε πολεμίας καὶ τῆς φιλίας χώρας· ἣν δ' ἄρα αὐτὸς ἀπείρως ἔχη, τῶν ἄλλων γε δὴ τοὺς ἐπιστημονεστάτους ἐκάστων τόπων παραλαμβάνειν. Πάννυ γὰρ διαφέρει ὁ ἡγούμενος, εἰδὼς τὰς ὁδοὺς, τοῦ μὴ εἰδότος· καὶ ἐπιβουλεύων δὲ πολεμίοις, ὁ εἰδὼς τοὺς τόπους τοῦ μὴ εἰδότος πολὺ διαφέρει. 7 Καὶ κατασκόπων δὲ, πρὶν πόλεμον εἶναι, δεῖ μεμεληκέναι, ὅπως ἔσονται καὶ ἐκ πόλεων ἀμφοτέροισι φιλίων, καὶ ἐξ ἐμπόρων· πᾶσαι γὰρ αἱ πόλεις τοὺς εἰσάγοντάς τι ἀεὶ ὥς εὐμενεῖς δέχονται· καὶ ψευδαυτόμολοι δ' ἔστιν ὅτε χρήσιμοι. 8 Οὐ μέντοι τοῖς γε κατασκόποις δεῖ ποτε πιστεύοντα φυλακῆς ἀμελεῖν, ἀλλ' ἀεὶ οὕτως κατεσκευάσθαι χρή, ὥσπερ ἦν ἡξοντες εἰσηγγελμένοι ὧσιν οἱ πολέμιοι. Καὶ γὰρ, ἦν πάννυ πιστοὶ ὧσιν οἱ κατάσκοποι, χαλεπὸν ἐν καιρῷ ἀπαγγέλλειν· πολλὰ γὰρ ἐν πολέμῳ τὰ ἐμπόδια ἐμπίπτει. 9 Τὰς γε μὴν ἐξαγωγὰς τοῦ ἱππικοῦ ἥτιον ἂν οἱ πολέμιοι αἰσθάνοιντο, εἰ ἀπὸ παραγγέλσεως γίγνοιτο μᾶλλον, ἢ εἰ ἀπὸ κήρυκος ἢ ἀπὸ προγραφῆς. Ἀγαθὸν οὖν καὶ τὸ πρὸς τῇ διὰ παραγγέλσεως ἐξάγειν, τὸ δεκαδάρχους κα-

θιστάναι, καὶ τοῖς δὲ δεκαδάρχοις πεμπαδάρχους,
 ἵνα ὡς ἐλαχίστοις ἕκαστος παραγγέλλῃ, καὶ τὸ μέ-
 τωπον δὲ ὅπως μηκύνειεν ἂν τῆς τάξεως ἀταράκτως
 οἱ πεμπαδάρχοι παράγοντες, ὁπότε τούτου καιρὸς
 εἴῃ. 10 Ὅταν γε μὴν προφυλάττειν δέῃ, ἐγὼ μὲν
 ἀεὶ ἐπαινῶ τὰς κρυπτὰς σκοπιάς τε καὶ φυλακάς·
 οὕτω γὰρ ἅμα μὲν τῶν φίλων φυλακαὶ γίνονται,
 ἅμα δὲ τοῖς πολεμίοις ἐνέδραι κατασκευάζονται
 11 Καὶ αὐτοὶ μὲν δυσεπιβουλευτότεροί εἰσιν ἄφα-
 νεῖς ὄντες, τοῖς δὲ πολεμίοις φοβερώτεροι. Τὸ γὰρ
 εἰδέναι μὲν, ὅτι εἰσὶ που φυλακαὶ, ὅπου δ' εἰσὶ καὶ
 ὁπόσαι, μὴ εἰδέναι, τοῦτο θαρσύνει μὲν κωλύει τοὺς
 πολεμίους, ὑποπτεῦειν δὲ ἀναγκάζει πάντα τὰ χω-
 ρία· αἱ δὲ φανεραὶ φυλακαὶ δῆλα ἔχουσι καὶ τὰ δει-
 νὰ καὶ τὰ εὐθαρσῆ. 12 Ἐτι δὲ τῷ μὲν κρυπτὰς ἔχον-
 τι φυλακάς ἐξέσται μὲν, φανεροῖς ὀλίγοις ἔμπροσθεν
 τῶν κρυπτῶν φυλάττοντα, πειρασθαι τοὺς πολε-
 μίους εἰς ἐνέδρας ὑπάγειν. Ἀγρευτικὸν δὲ καὶ, ὅπι-
 σθεν τῶν κρυπτῶν ἄλλοις φανεροῖς ἔστιν ὅτε φυλάτ-
 τειν· καὶ τοῦτο γὰρ ἐξαπατητικὸν τῶν πολεμίων
 ὁμοίως τῇ πρόσθεν εἰρημένῳ. 13 Ἀλλὰ μὴν φρονί-
 μου γε ἄρχοντος καὶ τὸ μὴ ποτε κινδυνεύειν ἐκόντα,
 πλὴν ὅπου ἂν πρόδηλον ᾖ, ὅτι πλεῖον ἔξει τῶν πο-
 λεμίων. Τὸ δὲ ὑπηρετεῖν τὰ ἥδιστα τοῖς πολεμίοις,
 προδοσίᾳ τῶν συμμαχῶν δικαίως ἂν μᾶλλον ἢ ἀν-
 δρεία κρίνοιτο. 14 Σῶφρον δὲ καὶ τὸ ἐκεῖσε ὁρμαῖν,
 ὅπου ἂν ἀσθενῇ τὰ τῶν πολεμίων ἢ, κἢν πρόσω ὄντα
 τυγχάνῃ. Τὸ γὰρ σφόδρα ποτῆσαι ἀκινδυνότερον ἢ
 πρὸς τοὺς κρείττους ἀγωνίζεσθαι. 15 Ἦν δὲ πῃ εἰς

μέσον φιλίων τειχέων εἰσίσωσιν οἱ πολέμιοι, καὶ πάλιν κρείττους ὄντες, καλὸν μὲν ἐντεῦθεν ἐπιχειρεῖν, ὁποτέρῳθι ἂν λελήθης παρῶν· καλὸν δὲ καὶ ἅμα ἀμφοτέρῳθεν. "Όταν γὰρ οἱ ἕτεροι ἀποχωρῶσιν, οἱ ἐκ τοῦ ἐπὶ θάτερα ἐλαύνοντες ταράττοιεν μὲν ἂν τοὺς πολεμίους, σώζοιεν δ' ἂν τοὺς φίλους. 16 Καὶ τὸ μὲν διὰ κατασκόπων πειρᾶσθαι εἰδέναι τὰ τῶν πολεμίων, πάλαι εἴρηται ὥς ἀγαθὸν ἐστίν· ἐγὼ δὲ πάντων ἄριστον νομίζω εἶναι, τὸ αὐτὸν πειρᾶσθαι, ἢ ἢ ποθὲν ἐξ ἀσφαλοῦς, θεώμενον τοὺς πολεμίους ἀθρεῖν, ἢν τι ἁμαρτιάνωσι. 17 Καὶ τὸ μὲν κλαπηῖναι δυνατὸν πέμπειν χρὴ τοὺς ἐπιτηδεῖους κλέψοντας, τὸ δὲ ἀρπασθῆναι ἐγχωροῦν, ἐφίεναι τοὺς ἀρπάσσοντας. "Ην δὲ, πορευομένων ποι τῶν πολεμίων, ἀπαρτῆται τι ἀσθενέστερον τῆς αὐτοῦ δυνάμεως, ἢ θαρρόν ἀποσκεδαννύηται, οὐδὲ ταῦτα χρὴ λανθάνειν· ἀεὶ μέντοι τῷ ἰσχυροτέρῳ τὸ ἀσθενέστερον θηρεῖται. 18 Δυνατὸν δὲ προσέχοντι τὸν νοῦν ταῦτα καταμανθάνειν· ἐπεὶ καὶ τὰ βραχυγγνωμονέστερα ἀνθρώπου θηρία οἱ τε ἵκτινοι δύνανται, ὃ ἂν ἀφύλακτον ἢ, ἀφαρπύσαντες εἰς τὸ ἀσφαλὲς ἀποχωρεῖν, πρὶν ληφθῆναι· καὶ οἱ λύκοι δὲ τὰ τε ἐρημούμενα φυλακῆς ἀγρεύουσι, καὶ τὰ ἐν τοῖς δυσοράτοις κλέπτουσι. 19 Καὶ μεταθέων γέ τις ἐπιγίγνηται κύων, ἢν μὲν ἡττων ἢ, τούτῳ ἐπιτίθεται· ἢν δὲ κρείττων, ἀποσφάξας ὃ τι ἂν ἔχη, ἀποχωρεῖ. "Όταν τέ γε φυλακῆς καταφρονήσωσι λύκοι, τάξαντες ἑαυτῶν τοὺς μὲν ἀπελαύνειν τὴν φυλακὴν, τοὺς δὲ ἀρπάζειν, οὕτω τὰ ἐπιτήδεια πορίζονται. 20 Θηρίων γε μὴν δυ-

ναμένων τὰ τοιαῦτα φρονίμως ληΐζεσθαι, πῶς οὐκ ἄνθρωπόν γε ὄντα εἰκὸς σοφώτερον τούτων φαίνεσθαι, ἢ καὶ αὐτὰ τέχνη ὑπ' ἀνθρώπου ἐλίσσεται;

CLP. V. 1 Κεῖνός γε μὴν εἰδέναι ἵππικοῦ ἀνδρός, ἐκ πόσου ἂν ἵππος πεζὸν ἔλοι, καὶ ἐξ ὀπόσου βραδεῖς ἂν ἵπποι ταχεῖς ἀποφύγοιεν. Ἰππαρχικὸν δὲ καὶ χωρία γιγνώσκειν, ἔνθα πεζοὶ κρείττους ἵππων, καὶ ἔνθα πεζῶν κρείττους ἵππεῖς. 2 Χρὴ δὲ μηχανητικὸν εἶναι, καὶ τοῦ πολλοὺς μὲν φαίνεσθαι τοὺς ὀλίγους ἵππεας, πάλιν δ' ὀλίγους τοὺς πολλούς· καὶ τοῦ δοκεῖν παρόντα μὲν ἀπείναι, ἀπόντα δὲ παρῆναι· καὶ τοῦ μὴ τὰ τῶν πολεμίων μόνον κλέπτειν ἐπίστασθαι, ἀλλὰ καὶ τοὺς ἑαυτοῦ ἵππεας ἅμα κλέπτοντα ἐξ ἀπροσδοκήτου τοῖς πολεμίοις ἐπιτίθεσθαι. 3 Ἀγαθὸν δὲ μηχανήμα καὶ τὸ δύνασθαι, ὅταν μὲν τὰ ἑαυτοῦ ἀσθενῶς ἔχη, φόβον παρασκευάζειν τοῖς πολεμίοις, ὥς μὴ ἐπιθῶνται· ὅταν δ' ἐθρωμένα, θάρσος αὐτοῖς ἐμποιεῖν, ὥς ἐγχειρῶσιν. Οὕτω γὰρ αὐτὸς μὲν ἂν ἥκιστα κακῶς πάσχοις, τοῖς δὲ πολεμίους μάλιστ' ἂν ἁμαρτάνοντας λαμβάνοις. 4 Ὅπως δὲ μὴ προστάττειν δοκῶ ἀδύνατα, καὶ χάψω, ὥς ἂν γίγνοιτο τὰ δοκοῦντα αὐτῶν χαλεπώτατα εἶναι. Τὸ μὲν τοίνυν μὴ σφάλλεσθαι ἐγχειροῦντα διώκειν ἢ ἀποχωρεῖν, ἐμπειρία ποιεῖ ἵππων δυνάμεως. Πῶς δ' ἂν ἐμπείρως ἔχοι; Εἰ προσέχοι τὸν νοῦν ἐν ταῖς μετὰ φιλίας ἀντιπασίαις, οἷα ἀποβαίνουσιν ἐκ τῶν διώξεων τε καὶ φυγῶν. 5 Ὅταν μέντοι βούλῃ τοὺς ἵππεας πολλοὺς φαίνεσθαι, ἐν μὲν πρῶτον ὑπαρχέτω, ἥνπερ ἐγχώρη, μὴ ἐγγὺς τῶν πο-

λεμίων ἐγχειρεῖν ἐξαπατᾶν· καὶ γὰρ ἀσφαλέστερον
 τὸ πρόσω καὶ ἀπατητικώτερον. Ἐπειτα δὲ χρὴ εἰδέ-
 ναι, ὅτι ἀθρόοι μὲν ἵπποι πολλοὶ φαίνονται διὰ τὸ
 μέγεθος τοῦ ζώου· διασπειρόμενοι δ' εὐαρίθμητοι
 γίνονται. 6 Ἐτι δ' ἂν πλεῖδόν σοι τὸ ἱππικόν τοῦ
 ὄντος φαίνοιτο, εἰ τοὺς ἱπποκόμους εἰς τοὺς ἱππέας
 ἐνισταίης, μάλιστα μὲν δόρατα, εἰ δὲ μὴ, ὅμοια
 δόρασιν ἔχοντας, ἣν τε ἐσθηκὸς ἐπιδεικνύης τὸ ἱπι-
 κόν, ἣν τε παρὰ γῆς· ἀνάγκη γὰρ, τὸν ὄγκον τῆς
 τάξεως οὕτω μείζω τε καὶ πυκνότερον φαίνεσθαι.
 7 Ἦν δ' αὖ τοὺς πολλοὺς ὀλίγους δοκεῖν εἶναι, ἣν
 μὲν σοι χωρία ὑπάρχη, οἷα συγκρούπτειν, δηλὸν ὅτι,
 τοὺς μὲν ἐν τῷ φανερωῷ ἔχων, τοὺς δ' εἰς τὸ ἄδηλον
 ἀποκρύπτων, κλέπτοις ἂν τοὺς ἱππέας· ἣν δὲ πᾶν
 καταφανὲς ἢ τὸ χωρίον, δεκάδας χρὴ στοιχοῦσας
 ποιήσαντα, διαλειπούσας παρὰ γῆν· καὶ τοὺς μὲν
 πρὸ τῶν πολεμίων ἱππέας ἐκάστης δεκάδος ὀρθὰ τα
 δόρατα ἔχειν, τοὺς δ' ἄλλους ταπεινὰ καὶ μὴ ὑπερ-
 φανῇ. 8 Φοβεῖν γε μὴν τοὺς πολεμίους καὶ ψευδε-
 νέδρας οἷόν τε καὶ ψευδοβοηθείας καὶ ψευδαγγελίας
 ποιοῦντα. Θαρσοῦσι δὲ μάλιστα πολέμιοι, ὅταν τοῖς
 ἐναντίοις πράγματα καὶ ἀσχολίας πυνθάνωνται.
 9 Τούτων δὲ γεγραμμένων, μηχανᾶσθαι αὐτὸν χρὴ
 πρὸς τὸ παρὸν αἰεὶ ἀπατᾶν· ὥντως γὰρ οὐδὲν κερδα-
 λεώτερον ἐν πολέμῳ ἀπάτης· 10 ὁπότε γε καὶ οἱ
 παῖδες, ὅταν παίζωσι, ποσὶ δὲ ἅ δύνανται ἀπατᾶν
 προϊσχοντες, ὥστε, ὀλίγους ἢ ἔχοντες, πολλοὺς δο-
 κεῖν ἔχειν, καὶ πολλοὺς προέχοντες, ὀλίγους φαίνε-
 σθαι ἔχειν. Πῶς οὐκ ἄνδρες γε, τῷ ἐξαπατᾶν προσ-

ἔχοντες τὸν νοῦν, δύναιντ' ἂν τοιαῦτα μηχανᾶσθαι;
 11 Καὶ ἐνθυμούμενος δ' ἂν τὰ ἐν τοῖς πολέμοις πλεονεκτηήματα εὗροί ἂν τις τὰ πλεῖστα καὶ μέγιστα σὺν ἀπάτῃ γεγεννημένα. Ὡν ἕνεκα ἢ οὐκ ἐγχειρητέον ἄρχειν, ἢ τοῦτο σὺν τῇ ἄλλῃ παρασκευῇ καὶ παρὰ θεῶν αἰτητέον δύνασθαι ποιεῖν, καὶ αὐτῷ μηχανητέον.
 12 Οἷς δὲ θάλαττα πρόσεστιν, ἀπατητικὸν καὶ τὸ πλοῖα παρασκευαζόμενον πεζῇ τι πράξαι, καὶ τὸ πεζῇ προσποιούμενον ἐπιβουλεύειν, κατὰ θάλατταν ἐπιχειρῆσαι. 13 Ἰππαρχικὸν δὲ καὶ τὸ διδάσκειν τὴν πόλιν, ὥς ἀσθενὲς τὸ πεζῶν ἔρημον ἱππικὸν πρὸς τὸ ἅμ' ἵπποις πεζοὺς ἔχον. Ἰππαρχικὸν δὲ καὶ, τὸ λαβόντα πεζοὺς, αὐτοῖς χρῆσθαι. Ἔστι δὲ πεζοὺς οὐ μόνον ἐν τούτοις, ἀλλὰ καὶ ὀπισθεν ἵππων ἀποκρῦφασθαι· πολὺ γὰρ μείζων ὁ ἵππεὺς τοῦ πεζοῦ.
 14 Ταῦτα δὲ πάντα ἐγὼ, καὶ ὅσα πρὸς τούτοις τις μηχανήσεται, ἢ βία ἢ τέχνη αἰρεῖν τοὺς ἐναντίους βουλόμενος, σὺν τῷ θεῷ πράττειν συμβουλεύω, ἵνα καὶ τὴν τύχην συνεπαιγῇ, θεῶν ἴλεων ὄντων. 15 Ἔστι δὲ ὅτε πάνυ ἀπατητικὸν καὶ τὸ λίαν φυλακτικὸν προσποιήσασθαι εἶναι καὶ μηδαμῶς φιλοκίνδυνον· τοῦτο γὰρ τοὺς πολεμίους πολλάκις προάγεται, ἀφυλακτοῦντας μᾶλλον ἁμαρτάνειν. Ἦν δὲ ὅπαξ δόξῃ τις φιλοκίνδυνος εἶναι, ἔξεστι, καὶ ἡσυχίαν ἔχοντα, προσποιούμενον δὲ πράξειν τι, πράγματα τοῖς πολεμίοις παρέχειν.

CAP. VI. 1 Ἀλλὰ γὰρ οὐδὲν ἂν τις δύναιτο πλάσσαι, οἷον βούλεται, εἰ μὴ, ἐξ ὧν γε πλάττειτο, παρεσκευασμένα εἶη, ὥς πείθεσθαι τῇ τοῦ χειροτέχνου

γνώμη· οὐδὲ γοῦν αὐτὸς ἐξ ἀνδρῶν, εἰ μὴ σὺν θεῷ οὕτω παρεσκευασμένοι ἔσονται, ὥς φιλικῶς τε ἔχειν πρὸς τὸν ἄρχοντα, καὶ φρονιμώτερον σφῶν αὐτὸν ἡγεῖσθαι περὶ τῶν πρὸς τοὺς πολεμίους ἀγώνων.

2 Εὐνοικῶς μὲν οὖν ἔχειν καὶ ἐκ τῶνδε εἰκὸς τοὺς ἀρχομένους, ὅταν φιλοφρόνως τις ἔχη πρὸς αὐτοὺς καὶ προνοῶν φαίνεται, ὅπως τε σῖτον ἔξουσι, καὶ ὅπως ἀσφαλῶς μὲν ἀποχωρήσουσι, πεφυλαγμένως δὲ ἵναπαύσονται.

3 Ἐν δὲ ταῖς φρουραῖς χρηρὴ καὶ χιλοῦ καὶ σκηνῶν καὶ ὑδάτων καὶ φυλακῶν καὶ τῶν ἄλλων ἐπιτηδείων φανερόν εἶναι ἐπιμελούμενον, καὶ προνοοῦντά τε καὶ ἀγρυπνοῦντα ἕνεκα τῶν ἀρχομένων. Καὶ ὅταν γε πλέον ἔχη τι, τὸ μεταδοῦναι κερδαλέον τῷ προεστηκότι.

4 Ἡκιστα δ' ἂν καταφρονοῖεν ἄρχοντος, ὥς μὲν συνελόντι εἰπεῖν, εἰ, ὅποσα ἐκείνοις παραινοίῃ, αὐτὸς ταῦτα βέλτιον ἐκείνων φαίνοιτο ποιεῖν.

5 Ἀρξάμενον οὖν δεῖ ἀπὸ τοῦ ἀναβαίνειν ἐπὶ τοὺς ἵππους, πάντα τὰ ἐν ἱππικῇ μελετᾶν, ὅπως ὀρθῶσι τὸν ἄρχοντα δυνάμενον ἐπὶ τοῦ ἵππου καὶ τάφρους ἀσφαλῶς περᾶν, καὶ τειχία ὑπερακρίξειν, καὶ ἀπ' ὄχθων καταίρειν, καὶ ἀκοντίζειν ἱκανῶς· πάντα γὰρ ταῦτα προκόπτει τι εἰς τὸ μὴ καταφρονεῖσθαι.

6 Ἦν δὲ δὴ καὶ πράττειν γνώσιν ἐπιστάμενόν τε καὶ δυνάμενον παρασκευάζειν, ὥς ἂν πλέον ἔχοιεν τῶν πολεμίων, πρὸς δὲ τούτοις καὶ ἐκείνο λάβωσιν εἰς τὴν γνώμην, ὥς οὐτ' ἂν ἐκῆ οὐτ' ἄνευ θεῶν οὔτε παρὰ τὰ ἱερὰ ἡγήσαιντο ἂν ἐπὶ πολεμίους, πάντα ταῦτα πιθανωτέρους τῷ ἄρχοντι τοὺς ἀρχομένους ποιῇ.

CAP. VII. 1 Παντὶ μὲν οὖν προσήκει ἄρχοντι
 φρονίμω εἶναι· πολὺ μέντοι τὸν Ἀθηναίων ἵππαρ-
 χον διαφέρειν δεῖ καὶ τῷ τοὺς θεοὺς θεραπεύειν, καὶ
 τῷ πολεμικὸν εἶναι· ὃ γε ὑπάρχουσι μὲν ὄμοροι ἀν-
 τίπαλοι ἵππεῖς τε παρὰ πλήσιοι τὸ πλῆθος, καὶ ὀπλι-
 ται πολλοί. 2 Καὶ μὲν εἰς τὴν πολεμίαν ἐμβάλλειν
 ἐπιχειρῇ ἄνευ τῆς ἄλλης πόλεως, πρὸς ἀμφοτέρους
 τούτους μόνοις ἂν τοῖς ἵππεῦσι διακινδυνεύοι. Ἦν
 δὲ οἱ πολέμιοι εἰς τὴν Ἀθηναίων χώραν ἐμβάλλωσι,
 πρῶτον μὲν οὐκ ἂν ἄλλως ἔλθοιεν, εἰ μὴ σὺν ἄλλοις
 τε ἵππεῦσι πρὸς τοῖς ἑαυτῶν, καὶ πρὸς τοῦτοις ὀπλί-
 ταις, ὁπόσοις ἂν οἶονται πάντας Ἀθηναίους μὴ ἱκα-
 νοὺς εἶναι μάχεσθαι. 3 Πρὸς οὖν τοσούτους πολε-
 μίους ἢ μὲν ἢ πόλις πᾶσα ἐπεξίη ἀρήξουσα τῇ χώ-
 ρᾳ, ἐλπίδες καλαί. Ἴππεῖς τε γὰρ σὺν θεῷ ἀμείους,
 ἢν τις αὐτῶν ἐπιμελῆται ὥς δεῖ, ὀπλιταί τε οὐ μείους
 ἔσονται, καὶ τὰ σώματα τοίνυν οὐ χεῖρω ἔχοντες, καὶ
 τὰς ψυχὰς φιλοτιμότεροι, ἢν ὀρθῶς ἀσκηθῶσι σὺν
 θεῷ. Καὶ μὴν ἐπὶ γε τοῖς προγόνοις οὐ μείον Ἀθη-
 ναῖοι ἢ Βοιωτοὶ φρονοῦσιν. 4 Ἦν δὲ ἡ μὲν πόλις
 τρέπεται ἐπὶ τὰ ναυτικά, καὶ ἀρκῇ αὐτῇ τὰ τεῖχη
 διασώζειν, ὥσπερ καὶ ὁπότε Λακεδαιμόνιοι σὺν ἅπα-
 σι τοῖς Ἑλλήσιν ἐνέβαλον· τοὺς δὲ ἵππεας ἀξιῶσαι
 τὰ τε ἐκτὸς τοῦ τεύχους διασώζειν, καὶ αὐτοὺς μόνους
 διακινδυνεύειν πρὸς πάντας τοὺς ἐναντίους· ἐνταῦ-
 θα δὲ θεῶν μὲν οἶμαι πρῶτον συμμάχων ἰσχυροῖν
 δεῖ, ἔπειτα δὲ καὶ τὸν ἵππαρχον προσήκει ἀποτετε-
 λεσμένον ἀνδρα εἶναι. Καὶ γὰρ φρονήσεως δεῖ πολ-
 λῆς πρὸς τοὺς πολὺ πλείους, καὶ τόλμης, ὁπότε καὶ

ρὸς παραπέσοι. 5 Δεῖ δὲ, ὥς ἐμοὶ δοκεῖ, καὶ ποιεῖν αὐτὸν ἱκανὸν εἶναι. Πρὸς μὲν γὰρ τὸ παρὸν στρατεύμα διακινδυνεύων, ὃ μὴ δὲ ὅλη ἢ πόλις θέλοι ἀντικαθίστασθαι, δῆλον ὅτι πάσχοι ἂν, ὃ τι οἱ κρείττους βούλονται, ποιεῖν δὲ οὐδέν ἂν ἱκανὸς εἴη. 6 Εἰ δὲ φυλάττοι μὲν τὰ ἔξω τείχους τοσούτοις, ὅσοι σκοπεύειν τε τοὺς πολεμίους ἱκανοὶ ἔσονται, καὶ ἀναχωρεῖν εἰς τὸ ἀσφαλές [τὰ δεόμενα] ὥς ἐκ πλείστου, (ἱκανοὶ δὲ καὶ προορᾶν οὐδέν ἥττον οἱ ὀλίγοι τῶν πολλῶν, καὶ φυλάττειν τοίνυν καὶ ἀναχωρεῖν εἰς τὰ φίλια οὐκ ἀκαιρότεροι, οἱ μῆτε αὐτοῖς μῆτε τοῖς ἵπποις πιστεύοντες· ὁ γὰρ φόβος δεινὸς δοκεῖ συμφύλαξ εἶναι·) 7 τοὺς μὲν [οὖν] φύλακας ἐκ τούτων ἂν τις ποιῶν ἴσως ὀρθῶς βουλευέοιτο· τοὺς δὲ περιτοὺς τῆς φυλακῆς εἰ μὲν τις στρατιὰν ἔχειν ἡγήσεται, ὀλίγη αὐτῷ φανεῖται· τοῦ παντός γὰρ ἐνδεήσεται, ὥστε ἐκ τοῦ ἐμφανοῦς διακινδυνεύειν. Ἦν δὲ ὥς λησταῖς αὐτοῖς χρῆται, πάνυ ἂν, ὥς τὸ εἶκος, ἱκανὴν τοῦτο πράττειν ἔχοι δύναμιν. 8 Δεῖ δὲ, ὥς ἐμοὶ δοκεῖ, τοὺς παρεσκευασμένους ἀεὶ ἔχοντα, ὥς ποιεῖν τι, μὴ καταφανῇ ὄντα φυλάττειν, ἣν τι ἀμαρτάνῃ τὸ τῶν πολεμίων στρατεύμα. 9 Φιλοῦσι δὲ πως στρατιῶται, ὅσῳ ἂν πλείους ᾖσι, τοσούτῳ πλείω ἀμαρτάνειν. Ἦ γὰρ ἐπὶ τὰ ἐπιτήδεια ἐπιμελεία σκεδάννυνται, ἣ πορευομένων ἀταξία οἱ μὲν προέρχονται, οἱ δὲ ὑπολείπονται πλεον τοῦ καιροῦ. 10 Τὰ οὖν τοιαῦτα ἀμαρτήματα οὐ χρὴ παριέναι ἀκόλαστα, (εἰ δὲ μὴ, ὅλη ἢ χώρα στρατόπεδον ἔσται) ἐκεῖνο καλῶς προνοοῦντα, ἣν ποιήσῃ τι, φθάσαι ἀποχωρήσαντα, πρὶν

τὸ πολὺ βοηθοῦν ἐπιγενέσθαι. 11 Πολλάκις δὲ πο-
 ρευόμενον στράτευμα καὶ εἰς ὁδοὺς ἔρχεται, ἐν αἷς
 οὐδὲν πλεῖον οἱ πολλοὶ τῶν ὀλίγων δύνανται. Καὶ
 ἐν διαβάσεσιν γέ ἐστι τῷ προσέχοντι τὸν νοῦν, ἀσφα-
 λῶς ἐφεπομένῳ, ταμιεύσασθαι, ὥστε ὁπόσοις ἂν βού-
 ληται τῶν πολεμίων ἐπιτίθεσθαι. 12 Ἔστι δὲ ὅτε
 καλὸν καὶ στρατοπεδευομένοις καὶ ἀριστῶσι καὶ δει-
 πνοποιουμένοις ἐπιχειρεῖν, καὶ ἐκ κοίτης δὲ ἀνιστα-
 μένοις. Ἐν πᾶσι γὰρ τούτοις ἄοπλοι στρατιῶται γί-
 γνονται, μέיוνα μὲν χρόνον οἱ ὀπλῖται, πλείονα δὲ
 οἱ ἵππεῖς. 13 Σκοποῖς μέντοι καὶ προφυλακαῖς οὐ-
 δέποτε δεῖ παύεσθαι ἐπιβουλεύοντα. Οὗτοι γὰρ αὖ
 ὀλίγοι μὲν ἀεὶ καθίστανται, πολὺ δὲ τοῦ ἰσχυροῦ
 ἐνίοτε ἀποστατοῦσιν. 14 Ὅταν δὲ τὰ τοιαῦτα ἤδη
 καλῶς φυλάττωνται οἱ πολέμιοι, καλὸν ἐστὶ, σὺν
 θεῷ λαθόντα ἐλθεῖν εἰς τὴν πολεμίαν μεμεληκότα, οἱ
 τε ἑκασταχοῦ καὶ ποῦ τῆς χώρας προφυλάττουσιν.
 Οὐδεμία γὰρ οὕτω καλὴ λεία, ὥς φυλακαὶ ἦν κρατη-
 θῶσι. 15 Καὶ εὐεξαπάτηται δ' εἰσὶν οἱ φύλακες·
 διώκουσι γὰρ, ὅ τι ἂν ὀλίγον ἴδωσι, νομίζοντες σφί-
 σι τοῦτο προστετάχθαι. Τὰς μέντοι ἀποχωρήσεις
 σκοπεῖν δεῖ, ὅπως μὴ ἐναντία τοῖς βοηθοῦσιν
 ἔσονται.

CAP. VIII. 1 Τοὺς μέντοι μέλλοντας δυνήσε-
 σθαι ἀσφαλῶς τὸ πολὺ κρεῖττον στράτευμα κακουρ-
 γεῖν, σαφῶς δεῖ τοσοῦτον διαφέρειν, ὥστε τοὺς μὲν
 ἀσκητὰς φαίνεσθαι τῶν πολεμικῶν ἐν ἵππικῇ ἔργων,
 τοὺς δὲ πολεμίους ἰδιώτας. 2 Τοῦτο δ' ἂν εἴη, εἰ
 πρῶτον μὲν, ληΐζεσθαι μέλλοντες, ἐκπεπονημένοι

εἶεν τῇ ἐλάσει, ὥστε δύνασθαι στρατιωτικοὺς πόρους ὑποφέρειν. Οἱ γὰρ πρὸς ταῦτα ἀμελῶς ἔχοντες καὶ ἵπποι καὶ ἄνδρες εἰκότως ἂν ὥσπερ γυναῖκες πρὸς ἄνδρας ἀγωνίζονται. 3 Οἱ δὲ γε δεδιδαγμένοι τε καὶ εἰθισμένοι τάφρους διαπηδᾶν, καὶ τειχία ὑπεραίρειν, καὶ ἐπ' ὄχθους ἀνάλλεσθαι, καὶ ἀφ' ὑψηλῶν ἀσφαλῶς κατιέναι, καὶ τὰ κατάντη ταχὺ ἐλαύνεσθαι, οὗτοι δ' αὖ τοσοῦτο διαφέρουσιν ἂν τῶν ἀμελετήτων ταῦτα, ὅσον περ πτηνοὶ πεζῶν. Οἱ δὲ γε αὖ τοὺς πόδας ἐκπεπονημένοι τῶν ἀτριβάστων πρὸς τραχέα, ὅσον περ ὑγιεῖς χολῶν· καὶ οἱ γε τῶν τόπων ἔμπειροι πρὸς τοὺς ἀπείρους τοσοῦτον ἐν ταῖς προελάσεσι καὶ ἀποχωρήσεσι διαφέρουσιν ἂν, ὅσον περ οἱ ὀρθοὶ τῶν τυφλῶν. 4 Καὶ τοῦτο δὲ χρή εἰδέναι, ὅτι οἱ εὐωχοῦμενοι ἵπποι, ἐκπεπονημένοι δὲ, ὥστε μὴ ἀποπνίγεσθαι ἐν τοῖς πόνοις, εὖ παρεσκευασμένοι εἰσί. Χρὴ δὲ, ἐπεὶ περ χαλινοὶ καὶ ἐφίππια ἐξ ἱμάντων ἡρτημένα ἐστὶ χρήσιμα, μὴ ποτε τὸν ἵππαρχον τούτων ἔρημον εἶναι· μικρᾷ γὰρ δαπάνῃ τοὺς ἀποροῦντας χρησίμους ἂν παρέχοιτο.

5 Εἰ δὲ τις νομίζοι, πολλὰ ἔχειν πράγματα, εἰ οὕτω δεήσει ἀσκεῖν τὴν ἱππικὴν, ἐνθυμηθήτω, ὅτι οἱ εἰς τοὺς γυμνικοὺς ἀγῶνας ἀσκοῦντες, πολὺ πλείω πράγματα καὶ χαλεπώτερα ἔχουσιν, ἢ οἱ τὴν ἱππικὴν τὰ μάλιστα μελετῶντες. 6 Καὶ γὰρ τῶν μὲν γυμνικῶν ἀσκημάτων τὰ πολλὰ σὺν ἰδρώτι ἐκπονοῦνται, τῆς δὲ ἱππικῆς τὰ πλείστα μεθ' ἡδονῆς. Ὅπερ γὰρ εὐξαίτ' ἂν τις, πτηνὸς γενέσθαι, οὐκ ἔστιν ὅ τι μᾶλλον τῶν ἀνθρωπίνων ἔργων ἔοικεν αὐτῷ. 7 Καὶ μὴ"

τό γε ἐν πολέμῳ νικᾶν πολλῷ εὐδοξότερον ἢ πυγμαῇ· μετέχει μὲν γάρ τι καὶ ἡ πόλις ταύτης τῆς δόξης· ὥς δὲ τὰ πολλὰ ἐπὶ τῇ τοῦ πολέμου νίκῃ καὶ εὐδαιμονίᾳ οἱ θεοὶ τὰς πόλεις στεφανοῦσιν. Ὡστ' οὐκ οἷδ' ἔγωγε, τι προσήκει ἄλλ' ἅττα μᾶλλον ἀσκειῖσθαι ἢ τὰ πολεμικά. 8 Ἐννοεῖν δὲ χρὴ, ὅτι καὶ οἱ κατὰ θάλατταν λησται, διὰ τὸ πονεῖν ἡσκηκέναι, δύνανται ζῆν καὶ ἀπὸ τῶν πολὺ κρείττωνων. Προσήκει γε μὴν καὶ κατὰ γῆν οὐ τοῖς καρπουμένοις τὰ ἑαυτῶν, ἀλλὰ τοῖς στερισκομένοις τῆς τροφῆς, ληΐζεσθαι· ἢ γὰρ ἐργαστέον, ἢ ἀπὸ τῶν ἐργασμένων θρεπτέον· ἄλλως δ' οὐ ῥάδιον οὔτε βιοτεύειν οὔτε εἰρήνης τυχεῖν. 9 Μεμνησθαι δὲ καὶ τοῦτο χρὴ, μὴ ποτε ἐπὶ τοὺς κρείττους ἐλαύνειν, ὅπισθεν ἵπποισι δὐσβατόν [τι] ποιοῦμενον· οὐ γὰρ ὅμοιον, φεύγοντι καὶ διώκοντι σφαλῆναι. 10 Ἐτι δὲ βούλομαι ὑπομνησαι καὶ τόδε φυλάττεσθαι. Εἰςὶ γὰρ τινες, οἳ, ὅταν μὲν ἴωσιν ἐπὶ τοὺτους, ὧν ἂν οἴωνται κρείττους εἶναι, παντάπασιν ἀσθενεῖ δυνάμει ἔρχονται, ὥστε πολλάκις ἔπαθον, ἃ ᾤοντο ποιήσειν· ὅταν δ' ἐπὶ τοὺτους, ὧν ἂν σαφῶς ἐπιστῶνται ἥττους ὄντες, πᾶσαν, ὅσην ἂν ἔχωσι, δύναμιν ἄγουσιν. 11 Ἐγὼ δὲ φημι χρῆναι τὰν-αντία τούτων ποιεῖν· ὅταν μὲν κρατήσῃν οἰόμενος ἄγῃ, μὴ φεῖδεσθαι τῆς δυνάμεως, ὅσην ἂν ἔχῃ. Τὸ γὰρ πολὺ νικᾶν οὐδενὶ πώποτε μεταμέλειαν παρέσχεν. 12 Ὅταν δὲ τοῖς πολὺ κρείττοσιν ἐπιχειρῇ, καὶ προγινώσκῃ, ὅτι ποιήσαντα, ὃ τι ἂν δύνῃται, φευκτέον ἐστίν, εἰς τὰ τοιαῦτά φημι πολὺ κρεῖττον εἶναι, ὀλίγους ἢ πάντας προσάγειν· τοὺς μέντοι ἀπει-

λεγμένους καὶ ἵππους καὶ ἄνδρας τοὺς κρατίστους. Τοιοῦτοι γὰρ ὄντες καὶ ποιῆσαι ἂν τι καὶ ὑποχωρῆσαι ἀσφαλέστερον ἂν δύναιτο. 13 Ὅταν δέ, πρὸς τοὺς κρείττους πάντας προσαγαγὼν, ἀποχωρεῖν βούληται, ἀνάγκη τοὺς μὲν ἐπὶ τῶν βραδυτάτων ἵππων ἁλίσκεσθαι, τοὺς δὲ καὶ δι' ἀφιππείαν πίπτειν, τοὺς δὲ καὶ διὰ δυσχωρίας ἀπολαμβάνεσθαι· καὶ γὰρ πολὺν τόπον χαλεπὸν εὐρεῖν, οἷον ἂν τις εὔξαιτο. 14 Ὑπὸ γε μὴν τοῦ πλήθους καὶ συμπύπτειν ἂν, καὶ ἐμποδίζοντες πολλὰ ἂν ἀλλήλους κακουργοῖεν. Οἱ δ' ἀγαθοὶ ἵπποι καὶ ἵππεῖς δυνατοὶ καὶ ἐξ αὐτῶν διαφεύγειν· ἄλλως τε ἂν καὶ μηχανᾶται τις τοῖς διώκουσι φόβον ἀπὸ τῶν περιττῶν ἱππέων. 15 Σύμφορον δ' εἰς τοῦτο καὶ αἱ ψευδενέδραι· χρήσιμον δὲ κἄκεῖνο, τὸ εὐρίσκειν, πόθεν ἂν οἱ φίλοι ἐξ ἀσφαλοῦς ἐπιφαινόμενοι βραδυτέρους τοὺς διώκοντας παρερέχουεν. 16 Ἀλλὰ μὴν καὶ τόδε δῆλον, ὥς πόνοις καὶ τάχει οἱ ὀλίγοι τῶν πολλῶν πολὺ μᾶλλον ἢ οἱ πολλοὶ τῶν ὀλίγων περιγίγνουντ' ἂν. Καὶ οὐ λέγω, ὥς, διὰ τὸ ὀλίγοι εἶναι, καὶ πονεῖν μᾶλλον δυνήσονται καὶ θάττους ἔσονται· ἀλλ' ὅτι ῥᾶον εὐρεῖν ὀλίγους, ἢ πολλοὺς, τοὺς καὶ τῶν ἵππων ἐπιμελησομένους ὥς δεῖ, καὶ αὐτοὺς φρονίμως μελετήσοντας τὴν ἵππικὴν.

17 Ἄν δέ ποτε συμβαίῃ ἀγωνίζεσθαι πρὸς παρὰ πλησίους ἱππέας, ἐγὼ μὲν οἶμαι οὐκ ἂν χεῖρον εἶναι, εἴ τις δύο τάξεις ἐκ τῆς φυλῆς ποιήσῃ, καὶ τῆς μὲν ὁ φύλαρχος ἡγοῖτο, τῆς δὲ ἄλλης ὅστις ἄριστος δοκοίη εἶναι. 18 Οὗτος δὲ τέως μὲν ἔποιτο κατ' οὐρανὸν τῆς μετὰ τοῦ φυλάρχου τάξεως· ἐπεὶ δ' ἐγγύς

ἤδη εἶεν οἱ ἀντίπαλοι, ἀπὸ παραγγέλλσεως παρελαύνοντες ἐπὶ τοὺς πολεμίους. Οὕτω γὰρ οἶμαι καὶ ἐκπληκτικωτέρους τοῖς ἐχθροῖς ἂν εἶναι, καὶ δυσμαχωτέρους. 19 Εἰ δὲ πεζοὺς ἔχοιεν ἑκάτεροι, καὶ οὗτοι ἀποκεκρυμμένοι ὀπισθεν τῶν ἵππέων, ἑξαπίνης δὲ παραφαινόμενοι, καὶ ὁμόσε ἰόντες, δοκοῦσιν ἂν μοι τὴν νίκην πολὺ μᾶλλον κατεργάζεσθαι. Ὅρῳ γὰρ τὰ παράδοξα, ἣν μὲν ἀγαθὰ ἦ, μᾶλλον εὐφραίνοντα τοὺς ἀνθρώπους· ἣν δὲ δεινὰ, μᾶλλον ἐκπλήττοντα. 20 Ταῦτα δὲ γνοίῃ ἂν τις μάλιστα ἐνθυμούμενος, ὥς οἱ τε ἐνέδραις ἐμπίπτοντες ἐκπλήττονται, καὶ ἐὰν πολὺ πλείους ᾖσι· καὶ, ὅταν πολέμιοι ἀλλήλοις ἀντικαθῶνται, ὥς πολὺ ταῖς πρώταις ἡμέραις φοβερώτατα ἔχουσιν. 21 Ἀλλὰ τὸ μὲν διατάξαι ταῦτα, οὐ χαλεπὸν· τὸ δὲ εὗρεῖν τοὺς φρονίμως καὶ πιστῶς καὶ προθυμῶς καὶ εὐψύχως παρελῶντας ἐπὶ τοὺς πολεμίους, τοῦτο ἤδη ἀγαθοῦ ἱππάρχου. 22 Δεῖ γὰρ καὶ λέγειν αὐτὸν ἱκανὸν εἶναι, καὶ ποιεῖν τοιαῦτα, ἀφ' ὧν οἱ ἀρχόμενοι γινώσκονται ἀγαθὸν εἶναι τὸ τε πείθεσθαι καὶ τὸ ἔπεσθαι καὶ τὸ ὁμόσε ἐλαύνειν τοῖς πολεμίοις, καὶ ἐπιθυμήσουσι τοῦ καλὸν τι ἀκοῦειν, καὶ δυνήσονται, ἃ ἂν γινῶσιν, ἐγκαρτερεῖν. 23 Ἐὰν δέ ποτε αὖ, ἢ φαλάγγων ἀντιτεταγμένων, ἢ χωρίων ἑκατέροις ὑπαρχόντων ἐν τῷ μέσῳ, τοῖς ἵππευσιν ἀναστροφαί τε καὶ διώξεις καὶ ἀποχωρήσεις γίγνωνται, εἰώθασιν μὲν ὥς τὰ πολλὰ ἐκ τῶν τοιούτων ὁρμῶν μὲν ἐκ τῶν ἀναστροφῶν βραδέως ἀμφοτέρω, τὸ δ' ἐν μέσῳ τάχιστα ἐλαύνειν. 24 Ἦν δέ τις οὕτω προδείξας, ἔπειτα δ' ἐκ τῶν ἀναστροφῶν τα-

χέως τε διώκη καὶ ταχέως ἀποχωρῇ, βλάπτειν τ' ἂν μάλιστα τοὺς πολεμίους δύναιτο, καὶ, ὥς τὸ εἰκός, ἀσφαλέστατ' ἂν διάγοι, ταχὺ μὲν διώκων, ἐν ᾧ ἂν ἐγγὺς ἦ τοῦ ἑαυτοῦ ἰσχυροῦ, ταχὺ δὲ ἀποχωρῶν ἀπὸ τῶν τοῖς πολεμίους ἰσχυρῶν. 25 Εἰ δὲ καὶ λαθεῖν δύναιτο ἀπὸ τῆς τάξεως ἐκάστης καταλιπὼν ἢ τέταρτας ἢ πέντε τῶν κρατίστων ἵππων τε καὶ ἀνδρῶν, πολὺ ἂν προέχοιεν εἰς τὸ ἐπαναστρεφόμενοις τοῖς πολεμίους ἐμπίπτειν.

CAP. IX. 1 Ταῦτα δὲ ἀναγιγνώσκειν μὲν καὶ ὀλιγάκις ἀρκεῖ, ποιεῖν δὲ τὸ παρατυγχάνον ἀεὶ αὐτῷ δεῖ, καὶ πρὸς τὸ παριστάμενον σκοποῦντα τὸ συμφέρον ἐκπονεῖν. Γράψαι δὲ πάντα ὅπύσα δεῖ ποιεῖν, οὐδὲν μᾶλλον οἶδόν τέ ἐστιν, ἢ τὰ μέλλοντα πάντα εἰδέναι. 2 Πάντων δὲ τῶν ὑπομνημάτων ἕμοιγε δοκεῖ κράτιστον εἶναι τὸ, ὅσα ἂν γινῶ ἀγαθὰ εἶναι, ἐπιμελεῖσθαι ὥς ἂνπραχθῇ. 3 Ορθῶς δὲ γιγνωσκόμενα οὐ φέρει καρπὸν, οὔτε ἐν γεωργίᾳ οὔτε ἐν ναυκληρίᾳ οὔτε ἐν ἄρχῃ, ἣν μὴ τις ἐπιμελῆται, ὥς ἂν ταῦτα περαίνηται.

3 Φημὶ δ' ἐγὼ [ταῦτα,] σὺν τοῖς θεοῖς καὶ τὸ πᾶν ἵππικόν ᾧδ' ἂν πολὺ θᾶσσον ἐκπληρωθῆναι εἰς τοὺς χιλίους ἵππείας καὶ πολὺ ῥᾶλλον τοῖς πολίταις, εἰ διακοσίους ἵππεῖς ξένους καταστήσαιντο· δοκοῦσι γὰρ ἂν μοι οὗτοι προσγερόμενοι καὶ εὐπιστότερον ἂν πᾶν τὸ ἵππικόν ποιῆσαι, καὶ φιλοτιμότερον πρὸς ἀλλήλους περὶ ἀνδραγαθίας. 4 Οἶδα δ' ἐγωγε καὶ Λακεδαιμονίοις ἵππικόν ἀρξάμενον εὐδοκιμεῖν, ἐπεὶ ξένους ἵππείας προσέλαβον. Καὶ ἐν ταῖς ἄλλαις δὲ πόλεσι πανταχοῦ τὰ ξενικὰ ὁρῶ εὐδοκιμοῦντα· ἡ γὰρ

χρεία μεγάλην προθυμίαν συμβάλλεται. 5 Εἰς δὲ
 τιμὴν τῶν ἵππων νομίζω ἂν αὐτοῖς χρήματα ὑπάρ-
 ξαι καὶ παρὰ τῶν σφόδρα ἀπεχομένων μὴ ἱππεύειν,
 (ὅτι καὶ, οἷς καθήκει, τὸ ἱππικὸν ἐθέλουσι τελεῖν
 ἀργύριον, ὥς μὴ ἱππεύειν) παρὰ πλουσίων γε, ἀδυ-
 νάτων δὲ τοῖς σώμασιν· οἷομαι δὲ καὶ παρ' ὀρφανῶν
 τῶν δυνατοῦς οἴκους ἐχόντων. 6 Νομίζω δὲ, καὶ με-
 τοίκων φιλοτιμεῖσθαι ἂν τινὰς εἰς ἱππικὴν καθιστα-
 μένους· ὁρῶ γὰρ καὶ τῶν ἄλλων, ὁπόσων ἂν καλῶν
 ὄντων μεταδιδῶσιν αὐτοῖς οἱ πολῖται, φιλοτίμως
 ἐνίους ἐθέλοντας τὸ προσταχθὲν διαπράττεσθαι.
 7 Δοκεῖ δ' ἂν μοι καὶ πεζὸν σὺν τοῖς ἵπποις ἐνεργό-
 τατον εἶναι, εἰ συσταθείη ἐξ ἀνδρῶν τῶν ἐναντιωτά-
 των τοῖς πολεμίοις. Ταῦτα δὲ πάντα θεῶν συνεθε-
 λόντων γένοιτ' ἂν. 8 Εἰ δέ τις τοῦτο θαυμάζει, ὅτι
 πολλάκις γέγραπται τὸ ΣΤ' Ν Θ Ε Ω ἱ Π Ρ Α' Τ-
 Τ Ε Ι Ν, εὖ ἵστω, ὅτι, ἦν πολλάκις κινδυνεύη, ἦτ-
 τον τοῦτο θαυμάσεται· καὶ ἦν γε κατανοῇ, ὅτι,
 ὅταν πόλεμος ᾖ, ἐπιβουλεύουσι μὲν ἀλλήλοις οἱ ἐναν-
 τίοι, ὀλίγακις δὲ ἴσασι, πῶς ἔχει τὰ ἐπιβουλεύόμενα.
 9 Τὰ οὖν τοιαῦτα οὐδ', ὅτῳ συμβουλεύσαιτό τις,
 οἶόν τε εὐρεῖν, πλὴν θεῶν· οὗτοι δὲ πάντα ἴσασι,
 καὶ προσημαίνουσιν, ᾧ ἂν ἐθέλωσι, καὶ ἐν ἱεροῖς καὶ
 ἐν οἴωνοις καὶ ἐν φήμαις καὶ ἐν ὀνείρασιν. Εἰκὸς δὲ,
 μᾶλλον ἐθέλειν αὐτοὺς συμβουλεῦειν τούτοις, οἱ ἂν
 μὴ μόνον, ὅταν δέωνται, ἐπερωτῶσι τί χρὴ ποιεῖν,
 ἀλλὰ καὶ ἐν ταῖς εὐτυχίαις θεραπεύωσιν ὃ τι ἂν δι-
 νωνται τοὺς θεοὺς.

ΞΕΝΟΦΩΝΤΟΣ

ΚΥΡΗΝΗΤΙΚΟΣ.

CAP. I. Τὸ μὲν εὖρημα θεῶν· Ἀπόλλωνος [γὰρ] καὶ Ἀρτέμιδος ἄγραι καὶ κύνες· ἔδοσαν δὲ καὶ ἐτίμησαν τούτῳ Χείρωνα διὰ δικαιοσύνην. 2 Ὁ δὲ λαβὼν, ἐχάρη τῷ δώρῳ, καὶ ἐχοῆτο· καὶ ἐγένοντο αὐτῷ μαθηταὶ κυνηγεσίῳν τε καὶ ἐτέρων καλῶν Κέφραλος, Ἀσκληπιὸς, Μελανίων, Νέστωρ, Ἀμφιάραος, Πηλεὺς, Τελαμὼν, Μελέαγρος, Θησεὺς, Ἴππόλυτος, Παλαμῆδης, Ὀδυσσεὺς, Μενεσθεὺς, Διομήδης, Κάστωρ, Πολυδεύκης, Μαχάων, Ποδαλείριος, Ἀντίλοχος, Αἰνείας, Ἀχιλλεύς· ὧν κατὰ χρόνον ἕκαστος ὑπὸ θεῶν ἐτιμήθη. 3 Θαυμάζετω δὲ μηδεὶς, ὅτι οἱ πολλοὶ αὐτῶν, ἄρεσκοντες θεοῖς, ὅμως ἐτελεύτησαν· (τοῦτο μὲν γὰρ ἡ φύσις· ἀλλ' οἱ ἔπαινοι αὐτῶν μεγάλοι ἐγένοντο.) μηδὲ, ὅτι οὐ καὶ αἱ αὐταὶ ἡλικίαι· ὁ γὰρ Χείρωνος βίος πᾶσιν ἐξήρκει. 4 Ζεὺς γὰρ καὶ Χείρων ἀδελφοὶ, πατὴρ μὲν τοῦ αὐτοῦ, μητὴρ δὲ ὁ μὲν Ῥέας, ὁ δὲ Ναΐδος νύμφης. Ὡστε ἐγεγόνει μὲν πρότερος τούτων, ἐτελεύτησε δὲ ὕστερον, ἢ ὥς Ἀχιλλεὺς ἐπαίδευσεν. 5 Ἐκ δὲ τῆς ἐπιμελείας τῆς τῶν κυ

νῶν καὶ κυνηγεσίῳ καὶ ἐκ τῆς ἄλλης παιδείας πολὺ
 διενεγκόντες κατὰ τὴν ἀρετὴν ἐθαυμάσθησαν. 6 Κέ-
 φαλος μὲν καὶ ὑπὸ θεᾶς ἠρπάσθη· Ἀσκληπιὸς δὲ
 μεζόνων ἔτυχεν, ἀνιστάναι μὲν τεθνεώτας, νοσοῦν-
 τας δὲ ἰᾶσθαι· διὰ δὲ ταῦτα θεὸς ὧς παρ' ἀνθρώ-
 ποις ἀείμνηστον κλέος ἔχει. 7 Μελανίων δὲ τοσοῦ-
 τον ὑπερέσχε φιλοπονία, ὥστε, ὧν αὐτῷ ἀντερασταὶ
 ἐγένοντο οἱ τότε ἄριστοι, τῶν τε μεγίστων γάμων,
 μόνος ἔτυχεν Ἀταλάντης. Νέστορος δὲ προδιελήλυ-
 θεν ἡ ἀρετὴ τῶν Ἑλλήνων τὰς ἀκοάς, ὥστε εἰδῶσιν
 ἂν λέγοιμι. 8 Ἀμφιάρεος δὲ, ὅτε ἐπὶ Θήβας ἐστρά-
 τευσε, πλεῖστον κτησάμενος ἔπαινον, ἔτυχε παρὰ
 θεῶν αἰεὶ ζῶν τιμᾶσθαι. Πηλεὺς δ' ἐπιθυμίαν πα-
 ρέσχε καὶ θεοῖς, δοῦναί τε Θέτιν αὐτῷ, καὶ τὸν γά-
 μον παρὰ Χείρωνι ὑμνῆσαι. 9 Τελαμὼν δὲ τοσοῦ-
 τος ἐγένετο, ὥστε ἐκ μὲν πόλεως τῆς μεγίστης, ἣν
 αὐτὸς ἐβούλετο, γῆμαι Περίβοιαν τὴν Ἀλκᾶθου·
 ὅτε δὲ ὁ πρῶτος τῶν Ἑλλήνων ἐδίδου τὰ ἀριστεῖα
 Ἡρακλῆς ὁ Διὸς, ἐλὼν Τροίαν, Ἡσιόνην αὐτῷ ἔδω-
 κεν. 10 Μελέαγχρος δὲ τὰς μὲν τιμὰς ἅς ἔλαβε, φα-
 νεραί· πατρὸς δ' ἐν γήρᾳ ἐπιλαθομένου τῆς θεοῦ,
 οὐχ αὐτοῦ αἰτίαις ἐδυστύχησε. Θησεὺς δὲ τοὺς μὲν
 τῆς Ἑλλάδος ἐχθροὺς πάσης μόνος ἀπώλεσε· τὴν δ'
 αὐτοῦ πατρίδα πολλῷ μείζω ποιήσας, ἔτι καὶ νῦν
 θαυμάζεται. 11 Ἰππόλυτος δὲ ὑπὸ μὲν τῆς Ἀρτέμι-
 δος ἐτιμᾶτο καὶ ἐν λόγοις ἦν, σωφροσύνη δὲ καὶ
 ὁσιότητι μακαρισθεὶς ἐτελεύτησε. Παλαμήδης δὲ,
 ἕως μὲν ἦν, πολὺ τῶν ἐφ' ἑαυτοῦ ὑπερέσχε σοφία·
 ἀποθανὼν δὲ ἀδίκως, τοσαύτης ἔτυχε τιμωρίας ὑπὸ

θεῶν, ὅσης οὐδεὶς ἄλλος ἀνθρώπων. Ἐτελεύτησε δὲ
 οὐχ ὑφ' ὧν οἴονται τινες· οὐ γὰρ ἂν ἦν ὁ μὲν σχε-
 δόν τι ἄριστος, ὁ δὲ ὅμοιος ἀγαθοῖς· κακοὶ δὲ ἔπρα-
 ξαν τὸ ἔργον. 12 Μενεσθεὺς δὲ ἐκ τῆς ἐπιμελείας
 τῆς ἐκ τῶν κυνηγεσίων, τοσοῦτον ὑπερέβαλε φιλο-
 πονίᾳ, ὥστε ὁμολογεῖν τοὺς τῶν Ἑλλήνων πρῶτους,
 ἱστέρους εἶναι τὰ εἰς τὸν πόλεμον ἐκείνου, πλὴν Νέ-
 στορος· καὶ οὗτος οὐ προέχειν λέγεται, ἀλλὰ ἐρίζειν.
 13 Ὀδυσσεὺς δὲ καὶ Διομήδης λαμπροὶ μὲν καὶ καθ'
 ἐν ἑκάστον, τὸ δὲ ὅλον αἵτιοι Τροίαν ἡλῶναι. Κά-
 στωρ δὲ καὶ Πολυδεύκης, ὅσα ἐπεδείξαντο ἐν τῇ Ἑλ-
 λάδι τῶν παρὰ Χείρωνος, διὰ τὸ ἀξίωμα τὸ ἐκ τού-
 των ἀθάνατοί εἰσι. 14 Μαχάων δὲ καὶ Ποδολεί-
 ριος παιδευθέντες τὰ αὐτὰ πάντα, ἐγένοντο καὶ τέ-
 χνας καὶ λόγους καὶ πολέμους ἀγαθοί. Ἀντίλοχος
 δὲ τοῦ πατρὸς ὑπεραποθανῶν, τοσαύτης ἔτυχεν εὐ-
 κλείας, ὥστε μόνος φιλοπάτωρ παρὰ τοῖς Ἑλλησιν
 ἀναγορευθῆναι. 15 Αἰνείας δὲ σώσας μὲν τοὺς πα-
 τρώους καὶ μητρώους θεοὺς, σώσας δὲ καὶ αὐτὸν
 τὸν πατέρα, δόξαν εὐσεβείας ἐξηνέγκατο, ὥστε καὶ
 οἱ πολέμιοι μόνῳ ἐκείνῳ, ὧν ἐκράτησαν ἐν Τροίᾳ,
 ἔδοσαν μὴ συληθῆναι. 16 Ἀχιλλεὺς δ' ἐν ταύτῃ τῇ
 παιδείᾳ τραφεῖς, οὕτω καλὰ καὶ μεγάλα μνημεῖα
 παρέδωκεν, ὥστε οὔτε λέγων οὔτε ἀκούων περὶ ἐκεί-
 νου οὐδεὶς ἀπαγορεύει. 17 Οὗτοι τοιοῦτοι ἐγένοντο
 ἐκ τῆς ἐπιμελείας τῆς παρὰ Χείρωνος, ὧν οἱ μὲν ἀγα-
 θοὶ ἔτι καὶ νῦν ἐρῶσιν, οἱ δὲ κακοὶ φθονοῦσιν, ὥστ'
 ἐν μὲν τῇ Ἑλλάδι εἴ τῳ συμφορὰ ἐγίγνοντο ἢ πόλει
 ἢ βασιλεῖ, ἐλύοντο αὐτούς· εἰ δὲ πρὸς τοὺς βαρβάρ-

ρους πάντας πάσῃ τῇ Ἑλλάδι νεῖκος ἢ πόλεμος, διὰ τοιούτους οἱ Ἕλληνες ἐκράτουν, ὥστε ἀνίκητον τὴν Ἑλλάδα παρέχειν. 18 Ἐγὼ μὲν οὖν παραινῶ τοῖς νέοις, μὴ καταφρονεῖν κυνηγεσίῳ, μηδὲ τῆς ἄλλης παιδείας· ἐκ τούτων γὰρ γίνονται τὰ εἰς τὸν πόλεμον ἀγαθοὶ, εἷς τε τὰ ἄλλα, ἐξ ὧν ἀνάγκη καλῶς νοεῖν καὶ λέγειν καὶ πράττειν.

CAP. II. 1 Πρῶτον μὲν οὖν χρὴ ἐλθεῖν ἐπὶ τὸ ἐπιτήδευμα τὸ τῶν κυνηγεσιῶν τὸν ἤδη ἐκ παιδὸς ἀλλάττοντα τὴν ἡλικίαν· εἴτα δὲ καὶ ἐπὶ τὰ ἄλλα παιδεύματα· τὸν μὲν ἔχοντα, σκεψάμενον τὴν οὐσίαν· ὧ μὲν ἐστὶν ἱκανή, ἀξίως τῆς αὐτοῦ ὠφελείας· ὧ δὲ μὴ ἐστὶν, ἀλλ' οὖν τὴν γε προθυμίαν παρεχέσθω, μηδὲν ἐλλείπων τῆς ἑαυτοῦ δυνάμεως. 2 Ὅσα δὲ καὶ οἷα δεῖ παρεσκευασμένον ἐλθεῖν ἐπ' αὐτὸ, φράσω καὶ αὐτὰ καὶ τὴν ἐπιστήμην ἐκάστου, ἵνα προεὶδὼς ἐγχειρῇ τῷ ἔργῳ. Καὶ μηδεὶς αὐτὰ φαῦλα νομισάτω εἶναι· ἄνευ γὰρ δὴ τούτων, οὐκ ἂν εἴη πρᾶξις. 3 Χρὴ δὲ τὸν μὲν ἄρκυωρὸν εἶναι ἐπιθυμοῦντα τοῦ ἔργου καὶ τὴν φωνὴν Ἑλληνα, τὴν δὲ ἡλικίαν περὶ ἔτη εἴκοσι, τὸ δὲ εἶδος ἐλαφρόν, ἰσχυρόν, ψυχρὴν δὲ ἱκανόν· ἵνα, τῶν πόνων τούτοις κρατῶν, χαίρῃ τῷ ἔργῳ. 4 Ταῖς δὲ ἄρκυς Φασιανοῦ ἢ Καρχηδονίου λεπτοῦ λίνου, καὶ τὰ ἐνόδια καὶ τὰ δίκτυα. Ἔστωσαν δὲ αἱ μὲν ἄρκυες ἐννεάλινοι, ἐκ τριῶν τόνων, ἕκαστος δὲ τόνος ἐκ τριῶν λίνων· τὸ δὲ μέγεθος πεντασπίθαμοι, διπάλαιστοι δὲ τοὺς βρόχους· ὑφείπθωσαν δὲ οἱ περίδρομοι ἀνάμματα, ἵνα εὐτροχοὶ ᾖσι. 5 Τὰ δὲ ἐνόδια δωδεκάλινα, τὰ δὲ δίκτυα ἐκ-

καιδεκάλινα· τὸ δὲ μέγεθος τὰ μὲν ἐνόδια, διόργυια, τετρώργυια, πεντώργυια· τὰ δὲ δίκτυα, δεκώργυια, εἰκοσώργυια, τριακοντώργυια· εἰάν δὲ ἢ μείζω, δυσμεταχείριστα ἔσται· ἀμφοτέρω δὲ τριακονθάμματα, καὶ τῶν βρόχων τὸ διάστημα ἴσον ταῖς ἄρκυσιν. 6 Ἐν δὲ τοῖς ἀκρωλενίοις τὰ μὲν ἐνόδια ἐχέτω μαστοὺς, τὰ δὲ δίκτυα δακτυλίους· τοὺς δὲ περιδρόμους ἀπὸ στροφείων. 7 Αἱ δὲ σχαλίδες μὲν τῶν ἄρκύων τὸ μῆκος δέκα παλαιστῶν, ἔστωσαν δὲ καὶ ἐλάττους· (αἱ μὲν ἄνισοι αὐτῶν, ἐν τοῖς ἐτεροκλινέσι τῶν χωρίων, ἵν' ἴσα τὰ ὕψη ἐξαίρωσιν, ἐν δὲ τοῖς ὁμαλέσιν αἱ ἴσαι) αὗται δ' εὐπερίσπαστοι, τὰ ἄκρα καὶ αὗται λεῖαι· τῶν δὲ ἐνοδίων διπλάσιαι· αἱ δὲ τῶν δικτύων, τὸ μὲν μέγεθος πεντασπίθαμοι, δίκτρα ἔχουσαι μικρὰ, τὰ ἐντμήματα μὴ βαθέα· εὐπαγεῖς δὲ πᾶσαι, καὶ μὴ ἀσύμμετροι τὰ πᾶχη πρὸς τὰ μήκη. 8 Τῷ δὲ πλήθει τῶν σχαλίδων οἷον τ' ἔστι χρῆσθαι πρὸς τὰ δίκτυα πολλῶν καὶ ὀλίγων· ἐλάττονι μὲν, ἂν σφόδρα τείνηται ἐν τῇ στάσει· πλέονι δ', ἂν ἡσυχῇ. 9 Ἐστω δὲ καὶ, ἐν ᾧ ἔσσονται αἱ ἄρκυς καὶ τὰ δίκτυα, ἐν ἑκατέρω κυνόυχος μόσχειος, καὶ τὰ δρέπανα· ἵνα ἢ τῆς ὕλης τέμνοντα φράττειν τὰ δεόμενα.

CAP. III. 1 Τὰ δὲ γένη τῶν κυνῶν ἔστι δισσά· αἱ μὲν καστόρια, αἱ δὲ ἄλωπεκίδες. Ἐχουσι δὲ αἱ μὲν καστόρια τὴν ἐπωνυμίαν ταύτην, ὅτι Κάστωρ ἡσθεις τῷ ἔργῳ μάλιστα αὐτὰς διεφύλαξεν· αἱ δ' ἄλωπεκίδες, διότι ἐκ κυνῶν τε καὶ ἄλωπέκων ἐγένοντο· ἐν πολλῷ δὲ χρόνῳ συγκέκραται αὐτῶν ἡ φύσις. 2 Χείρους δὲ καὶ πλείους αἱ τοιαίδε· μικραὶ, γυν-

παῖ, χαροποὶ, μυωποὶ, αἰσχροὶ, σκληροὶ, ἀσθενεῖς, ψιλὰ, ὑψηλὰ, ἀσύμμετροι, ἄψυχοι, ἄρινοι, οὐκ εὐποδες. 3 Αἱ μὲν οὖν μικρὰὶ πολλάκις ἐκ τῶν κυνηγεσίῳ ἀποστεροῦνται τῆς ἐργασίας, διὰ τὸ μικρόν· αἱ δὲ γρυπαὶ ἄστομοι, καὶ διὰ τοῦτο οὐ κατέχουσι τὸν λαγῶ· μυωποὶ δὲ καὶ χαροποὶ χεῖρω τὰ ὄμματα ἔχουσιν, ἄμωφοι δὲ καὶ αἰσχροὶ ὁρᾶσθαι· αἱ δὲ σκληροὶ τὰ εἶδη χαλεπῶς ἀπὸ τῶν κυνηγεσίῳ ἀπαλλάττουσι· πονεῖν δὲ ἀδύνατοι αἱ ἀσθενεῖς καὶ αἱ ψιλὰ· καὶ αἱ ὑψηλὰ μὲν καὶ ἀσύμμετροι, ἀσύντακτα ἔχουσαι τὰ σώματα, βαρέως διαφοιτῶσιν· αἱ ἄψυχοι δὲ λείπουσι τὰ ἔργα, καὶ ἀφίστανται τὸν ἥλιον ὑπὸ τὰς σκιάς, καὶ κατακλίνονται· αἱ δὲ ἄρινοι μόλις καὶ ὀλιγάκις αἰσθάνονται τοῦ λαγῶ· αἱ δὲ ἄποδες, οὐδ' ἐὰν ᾧσιν εὐψυχοι, τοὺς πόρους δύνανται ἀνέχεσθαι, ἀλλ' ἀπαγορεύουσι διὰ τὸ ἄλγος τῶν ποδῶν.

4 Εἰσὶ δὲ καὶ τῆς ἱχνεύσεως πολλοὶ τρόποι ἐκ τῶν αὐτῶν κυνῶν· αἱ μὲν γὰρ ἐπειδὴν λάβωσι τὰ ἱχνη, πορεύονται ἀσήμεως, ὥστε μὴ γινώσκεσθαι, ὅτι ἱχνεύουσιν· αἱ δὲ τὰ ὧτα μόνον διακινοῦσι, τὴν δὲ οὐρὰν ἡσυχῇ ἔχουσιν· αἱ δὲ τὰ ὧτα μὲν ἀκίνητα ἔχουσιν, ἀκρῶς δὲ τῇ οὐρᾷ σείουσιν. 5 Ἄλλαι δὲ συναγοῦσι τὰ ὧτα, καὶ ἐπισκυθρωπάσασαι διὰ τοῦ ἱχνους, σχάσασαι τὴν οὐρὰν καὶ φράξασαι διατρέχουσι· πολλὰ δὲ τούτων μὲν οὐδὲν ποιοῦσι, μανικῶς δὲ περιφερόμεναι ὑλακτοῦσι περὶ τὰ ἱχνη, ὅτε εἰσπίπτουσιν εἰς αὐτὰ, ἀφρόνως καταπατοῦσαι τὰς εἰσθῆσεις. 6 Εἰσὶ δὲ αἱ κύκλοις πολλοῖς χρώμεναι

καὶ πλάνοις, ὑπολαμβάνουσαι ἐκ τοῦ πρόσθεν τὰ ἵχνη, παραλείπουνσι τὸν λαγῶ· δσάκις δ' ἐπιτρέχουσι τὰ ἵχνη, εἰκάζουσιν· προσορώμεναι δὲ τὸν λαγῶ, ἀτρεμοῦσι καὶ οὐκ ἐπέρχονται, πρὶν ἰδῶσιν ὑποκινούντα. 7 Ὅσαι δὲ τὰ τῶν ἄλλων κυνῶν εὐρήματα ἐν ταῖς ἵχνεῖαις καὶ μεταδρομαῖς προθέουσαι, θαμινὰ σκοποῦσιν, ἑαυταῖς ἀπίστως ἔχουσι· θρασεῖαι δὲ, αἱ οὐκ ἔωσι τῶν συνεργῶν τὰς σοφὰς εἰς τὸ πρόσθεν προῖέναι, ἀλλ' ἀνείργουσι θορυβοῦσαι· αἱ δὲ, ἀσπαζόμεναι τὰ ψευδῆ, καὶ ὑπερλαμπρυνόμεναι ἐφ' ὅτω ἂν τύχωσι, προάγουσι, συνειδυῖαι ἑαυταῖς, ὅτι ἔξαπατῶσιν· αἱ δ', οὐκ εἰδυῖαι, τὸ αὐτὸ ποιοῦσι ταύταις. Φαῦλαι δὲ, αἱ οὐκ ἀπαλλαττόμεναι ἐκ τῶν τριμμῶν, τὰ ὀρθὰ οὐ γινώσκουσιν. 8 Ὅσαι δὲ τῶν κυνῶν τὰ ἵχνη τὰ μὲν εὐναῖα ἀγνοοῦσι, τὰ δὲ δρομαῖα ταχὺ διατρέχουσιν, οὐκ εἰσὶ γνήσιναι· διώκουσι δὲ αἱ μὲν ἀρχόμεναι σφόδρα, διὰ δὲ μαλακίαν ἀνιᾶσιν· αἱ δὲ ὑποθέουσιν, εἴτα ἁμαρτάνουσιν· ἕτεραι δὲ ἀνοήτως ἐμπίπτουσιν εἰς τὰς ὁδοὺς ἁμαρτάνουσιν, τὸ ἀνήκουστον πολὺ ἔχουσαι. 9 Πολλὰ δὲ, τὰ διώγματα ἀφιεῖσαι, ἐπανερχονται διὰ τὸ μισόθηρον, πολλὰ δὲ διὰ τὸ φιλάνθρωπον· αἱ δ' ἐκ τῶν ἵχνων κεκλαγγυῖαι ἔξαπατᾶν πειρῶνται, ἀληθῆ τὰ ψευδῆ ποιοῦνται. 10 Εἰσὶ δὲ αἱ τοῦτο μὲν οὐ ποιοῦσι, μεταξὺ δὲ θέουσαι, ἂν ποθεν ἀκούσωσι κραυγῆς, καταλείπουσιν τὰ αὐτῶν ἔργα ἀπρονοήτως ἐπὶ τοῦτο φέρονται· μεταθέουσι γὰρ αἱ μὲν ἀσαφῶς, αἱ δὲ πολὺ ὑπολαμβάνουσαι, δοξάζουσιν δὲ ἕτεροι· αἱ δὲ πεπλασμένως, φθονερώς δὲ ἄλλαι ἐκκυνοῦσι, παρὰ

τὸ ἴχνος διὰ τέλους συμπαραφερόμεναι. 11 Τὰ μὲν οὖν πλεῖστα τούτων φύσει ἔχουσαι, τὰ δὲ ἡγμέται ἀνεπισημόνως δύσχρηστοί εἰσιν· αἱ τοιαῦται μὲν οὖν κύνες ἀποτρέψειαν ἂν τοὺς ἐπιθυμοῦντας κυνηγεσίων. Οἷας δὲ δεῖ εἶναι τοῦ αὐτοῦ γένους τὰ τε εἶδη καὶ τὰ ἄλλα, φράσω.

CAP. IV. 1 Πρῶτον μὲν οὖν χρὴ εἶναι μεγάλας· εἴτα ἐχούσας τὰς κεφαλὰς ἐλαφράς, σιμάς, ἀρθρώδεις· ἰνώδη τὰ κάτωθεν τῶν μετώπων· ὄμματα μετέωρα, μέλανα, λαμπρά· μέτωπα μεγάλα καὶ πλατέα· τὰς διακρίσεις βαθείας· ὦτα μικρά, λεπτά, ψιλά ὅπισθεν· τραχήλους μακροὺς, ὑγροὺς, περιφερεῖς· στήθη πλατέα, μὴ ἄσαρκα· ἀπὸ τῶν ὤμων τὰς ὠμοπλάτας διεστώσας μικρόν· σκέλη τὰ πρόσθια μικρά, ὀρθὰ, στρογγύλα, στιφρά· τοὺς ἄγκῶνας ὀρθοὺς· πλευράς μὴ ἐπίπαν βαθείας, ἀλλ' εἰς τὸ πλάγιον παρηκούσας· ὄσφυς μὴ σαρκώδεις, [τὰ μεγέθη μεταξὺ μακρῶν καὶ βραχέων·] μήτε ὑγράς λίαν, μήτε σκληράς· λαγόνας μεταξὺ μεγάλων καὶ μικρῶν· ἰσχία στρογγύλα, ὅπισθεν σαρκώδη, ἄνωθεν δὲ μὴ συνδεσμένα, ἔνδοθεν δὲ προσεσταλμένα· τὰ κάτωθεν τῶν κενεῶνων λαγάρᾳ, καὶ αὐτοὺς τοὺς κενεῶνας· οὐράς μακράς, ὀρθάς, λιγυράς· μηριαίας σκληράς· ὑποκώλια μακρά, περιφερῆ, εὐπαγῆ· σκέλη πολὺ μείζω τὰ ὅπισθεν τῶν ἔμπροσθεν, καὶ ἐπίρικνα· πόδας περιφερεῖς. 2 Καὶ ἔαν ὥσιν τοιαῦται τὰ εἶδη αἱ κύνες, ἔσονται ἰσχυραὶ, ἐλαφραὶ, σύμμετροι, ποδώκεις, καὶ ἀπὸ τῶν προσώπων φαιδραὶ καὶ εὖστομοι. 3 Ἰχνευέτωσαν δ' ἐκ τῶν τριμῶν ταγὺ ἀπαλλαττό-

μεναι, τιθεῖσαι τὰς κεφαλὰς ἐπὶ γῆν λεχρίας, ἐμμειδιδῶσαι μὲν πρὸς τὰ ἔχνη, ἐπικαταβάλλουσαι δὲ τὰ ὦτα, τὰ μὲν ὄμματα πυκνὰ διακινουῖσαι, ταῖς δὲ οὐραῖς διασαίνουσαι, κύκλους πολλοὺς πρὸς τὰς εὐνάς προΐτωσαν ὁμοῦ διὰ τοῦ ἔχνουσ ἀπασαι. 4 Ὅταν δὲ περὶ αὐτὸν ᾧσι τὸν λαγῶν, δῆλον ποιείτωσαν τῷ κυνηγέτῃ θᾶπτον φοιτῶσαι, μᾶλλον γνωρίζουσαι ἀπὸ τοῦ θυμοῦ, ἀπὸ τῆς κεφαλῆς, ἀπὸ τῶν ὀμμάτων, ἀπὸ τῆς μεταλλάξεως τῶν σχημάτων, καὶ ἀπὸ τῶν ἀναβλεμμάτων, καὶ ἐμβλεμμάτων τῶν ἐπὶ τὰς καθέδρας τοῦ λαγῶν, καὶ ἀπὸ τῶν εἰς τὸ πρόσθεν καὶ ὀπίσθεν καὶ εἰς τὸ πλάγιον διαῤῥιμμάτων, καὶ ἀπὸ τοῦ ἀληθῶς ἤδη αἰωρεῖσθαι τὴν ψυχὴν, καὶ ὑπερχαίρειν, ὅτι τοῦ λαγῶν ἐγγὺς εἴσι. 5 Διωκέτωσαν δὲ ἐρῶμένως, καὶ μὴ ἐπανιεῖσαι, σὺν πολλῇ κλαγγῇ καὶ ὑλαγμῶ, συνεκπερῶσαι μετὰ τοῦ λαγῶν πάντα· μεταθείτωσαν δὲ ταχὺ καὶ λαμπρῶς, πυκνὰ μεταφερόμεναι, καὶ ἐπανακλαγγάνουσαι δικαίως· πρὸς δὲ τὸν κυνηγέτην μὴ ἐπανίτωσαν λιποῦσαι τὰ ἔχνη. 6 Μετὰ δὲ τοῦ εἶδους καὶ τοῦ ἔργου τούτου, εὐψυχοὶ ἔστωσαν, καὶ εὐποδες, καὶ εὐρίνες, καὶ εὐτριχες. Εὐψυχοὶ μὲν οὖν ἔσονται, ἐὰν μὴ λήπωσι τὰ κυνηγέσια, ὅταν ᾗ πνίγη· εὐρίνες δὲ, ἐὰν τοῦ λαγῶν ὀσφραίνωνται ἐν τόποις ψιλοῖς, ξηροῖς, προσηλίοις, τοῦ ἄστρου ἐπιόντος· εὐποδες δὲ, ἐὰν τῇ αὐτῇ ὥρᾳ μὴ καταῤῥήγνυνται αὐτῶν οἱ πόδες τὰ ὄρη θεουσῶν· εὐτριχες δὲ, ἐὰν ἔχωσι λεπτὴν καὶ πυκνὴν καὶ μαλακὴν τὴν τρίχα. 7 Τὰ δὲ χρώματα οὐ χρὴ εἶναι τῶν κυνῶν οὔτε πυρρὰ οὔτε μέλανα οὔτε λευκὰ παντελῶς·

ἔστι γὰρ οὐ γενναῖον τοῦτο, ἀλλ' ἀπλοῦν καὶ θηριῶ-
δες. 8 Αἱ μὲν οὖν πυρρὰὶ ἔχουσαι ἔστωσαν λευκὴν
τρίχα ἐπανθοῦσαν περὶ τὰ πρόσωπα, καὶ αἱ μέλαι-
ναι· αἱ δὲ λευκαὶ πυρρᾶν· ἐπὶ δὲ ταῖς μηριαίαις
ἄκραις τρίχας ὀρθὰς, βαθείας, καὶ ἐπὶ ταῖς ὀσφύσι
καὶ ταῖς οὐραῖς κάτω, ἄνωθεν δὲ μετρίας.

9 Ἄγειν δὲ ἄμεινον τὰς κύνας εἰς τὰ ὄρη πολλά-
κις, τὰ δὲ ἔργα ἥττον· τὰ μὲν γὰρ ὄρη οἷόν τέ ἐστι
καὶ ἰχνεύειν καὶ μεταθεῖν καθαρώς, τὰ δὲ ἔργα οὐ-
δέτερα, διὰ τοὺς τριμμούς. 10 Ἔστι δὲ καὶ, ἄνευ
τοῦ εὐρίσκειν τὸν λαγῶ, ἀγαθόν, ἄγειν τὰς κύνας
εἰς τὰ τραχέα· καὶ γὰρ εὐποδες γίγνονται, καὶ τὰ
σώματα διαπονοῦσαι ἐν τόποις τοιοῦτοις ὠφελοῦν-
ται. 11 Ἀγέσθωσαν δὲ θέρους μὲν μέχρι μεσημ-
βρίας· χειμῶνος δὲ δι' ἡμέρας· μετοπώρου δ' ἕξω
μεσημβρίας· ἐντὸς δὲ ἐσπέρας τὸ ἔαρ· ταῦτα γὰρ
μέτρια.

CAP. V. 1 Τὰ δὲ ἰχνη τοῦ λαγῶ τοῦ μὲν χειμῶ-
νος μακρὰ ἐστι, διὰ τὸ μῆκος τῶν νυκτῶν· τοῦ δὲ
θέρους βραχέα, διὰ τὸ ἐναντίον. Χειμῶνος μὲν οἷν
πρωτὶ οὐκ ὄξει αὐτῶν, ὅταν πάχνη ἢ ἡ παγετός· ἡ
μὲν γὰρ πάχνη τῇ αὐτῆς ἰσχυρὶ ἀντισπάσασα τὸ θερ-
μὸν ἔχει ἐν αὐτῇ, ὃ δὲ παγετός, ἐπιπήξας. 2 Καὶ αἱ
κύνες μαλακιῶσαι τὰς ὄϊνας οὐ δύνανται αἰσθάνε-
σθαι, ὅταν ἢ τοιαῦτα, πρὶν ἢ ὃ ἥλιος διαλύσῃ αὐ-
τὰ ἢ προϊοῦσα ἢ ἡμέρα· τότε δὲ καὶ αἱ κύνες ὀσφραί-
νονται, καὶ αὐτὰ ἐπαναφερόμενα ὄξει. 3 Ἀφανίζει δὲ
καὶ ἡ πολλὴ δρόσος καταφέρονσα αὐτά· καὶ οἱ ὄμ-
βοι οἱ γινόμενοι διὰ χρόνου, ὅσμιας ἄγοντες τῆς

γῆς, παιοῦσι δύοσμον, ἕως ἂν ψυχθῇ· χεῖρω δὲ καὶ τὰ νότια ποιεῖ· ὑγραίνοντα γὰρ διαχεῖ· τὰ δὲ βόρεια, ἐὰν ἦ ἅλυστα, συνίστησι καὶ σώζει. 4 Οἱ δὲ ὑετοὶ κατακλύζουσι καὶ αἱ ψεκάδες· καὶ ἡ σελήνη ἁμαυροῖ τῷ θερμῷ, μάλιστα δὲ ὅταν ἦ πανσέληνος· καὶ μανότατα τότε· χαίροντες γὰρ τῷ φέγγει, ἐπαρρόδιπτοῦντες μακρὰ διαιροῦσιν ἀντιπαίζοντες· ταραχώδη δὲ, ὅταν ἁλώπεκες προδιεξέλθωσι, γίγνεται. 5 Τὸ δὲ ἕαρ κεκραμένον τῇ ὥρᾳ καλῶς παρέχει τὰ ἔχνη λαμπρὰ, πλὴν εἴ τι ἡ γῆ ἐξανθοῦσα βλάπτει τὰς κύνας, εἰς τὸ αὐτὸ συμμιγνύουσα τῶν ἀνθέων τὰς ὁσμάς. Λεπτὰ δὲ καὶ ἄσαφῇ τοῦ θέρους· διάπυρος γὰρ οὖσα ἡ γῆ ἀφανίζει τὸ θερμὸν, ὃ ἔχουσιν· ἔστι γὰρ λεπτόν· καὶ αἱ κύνες ἥτιον ὁσφραίνονται τότε, διὰ τὸ ἐκλελῦσθαι τὰ σώματα. Τοῦ δὲ μετοπώρου καθαρά· ὅσα γὰρ ἡ γῆ φέρει, τὰ μὲν ἡμέρα συγκεκόμενισται, τὰ δὲ ἄγρια γῆρα διαλέλνται· ὥστε οὐ παραλυποῦσι τῶν καρπῶν αἱ ὁσμαὶ εἰς ταῦτά φερόμεναι. 6 Ἔστι δὲ τοῦ χειμῶνος καὶ τοῦ θέρους καὶ τοῦ μετοπώρου τὰ ἔχνη ὀρθὰ ἐπὶ τὸ πολὺ, τοῦ δ' ἥρος συμπεπλεγμένα· τὸ γὰρ θηρίον συνδυάζεται μὲν αἰὲν, μάλιστα δὲ ταύτην τὴν ὥραν· ὥστε διὰ τοῦτο ἐξ ἀνάγκης μετ' ἀλλήλων πλανώμενοι τοιαῦτα ποιοῦσιν. 7 Ὅξει δὲ τῶν ἔχνην ἐπὶ πλείω χρόνον τῶν εὐναίων ἢ τῶν δρομαίων· τὰ μὲν γὰρ εὐναῖα ὁ λαγὼς πορεύεται ἐφιστάμενος, τὰ δὲ δρομαῖα ταχὺ· ἡ γῆ οὖν τῶν μὲν πυκνοῦται, τῶν δὲ οὐ πίμπλεται. Ἐν δὲ τοῖς ὑλώδεσι μᾶλλον ἢ ἐν τοῖς ψιλοῖς ὄξει· διατρέχον γὰρ καὶ ἀνακαθίζων ἄπτεται πολλῶν. 8 Κα-

κακλίνονται δ' εἰς ἃ ἡ γῆ φύει ἢ ἔχει ἐφ' ἑαυτῆς, ὑπὸ παντὶ, ἐπ' αὐτῶν, ἐν αὐτοῖς, παρ' αὐτά, ἀπο-
 θεν πολὺ, μικρὸν, μεταξὺ τούτων· ὅτε δὲ καὶ ἐν
 τῇ θαλάττῃ διαρρίπτων ἐπὶ τὸ δυνατὸν, καὶ ἐν ὕδα-
 τι, εἴαν τι ἢ ὑπερέχον ἢ ἐμπεφυκὸς ἐν τούτῳ. 9 Ὁ
 μὲν οὖν εὐναῖος, ποιούμενος εὐνήν, ἐπὶ τὸ πολὺ, ὅταν
 μὲν ἢ ψύχη, ἐν εὐδιδεινοῖς· ὅταν δὲ καύματα, ἐν πα-
 λισκίοις· τὸ δὲ ἕα καὶ τὸ φθινόπωρον, ἐν προση-
 λίοις· οἱ δὲ δρομαῖοι οὐχ οὕτω, διὰ τὸ ὑπὸ τῶν κυ-
 νῶν ἐμπληκτοὶ γιγνεσθαι. 10 Κατακλίνεται δὲ ὑπο-
 θεῖς τὰ ὑποκώλια ὑπὸ τὰς λαγόνας, τὰ δὲ πρόσθεν
 σκέλη τὰ πλεῖστα συνθεῖς καὶ ἐκτείνας, ἐπ' ἄκρους
 δὲ τοὺς πόδας τὴν γένυν καταθεῖς, τὰ δὲ ὦτα ἐπι-
 πετάσας ἐπὶ τὰς ὠμοπλάτας· εἴτα δὲ ὑποστέγει τὰ
 ὕγρα· ἔχει δὲ καὶ τὴν τριχὰ στεγανήν· πυκνὴ γὰρ
 καὶ μαλακὴ. 11 Καὶ ὅταν μὲν ἐγρηγορῇ, καταμύει
 τὰ βλέφαρα· ὅταν δὲ καθεύδῃ, τὰ μὲν βλέφαρα ἀνα-
 πέπταται ἀκίνητα, οἱ δὲ ὀφθαλμοὶ ἀτρέμας ἔχουσι·
 τοὺς δὲ μυκτῆρας, ὅταν μὲν εὐδῃ, κινεῖ πυκνά, ὅταν
 δὲ μὴ, ἥττον. 12 Ὅταν δὲ ἡ γῆ βρῦνῃ, μᾶλλον τὰ
 ἔργα ἢ τὰ ὄρη ἔχουσιν. Ἐπομένει δὲ πανταχοῦ ἰχθυό-
 μενος, εἴαν μῆτι περίφοβος τῆς νυκτὸς γένηται· πα-
 θῶν δὲ τοῦτο, ὑποκινεῖ. 13 Πολύγονον δ' ἐστὶν
 οὕτως, ὥστε τὰ μὲν τέτοκε, τὰ δὲ τίκτει, τὰ δὲ κύει.
 Τῶν δὲ μικρῶν λαγίων ὅζει μᾶλλον ἢ τῶν μεγάλων.
 ἔτι γὰρ ὑγρόμελῃ ὄντα, ἐπισύραται ὅλα ἐπὶ τῆς γῆς.
 14 Τὰ μὲν οὖν λίαν νεογνά οἱ φιλοκυνηγέται ἀφιᾶ-
 σι τῇ Θεῷ· οἱ δὲ ἥδη ἔτειοι τάχιστα θέουσι τὸν προῦ-
 τον δρόμον, τοὺς δ' ἄλλους οὐκ ἔτι· εἰσὶ γὰρ ἐλα-

φροὶ, ἀδύνατοι δέ. 15 Λαμβάνειν δὲ τοῦ λαγῶ τὰ ἴχνη, ὑπάγοντα τὰς κύνας ἐκ τῶν ἔργων ἄνωθεν· ὅσοι δὲ μὴ ἔρχονται αὐτῶν εἰς τὰ ἐργάσιμα, τοὺς λειμῶνας, τὰς νάπας, τὰ ρεῖθρα, τοὺς λίθους, τὰ ὑλώδη· καὶ ἐὰν ὑποκινή, μὴ ἀναβοᾶν, ἵνα μὴ αἱ κύνες, ἔκφρονες γιγνόμεναι, χαλεπῶς τὰ ἴχνη γνωρίζωσιν. 16 Εὐρισκόμενοι δὲ ὑπ' αὐτῶν καὶ διωκόμενοι ἔστιν ὅτε διαβαίνουσι τὰ ρεύματα, καὶ ὑποκάμπουσι, καὶ καταδύονται εἰς φάραγγας, καὶ εἰς εἰλυοὺς· πεφόβηται γὰρ οὐ μόνον τὰς κύνας, ἀλλὰ καὶ τοὺς ἄετούς· ὑπερβάλλοντες γὰρ τὰ σιμὰ καὶ τὰ ψιλὰ, ἀναρπάζονται, ἕως ἂν ὧσιν ἔτειοι· τοὺς δὲ μείζους ἐπιτρέχουσαι αἱ κύνες ἀφαιροῦνται. 17 Ποδωκέστατοι μὲν οὖν εἰσὶν οἱ ὄρειοι, οἱ πεδινοὶ δὲ ἥττον, βραδύτατοι δὲ οἱ ἔλειοι· οἱ δ' ἐπὶ πάντας τοὺς τόπους πλανῆται χαλεποὶ πρὸς τοὺς δρόμους· τὰ γὰρ σύντομα ἴσασι· θέουσι γὰρ μάλιστα μὲν τὰ ἀνάντη, ἢ τὰ ὀμαλά· τὰ δὲ ἀνόμοια, ἀνομοίως· τὰ δὲ κατάντη, ἥκιστα. 18 Διωκόμενοι δὲ εἰσι κατάδηλοι μάλιστα μὲν διὰ γῆς κεκινημένης, ἐὰν ἔχωσιν ἔνιοι ἐρύθημα, καὶ διὰ καλάρης, διὰ τὴν ἀνταύγειαν· κατάδηλοι δὲ καὶ ἐν τοῖς τριμμοῖς καὶ ἐν ταῖς ὁδοῖς, ἐὰν ὧσιν ἰσόπεδοι· τὸ γὰρ φανὸν τὸ ἐν αὐτοῖς ἐνὸν ἀντιλάμπει· ἀδηλοι δὲ, ὅταν τοὺς λίθους, τὰ ὄρη, τὰ φέλλια, τὰ δασέα ἀποχωρῶσι, διὰ τὴν ὁμόχροϊαν. 19 Προλαμβάνοντες δὲ τὰς κύνας, ἐφίστανται, καὶ ἀνακαθίζοντες ἐπαίρουσιν αὐτοὺς, καὶ ἐπακούουσιν, εἴ που πλησίον κλαγγὴ ἢ ψόφος τῶν κυνῶν· καὶ ὅθεν ἂν ἀκούσωσιν, ἀποτρέπονται. 20 Ὅτε

δὲ καὶ οὐκ ἀκούσαντες, ἀλλὰ δόξαντες ἢ πεισθέντες
 ὑφ' αὐτῶν, παρὰ τὰ αὐτὰ, διὰ τῶν αὐτῶν, ἐπαλλάτ-
 τοντες ἄλματα, ἐμποιοῦντες ἵχνεσιν ἵχνη, ἀποχωροῦσι.
 21 Καί εἰσι μακροδρομώτατοι μὲν οἱ ἐκ τῶν ψιλῶν εὐ-
 ρισκόμενοι, διὰ τὸ καταφανές· βραχυδρομώτατοι δὲ
 οἱ ἐκ τῶν δασέων· ἐμποδῶν γὰρ τὸ σκοτεινόν. 22 Λύο
 δὲ καὶ τὰ γένη ἐστὶν αὐτῶν· οἱ μὲν γὰρ μεγάλοι, ἐπί-
 περκνοι, καὶ τὸ λευκὸν τὸ ἐν τῷ μετώπῳ μέγα ἔχου-
 σιν· οἱ δὲ ἐλάττους, ἐπίξανθοι, μικρὸν τὸ λευκὸν
 ἔχοντες. 23 Τὴν δὲ οὐρὰν οἱ μὲν κύκλῳ περιποίκι-
 λον, οἱ δὲ παρὰσειρον· καὶ τὰ ὄμματα οἱ μὲν ὑποχα-
 ροποῖ, οἱ δὲ ὑπόγλανκοι· καὶ τὰ μέλανα τὰ περὶ τὰ
 ὦτα ἄκρα οἱ μὲν ἐπὶ πολὺ, οἱ δὲ ἐπὶ μικρόν. 24 Ἐ-
 χουσι δὲ αὐτῶν αἱ πολλαὶ τῶν νήσων τοὺς ἐλάττους,
 αἱ τ' ἔρημοι καὶ οἰκοῦμεναι· τὸ δὲ πλῆθος πλείους
 ἐν αὐταῖς, ἢ ἐν ταῖς ἡπείροις· οὐ γὰρ εἰσιν οὔτ'
 ἀλώπεκες ἐν ταῖς πολλαῖς αὐτῶν, αἵτινες καὶ αὐτοὺς
 καὶ τὰ τέκνα ἐπιοῦσαι ἀναιροῦνται, οὔτε ἄετοί· τὰ
 μέγала γὰρ ὄρη ἔχουσι μᾶλλον ἢ τὰ μικρά· ἐλάττω
 δ' ἐπὶ τὸ πολὺ τὰ ἐν ταῖς νήσοις. 25 Κυνηγέται δὲ
 εἰς μὲν τὰς ἐρήμους ὀλιγάκις ἀφικνοῦνται, ἐν δὲ ταῖς
 οἰκουμέναις ὀλίγοι ὄντες, καὶ οὐ φιλόθηροι οἱ πολ-
 λοί· εἰς δὲ τὰς ἱερὰς τῶν νήσων οὐδὲ διαβιβάζειν
 οἶόν τε κύνας. Ὅταν οὖν τῶν τε ὑπαρχόντων ὀλί-
 γους ἐκθηρῶνται καὶ τῶν ἐπιγιγνομένων, ἀνάγκη
 ἀφθόνους εἶναι.

26 Βλέπει δὲ οὐκ ὀξύ, διὰ πολλὰ· τὰ τε γὰρ
 ὄμματα ἔχει ἔξω, καὶ τὰ βλέφαρα ἐλλείποντα, καὶ
 οὐκ ἔχοντα προβολὴν ταῖς αὐγαῖς· ἢ ὄψις οὖν δια

ταῦτα ἀμανυρά, ἐσκεδασμένη. 27 Ἀμα δὲ τούτοις, καὶ ἐν ὕπνῳ ὃν τὰ πολλὰ τὸ θηρίον οὐκ ὠφελεῖται πρὸς τὸ δοῶν. Καὶ ἡ ποδωκία πρὸς τὸ ἀμβλυωπεῖν αὐτῆς πολὺ συμβάλλεται· ταχὺ γὰρ ἐκάστου παραφέρει τὴν ὄψιν, πρὶν νοῆσαι ὅ τι ἐστί. 28 Καὶ οἱ φόβοι τῶν κυνῶν, ὅταν διώκονται, ἐπόμενοι μετὰ τούτων συνεξαιροῦνται τὸ προνοεῖσθαι. Ὡστε διὰ ταῦτα προσπίπτων λανθάνει πρὸς πολλὰ, καὶ εἰς τὰς ἄρκυς ἐμπίπτων. 29 Εἰ δ' ἔφευγεν ὄρθιον, ὀλιγάκις ἂν ἔπασχε τὸ τοιοῦτον· νῦν δὲ περιβάλλων, καὶ ἀγαπῶν τοὺς τόπους, ἐν οἷς ἐγένετο καὶ ἐτράφη, ἀλίσκεται. Κατὰ πόδας δὲ οὐ πολλάκις ὑπὸ τῶν κυνῶν διὰ τὸ τάχος κρατεῖται· ὅσοι δὲ ἀλίσκονται, παρὰ φύσιν τοῦ σώματος, τύχη δὲ χρώμενοι· οὐδὲν γὰρ τῶν ὄντων ἰσομέγεθες τούτῳ ὁμοῖόν ἐστι πρὸς δρόμον· σύγκειται γὰρ ἐκ τοιούτων τὸ σῶμα. 30 Ἐχει γὰρ κεφαλὴν κούφην, μικράν, κατωφερῆ, στενὴν ἐκ τοῦ πρόσθεν, τράχηλον λεπτόν, περιφερῆ, οὐ σκληρόν, μῆκος ἱκανόν· ὠμοπλάτας ὀρθάς, ἀσυνδέτους ἄνωθεν· σκέλη τὰ ἐπ' αὐτῶν ἐλαφρὰ, σύγκωλα· στήθος οὐ βαρύτερον· πλευράς ἐλαφράς, συμμέτρους· ὀσφὺν περιφερῆ· κωλὴν σαρκώδη· λαγόνας ὑγράς, λαπαράς ἱκανῶς· ἰσχία στρογγύλα, πλήρη κύκλω, ἄνωθεν δὲ, ὡς χορὴ, διεστῶτα· μηροὺς μακροὺς, εὐπαγεῖς, ἔξωθεν μὲν ἐπιτέταμένους, ἔνδοθεν δὲ οὐκ ὀγκώδεις· ὑποκώλια μακρὰ, στιφρὰ· πόδας τοὺς πρόσθεν ἄκρως ὑγροὺς, στενοὺς, ὀρθοὺς· τοὺς δὲ ὀπίσθεν στερεοὺς, πλατεῖς· πάντας δὲ οὐδενὸς τραχέος φροντίζοντας· σκέλη τὰ ὀπίσθεν μείζω πολὺ τῶν ἔμπροσ-

σθεν, καὶ ἐγκεκλιμένα μικρὸν ἔξω· τρίχωμα βραχὺ, κοῦφον. 31 Ἔστιν οὖν ἀδύνατον μὴ οὐκ εἶναι, ἐκ τοιούτων συνηρμοσμένον, ἰσχυρὸν, ὑγρὸν, ὑπερέλαφρον. Τεκμήριον δὲ, ὡς ἐλαφρόν ἐστιν· ὅταν [γὰρ] αἰτρέμα διαπορεύηται, πηδᾷ· βαδίζοντα δὲ οὐδεὶς ἑώρακεν, οὐδ' ὄψεται· τιθεὶς εἰς τὸ ἐπέκεινα τῶν ἔμπροσθεν ποδῶν τοὺς ὀπισθεν καὶ ἔξω [καὶ] θεῖ οὕτως· δῆλον δὲ τοῦτο ἐν χιόνι. 32 Οὐρὰν δὲ οὐκ ἐπιτηδείαν ἔχει πρὸς δρόμον. Ἐπευθύνειν γὰρ οὐχ ἱκανὴ τὸ σῶμα διὰ τὴν βραχύτητα· ἀλλὰ τῷ ὧτι ἑκατέρω τοῦτο ποιεῖ, [καὶ ὅταν ἀλίσκηται ὑπὸ τῶν κυνῶν...] καταβάλλων γὰρ καὶ παραβάλλων τὸ ἔτερον οὕς πλάγιον, ὁποτέρᾳ ἂν λυπῇται, ἀπεριδόμενος δὴ εἰς τοῦτο ὑποστρέφεται ταχὺ, ἐν μικρῷ πολὺ καταλιπὼν τὸ ἐπιφερόμενον. 33 Οὕτω δὲ ἐπίχαρὶ ἐστι τὸ θηρίον, ὥστε οὐδεὶς ὅστις οὐκ ἂν, ἰδὼν ἱχθυόμενον, εὐρισκόμενον, μεταθεόμενον, ἀλισκόμενον, ἐπιλάθοιτ' ἂν, εἴ του ἐρώη.

34 Ἐν δὲ τοῖς ἔργοις κυνηγετοῦντα ἀπέχεσθαι, ὧν ὥραι φέρουσι, καὶ τὰ νάματα καὶ τὰ ρεῖθρα εἶναι. Τὸ γὰρ ἄπτεσθαι τούτων αἰσχυρὸν καὶ κακὸν, καὶ ἵνα μὴ τῷ νόμῳ ἐναντίοι ᾧσιν οἱ ἰδόντες· καὶ ὅταν ἀναγκία ἐμπίπτῃ, ἀναλύειν χορὴ τὰ περὶ κυνηγέσιον πάντα.

CAP. VI. 1 Κυνῶν δὲ κόσμος δέραια, ἱμάντες, στελμονίαι· ἔστι δὲ τὰ μὲν δέραια μαλακὰ, πλατέα, ἵνα μὴ θραύῃ τὰς τρίχας τῶν κυνῶν· οἱ δὲ ἱμάντες ἔχοντες ἀγκύλας τῇ χειρὶ, ἄλλο δὲ μηδέν· οὐ γὰρ καλῶς τηροῦσι τὰς κύνας οἱ ἐξ αὐτῶν εἰργασμένοι τὰ

δέραια· αἱ δὲ στελμονίαι πλατεῖς τοὺς ἱμάντας, ἵνα μὴ τρίβωσι τὰς λαγόνας αὐτῶν· ἐγκατεῤῥαμμένοι δὲ ἐγκεντριίδες, ἵνα τὰ γένη φυλάττωσι. 2 Ἐξάγειν δὲ αὐτὰς οὐ χορὴ ἐπὶ τὰ κυνηγέσια, ὅταν μὴ τὰ προσφερόμενα δέχωνται ἡδέως, (τεκμήριον δὲ τοῦτο, ὅτι οὐκ ἔρῳονται) μηδὲ ὅταν ἄνεμος πνέῃ μέγας· διαρπάζει γὰρ τὰ ἵχνη, καὶ οὐ δύνανται ὁσφραίνεσθαι, οὐδὲ αἱ ἄρκυς ἐστάναι, οὐδὲ τὰ δίκτυα. 3 Ὅταν δὲ τούτων μηδέτερον κωλύῃ, ἄγειν διὰ τρίτης ἡμέρας. Τὰς δὲ ἀλώπεκας μὴ ἐθίζειν τὰς κύνας διώκειν· διαφθορὰ γὰρ μεγίστη, καὶ ἐν τῷ δέοντι οὐ ποτε πάρευσιν. 4 Εἰς δὲ τὰ κυνηγέσια μεταβάλλοντα ἄγειν, ἵνα ὥσιν ἔμπειροι τῶν κυνηγεσίῳ, αὐτοὺς δὲ τῆς χώρας. Ἐξιέναι δὲ πρωῒ, ἵνα τῆς ἱκνεύσεως μὴ ἀποστερῶνται· ὥς οἱ ὀψιζόμενοι ἀφαιροῦνται τὰς μὲν κύνας τοῦ εὗρεῖν τὸν λαγῶν, αὐτοὺς δὲ τῆς ὠφελείας· οὐ γὰρ ἐπιμένει τοῦ ἵχνους ἢ φύσις, λεπτή οὖσα, πᾶσαν ὥραν.

5 Τὴν δὲ στολὴν ὁ ἄρκυωρὸς ἐξίτω ἔχων ἐπὶ θήραν μὴ ἔχουσαν βάρους. Τὰς δὲ ἄρκυς ἱστάτω ἀμφὶ δρόμους, [δόδους] τραχείας, σιμὰς, λαγαράς, σκοτεινάς, ῥοῦς, χαράδρας, χειμάρῃους ἀεννάους· εἰς ταῦτα γὰρ μάλιστα φεύγει· εἰς ὅσα δὲ ἄλλα, ἄπειρον εἰπεῖν. 6 Τούτων δὲ παρόδους, διόδους, καταφανεῖς, λεπιάς [καταλειπέτω. Ἰστάτω δ'] εἰς ὄρεθρον καὶ μὴ πρωῒ· ἵνα, ἐὰν ἦ πλησίον τὸ ἀρκυστάσιον τῶν ζητησίμων, μὴ φοβῇται ἀκούων ὁμοῦ τὸν ψόφον· ἐὰν δὲ ἦ ἀπ' ἀλλήλων πολὺ, ἥττιον κωλύει πρωῒ καθαράς ποιουμένους τὰς ἀρκυστασίας, ἵνα αὐτῶν μηδὲν ἄν-

τέχνηται. 7 Πηγνύνειν δὲ τὰς σχαλίδας ὑπτίας, ὅπως ἂν ἐπαγόμεναι ἔχωσι τὸ σύντονον· ἐπὶ δὲ ἄκρας ἴσους τοὺς βρόχους ἐμβαλλέτω, καὶ ὁμοίως ἀντεριδέτω, ἐπαίρων εἰς μέσον τὸν κεκρούφαλον. 8 Εἰς δὲ τὸν περιδρομον ἐναπτέτω λίθον μακρὸν καὶ μέγαν, ἵνα ἢ ἄρκυς, ὅταν ἔχη τὸν λαγὼν, μὴ ἀντιτείνῃ. Στοιχιζέτω δὲ μακρὰ, ὑψηλὰ, ὅπως ἂν μὴ ὑπερπηδῇ. Ἐν δὲ ταῖς ἰχνεῖαις μὴ ὑπερβάλλεσθαι· ἔστι γὰρ θηρατικὸν μὲν, φιλόπονον δὲ, τὸ ἐκ παντὸς τρόπου ἐλεῖν ταχὺ. 9 Τὰ δὲ δίκτυα τεινέτω ἐν ἀπέδοις, ἐμβαλλέτω δὲ τὰ ἐνόδια εἰς τὰς ὁδοὺς, καὶ ἐκ τῶν τριμυῶν εἰς τὰ συμφέροντα, καθάπτων τοὺς περιδρόμους ἐπὶ τὴν γῆν, τὰ ἄκρωλένια συνάγων, πηγνύνων τὰς σχαλίδας μετὰ τῶν σαρδονίων, ἐπὶ ἄκρας ἐπιβάλλων τοὺς ἐπιδρόμους, καὶ παρὰδρομα συμφράττων. 10 Φυλαττέτω δὲ ἐκπεριϋών· ἐὰν δὲ ἐκκλίνῃ στοῖχος ἢ ἄρκυς, ἀνιστάτω· διωκόμενον δὲ τὸν λαγὼν εἰς τὰς ἄρκυς εἰς τὸ πρόσθεν προῖέσθω, καὶ ἐπιθέων μὲν ἐκβοάτω· ἐμπεπτωκότος δὲ, τὴν ὁργὴν τῶν κυνῶν παυέτω, μὴ ἀπτόμενος, ἀλλὰ παρὰμυθούμενος· καὶ δηλοῦτω τῷ κυνηγέτῃ, ὅτι ἐάλωκεν, ἀναβοήσας, ἢ ὅτι παραδεδράμηκε παρὰ τὰδε ἢ τὰδε, ἢ ὅτι οὐχ ἐώρακεν, ἢ οὐ κατεῖδε.

11 Τὸν δὲ κυνηγέτην ἔχοντα ἐξιέναι ἡμελημένην ἐλαφρὰν ἐσθῆτα ἐπὶ τὸ κυνηγέσιον, καὶ ὑπόδεσιν, ἐν δὲ τῇ χειρὶ ῥόπαλον· τὸν δὲ ἄρκυωρὸν ἔπεσθαι· πρὸς δὲ τὸ κυνηγέσιον σιγῇ προσιέναι, ἵνα μὴ ὁ λαγὼς, ἐὰν ποῦ ἢ πλησίον, ὑποκινήῃ ἀκούων τῆς φωνῆς. 12 Λήσαντα δ' ἐκ τῆς ὕλης τὰς κύνας, ἐκάστη

χωρίς, ὅπως ἂν εὐλυτοὶ ὦσι, συνιστάναι τὰς ἄρκις καὶ τὰ δίκτυα, ὡς εἴρηται. Μετὰ δὲ τοῦτο τὸν μὲν ἀρκυωρὸν εἶναι ἐν φυλακῇ· αὐτὸν δὲ τὰς κύνας λαβόντα ἵεναι πρὸς τὴν ὑπαγωγὴν τοῦ κυνηγεσίου.

13 Καὶ εὐξάμενον τῷ Ἀπόλλωνι καὶ τῇ Ἀρτέμιδι τῇ Ἀγροτέρᾳ μεταδοῦναι τῆς θήρας, λῦσαι μίαν κύνα, ἣτις ἂν ἡ σοφωτάτη ἰχνεύειν· ἐὰν μὲν ἡ χειμὼν, ἅμ' ἡλίῳ ἀνέχοντι· ἐὰν δὲ θέρος, πρὸ ἡμέρας· τὰς δὲ ἄλλας ὥρας, μεταξὺ τούτων.

14 Ἐπειδὴν δὲ ἡ κύων λάβῃ τὸ ἵχνος ὁρθὸν ἐκ τῶν ἐπηλλαγμένων, παραλῦσαι καὶ ἐτέραν· περαιομένου δὲ τοῦ ἵχνου, διαλιπόντα μὴ πολὺ καὶ τὰς ἄλλας ἀφιέναι κατὰ μίαν, καὶ ἐπεσθαι μὴ ἐγκείμενον, ὀνομαστὶ ἐκάστην προσεγορεύοντα, μὴ πολλὰ, ἵνα μὴ παροξύνωνται πρὸ τοῦ καιροῦ.

15 Αἶ δὲ ὑπὸ χαρᾶς καὶ μένους προΐασιν ἐξίλλουσαι τὰ ἵχνη, ὡς πέφυκε, διπλᾶ, τριπλᾶ, προσφορούμεναι παρὰ τὰ αὐτὰ, διὰ τῶν αὐτῶν, ἐπηλλαγμένα, περιφερῇ, ὁρθὰ, καμπύλα, πυκνὰ, μακρὰ, γνώριμα, ἄγνωστα, ἐαυτὰς παραθέουσαι, ταχὺ ταῖς οὐραῖς διασείουσαι, καὶ ἐπικλίνουσαι τὰ ὦτα, καὶ ἀστροάπτουσαι τοῖς ὄμμασιν.

16 Ἐπειδὴν δὲ περὶ τὸν λαγὼν ὦσι, δῆλον ποιήσουσι τῷ κυνηγέτῃ, σὺν ταῖς οὐραῖς τὰ σώματα ὅλα συνεπικραδαίνουσαι, πολεμικῶς ἐπιφερόμεναι, φιλονείκως παραθέουσαι, συντρέχουσαι φιλοπόνως, συνιστάμεναι ταχὺ, διίστάμεναι, πάλιν ἐπιφερόμεναι· τελευτῶσαι δὲ ἀφίξονται πρὸς τὴν εὐνὴν τοῦ λαγῶ, καὶ ἐπιδραμοῦνται ἐπ' αὐτόν.

17 Ὁ δ' ἐξαίφνης ἀναΐξας ἐφ' αὐτὸν ὑλαγμὸν ποιήσει τῶν κυνῶν καὶ κλαγγὴν φεύγων.

Ἰμβροώντων δὲ αὐτῶ διωκομένων, ἰὼ κύνες, ἰὼ κακῆς, σαφῶς γε ὦ κύνες, καλῶς γε ὦ κύνες. Καὶ κυνοδρομεῖν περιερίξαντα ὃ ἀμπέχεται περὶ τὴν χεῖρα, καὶ τὸ ῥόπαλον ἀναλαβόντα, κατὰ τὸν λαγῶ, καὶ μὴ ὑπαντᾶν· ἄπορον γάρ. 18 Ὁ δὲ ὑποχωρῶν, ταχὺ ἐκλείπων τὴν ὄψιν, πάλιν περιβάλλει, ὅθεν εὗρίσκεται, ἐπὶ τὸ πολὺ. Ἀναβοᾶν δὲ κοινὸν μὲν· αὐτῶ παῖς, αὐτῶ παῖς, παῖ δὴ, παῖ δὴ· ὁ δὲ, εἴαν τε ἐαλωκῶς ἢ εἴαν τε μὴ, δηλούτω. Καὶ εἴαν μὲν ἐαλωκῶς ἢ ἐν τῷ πρώτῳ δρόμῳ, ἀνακαλεσάμενος τὰς κύνας ζητεῖν ἄλλον· εἴαν δὲ μὴ, κυνοδρομεῖν ὡς τάχιστα, καὶ μὴ ἀφιέναι, ἀλλ' ἐκπερᾶν φιλοπόνως. 19 Καὶ εἴαν πάλιν ἀπαντῶσι διώκουσαι αὐτὸν, ἀναβοᾶν, εὗγε, εὗγε ὦ κύνες, ἔπεσθε ὦ κύνες· εἴαν δὲ πολὺ προειληφύηται ὦσι, καὶ μὴ οἶός τ' ἢ κυνοδρομῶν ἐπιγίγνεσθαι αὐταῖς, ἀλλὰ διημαρτηκῶς ἢ τῶν δρόμων, ἢ καὶ πλησίον που φοιτώσας ἢ ἐπιβοώσας ἢ ἐχομένας τῶν ἰχνῶν μὴ δύνηται ἰδεῖν, πυνθάνεσθαι παραθέοντα ἅμα, ὅτω ἂν προσπελάξῃ, ἀναβοῶντα, ἢ κατεῖδες ὧν τὰς κύνας; 20 Ἐπειδὴν δὲ πύθεται ἡδὴ, εἴαν μὲν ἐν τῷ ἰχνεῖ ὦσι, προσσιάντα ἐγκελεύειν, τοῦνομα μεταβάλλοντα ἐκάστης τῆς κυνὸς, ὅπουσαχῇ οἶόν τ' ἂν ἢ τοὺς τόνους τῆς φωνῆς ποιούμενον, ὅξυ, βαρὺ, μικρὸν, μέγα. Πρὸς δὲ τοῖς ἄλλοις κελεύμασιν, εἴαν ὦσιν ἐν ὄρει αἱ μεταδρομαὶ, ἐπικελεύειν τόδε, εὗ κύνες, εὗ ὦ κύνες· εἴαν δὲ μὴ πρὸς αὐτοῖς ὦσι τοῖς ἰχνεσιν, ἀλλ' ὑπερβάλλωσι, καλεῖν αὐτὰς, οὐ πάλιν, οὐ πάλιν ὦ κύνες. 21 Ἐπειδὴν δὲ προστιῶσι τοῖς ἰχνεσι, περιάγειν αὐτὰς, κύκλους πολλοὺς καὶ

πυκνοὺς ποιοῦμενον· ὅπου δ' ἂν ᾗ αὐταῖς ἀμανρόν
 τὸ ἵχνος, σημεῖον θέσθαι στοῖχον ἑαυτῶ, καὶ ἀπὸ
 τούτου συνείρειν, μέχρις ἂν σαφῶς γνωρίσωσιν, ἐγκε-
 λεύοντα καὶ θωπεύοντα. 22 Αἱ δ', ἐπειδὴν λαμπρὰ
 ᾗ τὰ ἵχνη, ἐπιθόριπτοῦσαι, παραπηδῶσαι, κοινωνοῦ-
 σαι, ὑπολαμβάνουσαι, ἐνσημαινόμεναι, ὄρους τιθέ-
 μεναι ἑαυταῖς γνωρίμους, ταχὺ μεταθεύσσονται· ὅταν
 δὲ οὕτως διὰ τοῦ ἵχνους πυκνῶς διάττωσι, μὴ κατέ-
 χοντα κυνοδρομεῖν, ἵνα μὴ ὑπὸ φιλοτιμίας ὑπερ-
 βάλλωσι τὰ ἵχνη. 23 Ἐπειδὴν δὲ περὶ τὸν λαγὼ ὥσι,
 καὶ τοῦτο ἐπιδεικνύονται σαφῶς τῷ κυνηγέτῃ, προς-
 ἔχειν, ὅπως ἂν μὴ ὑποκινήῃ εἰς τὸ πρόσθεν, πεφοβη-
 μένος τὰς κύνας· αἱ δὲ διαθόριπτοῦσαι τὰς οὐράς, καὶ
 ἑαυταῖς ἐμπίπτουσαι, καὶ πολλὰ ὑπερπηδῶσαι, καὶ
 ἐπανακλαγγάνουσαι, ἐπαναίρουσαι τὰς κεφαλὰς, εἰς-
 βλέπουσαι εἰς τὸν κυνηγέτην, ἐπιγνωρίζουσαι ἀληθῆ
 εἶναι ἤδη ταῦτα, ὑφ' αὐτῶν ἀναστήσουσι τὸν λαγὼ,
 καὶ ἐπιᾶσι κεκλαγγυῖαι. 24 Ἐὰν δὲ εἰς τὰς ἄρκυς
 ἐμπίπτῃ, ἢ ἔξω ἢ ἐντὸς παρενεχθῇ, καθ' ἑν ἕκαστον
 τούτων ὁ ἀρκυωρὸς γεγωνεῖτω. Καὶ εἰ μὲν ᾗ ἐαλω-
 κῶς, ἕτερον ἐπιζητεῖν· εἰ μὴ, μεταθεῖν χρώμε-
 νον τοῖς αὐτοῖς ἐγκελεύμασιν. 25 Ἐπειδὴν δὲ μετα-
 θέουσαι αἱ κύνες ἤδη ὑπόκοποι ὥσι, καὶ ᾗ ὁπὲ ἥδη
 τῆς ἡμέρας, τότε δεῖ τὸν κυνηγέτην τὸν λαγὼ ἀπειρη-
 κότα ζητεῖν, μὴ παραλείποντα μηδὲν, ὧν ἢ γῇ ἀνίη-
 σιν, ἢ ἔχει ἐφ' ἑαυτῆς, τὰς ἀναστροφὰς ποιοῦμενον
 πυκνὰς, ὅπως ἂν μὴ παραλειφθῇ· (κατακλίνεται
 γὰρ ἐν μικρῷ τὸ θηρίον, καὶ οὐκ ἀνίσταται ὑπὸ κό-
 που καὶ φόβου) τὰς κύνας ἐπαγόμενον, ἐγκελεύοντα,

παρὰ μὲν οὖν τὴν φιλάνθρωπον, πολλά· τὴν αὐθάδη, ὀλίγα· τὴν μέσην, μέτρια· ἕως ἂν ἡ ἀποκτείνῃ αὐτὸν κατὰ πόδας, ἢ εἰς τὰς ἄρκυς ἐμβάλῃ. 26 Μετὰ δὲ ταῦτα ἀνελόντα τὰς ἄρκυς καὶ τὰ δίκτυα, ἀνατρίψαντα τὰς κύνας ἀπιέναι ἐκ τοῦ κυνηγεσίου· ἐπιμείναντα, ἐὰν ἡ θερρινὴ μεσημβρία, ὅπως ἂν τῶν κυνῶν οἱ πόδες μὴ καίωνται ἐν τῇ πορείᾳ.

CAP. VII. 1 Σκυλακεύειν δὲ αὐτὰς ἐπανιέντα τῶν πόνων τοῦ χειμῶνος, ἵνα, ἔχουσai τὴν ἡσυχίαν, πρὸς τὸ ἔαρ ἐπάγωνται τὴν φύσιν γενναίαν· ἡ γὰρ ὥρα πρὸς τὰς αὐξήσεις τῶν κυνῶν κρατίστη αὕτη· εἰσὶ δὲ τέτταρες καὶ δέκα ἡμέραι, ἐν αἷς ἡ ἀνάγκη αὕτη ἔχει. 2 Ἄγειν δὲ καταπαυομένας, ἵνα θᾶπτον ἐγκύμονες γίνωνται, πρὸς κύνας ἀγαθοὺς· ἐπειδὴν δὲ ὥσιν ἐπίφοροι, μὴ ἐξάγειν ἐπὶ κυνηγέσιον ἐνδελεχῶς, ἀλλὰ διαλείπειν, ἵνα μὴ φιλοπονία διαφθείρωσι· κύουσι ἐξήκονθ' ἡμέρας. 3 Ἐπειδὴν δὲ γένηται τὰ σκυλάκια, ὑπὸ τῇ τεκούσῃ ἔειν, καὶ μὴ ὑποβάλλειν ὑφ' ἑτέραν κύνα· αἱ γὰρ θεραπεῖαι αἱ ἀλλότριαι οὐκ εἰσὶν ἀὔξιμοι· τὸ δὲ τῶν μητέρων καὶ τὸ γάλα ἀγαθόν, καὶ τὸ πνεῦμα, καὶ αἱ περιβολαὶ φίλαι. 4 Ἐπειδὴν δὲ ἤδη πλανᾶται τὰ σκυλάκια, διδόναι γάλα μέχρι ἐνιαυτοῦ, καὶ οἷς μέλλει τὸν ἅπαντα χρόνον βιώσεσθαι, ἄλλο δὲ μηδέν· αἱ γὰρ βαρεῖται πλησμοναὶ τῶν σκυλακίων διαστρέφουσι σκέλη, σώμασι νόσους ἐμποιοῦσι, καὶ τὰ ἐντὸς ἄδικα γίγνεται. 5 Τὰ δ' ὀνόματα αὐταῖς τίθεσθαι βραχέα, ἵνα εὐανάκλητα ᾖ. Εἶναι δὲ χρή τοιαῦδε· Ψυχὴ, Θυμὸς, Πόρπαξ, Στύραξ, Λόγχη, Λόχος, Φρουρά, Φύλαξ,

Γάρις, Ξίφων, Φόναξ, Φλέγων, Ἀλκή, Τεύχων, Γλεῦς, Μήδας, Πόρθων, Σπέρχων, Ὀργή, Βρέμων, Τβροίς, Θαλλών, Ρώμη, Ἀνθεὺς, Ἡβρα, Γηθεὺς, Χαρά, Λεύσων, Αὐγὼ, Πολὺς, Βία, Στίχων, Σπουδὴ, Βρύας, Οἰνάς, Στεφφός, Κραυγὴ, Καίνων, Τύρβας, Σθενων, Αἰθήρ, Ἀκτὶς, Αἰχμή, Νόης, Γνώμη, Στίβων, Ὀρμή. 6 Ἄγειν δὲ τὰς σκύλακας ἐπὶ τὸ κυνηγέσιον, τὰς μὲν θηλείας ὀκταμήνους, τοὺς δὲ ἄρσενας δεκαμήνους· πρὸς δὲ τὰ ἵχνη τὰ εὐναῖα μὴ λύνειν, ἀλλ' ἔχοντα ὑψημμένας μακροῖς ἱμῶσιν ἀκολουθεῖν ταῖς κυσὶν ἱχνευούσαις, ἑῶντα αὐτὰς διατρέχειν τὰ ἵχνη. 7 Καὶ ἐπειδὰν ὁ λαγὼς εὐρίσκηται, ἐὰν μὲν καλὰ ᾧσι πρὸς τὸν δρόμον τὰ εἶδη, μὴ ἀνιέναι εὐθύς· ἐπειδὰν δὲ προλάβῃ ὁ λαγὼς τῷ δρόμῳ, ὥστε μὴ ἐφορᾷν ἔτι αὐτόν, τὰς σκύλακας ἰέναι. 8 Ἐὰν γὰρ ὁμοθεὺς καλὰς τὰ εἶδη οὔσας καὶ εὐψύχους πρὸς τὸν δρόμον ἐπιλύῃ, ὀρθῶσαι τὸν λαγὼν, ἐντεινόμεναι ρήγνυνται, οὐπω ἔχουσαι συνεσιῶτα τὰ σώματα· διαφυλάττειν οὖν δεῖ τοῦτο τὸν κυνηγέτην. 9 Ἐὰν δὲ αἰσχίους ᾧσι πρὸς τὸν δρόμον, οὐδὲν κωλύει ἰέναι· εὐθύς γὰρ δὴ ἀνέλπιστοι οὔσαι τοῦ ἐλεῖν, οὐ πείσονται τοῦτο. Τὰ δὲ δρομαῖα τῶν ἱχθῶν, ἕως ἂν ἔλωσι, μεταθεῖν ἔαν· ἀλίσκομένου δὲ τοῦ λαγῶ, διδόναι αὐταῖς ἀναρρῶσθαι. 10 Πρὸς δὲ ταῖς ἄρκυσι διδόναι τὰ σιτία αὐταῖς, ἕως ἂν νέαι ᾧσιν, [ὅταν ἀναιρῶνται,] ἵν', ἐὰν πλανηθῶσιν ἐν τῷ κυνηγεσίῳ δι' ἀπειρίαν, πρὸς τοῦτο ἐπανιοῦσαι σώζονται. Ἀφεθῆσονται δὲ τούτου, ὅταν ἤδη τῷ θηρίῳ ἔχῃσι πολεμίως, ἐπιμέλειαν δὲ ποιήσονται τούτου μᾶλλον ἢ ἐκεί-

νου φροντίζειν. 11 Ἐπειδὴν δὲ μηκέτι θέλωσι προσ-
μένειν ταῖς ἄρκυσιν, ἀλλ' ἀποσκεδαννύονται, ἀνα-
λαμβάνειν, ἕως ἂν ἐθισθῶσιν εὐρίσκειν προςθεύου-
σαι τὸν λαγῶ· μὴ, οὐκ ἐν κόσμῳ ἀεὶ τοῦτον ζητοῦ-
σαι, τελευτῶσαι γίγνονται ἔκκννοι· πονηρὸν μάθη-
μα. 12 Χρὴ δὲ καὶ ὥς τὰ πολλὰ διδόναι τὰ ἐπιτή-
δεια ταῖς κυσὶν αὐτόν· ὅταν μὲν γὰρ ἐνδεεῖς ᾖσι,
τούτου τὸν αἴτιον οὐκ ἴσασιν· ὅταν δὲ ἐπιθυμοῦσαι
λάβωσι, τὸν διδόντα στέργουσιν.

CAP. VIII. 1 Ἰχνεύεσθαι δὲ τοὺς λαγῶς, ὅταν
νίφῃ ὁ θεός, ὥστε ἠφανίσθαι τὴν γῆν· εἰ δ' ἐνέσται
μελάγχριμα, δυσζήτητος ἔσται. Ἔστι δὲ, ὅταν μὲν ἐπι-
νίφῃ, καὶ ἡ βορρῆον, τὰ ἵχνη ἔξω πολὺν χρόνον δῆλα·
οὐ γὰρ ταχὺ συντήκεται· ἐὰν δὲ νότιός τε ἡ, καὶ ἥλιος
ἐπιλάμπῃ, ὀλίγον χρόνον· ταχὺ γὰρ διαχεῖται. Ὅταν
δὲ ἐπινίφῃ συνεχῶς, οὐδὲν δεῖ· ἐπικαλύπτει γὰρ·
οὐδὲ, ἂν πνεῦμα ἡ μέγα· συμφοροῦν γὰρ τὴν χιόνα,
ἀφανίζει. 2 Κύνες μὲν οὖν οὐδὲν δεῖ ἔχοντα ἐξιέναι
ἐπὶ τὴν θήραν ταύτην· ἡ γὰρ χιὼν καίει τῶν κυνῶν
τὰς ῥῖνας, τοὺς πόδας, τὴν ὁσμήν τοῦ λαγῶ ἀφανί-
ζει διὰ τὸ ὑπέροπαγες. Λαβόντα δὲ τὰ δίκτυα, μετ'
ἄλλου ἐλθόντα, πρὸς τὰ ὄρη παριέναι ἀπὸ τῶν ἔρ-
γων· καὶ, ἐπειδὴν λάβῃ τὰ ἵχνη, πορεύεσθαι κατὰ
ταῦτα. 3 Ἐὰν δ' ἐπηλλαγμένα ἡ, ἐκ τῶν αὐτῶν πά-
λιν εἰς τὸ αὐτὸ ἦκοντα, κύκλους ποιοῦμενον ἐκπε-
ριέναι τὰ τοιαῦτα, ζητοῦντα ὅποι ἔξεισι. Πολλὰ
δὲ πλανᾶται ὁ λαγῶς, ἀπορούμενος ὅπου κατακλιθῇ·
ἵμα δὲ καὶ εἴθισται τεχνάζειν τῇ βαδίσει, διὰ τὸ
διώκεσθαι ἀεὶ ἀπὸ τῶν τοιούτων. 4 Ἐπεὶ δ' ἂν φα

ἢ τὸ ἔχνος, προΐεναι εἰς τὸ πρόσθεν. Ἄξει δὲ ἢ πρὸς σύσκιον τόπον ἢ πρὸς ἀπόκρημνον· τὰ γὰρ πνεύματα ὑπερφορεῖ τὴν χιόνα ὑπὲρ τῶν τοιούτων· παραλείπεται οὖν εὐνάσιμα πολλά· ζητεῖ δὲ τοῦτο. 5 Ἐπειδὴν δὲ τὰ ἔχνη πρὸς τοιαῦτα φέρη, μὴ προσιέναι ἐγγύς, ἵνα μὴ ὑποκινήῃ, ἀλλὰ κύκλῳ ἐκπεριΐεναι· ἐλπίς γάρ, αὐτοῦ εἶναι. Ἀήλον δ' ἔσται· τὰ γὰρ ἔχνη ἀπὸ τῶν τοιούτων οὐδαμοῦ περάσει. 6 Ἐπειδὴν δὲ ἢ σαφές, ὅτι αὐτοῦ ἐστίν, ἔαν· μενεῖ γάρ· ἕτερον δὲ ζητεῖν, πρὶν τὰ ἔχνη ἄδηλα γενέσθαι, τῆς ὥρας ἐνθυμούμενον, ὅπως, ἂν καὶ ἑτέρους εὐρίσκη, ἔσται ἢ λειπομένη ἱκανὴ περιστήσασθαι. 7 Ἡκόντος δὲ τούτου, περιτείνειν αὐτῶν ἐκάστω τὰ δίκτυα τὸν αὐτὸν τρόπον, ὥνπερ ἐν τοῖς μελαγχείμοις, περιλαμβάνοντα ἐντός, πρὸς ὅτῳ ἂν ἢ· καὶ, ἐπειδὴν ἐστηκότα ἢ, προσελθόντα κινεῖν. 8 Ἐὰν δὲ ἐκκυλισθῇ ἐκ τῶν δικτύων, μεταθεῖν κατὰ τὰ ἔχνη· ὁ δὲ ἀφίξεται πρὸς ἕτερα τοιαῦτα χωρία, εἰ μὴ ἄρα ἐν αὐτῇ τῇ χιόνι πίεση ἑαυτόν. Σκεψάμενον οὖν δεῖ, ὅπου ἂν ἢ, περιΐστασθαι. Ἐὰν δὲ μὴ ὑπομένη, μεταθεῖν· ἀλώσεται γὰρ καὶ ἄνευ τῶν δικτύων· ταχὺ γὰρ ἀπαγορεύει, διὰ τὸ βάθος τῆς χιόνος, καὶ διὰ τὸ κάτωθεν τῶν ποδῶν λασίων ὄντων προσέχεσθαι αὐτῷ ὄγκον πολὺν.

CLX. IX. 1 Ἐπὶ δὲ τοὺς νεβροὺς καὶ τὰς ἐλάφους κύνας εἶναι Ἰνδικάς· εἰσὶ γὰρ ἰσχυραὶ, μεγάλαι, ποδώκεις, οὐκ ἄψυχοι· ἔχουσαι δὲ ταῦτα, ἱκαναὶ γίγνονται πονεῖν. Τοὺς μὲν οὖν νεογνοὺς τῶν νεβρῶν τοῦ ἥρος θηρᾶν· ταύτην γὰρ τὴν ὥραν γί

γνωσται. 2 Κατασκέπασθαι δὲ πρότερον προελθόντα εἰς τὰς ὀργάνους, οὐ εἰσὶν ἔλαφοι πλεῖστα· ὅπου δ' ἂν ὦσιν, ἔχοντα τὸν κυναγωγὸν τὰς κύνas καὶ ἀκόντια, πρὸ ἡμέρας ἐλθόντα εἰς τὸν τόπον τοῦτον, τὰς μὲν κύνas δῆσαι ἄποθεν ἐκ τῆς ὕλης, ὅπως μὴ, ἂν ἴδωσι τὰς ἐλάφους, ὑλακτῶσιν· αὐτὸν δὲ σκοπιωρεῖσθαι. 3 Ἀμα δὲ τῇ ἡμέρᾳ ὄψεται ἀγούσας τοὺς νεβροὺς πρὸς τὸν τόπον, οὗ ἂν μέλλῃ ἐκάστη τὸν ἑαυτῆς εὐνάσειν. Κατακλίναςαι δὲ, καὶ γάλα δοῦσαι, καὶ διασκεπάμεναι, μὴ ὀρῶνται ὑπὸ τινος, φυλάσσει τὸν ἑαυτῆς ἐκάστη, ἀπελθοῦσα εἰς τὸ ἀντιπέρασ. 4 Ἰδόντα δὲ ταῦτα τὰς μὲν κύνas λῦσαι, αὐτὸν δὲ λαβόντα ἀκόντια προῖέναι ἐπὶ τὸν νεβρὸν τὸν πρῶτον, ὅπου εἶδεν εὐνασθέντα, τῶν τόπων ἐνθυμούμενον, ὅπως μὴ διαμαρτήσεται· πολὺ γὰρ ἁλλοιοῦνται τῇ ὄψει ἐγγύς προσιόντι, ἢ οἷοι πόρρωθεν ἔδοξαν εἶναι. 5 Ἐπειδὴ δὲ ἴδῃ αὐτὸν, προσιέναι ἐγγύς. Ὁ δὲ ἔξει ἀτρέμα, πιέσας ὥς ἐπὶ γῆν, καὶ ἑάσει ἀνελέσθαι (ἐὰν μὴ ἐφυσμένος ᾖ) βοῶν μέγα. Τούτου δὲ γενομένου, οὐ μενεῖ· ταχὺ γὰρ τὸ ὕγρον, ὃ ἔχει ἐν ἑαυτῷ, ὑπὸ τοῦ ψυχροῦ συνιστάμενον, ποιεῖ ἀποχωρεῖν αὐτόν. 6 Ἀλώσεται δὲ ὑπὸ τῶν κυνῶν σὺν πόνῳ διωκόμενος· λαβόντα δὲ δοῦναι τῷ ἀρκυρωῷ· ὃ δὲ βοήσεται· ἢ δ' ἔλαφος τὰ μὲν ἰδοῦσα, τὰ δ' ἀκούσασα, ἐπιδραμεῖται τῷ ἔχοντι αὐτόν, ζητοῦσα ἀφελέσθαι. 7 Ἐν δὲ τούτῳ τῷ καιρῷ ἐγκελεύειν ταῖς κυσὶ, καὶ χοῆσθαι τοῖς ἀκοντίοις. Κρατήσαντα δὲ τούτου, πορεύεσθαι καὶ ἐπὶ τοὺς ἄλλους, καὶ τῷ αὐτῷ εἶδει πρὸς αὐτοὺς χοῆσθαι τῆς θήρας. 8 Καὶ οἱ μὲν νέοι

τῶν νεβρῶν οὕτως ἀλίσκονται· οἱ δὲ ἤδη μεγάλοι,
 χαλεπῶς· νέμονται γὰρ μετὰ τῶν μητέρων καὶ ἐτε-
 ρων ἐλάφων· καὶ ἀποχωροῦσιν, ὅταν διώκωνται, ἐν
 μέσαις, ὅτε δὲ πρόσθεν, ἐν δὲ τῷ ὀπισθεν ὀλιγάκις.
 9 Αἱ δ' ἐλαφοὶ τὰς κύνας, ὑπὲρ αὐτῶν ἀμννόμεναι,
 καταπατοῦσιν· ὥστ' οὐκ εὐάλωτοί εἰσιν, ἐὰν μὴ
 προσμίξας τις εὐθὺς διασκεδάσῃ αὐτὰς ἀπ' ἀλλήλων,
 ὥστε μοιωθῆναι τινὰ αὐτῶν. 10 Βιασθεῖσαι δὲ
 τοῦτο, τὸν μὲν πρῶτον δρόμον αἱ κύνες ἀπολείπον-
 ται· ἢ τε γὰρ ἀπουσία τῶν ἐλάφων ποιεῖ αὐτὸν πε-
 ρίφοβον, τό τε τάχος οὐδενὶ ἐοικὺς ἐστὶ τῶν τηλι-
 κούτων νεβρῶν· δευτέρῳ δὲ καὶ τρίτῳ δρόμῳ ταχὺ
 ἀλίσκονται· τὰ γὰρ σώματα αὐτῶν, διὰ τὸ ἔτι νεαρὰ
 εἶναι, τῷ πόνῳ οὐ δύνανται ἀντέχειν. 11 Ἰστανται
 δὲ καὶ ποδοστράβαι ταῖς ἐλάφοις ἐν τοῖς ὕρεσι, περὶ
 τοὺς λειμῶνας καὶ τὰ ρεῖθρα, καὶ τὰς νάπας ἐν ταῖς
 διόδοις, καὶ τοῖς ἔργοις, πρὸς ὃ τι ἂν προσίῃ. 12 Χρὴ
 δὲ εἶναι τὰς ποδοστράβας σμίλακος πεπλεγμένας, μὴ
 περιφλοῖους, ἵνα μὴ σήπωνται, τὰς δὲ στεφάνας εὐ-
 κύκλους ἐχούσας, καὶ τοὺς ἥλους ἐναλλάξ σιδηροῦς
 τε καὶ ξυλίνους ἐγκαταπεπλεγμένους ἐν τῷ πλοκάμῳ·
 μείζους δὲ τοὺς σιδηροῦς, ὥπως ἂν οἱ μὲν ξύλινοι
 ὑπείκωσι τῷ ποδὶ, οἱ δὲ πιέζωσι. 13 Τὸν δὲ βρό-
 χον τῆς σειρίδος τὸν ἐπὶ τὴν στεφάνην ἐπιτεθησό-
 μενον· πεπλεγμένον σπάρτου, καὶ αὐτὴν τὴν σειρί-
 δα· ἔστι γὰρ ἀσηπιότατον τοῦτο· ὃ δὲ βρόχος αὐ-
 τὸς ἔστω στιφρός, καὶ ἡ σειρίς. τὸ δὲ ξύλον τὸ ξυ-
 πτόμενον, ἔστω μὲν δρυὸς ἢ πρίνου, μέγεθος τρι-
 σπύθαιον, περίφλοιον, πάχος παλαιστῆς. 14 Ἰστά-

ναι δὲ τὰς ποδοστράβας, διελόντα τῆς γῆς βάθος πενταπάλαιστον, περιφερὲς δὲ τοῦτο, καὶ ἄνωθεν ἴσον ταῖς στεφάναις τῶν ποδοστραβῶν, εἰς δὲ τὸ κάτω ἄμειβόμενον στενότητι· διελεῖν δὲ καὶ τῇ σειρίδι καὶ τῷ ξύλῳ τῆς γῆς, ὅσον ἴζεσθαι ἄμφοιν. 15 Ποιήσαντα δὲ ταῦτα, ἐπὶ μὲν τὸ βάθος τὴν ποδοστράβην ἐπιθεῖναι κατωτέρω ἰσόπεδον, περὶ δὲ τὴν στεφάνην τὸν βρόχον τῆς σειρίδος, καὶ αὐτὴν καὶ τὸ ξύλον καθέντα εἰς τὴν χώραν τὴν ἑκατέρου· τῇ στεφάνῃ ἐπιθεῖναι δοκίδας ἀτρακτυλίδος, μὴ ὑπερτείνουσας εἰς τὸ ἔξω, ἐπὶ δὲ τούτων πέταλα λεπτά, ὣν ἂν ἡ ὥρα ᾗ. 16 Μετὰ δὲ τοῦτο τῆς γῆς ἐπιβαλεῖν ἐπ' αὐτὰ πρῶτον μὲν τὴν ἐπιπολῆς, ἐξαιρεθεῖσαν ἐκ τῶν ὀρυγμάτων· ἄνωθεν δὲ [ταῦτα] γῆς στερεᾶς τῆς ἀποθεν, ἵνα ᾗ τῇ ἐλάφῳ ὅτι μάλιστα ἄδηλος ἡ σιάσις· τὴν τε περιούσαν τῆς γῆς ἀποφέρειν πόρῳ ἀπὸ τῆς ποδοστράβης· ἐὰν γὰρ ὀσφραίνεται νεωστὶ κεκινημένης, δυσωπεῖται· ταχὺ δὲ ποιεῖ τοῦτο. 17 Ἐπισκοπεῖν δὲ, ἔχοντα τὰς κύνας, τὰς μὲν ἐν τοῖς ὄρεσιν ἐστώσας, μάλιστα μὲν ἔωθεν· χρόνῳ δὲ καὶ τῆς ἄλλης ἡμέρας· ἐν δὲ τοῖς ἔργοις πρώτῃ. Ἐν μὲν γὰρ τοῖς ὄρεσιν οὐ μόνον τῆς νυκτὸς ἀλίσκονται, ἀλλὰ καὶ μεθ' ἡμέραν, διὰ τὴν ἐρημίαν· ἐν δὲ τοῖς ἔργοις τῆς νυκτὸς, διὰ τὸ μεθ' ἡμέραν περιφοβεῖσθαι τοὺς ἀνθρώπους. 18 Ἐπειδὴν δὲ εὖρη ἀνεστραμμένην τὴν ποδοστράβην, μεταθεῖν ἐπιλύσαντα τὰς κύνας, καὶ ἐπικελεύσαντα, κατὰ τὸν ὅλκον τοῦ ξύλου, σκοποῦμενον, ὅπου ἂν φέρεται. Ἔσται δὲ οὐκ ἄδηλον ἐπὶ τὸ πολὺ· οἱ τε γὰρ λίθοι ἔσονται κεκινημένοι, τὰ

τ' ἐπισύρματα τοῦ ξύλου καταφανῇ ἐν τοῖς ἔργοις· ἂν δὲ τραχέας τόπους διαπερῶ, αἱ πέτραι ἔξουσι τὸν φλοιὸν τοῦ ξύλου ἀφρηπασμένον, καὶ κατὰ τοῦτο ῥόους αἱ μεταδρομαὶ ἔσονται. 19 Ἐὰν μὲν οὖν τοῦ προσθίου ποδὸς ἁλῶ, ταχὺ ληφθήσεται· ἐν γὰρ τῇ δρόμῳ πᾶν τὸ σῶμα τύπτει καὶ τὸ πρόσωπον· ἂν δὲ τοῦ ὀπισθεν, ἐφελκόμενον τὸ ξύλον ἐμποδὼν ὅλη ἔστι τῷ σώματι· ἐνίοτε δὲ καὶ εἰς δικρόας τῆς ὕλης ἐμπίπτει φερόμενον, καὶ, ἂν μὴ ἀπορῶῃ τὴν σειρίδα, καταλαμβάνεται αὐτοῦ. 20 Χρὴ δ', ἂν οὕτως ἔλῃ, ἢ περιγεγόμενος πόνῳ, ἂν μὲν ἢ ἄρῳ, μὴ προσιέναι ἐγγύς· τοῖς γὰρ κέρασι παίει καὶ τοῖς ποσίν· ἀποθεν οὖν ἀκοντίζειν. Ἀλίσκονται δὲ καὶ ἄνευ ποδοστράβης διωκόμεναι, ὅταν ἢ ἡ ὥρα θερυνή· ἀπαγορεύουσι γὰρ σφόδρα, ὥστε ἐσιτῶσαι ἀκοντίζονται· ῥιπτοῦσι δὲ καὶ εἰς τὴν θάλατταν, ἂν κατέχωνται, καὶ εἰς τὰ ὕδατα ἀπορούμεναι· ὅτε δὲ διὰ δύσπνοίαν πίπτουσι.

CAP. X. 1 Πρὸς δὲ τὸν ὕν τὸν ἄγριον κεκτῆσθαι κύνας Ἰνδικὰς, Κρητικὰς, Λοκρίδας, Λακαίνας· ἄρκυς, ἀκόντια, προβόλια, ποδοστράβας. Πρῶτον μὲν οὖν χρὴ εἶναι τὰς κύνας ἐκ τούτου τοῦ γένους μὴ τὰς ἐπιτυχούσας, ἵνα ἔτοιμοι ὣσι πολεμεῖν τῷ θηρίῳ. 2 Αἱ δὲ ἄρκυς λίνων μὲν τῶν αὐτῶν, ὧν περ αἱ τῶν λαγωῶν· ἔστωσαν δὲ πεντεκαίετταρα-κοντιάλλινοι ἐκ τριῶν τόνων· ἕκαστος δὲ τόνος ἐκ πεντεκαίδεκα λίνων· ἀπὸ δὲ τοῦ κορυφαίου τὸ μέγεθος δεκάμματοι, τὸ δὲ βάθος τῶν βρόχων πυγόνος· οἱ δὲ περιδρομοί, ἡμιόλιοι τοῦ τῶν ἀρκύων πάχους·

ἐπ' ἄκροισι δὲ δακτυλίους ἐχέτωσαν, ὑφείσθωσαν δὲ
 ὑπὸ τοὺς βρόχους, τὸ δὲ ἄκρον αὐτῶν ἐκπεράτω ἔξω
 διὰ τῶν δακτυλίων· ἱκανοὶ δὲ πεντεκαίδεκα. 3 Τὰ
 δὲ ἀκόντια ἔστω παντοδαπά, ἔχοντα τὰς λόγχας
 εὐπλατεῖς καὶ ξυρήκεις, ῥάβδους δὲ στιφράς. Τὰ
 δὲ προβόλια, πρῶτον μὲν λόγχας ἔχοντα τὸ μὲν μέ-
 γεθος πενταπαλαιστους, κατὰ δὲ μέσον τὸν αὐλὸν
 κνώδοντας ἀποκεχαλκευμένους, στιφρούς, καὶ τὰς
 ῥάβδους κρανείας δορατοπαχεῖς. Αἱ δὲ ποδοστρά-
 βαι, ὅμοιαι ταῖς τῶν ἐλάφων. Συγκυνηγέται δ'
 ἔστωσαν· τὸ γὰρ θηρίον μόλις καὶ ὑπὸ πολλῶν ἁλι-
 σκεται. Ὅπως δὲ δεῖ τούτων ἐκάστω χρῆσθαι πρὸς
 θήραν, διδάξω. 4 Πρῶτον μὲν οὖν χρὴ ἐλθόντας,
 οὗ ἂν οἴωνται εἶναι, ὑπάγειν τὸ κυνηγέσιον, λύσαν-
 τας μίαν τῶν κυνῶν τῶν Λακκαίνων, τὰς δ' ἄλλας
 ἔχοντας δεδεμένους συμπεριῦέναι τῇ κυνί. 5 Ἐπειδὴν
 δὲ λάβῃ αὐτοῦ τὰ ἵχνη, ἔπεσθαι ἐξῆς τῇ ἵχνεύσει,
 ἡγουμένη ἀκολουθία. Ἔσται δὲ καὶ τοῖς κυνηγέταις
 πολλὰ δῆλα αὐτοῦ, ἐν μὲν τοῖς μαλακοῖς τῶν χω-
 ρίων, τὰ ἵχνη· ἐν δὲ τοῖς λασίοις, τῆς ὕλης κλάσμα-
 τα· ὅπου δ' ἂν δένδρα ᾖ, πληγαὶ τῶν ὀδόντων.
 6 Ἡ δὲ κύων ἐπὶ τὸ πολὺ ἀφίξεται τόπον ὑλώδη
 ἵχνεύουσα· κατακλίνεται γὰρ τὸ θηρίον ὡς ἐπὶ τὸ
 πολὺ εἰς τοιαῦτα· τοῦ μὲν γὰρ χειμῶνος ἐστὶν ἄλσει-
 νά, τοῦ δὲ θερούς ψυχρινά. 7 Ἐπειδὴν δ' ἀφίκηται
 ἐπὶ τὴν εὐνὴν, ὑλακτεῖ· ὁ δ' οὐκ ἀνίσταται ὡς τὰ
 πολλὰ. Λαβόντα οὖν τὴν κύνα, καὶ ταύτην μετὰ
 τῶν ἄλλων δῆσαι ἀποθεῖν ἀπὸ τῆς εὐνῆς πολὺ, καὶ
 εἰς τοὺς ὄρμους ἐμβιβάλλεσθαι τὰς ἄρκυς, ἐπιβάλλοντα

τοὺς βρόχους ἐπὶ ἀποσχαλιδώματα τῆς ὕλης διὰ τῆς
 τῆς δὲ ἄρκυος αὐτῆς μακρὸν προήκοντα κόλπον ποιεῖν,
 ἀντηρίδας ἔνδουθεν ἑκατέρωθεν ὑφιστάντα κλῶνας,
 ὅπως ἂν εἰς τὸν κόλπον διὰ τῶν βρόχων αἱ αὐγαὶ τοῦ
 φέγγους ὡς μάλιστα ἐνέχωσιν, ἵνα προσθέοντι ὡς
 φανώτατον ἢ τὸ ἔσω· καὶ τὸν περιδρομον ἐξάπτειν
 ἀπὸ δένδρου ἰσχυροῦ, καὶ μὴ ἐκ ῥάχου· συνεχονται
 γὰρ ἐν τοῖς ψιλοῖς αἱ ῥάχοι. Ὑπὲρ δὲ ἐκάστης ἐμ-
 φράττειν τῇ ὕλῃ καὶ τὰ δύσοσμα, ἵνα εἰς τὰς ἄρκυς
 ποιῇται τὸν δρόμον [καὶ] μὴ ἐξαλλάττων. 8 Ἐπειδὴν
 δὲ στῶσιν, ἐλθόντας πρὸς τὰς κύνας, λῦσαι ἀπάσας,
 καὶ λαβόντας τὰ ἀκόντια καὶ τὰ προβόλια, προῖεναι.
 Ἐγκελεύειν δὲ ταῖς κυσὶν ἕνα τὸν ἐμπειρότατον, τοὺς
 δ' ἄλλους ἔπεσθαι κοσμίως ἀπολείποντας ἀπ' ἀλλή-
 λων πολὺν, ὅπως ἂν ἢ αὐτῷ ἱκανὴ διαδρομὴ· ἐὰν γὰρ
 ὑποχωρῶν ἐμπέσῃ εἰς πυκνοὺς, κίνδυνος πληγῇναι·
 ὧ γὰρ ἂν προσπέσῃ, εἰς τοῦτον τὴν ὀργὴν κατέθετο.
 9 Ἐπειδὴν δὲ αἱ κύνες ἐγγὺς ὥσι τῆς εὐνῆς, ἐπεισίστα-
 σι· θορυβούμενος δ' ἐξαναστήσεται, καὶ ἥτις ἂν τῶν
 κυνῶν προσφέρῃται αὐτῷ πρὸς τὸ πρόσωπον, ἀναρ-
 ρίψει· θέων δ' ἐμπεσεῖται· ἐὰν δὲ μὴ, μεταθεῖν ἀνάγκη.
 Καὶ ἐὰν μὲν ἢ τὸ χωρίον καταφερές, ἐν ᾧ ἂν ἔχῃ
 αὐτὸν ἡ ἄρκυς, ταχὺ ἐξαναστήσεται· ἐὰν δὲ ἄπεδον,
 εὐθὺς ἐστήξεται περὶ αὐτὸν ἔχων. 10 Ἐν τούτῳ δὲ
 τῷ καιρῷ αἱ μὲν κύνες προσκείμενται· αὐτοὺς δὲ χρὴ
 φυλαττομένους αὐτὸν ἀκοντίζειν, καὶ λίθοις βάλλειν,
 περιϋσταμένους ὀπισθεν, καὶ πολὺ ἄποθεν, ἕως ἂν
 κατατείνῃ προωθῶν αὐτὸν τῆς ἄρκυος τὸν περιδρο-
 μον. Εἴτα, ὅστις ἂν ἢ τῶν παρόντων ἐμπειρότατος

καὶ ἐγκρατέστατος, προσελθόντα ἐκ τοῦ πρόσθεν τῷ
 προβόλιῳ παίειν. 11 Ἐὰν δὲ μὴ βούληται ἀκοντιζό-
 μενος καὶ βαλλόμενος κατατεῖναι τὸν περιδρομον,
 ἀλλ' ἐπανιεῖς ἔχῃ πρὸς τὸν προσιόντα περιδρομὴν
 ποιούμενος, ἀνάγκη, ὅταν οὕτως ἔχῃ, λαβόντα τὸ προ-
 βόλιον προσιέναι, ἔχεσθαι δ' αὐτοῦ τῇ μὲν χειρὶ τῇ
 ἀριστερᾷ πρόσθεν, τῇ δὲ ἑτέρᾳ ὀπισθεν· κατορθοῖ
 γὰρ ἡ μὲν ἀριστερὰ αὐτοῦ, ἡ δὲ δεξιὰ ἐπεμβάλλει·
 ἔμπροσθεν δὲ ὁ πούς ὁ μὲν ἀριστερός ἐπέσθω τῇ χειρὶ
 τῇ ὁμωνύμῳ· ὁ δὲ δεξιός, τῇ ἑτέρᾳ. 12 Προσιόντα
 δὲ προβάλλεσθαι τὸ προβόλιον, μὴ πολλῶν μειζω δια-
 βάντα ἢ ἐν πάλῃ, ἐπιστρέφοντα τὰς πλευρὰς τὰς εὐ-
 ωνύμους ἐπὶ τὴν χεῖρα τὴν εὐώνυμον· εἴτα εἰςβλέ-
 ποντα εἰς τὸ ὄμμα τοῦ θηρίου, ἐνθυμούμενον τὴν κί-
 νησιν τὴν ἀπὸ τῆς κεφαλῆς τῆς ἐκείνου. Προσφέρειν
 δὲ τὸ προβόλιον φυλαττόμενον, μὴ ἐκκρούσῃ ἐκ τῶν
 χειρῶν τῇ κεφαλῇ ἐκνεύσας· τῇ γὰρ ῥύμῃ τῆς ἐκκρού-
 σεως ἔπεται. 13 Παθόντα δὲ τοῦτο πίπτειν δεῖ ἐπὶ
 στόμα, καὶ ἔχεσθαι τῆς ὕλης κάτωθεν· τὸ γὰρ θη-
 ρίον, ἐὰν μὲν οὕτως ἔχοντι προσπέσῃ, διὰ τὴν σιμό-
 τητα τῶν ὀδόντων τὸ σῶμα οὐ δύναται ὑπολαβεῖν·
 ἐὰν δὲ μετεώρῃ, ἀνάγκη πληγῆναι. Πειρᾶται μὲν
 οὖν μετεωρίζειν· ἐὰν δὲ μὴ δύνηται, ἀμφιβὰς πατεῖ.
 14 Ἀπαλλαγὴ δὲ τούτων μία ἐστὶ μόνη, ὅταν ἐν τῇ
 ἀνάγκῃ ταύτῃ ἔχῃται, προσελθόντα ἐγγὺς τῶν συγκυ-
 νηγετιῶν ἕνα, ἔχοντα προβόλιον, ἐρεθίζειν ὡς ἀφή-
 σοντα· ἀφιέναι δὲ οὐ χρὴ, μὴ τύχῃ τοῦ πεπτωκότος.
 15 Ὅταν δὲ ἴδῃ τοῦτο, καταλιπὼν ὃν ἂν ἔχῃ ὑπ'
 αὐτῷ, ἐπὶ τὸν ἐρεθίζοντα ὑπ' ὀργῆς καὶ θυμοῦ ἐπι-

στρέφει. Τὸν δὲ ταχὺ ἀναπηδᾷν, τὸ δὲ προβόλιον μεμνησθαι ἔχοντα ἀνίστασθαι· οὐ γὰρ καλὴ ἡ σωτηρία ἄλλως ἢ κρατήσαντι. 16 Προσφέρειν δὲ πάλιν τὸν αὐτὸν τρόπον, καὶ προτεῖναι ἐντὸς τῆς ὠμοπλάτης, ἢ ἡ σφαγὴ, καὶ ἀντερείσαντα ἔχειν ἐρῶμεως· ὁ δὲ ὑπὸ τοῦ μένουσ προέισι, καὶ εἰ μὴ κωλύοιεν οἱ κινῶντες τῆς λόγχης, ἀφίκοιτ' ἂν διὰ τῆς ῥάβδου προωθῶν αὐτὸν πρὸς τὸν τὸ προβόλιον ἔχοντα. 17 Οὕτω δὲ πολλὴ ἡ δύναμις ἐστὶν αὐτοῦ, ὥστε καὶ, ἃ οὐκ ἂν οἴοιτό τις, πρόσσεστιν αὐτῷ· τεθνεῶτος γὰρ εὐθύς ἐάν τις ἐπὶ τὸν ὀδόντα ἐπιθῇ τρίχας, συντρέχουσιν· οὕτως εἰσὶ θερμοί· ζῶντι δὲ διάπυροι, ὅταν ἐρεθίζηται· οὐ γὰρ ἂν τῶν κυνῶν, ἀμαρτάνων τῇ πληγῇ τοῦ σώματος, ἄκρα τὰ τριχώματα περιεπίμπρα. 18 Ὁ μὲν οὖν ἄρῳην, τοσαῦτα καὶ ἔτι πλείω πράγματα παρασχὼν, ἀλίσκεται. Ἐὰν δὲ θήλεια ἢ ἡ ἐμπεσοῦσα, ἐπιθέοντα παίειν, φυλαττόμενον, μὴ ὥσθεις πέση· παθόντα δὲ τοῦτο πατεῖσθαι ἀνάγκη καὶ δάκνεσθαι. Ἐκόντα οὖν οὐ χρή ὑποπίπτειν· ἐὰν δὲ ἄκων ἔλθῃ εἰς τοῦτο, διαναστάσεις γίνονται αἱ αὐταὶ, ὥσπερ ὑπὸ τοῦ ἄρῳενος· ἐξαναστάντα δὲ δεῖ παίειν τῷ προβολίῳ, ἕως ἂν ἀποκτείνῃ. 19 Ἀλίσκονται δὲ καὶ ὧδε· ἵστανται μὲν αὐτοῖς αἱ ἄρκυς ἐπὶ τὰς διαβάσεις τῶν ναπῶν, εἰς τοὺς δρυμοὺς, τὰ ἄγκη, τὰ τραχέα, ἢ εἰς βολαὶ εἰσιν εἰς τὰς ὀργάδας καὶ τὰ ἔλη καὶ τὰ ὕδατα. Ὁ δὲ τεταγμένος, ἔχων τὸ προβόλιον, φυλάττει τὰς ἄρκυς. Οἱ δὲ τὰς κύνας ἐπάγουσι, τοὺς τόπους ζητοῦντες τοὺς καλλίστους· ἐπειδὴν δὲ εὗρεθῇ, διώκεται. 20 Ἐὰν

οὖν εἰς τὴν ἄρκυν ἐμπίπτῃ, τὸν ἄρκυνοσὶν ἀναλαβόντα τὸ προβόλιον προσιέναι καὶ χρῆσθαι ὡς εἴρηκα· ἐὰν δὲ μὴ ἐμπέσῃ, μεταθεῖν. Ἀλλίσκεται δὲ καὶ, ὅταν ἢ πνίγῃ, διωκόμενος ὑπὸ τῶν κυνῶν· τὸ γὰρ θηρίον, καίπερ ὑπερβάλλον δυνάμει, ἀπαγορεύει ὑπερασθμον γιγνόμενον. 21 Ἀποθνήσκουσι δὲ κύνες πολλαὶ ἐν τῇ τοιαύτῃ θήρᾳ, καὶ αὐτοὶ οἱ κυνηγέται κινδυνεύουσιν. Ὅταν δ' ἐν ταῖς μεταδρομαῖς ἀπειρηκότε ἀναγκάζωνται προσιέναι [τὰ προβόλια] ἢ ἐν ὕδατι ὄντι ἢ ἀφροσῶντι πρὸς ἀποκρήμνω ἢ ἐκ δασέος μὴ θέλοντι ἐξιέναι· (οὐ γὰρ κωλύει αὐτὸν οὔτε ἄρκυς, οὔτε ἄλλο οὐδὲν, φέρεσθαι ὁμοίως τῷ πλησιάζοντι) ὅμως μέντοι προσιτέον, ὅταν ἔχη οὕτως, καὶ ἐπιδεικτέον τὴν εὐψυχίαν, δι' ἣν εἴλοντο ἐκπονεῖν τὴν ἐπιθυμίαν ταύτην. 22 Χρηστέον δὲ τῷ προβολίῳ καὶ ταῖς προβολαῖς τοῦ σώματος ὡς εἴρηται· εἰ γὰρ τι καὶ πάσχοι, οὐκ ἂν διὰ γε τὸ ὀρθῶς ποιεῖν πάσχοι. Ἰστανται δὲ αἱ ποδοστράβαι αὐτοῖς, ὥσπερ τοῖς ἐλάφοις, ἐν τοῖς αὐτοῖς τόποις, καὶ ἐπισκέψεις αἱ αὐταί, καὶ μεταδρομαί, καὶ αἱ πρόσοδοι, καὶ αἱ χρεῖαι τοῦ προβολίου. 23 Τὰ δὲ νεογνὰ αὐτῶν ὅταν ἀλλίσκηται, χαλεπῶς τοῦτο πάσχει· οὔτε γὰρ μονοῦται, ἕως ἂν μικρὰ ἢ· ὅταν τε αἱ κύνες εὗρωσιν, ἢ προΐδῃ τι, ταχὺ εἰς τὴν ὕλην ἀφανίζεται· ἔπονται τε ἐπὶ τὸ πολὺ ὧν ἂν ὦσιν ἄμφω, χαλεποὶ ὄντες τότε, καὶ μᾶλλον μαχόμενοι ὑπὲρ ἐκείνων ἢ ὑπὲρ αὐτῶν.

CAP. XI. 1 Λέοντες δὲ, παρδάλεις, λύγκες, πάνθηρες, ἄρκτοι καὶ τᾶλλα, ὅσα ἐστὶ τοιαῦτα θηρία, ἀλλίσκεται ἐν ξέναις χώραις, περὶ τὸ Πάγγαιον ὄρος,

καὶ τὸν Κιττὸν τὸν ὑπὲρ τῆς Μακεδονίας, τὰ δ' ἐν τῷ Ὀλύμπῳ τῷ Μυσίῳ, καὶ ἐν Πινδῷ, τὰ δ' ἐν τῇ Νύσῃ τῇ ὑπὲρ τῆς Συρίας, καὶ πρὸς τοῖς ἄλλοις ὄρεσιν, ὅσα οἷά τ' ἔστι τρέφειν τοιαῦτα. 2 Ἀλίσκεται δὲ τὰ μὲν ἐν τοῖς ὄρεσι φαρμάκῳ διὰ δυσχωρίαν ἀκονιτικῷ. Παραβάλλουσι δὲ τοῦτο οἱ θηρώμενοι, συμμιγνύντες εἰς τὸ αὐτὸ ὅτῳ ἂν ἕκαστον χαίρῃ, περὶ τὰ ὕδατα, καὶ πρὸς ὃ τι ἂν ἄλλο προσίῃ. 3 Τὰ δὲ αὐτῶν καταβαίνοντα εἰς τὸ πεδίον τῆς νυκτός, ἀποκλεισθέντα, μετὰ ἵππων καὶ ὀπλων ἀλίσκεται, εἰς κίνδυνον καθιστάντα τοὺς αἰροῦντας. 4 Ἔστι δὲ οἷς αὐτῶν καὶ ὀρύγματα ποιοῦσι περιφερῇ, μεγάλα, βαθέα, ἐν μέσῳ λείποντες κίονα τῆς γῆς. Ἐπὶ δὲ τοῦτον εἰς νύκτα ἐπέθεσαν δῆσαντες αἶγα, καὶ ἔφραξαν κύκλῳ τὸ ὄρυγμα ὕλῃ, ὥστε μὴ περιορᾶν, εἴσοδον οὐ λείποντες. Τὰ δὲ ἀκούοντα τῆς φωνῆς ἐν τῇ νυκτὶ, κύκλῳ τὸν φραγμὸν περιθέουσι, καὶ ἐπειδὴ μὴ εὐρίσκη δίοδον, ὑπερπηδᾷ καὶ ἀλίσκεται.

CAP. XII. 1 Περὶ μὲν αὐτῶν τῶν πράξεων τῶν ἐν τοῖς κυνηγεσίοις εἴρηται. Ὡφελήσονται δὲ οἱ ἐπιθυμήσαντες τοῦτου τοῦ ἔργου πολλά· ὑγίειάν τε γὰρ τοῖς σώμασι παρασκευάσουσι, καὶ ὁρᾶν καὶ ἀκούειν μᾶλλον, γηράσκειν δὲ ἥττον· τὰ δὲ πρὸς τὸν πόλεμον μάλιστα παιδεύει. 2 Πρῶτον μὲν τὰ ὅπλα ὅταν ἔχοντες πορεύωνται ὁδοὺς χαλεπάς, οὐκ ἀπεροῦσιν· ἀνέξονται γὰρ τοὺς πόνους, διὰ τὸ εἰθίσθαι μετὰ τούτων αἰρεῖν τὰ θηρία. Ἐπειτα εὐνάζεσθαι τε σκληρῶς δυνατοὶ ἔσονται, καὶ φύλακες εἶναι ἀγαθοὶ τοῦ ἐπιτατομένου. 3 Ἐν δὲ ταῖς προσόδοις ταῖς πρὸς τοὺς πολεμίους ἅμα οἷοί τε ἔσονται ἐπιέναι, καὶ τὰ παραγ-

γελλόμενα ποιεῖν, διὰ τὸ οὕτω καὶ αὐτοὶ αἰρεῖν τὰς ἄγρας. Τεταγμένοι δ' ἐν τῷ πρόσθεν, οὐ λείπουνσι τὰς τάξεις, διὰ τὸ καρτερεῖν δύνασθαι. 4 Ἐν φυγῇ δὲ τῶν πολεμίων ὀρθῶς καὶ ἀσφαλῶς διώξονται τοὺς ἐναντίους ἐν παντὶ χωρίῳ, διὰ συνήθειαν. Δυστυχήσαντος δὲ οἰκείου στρατοπέδου, ἐν χωρίοις ὑλώδεσι καὶ ἀποκρήμνοις ἢ ἄλλοις χαλεποῖς οἵοί τ' ἔσονται καὶ αὐτοὶ σῶζεσθαι μὴ αἰσχυρῶς, καὶ ἐτέρους σῶζειν· ἡ γὰρ συνήθεια τοῦ ἔργου παρέξει αὐτοῖς πλέον τι εἰδέναι. 5 Καὶ ἤδη τινὲς τῶν τοιούτων; πολλοῦ ὄχλου συμμάχων τρεφθέντος, τῇ αὐτῶν εὐεξία καὶ θράσει διὰ δυσχωρίαν ἀμαρτύνοντας τοὺς πολεμίους νενικηκότας ἀναμαχόμενοι ἐτρέψαντο· ἀεὶ γὰρ ἐστὶ τοῖς τὰ σώματα καὶ τὰς ψυχὰς εὖ ἔχουσιν ἐγγὺς εἶναι τοῦ εὐτυχεῖν. 6 Εἰδότες δὲ καὶ οἱ πρόγονοι ἡμῶν, ὅτι ἐντεῦθεν εὐτύχουν πρὸς τοὺς πολεμίους, ἐπιμέλειαν τῶν νεῶν ἐποιήσαντο· σπανίζοντες γὰρ καρπῶν τὸ ἐξαρχῆς, ἐνόμισαν ὅμως τοὺς κυνηγέτας μὴ κωλύειν, [διὰ τὸ] μηδὲν τῶν ἐπὶ τῇ γῇ φυομένων ἀγρεύειν· 7 πρὸς δὲ τούτῳ, μὴ νυκτερεύειν ἐντὸς πολλῶν σταδίων, ἵνα μὴ ἀφαιροῦντο τὰς θήρας αὐτῶν οἱ ἔχοντες ταύτην τὴν τέχνην. Ἐώρων γὰρ, ὅτι τῶν νεωτέρων ἡ ἡδονὴ μόνη αὕτη πλεῖστα ἀγαθὰ παρασκευάζει. Σώφρονάς τε γὰρ ποιεῖ καὶ δικαίους, διὰ τὸ ἐν τῇ ἀληθείᾳ παιδεύεσθαι· 8 [τὰ τε τοῦ πολέμου διὰ τῶν τοιούτων εὐτυχοῦντες ᾗσθάνοντο·] τῶν τε ἄλλων εἴ τι βούλονται ἐπιτηδεύειν καλῶν, οὐδενὸς ἀποστερεῖ, ὥσπερ ἔτεραι κακαὶ ἡδοναί, ἃς οὐ χρὴ μανθάνειν. Ἐκ τῶν τοιούτων οὖν στρατιωταὶ τε ἀγαθοὶ καὶ στρατηγοὶ γί-

γονται. 9 Ὡν γὰρ οἱ πόνοι τὰ μὲν αἰσχροῖα καὶ ὑβριστικά ἐκ τῆς ψυχῆς καὶ τοῦ σώματος ἀφαιροῦνται, ἐπιθυμίαν δ' ἀρετῆς ἐνηύξησαν, οὗτοι ἄριστοι· οὐ γὰρ ἂν περιῦδοιεν οὔτε τὴν πόλιν τὴν ἑαυτῶν ἀδικουμένην, οὔτε τὴν χώραν πάσχουσαν κακῶς.

10 Λέγουσι δέ τινες, ὥς οὐ χρηρὴν κυνηγεσίῳ, ἵνα μὴ τῶν οἰκείων ἀμελῶσιν· οὐκ εἰδότες, ὅτι οἱ τὰς πόλεις καὶ τοὺς φίλους εὖ ποιοῦντες, πάντες τῶν οἰκείων ἐπιμελεστέροί εἰσιν. 11 Εἰ οὖν οἱ φιλοκυνηγέται παρασκευάζουσιν αὐτοὺς τῇ πατρίδι χρησίμους εἶναι εἰς τὰ μέγιστα, οὐδ' ἂν τὰ ἴδια πρόοιντο· σὺν γὰρ τῇ πόλει καὶ σώζεται καὶ ἀπόλλυται τὰ οἰκεία ἐκάστου· ὥστε πρὸς τοῖς αὐτῶν καὶ τὰ τῶν ἄλλων ἰδιωτῶν οἱ τοιοῦτοι σώζουσι. 12 Πολλοὶ δέ, ὑπὸ φθόρου ἀλόγιστοι, τῶν ταῦτα λεγόντων αἰροῦνται διὰ τὴν αὐτῶν κακίαν ἀπολέσθαι μᾶλλον, ἢ ἐτέρων ἀρετῇ σώζεσθαι· αἱ γὰρ ἡδοναὶ αἱ πολλαὶ καὶ κακαί· ὧν ἡττώμενοι ἢ λέγειν ἢ πράττειν ἐπαίρονται τὰ χείρω. 13 Εἴτα ἐκ μὲν τῶν ματαιῶν λόγων ἔχθρας ἀναιροῦνται, ἐκ δὲ τῶν κακῶν ἔργων νόσους, καὶ ζημίας, καὶ θανάτους, καὶ αὐτῶν, καὶ παίδων, καὶ φίλων, ἀναισθητῶς μὲν τῶν κακῶν ἔχοντες, τῶν δὲ ἡδονῶν πλῆρον τῶν ἄλλων αἰσθανόμενοι, οἷς τίς ἂν χρήσαιτο εἰς πόλεως σωτηρίαν; 14 Τούτων μέντοι τῶν κακῶν οὐδεὶς ὅστις οὐκ ἀφέξεται, ἐρασθεὶς ὧν ἐγὼ παραινῶ· παίδευσις γὰρ καλὴ διδάσκει χρῆσθαι νόμοις, καὶ λέγειν περὶ τῶν δικαίων, καὶ ἀκούειν. 15 Οἱ μὲν οὖν παρασχόντες αὐτοὺς ἐπὶ τὸ ἀεί τι μοχθεῖν τε καὶ δαδάσκεσθαι, αὐτοῖς μὲν μαθήσεις καὶ μελέτας ἐπιπό-

ρους ἔχουσι, σωτηρίαν δὲ ταῖς ἐαυτῶν πόλεσιν· οἱ δὲ
 μὴ θέλοντες διὰ τὸ ἐπίπονον διδάσκεισθαι, ἀλλὰ ἐν
 ἡδοναῖς ἀκαίροις διάγειν, φύσει οὗτοι κάκιστοι.
 16 Οὔτε γὰρ νόμοις οὔτε λόγοις ἀγαθοῖς πείθονται·
 οὐ γὰρ εὐρίσκουσι, διὰ τὸ μὴ πονεῖν, οἷον χρῆ τὸν
 ἀγαθὸν εἶναι· ὥστε οὔτε θεοσεβεῖς δύνανται εἶναι,
 οὔτε σοφοί· τῷ δὲ ἀπαιδεύτῳ χρώμενοι πολλὰ ἐπιτι-
 μῶσι τοῖς πεπαιδευμένοις. 17 Διὰ μὲν οὖν τούτων
 οὐδὲν ἂν καλῶς ἔχοι· διὰ δὲ τῶν ἀμεινόνων ἄπασαι
 αἱ ὠφέλειαι τοῖς ἀνθρώποις εὗρηνται· ἀμείνους οὖν
 οἱ θέλοντες πονεῖν. 18 Καὶ τοῦτο ἐπιδέδεικται με-
 γάλῳ παραδείγματι· τῶν γὰρ παλαιότερων οἱ παρὰ
 Χείρωνι, ὧν ἐπεμνήσθην, νέοι ὄντες, ἀρξάμενοι ἀπὸ
 τῶν κυνηγεσίῳν πολλὰ καὶ καλὰ ἔμαθον· ἐξ ὧν ἐγέ-
 νετο αὐτοῖς μεγάλη ἀρετὴ, δι' ἣν καὶ νῦν θαυμάζον-
 ται· ἥς ὅτι μὲν ἐρῶσι πάντες, εὐδηλον· ὅτι δὲ διὰ πό-
 νων ἐστὶ τυχεῖν αὐτῆς, οἱ πολλοὶ ἀφίστανται. 19 Τὸ
 μὲν γὰρ κατεργάσασθαι αὐτὴν ἄδηλον, οἱ δὲ πόνοι οἱ
 ἐν αὐτῇ ἐνόντες φανεροί. Ἴσως μὲν οὖν, εἰ ἦν τὸ σῶμα
 αὐτῆς δῆλον, ἥτιον ἂν ἡμέλουν οἱ ἀνθρώποι ἀρετῆς·
 εἰδότες, ὅτι, ὥσπερ αὐτοῖς ἐκείνη ἐμφανὴς ἐστίν, οὕτω
 καὶ αὐτοὶ ὑπ' ἐκείνης ὀρῶνται. 20 Ὅταν μὲν γὰρ τις
 ὀρᾷται ὑπὸ τοῦ ἐρωμένου, ἅπας ἐαυτοῦ ἐστὶ βελτίων,
 καὶ οὔτε λέγει οὔτε ποιεῖ αἰσχρὰ οὐδὲ κακὰ, ἵνα μὴ
 ὀφθῇ ὑπ' ἐκείνου. 21 Ὑπὸ δὲ τῆς ἀρετῆς οὐκ οἴομε-
 νοι ἐπισκοπεῖσθαι, πολλὰ κακὰ καὶ αἰσχρὰ ἐναντίον
 ποιοῦσιν, ὅτι αὐτὴν ἐκείνοι οὐχ ὀρῶσιν· ἡ δὲ παντα-
 χοῦ πάρεστι, διὰ τὸ εἶναι ἀθάνατος, καὶ τιμᾷ τοὺς
 περὶ αὐτὴν ἀγαθοὺς, τοὺς δὲ κακοὺς ἀτιμάζει. 22 Εἰ

οὖν εἰδεῖεν τοῦτο, ὅτι θεᾶται αὐτοὺς, ἔντο ἂν ἐπὶ τοὺς πόρους καὶ τὰς παιδεύσεις, αἷς ἀλίσκεται μόλις, καὶ κατειργάζοντο ἂν αὐτήν.

CAP. XIII. 1 Θαυμάζω δὲ τῶν σοφιστῶν καλουμένων, ὅτι φασὶ μὲν ἐπ' ἀρετὴν ἄγειν οἱ πολλοὶ τοὺς νέους, ἄγουσι δ' ἐπὶ τοῦναντίον· οὔτε γὰρ ἄνδρα που ἐωράκαμεν, ὅστιν οἱ νῦν σοφισταὶ ἀγαθὸν ἐποίησαν· οὔτε γράμματα παρέχονται, ἐξ ὧν χρὴ ἀγαθοὺς γίγνεσθαι· 2 ἀλλὰ περὶ μὲν τῶν ματαίων πολλὰ αὐτοῖς γέγραπται, ἀφ' ὧν τοῖς νέοις αἱ μὲν ἡδοναὶ κεναὶ, ἀρετὴ δ' οὐκ ἔνι· διατριβὴν δ' ἄλλως παρέχει τοῖς ἐλπίσασί τι ἐξ αὐτῶν μαθήσεσθαι [μάτην,] καὶ ἐτέρων κωλύει χρησίμων, καὶ διδάσκει κακὰ. 3 Μέμφομαι οὖν αὐτοῖς τὰ μὲν μεγάλα μειζόνως· περὶ δὲ ὧν γράφουσιν, ὅτι τὰ μὲν ῥήματα αὐτοῖς ἐξήτληται, γινῶμαι δὲ ὀρθῶς ἔχουσαι, αἷς ἂν παιδεύοντο οἱ νεώτεροι ἐπ' ἀρετὴν, οὐδαμοῦ. 4 Ἐγὼ δὲ ἰδιώτης μὲν εἰμι, οἶδα δὲ, ὅτι κράτιστον μὲν ἔστι παρὰ αὐτῆς τῆς φύσεως τὸ ἀγαθὸν διδάσκεσθαι· δεύτερον δὲ, παρὰ τῶν ἀληθῶς ἀγαθὸν τι ἐπισταμένων, μᾶλλον, ἢ ὑπὸ τῶν ἐξαπατῶν τέχνην ἐχόντων. 5 Ἴσως οὖν τοῖς μὲν ὀνόμασιν οὐ σεσοφισμένως λέγω· (οὐδὲ γὰρ ζητῶ τοῦτο) ὧν δὲ δέονται εἰς ἀρετὴν οἱ καλῶς πεπαιδευμένοι, ὀρθῶς ἐγνωσμένα ζητῶ λέγειν· ὀνόματα μὲν γὰρ οὐκ ἂν παιδεύσειαν, γινῶμαι δὲ, εἰ καλῶς ἔχοιεν. 6 [Ψέγουσι δὲ καὶ ἄλλοι πολλοὶ τοὺς νῦν σοφιστάς, καὶ οὐ τοὺς φιλοσόφους, ὅτι ἐν τοῖς ὀνόμασι σοφίζονται, καὶ οὐκ ἐν τοῖς νοήμασιν.] Οὐ λανθάνει δέ με, ὅτι καλὸν καὶ ἐξῆς γεγράφθαι· ῥάδιον γὰρ ἔσται αὐτοῖς ταχὺ, μὴ ὀρθῶς,


μέμψασθαι· 7 καίτοι γέγραπται γε οὕτως, ἵνα ὀρθῶς ἔχῃ, καὶ μὴ σοφιστικούς ποιῇ, ἀλλὰ σοφούς καὶ ἀγαθούς· οὐ γὰρ δοκεῖν αὐτὰ βούλομαι μᾶλλον ἢ εἶναι χρήσιμα, ἵνα ἀνεξέλεγκτα ἢ εἰς αἰί. 8 Οἱ σοφισταὶ δ' ἐπὶ τῷ ἔξαπατᾶν λέγουσι, καὶ γράφουσιν ἐπὶ τῷ ἑαυτῶν κέρδει, καὶ οὐδένα οὐδέν ὠφελοῦσιν· οὐδὲ γὰρ σοφὸς αὐτῶν ἐγένετο οὐδεὶς οὐδ' ἔστιν· ἀλλὰ καὶ ἄρκεϊ ἐκάστω σοφιστὴν κληθῆναι· ὃ ἔστιν ὄνειδος παρὰ γε τοῖς εὖ φρονοῦσι. 9 Τὰ μὲν οὖν τῶν σοφιστῶν παραγγέλματα παραινῶ φυλάττεσθαι, τὰ δὲ τῶν φιλοσόφων ἐνθυμήματα μὴ ἀτιμάζειν· οἱ μὲν γὰρ σοφισταὶ πλουσίους καὶ νέους θηρῶνται, οἱ δὲ φιλόσοφοι πᾶσι κοινοὶ καὶ φίλοι· τύχας δὲ ἀνδρῶν οὔτε τιμῶσιν οὔτε ἀτιμάζουσι.

10 Μὴ ζηλοῦν δὲ μηδὲ τοὺς ἐπὶ τὰς πλεονεξίας εὐκῇ ἰόντας, μηδ' ἐπὶ τὰς ἰδίας, μηδ' ἐπὶ τὰς δημοσίας· ἐνθυμηθέντα, ὅτι οἱ μὲν ἄριστοι αὐτῶν γινώσκονται μὲν ἐπὶ τὰ βελτίω, ἐπίπονοί τ' εἰσὶν, οἱ δὲ κακοὶ πάσχουσι τε κακῶς, καὶ γινώσκονται ἐπὶ τὰ χεῖρω.

11 Τὰς τε γὰρ τῶν ἰδιωτῶν οὐσίας ἀφαιρούμενοι καὶ τὰ τῆς πόλεως, εἰς τὰς κοινὰς σωτηρίας ἀνωφελέστεροί εἰσι τῶν ἰδιωτῶν· τὰ τε σώματα πρὸς τὸν πόλεμον κίκιστα καὶ αἰσχιστα ἔχουσι, πονεῖν οὐ δυνάμενοι. Οἱ δὲ κυνηγέται εἰς τὸ κοινὸν τοῖς πολίταις καὶ τὰ σώματα καὶ τὰ κτήματα καλῶς ἔχοντα παρέχουσιν.

12 Ἐρχονται δὲ οἱ μὲν ἐπὶ τὰ θηρία, οἱ δ' ἐπὶ τοῖς φίλοις. Καὶ οἱ μὲν ἐπὶ τοὺς φίλους ἰόντες δύσκληIAN ἔχουσι παρὰ πᾶσιν· οἱ δὲ κυνηγέται ἐπὶ τὰ θηρία ἰόντες εὐκληIAN· ἐλόντες μὲν γὰρ πολέμια νικῶσι· μὴ ἐλόντες δὲ πρῶτον μὲν, ὅτι πάσης τῆς πόλεως ἐχθροί;

ἐπιχειροῦσιν, ἔπαινον ἔσχον· ἔπειτα, ὅτι οὐτ' ἐπ' ἀνδρὸς βλάβη οὔτε φιλοκερδεία ἔρχονται. 13 Ἐπειτα ἐξ αὐτοῦ τοῦ ἐπιχειρήματος βελτίους γίνονται πρὸς πολλὰ καὶ σοφώτεροι δι' οὗ διδάσκωμεν. Ἐὰν γὰρ ἡ πόνοις καὶ ἐνθυμήμασι καὶ ἐπιμελείαις πολλαῖς ὑπερβάλλωνται, οὐκ ἂν ἔλοιεν ἄγρους. 14 Τὰ γὰρ ἀντίπαλα αὐτῶν, ὑπὲρ τῆς ψυχῆς ἀγωνιζόμενα, καὶ ἐν τῇ αὐτῶν οἰκῇσιν, ἐν ἰσχυρῇ πολλῇ ἐστίν· ὥστε τῷ κυνηγέτῃ μάτην οἱ πόνοι γίνονται, ἐὰν μὴ μείζονι φιλοπονίᾳ καὶ πολλῇ συνέσει κρατήσῃ αὐτῶν. 15 Οἱ μὲν οὖν κατὰ πόλιν βουλόμενοι πλεονεκτεῖν, μελετῶσι νικᾶν φίλους· οἱ δὲ κυνηγέται, κοινοὺς ἐχθροὺς· καὶ τοὺς μὲν ἡ μελέτη αὕτη ποιεῖ πρὸς τοὺς ἄλλους πολεμίους ἀμείνους, τοὺς δὲ πολὺ χείρους· καὶ τοῖς μὲν ἡ ἄγροα μετὰ σωφροσύνης, τοῖς δὲ μετὰ αἰσχροῦ θράσους. 16 Κυκοηθείας δὲ καὶ αἰσχροκερδείας οἱ μὲν δύνανται καταφρονεῖν, οἱ δ' οὐ δύνανται· φωνὴν δὲ οἱ μὲν εὐεπῇ ἰᾷσιν, οἱ δ' αἰσχροάν· πρὸς δὲ τὰ θεῖα τοῖς μὲν οὐδὲν ἐμποδῶν ἀσεβεῖν, οἱ δ' εὐσεβεῖσταιοι. 17 Λόγοι γὰρ παλαιοὶ κατέχουσιν, ὥς καὶ θεοὶ τούτῳ τῷ ἔργῳ χαίρουσι καὶ πράττοντες καὶ ὀρῶντες· ὥστε ὑπάρχειν ἐνθυμωμένους τούτων θεοφιλεῖς τ' εἶναι καὶ εὐσεβεῖς τοὺς νέους, τοὺς ποιοῦντας ἢ ἐγὼ παραινῶ, οἰομένους ὑπὸ θεῶν του ὀρᾶσθαι ταῦτα. Οὗτοι δ' ἂν εἶεν καὶ τοκεῦσιν ἄγαθοὶ, καὶ πάσῃ τῇ ἑαυτῶν πόλει, καὶ ἐνὶ ἐκάστῳ τῶν πολιτῶν καὶ φίλων. 18 Οὐ μόνον δὲ, ὅσοι ἄνδρες κυνηγεσίῳν ἠράσθησαν, ἐγένοντο ἄγαθοὶ, ἀλλὰ καὶ αἱ γυναῖκες, αἷς ἔδωκεν ἡ θεὸς ταῦτα Ἄρτεμις, Ἀταλάντη, καὶ Πρύκκεις, καὶ εἰ τις ἄλλη.



LGr

X55Sch

Xenophon

Opera. Nova editio stereotypa C. Tauch-
nitiana. Cura G.H. Schaeferi.
Vol. 6.

115178

UNIVERSITY OF TORONTO LIBRARY

Do not
remove
the card
from this
Pocket.

Acme Library Card Pocket

Under Pat. "Ref. Index File."

Made by LIBRARY BUREAU

